

سلسلہ پھولوں کا

(خودنوشت)

مکملح الیوم نئی

سلسلہ پھولوں کا



بساطِ گل ہو یا دامنِ صحرا
جنوں کا قافلہ چلتا رہے گا



صلاح الدین نیٹر

جملہ حقوق بہ حق مصنف محفوظ ہیں

تاریخ و سن اشاعت :	یکم جنوری ۱۹۹۲ء
تعداد اشاعت پہلی بار :	ایک ہزار
کتابت :	مسعود انور
طباعت :	اعجاز پرنٹنگ پریس، چھتہ بازار، حیدرآباد
طباعت سرورق :	انتخاب پریس، جواہر لال نہرو روڈ، حیدرآباد
ناشر :	صلاح الدین نیٹر
ترتیب و تہئیں :	ڈاکٹر صابرہ سعید (رخصانہ)
	سرگوشی قوم فیاض

• جنوری کی اشاعت : اردو اکیڈمی، آندھرا پردیش
• قیمت : عام خریداروں کے لئے :- ۳۰ روپے
"بک سیلز اور لائبریریوں کے لئے :- ۵۰ روپے"

- - - - -

۵ حسامی بک ڈپو - پوسل خان - حیدرآباد - ۵۰۰۰۲
۵ مصنف - 'پبکشی' ۸۲۳/۷ - ۳ - ۱۱ 'گلے پل' حیدرآباد - ۵۰۰۰۱
لان نمبر: ۲۲۸۸۰۴

انتساب

محترم المقام

جناب عابد علی خاں

— اور —

جناب محبوب حسین جگر

— نام —

جن کی بے پایاں شققت، مخلصانہ تربیت

اور دیرینہ سرپرستی میں میرا ذہنی سفر جاری ہے

خوشبو کے سفر کی طرح

صلاح الدین میسر

ترتیب و تزئین

صفحہ نمبر

۱۰

سرگزشتِ دل — (مصنف)

سرچشمہ فیضان (اسلاف کی خوشبو)

۱۹

گھر آنگن

۲۲

پہلی اور آخری بار بندوق اٹھانا

۲۶

پرندوں کا شکار

۲۶

ندیوں اور باولیوں میں تیسرنا

۲۷

بھس بدلنا

۲۸

پتھروں کی بارش

۲۹

جے۔ رام جی کی مٹھائی

۵۰

ہمن آباد کا محرم

۵۲

درگاہیں، زیارتیں اور نیازیں

۵۳

ہمن آباد کی جاترائیں

۵۴

پولیس ایجنٹ

۵۹

علی گڑھ میٹرک کا امتحان

۶۱

اُجالوں کا سفر

○ کارزارِ حیات (ملازمت، اعلیٰ عہدیداروں سے مراسم، ادبی و فلاحی مصروفیات)

- ۶۹ ڈائریکٹریٹ اور سکریٹریٹ کی ملازمت
- ۷۹ ایس۔ اے۔ قادر، ایڈیشنل چیف سکریٹری
- ۸۰ بھارت چمنہ کھنہ، آئی۔ اے۔ ایس
- ۸۲ سید ہاشم علی اختر، آئی۔ اے۔ ایس
- ۸۳ غلام احمد، جوائنٹ سکریٹری
- ۸۴ ایس۔ اے۔ واسح، جوائنٹ سکریٹری
- ۸۶ محمد تاج الدین، آئی۔ اے۔ ایس
- ۸۷ بی۔ این۔ واگھرے، آئی۔ اے۔ ایس
- ۸۹ ایس۔ اے۔ عزیز، ایڈیشنل سکریٹری
- ۹۰ صادق احمد، جوائنٹ سکریٹری
- ۹۱ سید تراب الحسن، آئی۔ اے۔ ایس
- ۹۳ من راؤ، آئی۔ اے۔ ایس
- ۹۴ خواجہ حمید الحمید، اسٹنٹ سکریٹری
- ۹۶ عبد الحمود، اسٹنٹ سکریٹری
- ۹۷ مبشر احمد، جوائنٹ سکریٹری
- ۹۹ رشید قریشی، جوائنٹ سکریٹری
- ۱۰۰ سعید حسین سعید، آئی۔ اے۔ ایس
- ۱۰۲ غلام وحید قریشی، آئی۔ اے۔ ایس

- ۱۰۴ نریندر لوتھرا، آئی۔ اے۔ ایس
- ۱۰۶ ڈاکٹر حسن الدین احمد، آئی۔ اے۔ ایس
- ۱۰۸ خالد انصاری، آئی۔ اے۔ ایس
- ۱۱۰ اے۔ کے۔ گوئل، آئی۔ اے۔ ایس
- ۱۱۱ وینکٹ رمن چاری، آئی۔ اے۔ ایس
- ۱۱۴ ڈاکٹر سی۔ نارائن ریڈی ستارے، صدرین لینگویج کمیشن
- ۱۱۶ آر۔ نرسمہا راؤ اور وینکٹ رامیا، کوانٹس آفیسر
- ۱۲۱ سکریٹریٹ کے عہدہ داروں سے مراسم
- ۱۲۷ سکریٹریٹ کے میرے ساتھی
- ۱۲۲ سکریٹریٹ کے تین اور اہم نام
- ۱۲۵ شاعروں اور ادیبوں کے مسودات
- ۱۲۶ جناب ٹی۔ انجیا، چیف منسٹر لک المشعر اور آج یعقوبی
- ۱۲۸ کالج آف اورینٹل لینگویجس کی گرانٹ
- ۱۲۹ المدینہ کالج آف ایجوکیشن محبوب نگر
- ۱۳۰ ہندی اکیڈمی

علمی، ادبی و تہذیبی سرگرمیاں

۱۳۲

ادارہ ادبیات اردو

۱۳۴

اردو اورینٹل کالج

- ۱۳۶ اردو فسطیول
- ۱۳۸ یوم محمدؐ قلی قطب شاہ اور مقابلہ بیت بازی
- ۱۴۰ اردو مجلس
- ۱۴۲ ہوز نامہ سیاست
- ۱۴۴ نغمہ گزٹ
- ۱۴۵ ماہنامہ خاتونِ دکن
- ۱۴۸ بزم سعدی
- ۱۴۹ ادارہ اتحاد الشعراء
- ۱۵۰ بزم جیون
- ۱۵۱ ادبی ٹرسٹ
- ۱۵۲ ادارہ شعر و حکمت
- ۱۵۴ زندہ دلان حیدرآباد
- ۱۵۵ سکریٹریٹ اردو اسوسی ایشن
- ۱۶۰ محفلی خواتین
- ۱۶۳ شکر جی میموریل سوسائٹی (کل ہند مشاعرے)
- ۱۶۳ انجمن ترقی پسند مصنفین
- ۱۶۶ دیار ادب
- ۱۶۷ جیشن گو لکٹڈ سوسائٹی
- ۱۷۰ مشاعرہ دکن

- ۱۷۲ اولاد صلی یوسف فیصلہ
۱۷۴ میرا شہر میرے لوگ

○ خوشبو کا سفر

- ۱۷۶ شعری مجموعے
۱۷۷ شعری کتابیں اور شعری مجموعے (ترتیب و ترتیب) (ترتیب و ترتیب)
۱۷۸ شعری مجموعوں پر انعامات
۱۷۹ شعری، ادبی و تہذیبی خدمات کے احزاب میں اعزاز
۱۸۰ گل اور بیرون ملک کے مشاعرے اور دیگر تصانیف
۱۹۰ تخلیقی شعری محرکات - ایک مثال
۱۹۱ آؤ گراف اور شاعر
۱۹۳ ویسٹ انڈیا کا لٹریچر گلبرگہ کا مشاعرہ
۱۹۵ مشاعروں میں بھیگی پلکیں
۲۰۰ شاعر کو خائبانہ چاہنے والی ایک معصوم لڑکی
۲۰۱ حیدرآباد میں گلج جمنی مشاعرے

○ رشتوں کی مہک (منہ بولی بہنیں)

- ۲۰۴ عظمت عبد القیوم
۲۱۴ صالحہ الطاف

- ۲۲۲ رخسانہ (ڈاکٹر صابره سعید)
- ۲۲۶ فاطمہ نسرتین
- ۲۳۶ انجمن قلم سہیلہ
- ۲۴۴ انیسویں قیوم فیاض
- ۲۴۶ منظومہ انوار ناز
- ۲۵۰ شفیقہ قادری
- ۲۵۵ کویتا کرن
- ۲۶۰ - کتاب کا آخری صفحہ



سرگزشتِ دل

ایک دن مجھے صدر شعبہ اُردو گلبرگہ یونیورسٹی پروفیسر عبدالرزاق فاروقی کا ایک مضمون تحریر ملی جس کے ذریعہ مجھے اس بات کی اطلاع دی گئی کہ گلبرگہ یونیورسٹی نے شعبہ اُردو گلبرگہ کے ایک طالب علم حضور خواجہ معین الدین کو پیری (صالح الدین نیچر) معاہدہ زندگی پر مقالہ لکھنے کی اجازت دی ہے۔ اس سلسلے میں مجھ سے فاروقی صاحب نے خواہش کی کہ میں اس طالب علم سے مقالہ کی تکمیل کے سلسلہ میں ہر ممکنہ تعاون کروں۔

گلبرگہ یونیورسٹی کے اس فیصلے کے بعد میں نے اپنی ۳۰ سالہ معاہدہ زندگی کا جائزہ لیتے ہوئے اپنی حیات کے اُن اوراق کو بھی اُلٹنا شروع کیا جو میری نشوونما، ارتقاء اور ذہنی تربیت میں کلیدی رول ادا کر چکے ہیں۔ میں نے اپنی بکھری ہوئی حیات کے ایک ایک لمحہ کو سمیٹ کر اُس طالب علم کے حوالے کیا۔ کچھ دنوں تک اس طالب علم کا مجھ سے ربط رہا اور وہ سب کچھ اُٹھکا سے دستاویزی شکل میں حاصل ہوا جو ایک مقالہ کی تکمیل کے لئے فوری سمجھا جاتا ہے۔ مختلف نوعیت کے سوالات اور شخصی انٹرویوز میں بعض ایسے واقعات و واردات بھی ضبطِ تحریر میں لائے گئے جن کو میں تقریباً بھول چکا تھا۔ مقالہ کی صورت گری، تدوین و ترتیب اور میری زندگی کے غور و نظر کے تجربے

کے دوران میرے دل میں دفعتاً یہ خیال پیدا ہوا کہ کیوں نہ اپنی خودنوشت لکھی جائے۔ یوں بھی میں سوچ سوچ کر کھاتا تھا کہ اپنی غزلوں (سفر جاری ہے) اور نظموں (یہ کیسا رشتہ ہے) سے مکمل انتخاب کی اشاعت کے بعد فرصت کے لمحوں میں خودنوشت لکھوں۔۔۔۔۔ میں اس کام کا آغاز کرنا ہی چاہ رہا تھا کہ اچسٹنگ سارے شہر میں انسانیت کی بنیاد ہلا دینے والا اپنی نوعیت کا منصوبہ بند قساد پھوٹ پڑا۔ سینکڑوں معصوم دیے گناہ (مرد و خواتین، بچے، جوان، بوڑھے) موت کی آغوش میں چلے گئے اور ہزاروں خاندان بے گھر ہو گئے۔ مسلسل کئی دن تک کرفیو رہا۔ شہر کے لوگ اُن دنوں بلا تخصیص مذہب و ذات، فرقہ، خوف و ہراس کے عالم میں اپنے تحفظ کے لئے رات رات بھر جاگتے رہے۔ میرے محلے محلے پٹی میں اگر چیک کوئی قابل ذکر حادثہ پیش نہیں آیا لیکن ناگہانی صورتِ حال کا سامنا کرنے کے لئے ہندو اور مسلمان دونوں اپنی اپنی حفاظت کے لئے تیار رہے۔ کرفیو کے زمانے میں فرصت ہی فرصت تھی۔ وقت کالے نہیں کٹتا تھا۔ ٹی۔وی اور ریڈیو سے خبریں سننے کے علاوہ اپنی پسند کی کتابیں پڑھنا ہی وقت گزارنے کا ایک مشغلوں کا تھا۔ متفرق ادبی کاموں کی یکسوئی کے بعد جب مجھے اپنی ادبی زندگی میں پہلی دفعہ فرصت کا احساس ہوا تو مجھے اپنی خودنوشت لکھنے کا خیال آیا اور میں نے اس بارہ دن میں زائد از ایک سو صفحات لکھ ڈالے۔ کچھ دنوں بعد ان کے کچھ اور صفحات کا اضافہ ہوا، پھر نظر ثانی کے بعد کتاب کی صفحہ بستہ کچھ اور بڑھ گئی۔۔۔۔۔ میرے محلے میں ابتداء ہی سے امن کی فضا برقرار رہی۔ محلے کے لوگ نسبتاً سکون و

اطمینان سے رہے۔ راتوں کو محلے کے سبھی لوگ اپنے اپنے گھروں کی چھتوں پر رات گزارتے رہتے لیکن میں اپنے ڈرائسنگ روم میں رات کے ایک دیرہ بجے تک لکھتا رہتا تھا، ایسا نہیں تھا کہ میں حالات سے بے خبر تھا۔ جب کبھی وہ سے ہوائی فائرنگ کی آواز سنائی دیتی تو میں بھی چند منٹ کے لئے چھت پر چلا جاتا اور صورت حال کا جائزہ لینے کے بعد اپنے روم میں واپس آ جاتا تھا۔ میں نے اس کتاب میں حتی الامکان اپنی زندگی کے مختلف گوشوں اور اپنے روز و شب کی سرگرمیوں کو محفوظ کیا ہے۔ اس کے باوجود مجھے احساس ہے کہ بہت کچھ واقعات و واردات شامل ہونے سے رہ گئے ہیں، جن کو ضبط تحریر میں لایا نہ جاسکا۔ میری زندگی کے مختلف النوع گوشوں اور پہلوؤں کو سمجھنے، میری حیات اور شاعری کا جائزہ لینے کے لئے ان اوراقِ زندگی سے بھی مدد مل سکے گی۔ میں نے حتی المقدور زندگی کی مثبت قدروں، قلندرانہ طبیعت، خودداری، رشتوں کی پاسداری، بے لوث محبت کے تقاضوں اور خلوص و مہر کے تحفظ و بقا کی کوشش کی ہے۔

حیدرآباد کی میری زندگی رشتوں کی دھوپ چھاؤں میں گذری ہے۔ کچھ رشتے تو میری زندگی کے لئے جزوِ کل کی حیثیت رکھتے ہیں تو کچھ رشتے محض نضاؤں کی طرح دل و جان کا حصہ بن چکے ہیں اور کچھ رشتے اپنی شناخت اور پہچان کے لئے معاشرہ کی ریشمی ڈوری میں بندھے ہوئے ہیں۔ ان تمام بنتے، سنورتے، ٹوٹے اور بھرتے رشتوں کے باوجود رشتوں کی مہک، روابط کی پاکیزگی، جدیات کی شائستگی، تقدس، اور مظلوم قلبی کی ماہیت میں کچھ فرق

نہیں آیا۔ زندگی کے بعض ایسے روشن پہلو بھی ہوتے ہیں جن کی ریحائیت اور نشاندہی سے بھی انسانی رشتے لازوال ہو جاتے ہیں۔ ایسا بھی ہوتا ہے کہ بعض رشتے اپنی شناخت کے لئے اپنے ہی ماحول میں برسوں اپنی تلاش جاری رکھتے ہیں۔

حساس طبع لوگ جب بھی زندگی کے نازک لمحات کو پیراہن گل سے نوازتے ہیں تو ماحول کی کشمکش اور معاشرے کی نرمی و گرمی سے بھی گذرتے رہتے ہیں۔ ایسے حالات سے جب انسان رفتہ رفتہ مانوس ہو جاتا ہے تو اس کی زندگی میں ایک ایسا وقت بھی آتا ہے کہ انسان اپنی شناخت کے لئے دوسروں کی پہچان کا بھی سہارا لیتا ہے۔ ایسی کیفیات ان ہی لمحات کی دین ہوتی ہیں جو ایک حساس انسان کے حصّہ میں آتی ہیں۔ ان تمام کیفیات کی ایک شکل بھی ہوتی ہے۔ کبھی تو یہ شکل رحمت نواز لمحوں کی صورت میں نقشِ اول بن کر ابھرتی ہے تو کبھی ام ہانی طرزِ حیات کی طرح نقشِ ثانی بن کر ظہور پذیر ہوتی ہے۔ اس پس منظر میں کہیں طلعتِ جسم و جاں اختر شناسی کرنے لگتی ہے تو کہیں عشرتِ فرزانگی کا تسلسل نظر آتی ہے۔ نقشِ اول جہاں طلعت و نسرين کے اُجالوں اور خوشبو سے تن من کو ہلکاتی رہتی ہے تو وہیں نقشِ ثانی عشرتِ فرزانگی سے شامِ دل کو معطر کر دیتا ہے، زندگی ان ہی نعوش کی پھاؤں میں گذر رہی ہے۔ مجھے جتنا تعلق گلِ تازہ سے ہے اتنا ہی زخموں کے گلاب سے بھی ہے۔ یہ دونوں میری حیات اور شاعرانہ زندگی سے وابستہ ہیں۔ یہی سلسلہ جب طویل ہو جاتا ہے تو صدم تراش، شکن و شکن، رشتوں

کی جہک، خوشبو کا سفر، سفر جاری ہے اور یہ کیسا رشتہ ہے، تک پہنچ جاتا ہے۔

میں نے اس کتاب کو ۵ حصوں میں تقسیم کیا ہے۔

سرچشمہ فیضان (اسلاف کی خوشبو)

گھر آگن

میں نے اس باب میں تھوڑا سا ہمناباد، ضلع بیدر کے قیام و وجود کے پس منظر میں اپنے اسلاف کی ہمناباد میں آمد، خاندانی تسلسل، بچپن، تحصیل کود، شرارتوں، محبتوں اور اپنی ابتدائی تعلیم و تربیت کی تفصیل پیش کی ہے۔ میں نے اپنی زندگی کے ایسے واقعات بھی قلم بند کئے ہیں جن کے مطالعہ سے میری ذہنی تہذیبی پہنچ اور زندگی اور میرے سیکولر مزاج ہونے کا پتہ چل جاتا ہے۔ یہ کتاب میری حیات کے مختلف پہلوؤں اور زاویوں کو سمجھنے کے لئے ایک دستاویزی شکل کی حیثیت رکھتی ہے۔ میں نے کتاب کے ہر حصہ میں طوالت کے خیال سے اگرچہ مکمل تفصیلات سے گریز کیا ہے لیکن کوشش کی ہے کہ مختصراً ہی سہی، اپنی بات قارئین تک صحیح شکل میں پہنچ جائے۔ ہمناباد میں اپنے قیام کے زمانے کے بعض یاد رکھے جانے والے واقعات و واردات کے علاوہ اس کتاب میں میری حیدرآباد میں آمد، پولیس ایشن، علی گڑھ کا سفر اور دیگر وادائی و تہذیبی واقعات بھی ہیں گئے۔ میں نے کتاب کی ابتدائی سطور میں اپنے

خاندان کے بہت سے افراد کو ایک شجرہ کی شکل میں محفوظ کیا ہے تاکہ بعد میں آنے والی نسلوں کو اپنے بزرگوں اور افرادِ خاندان کے بارے میں زیادہ نہ سہی کچھ تو واقفیت ہو۔

کارزارِ حیات :

(لازمت۔ اعلیٰ عہدیداروں سے مراسم۔ ادبی و فلاحی سرگرمیاں)

اس حصہ کتاب میں اپنی ملازمت کی نرمی و گرنی کی تفصیلات، سکریٹریٹ کے اوسط و اعلیٰ عہدہ داروں، دوستوں اور ساتھیوں سے روابط اور ان کا مختلف کاموں میں مجھ سے تعاون اور میری شاعرانہ زندگی اور شعرو ادب سے دلچسپی۔ سکریٹریٹ ڈسٹریکٹ سوسائٹی ایشن کی سرگرمیوں کی وجہ سے اعلیٰ عہدہ داروں سے میرے دوستانہ روابط اور مراسم اور کس کس عہدہ دار نے میری سفارشات پر کن کن ضرورت مندوں کی مدد کی، قلم بند کیا ہے۔ سکریٹریٹ کی زائد از ۳۰ سالہ مدتِ ملازمت میں بے شمار ایسے واقعات لکھا جو نما ہوئے ہیں جن میں میری شخصی زندگی کا بے لوث دخل رہا ہے۔

میں نے جہاں کہیں ضرورت محسوس کی ان واقعات کو حوالوں سے ساتھ بیان کیا ہے اور عہدہ داروں کی ان ہر باتوں کا بھی ذکر کیا ہے جن کی وجہ سے بے شمار لوگوں کی زندگی میں بہسار آئی۔ ان عہدہ داروں کی عنایتوں کا تذکرہ کرنے کا ایک مقصد یہ بھی ہے کہ میں بشکلِ تحریر ان کی عظمت کا احترام کروں، جن کی انسانیت نوازی کی وجہ سے بے شمار مستحق اہل غرض اصحاب

سے تعاون ممکن ہو سکا۔ اور جہاں تک میرے تعاون کی بات ہے، میں نے واضح طور پر کہا ہے کہ سکریٹریٹ کی طرزمت کے دوران میرا رویہ ہمد سلوک اپنے دوستوں اور علمی و ادبی سرگرمیوں کے بارے میں کسی طرح کا رہا ہے۔

علمی، ادبی و تہذیبی سرگرمیاں

کتاب کے اس گوشے میں میرے حیدرآباد آنے کے بعد سے آج تک جن علمی، ادبی و تہذیبی انجمنوں اور اداروں سے میری وابستگی رہی ہے، ان کا اجمالاً ذکر ہے۔ ان اداروں سے وابستگی اور سرگرمیوں کے اظہار کا مقصد یہ بھی ہے کہ یہ بتاؤں کہ میں ہندرج کن کن حالات، مقامات اور منزلوں سے گذرتا رہا ہوں۔

خوشبو کا سفر

مجھے یاد ہے کہ جب میرا پہلا مجموعہ کلام گلی تازہ، شائع ہوا تو میں نے فرط مسرت سے کتاب کی پہلی جلد اپنی والدہ محترمہ کی گود میں رکھ دی تھی۔ میری والدہ نے خوش ہو کر مجھے دعائیں دی تھیں۔ شائد ماں کی دعاؤں کا اثر ہے کہ میں نے رشتوں کی بہک کو محسوس کرتے ہوئے خوشبو کا سفر جاری رکھا۔ یہ گوشہ میری شاعرانہ زندگی سے تعلق رکھتا ہے۔ اس حصے کے

معاشرے سے قارئین کو میری شاعری کے خط و خال کا صحیح اندازہ ہوگا۔

رشتوں کی ہلک (منہ بولی بہنیں) :

مجھے اپنی حقیقی بہنوں سے جتنی محبت ہے، اتنی ہی محبت اپنی منہ بولی بہنوں سے بھی ہے۔ حقیقی بہنوں کی معصوم و خاموش محبت جہاں گاؤں کی پُر کیف فضاؤں میں رس گھولتی رہی وہیں منہ بولی بہنوں کا بے لوث محبت، شہر کی پُر رونق، نکھری سُتمری، پاکیزہ، کیف آور، شائستہ تشگفتہ، دل و جان کو معطر کرنے والی محفلوں اور مہذب ماحول کے لئے سرمایہ حیات ہے۔ اُن کی محبت میں سادگی، والہانہ پن ہے تو ان کی محبت میں سُپردگی اور بے ساختگی ہے۔ اُس والہانہ پن اور اس بے ساختگی کے نازک، لطیف اور پُر اثر کیفیات میں اکثر گزارتا رہتا ہوں۔

گاؤں کی بھینی بھینی فضاؤں میں جن بہنوں کے پیار نے میری زندگی کے ابتدائی زمانے میں میرے کردار اور میری شخصیت کو بنانے میں اہم حصہ ادا کیا ہے، اسی طرح جب میں شہر آیا تو شہر کے ماحول میں میری منہ بولی بہنوں نے زندگی کی رمنائی، فطرت کی خوبصورتی، ماحول کی تروتازگی اور معاشرہ میں پھیلی ہوئی خوشبو کا احساس دلایا ہے۔ سچ تو یہ ہے کہ بے غرض اور بے لوث پاکیزہ رشتے اُن عظمتوں اور شرافتوں کو بھی دہانک دیتے ہیں جو سناٹے کو آواز میں بدل دیتے ہیں۔ بے لوث پاکیزہ رشتوں کا یہ

گل دستہ میرے خانہ دل کو تاحیات ہکاتا رہے گا۔

کتاب کا یہ آخری حصہ لطیف و نازک جذبوں، پاکیزہ و مقدس رشتوں، دل و دماغ میں گھر کرنے والی قافلوں اور فکر و خیال کی مڑھٹوں سے تعلق رکھتا ہے۔ اس حصہ میں، میں نے رشتوں کی صداقت و تازگی، پاکیزگی، تسکینگی کی ایسی واضح اور شاعرانہ تصویر کھینچی ہے کہ رشتوں کے احترام میں اور اضافہ ہوا ہے۔

جہاں میں نے اپنی منہ یولی بہنوں کی بے لوث چاہت، محبت، تاز برداری اور پاسداری میں اپنی عمر کا ایک بڑا حصہ گزارا ہے، وہیں ان کی زندگی کو سنوارنے اور ان سے بہترین مستقبل کے لئے بھی پُر غلوص کوشش کی ہے۔ دیانت داری کے ساتھ بعض بہنوں کے ان احسانات کا بھی ذکر کیا ہے جس کی نگاہ و کرم نے میری زندگی کا رخ ہی بدل دیا ہے۔ میں نے برسوں بعد انے رشتوں کو جو حرف دار وادبِ قلبی کے ترجمان بنے ہوئے تھے ضبط تحریر میں لانا کی محبتوں اور مردوں کو خراجِ عقیدت کہا ہے۔

صلاح الدین نیئر

یکم جنوری ۱۹۹۲ء



سرچشمہ فیضان (اسلاف کی خوشبو)

گہرائی

مجھے اپنے وطن ہمناباد کے بسائے جانے کی تاریخ، تلاشِ بسیار کے بعد بھی نہ تو بہ شکل مخلوط ملی اور نہ ہی بہ شکل کتاب، البتہ ہمناباد کے ایک معمر بزرگ بسونیا گڑھی نے جو (۹۰) برس کے ہوں گے، ایک ملاقات میں کہا کہ راجہ رام راچندر نے ۱۱۲۸ء میں ہمناباد کے نام سے ایک شہر بسایا تھا۔ ہمناباد کے آباد ہونے کے بارے میں میں نے اپنے دو پھوپھی زاد بھائی الحاج محمد عبدالشکور اور الحاج محمد غوث محی الدین صاحب کے علاوہ اپنے بچپن کے دوست اور اسکول کے ساتھی مشہور و معروف ایڈووکیٹ مسٹر ویر پشپا سے بھی معلومات حاصل کیں۔

کہا جاتا ہے کہ ہمناباد کا نام پہلے جے سنگھ نگر تھا، بعد میں نظام کے دور حکومت میں ہمایوں نامی کسی شخص کے نام کی مناسبت سے ہمناباد کے نام سے مشہور ہوا۔ ایک روایت یہ بھی مشہور ہے کہ ہمناباد کا نام ہنود آباد تھا جو بعد میں ہمناباد کے نام سے شہرت پا گیا۔ ہمناباد میں لنگایت طبقہ کے ہندو رہتے تھے۔ ہمناباد کا قلعہ، فیصل اور مشہور دیول ویر بھدریشور ایک ساتھ تعمیر ہوئے۔ ہمناباد کی فیصل کے چھ دروازے تھے۔ ہمناباد کی آبادی پہلے فیصل کے اندر تھی۔ سارا ہمناباد فیصل سے گہرا ہوا تھا۔ رفتہ رفتہ فیصل کے باہر بھی لوگ بسنے لگے۔

بعد میں کئی محلوں میں تقسیم ہو گئے۔ فصیل کے دروازوں پر سخت پہرہ رہتا تھا۔ ہر کھان پر ایک توپ نصب تھی۔ ایک بڑی توپ نظام کے دور حکومت میں بسپدر کو منتقل کی گئی۔ پہلے راجہ کا پایہ تخت بھالکی تھا۔

جب راجہ کو ایک شہر بسانے کا خیال آیا تو روایت ہے کہ راجہ سے کسی سنت، سادھو یا کسی صوفی بزرگ نے یہ کہا کہ قریب ہی گاؤں میں ناگپا درزی اور اسکی بیوی ناگما رہتی ہے (جو پتی ورتا ہے) اگر ان کے ہاتھوں ہمناباد کا سنگ بنیاد رکھواؤ گے تو ہمناباد بس جائے گا۔ چنانچہ راجہ نے ایسا ہی کیا۔ راجہ نے سب سے پہلے گرمکال کے ساہوکاروں اور وہاں کے عام لوگوں کو بسایا۔ راجہ نے انہیں مکان بنوانے کیلئے مفت زمین دینے کے علاوہ دیگر کئی سہولتیں بھی کیں۔ ۱۲ سال تک ہر قسم کا ٹیکس بھی معاف کیا۔

اس وقت ہمناباد کی فصیل اپنے آثار کھوپ چکی ہے۔ ٹوٹی پھوٹی حالت میں ہے۔ لوگوں نے اپنے مکانات کی تعمیر کے لئے فصیل سے کالے پتھر نکال لئے ہیں۔ فصیل کے اندر جو محلے آباد ہیں، ان کے نام یہ ہیں۔ محلہ کفر توڑ، باغبان محلہ، بی بی الافہ، توپ گلی اور سید محلہ۔ فصیل کے باہر جو محلے آباد ہیں، ان کے نام یہ ہیں، محلہ شیوپور، محلہ بکر قصاب، محلہ گاؤ قصاب، محلہ زیر پیٹ اور محلہ نور خاں اکھاڑہ۔ ہمناباد کی جامع مسجد بہت قدیم ہے جو محلہ توپ گلی سے متصل ہے۔ ہمناباد کی آبادی اس وقت تقریباً ۴۵ ہزار افراد پر مشتمل ہے۔ یہاں کے لوگ زیادہ تر تجارت پیشہ ہیں، زراعت بھی کرتے ہیں۔ ہندوؤں اور مسلمانوں کی آبادی کا تناسب تقریباً برابر ہے۔ لوگ آپس میں فرقہ وارانہ کج چہتی سے ماحول میں رہتے ہیں۔ یہاں کبھی بھی فرقہ وارانہ فسادات

نہیں ہوئے، ہندو مسلم آپس میں رشیر و شکر کی طرح رہتے ہیں۔ یہاں کے روزمرہ کی زبان اردو اور کنڑی ہے۔ یہاں کے رہنے والے اپنے اسلاف کے نقش قدم پر چلتے ہوئے شریفانہ زندگی گزار رہے ہیں۔

میرے بزرگ خاندان، حضرت سید قطب الدین حسینی بخاریؒ کے معتقدین میں سے تھے، جن نے ہمراہ وہ بیدر سے ہمناباد آئے تھے۔ ہمناباد میں بسنے والے مسلمانوں کا پہلا خاندان میرا انھیال ہے۔ میرے پڑناں جناب محی الدین رشیم کی تجارت کرتے تھے۔ میرے جد اعلیٰ تاجر تھے، بعد میں وہ زمین دار بھی ہو گئے۔

حضرت سید قطب الدین حسینی بخاریؒ، راجہ رام چندر کی خواہش پر بیدر سے ہمناباد آئے۔ راجہ رام چندر، حضرت سید قطب الدین حسینی بخاریؒ کا عقیدت مند تھا۔ ہمناباد میں رہنے کے لئے اُس نے انہیں ایک مکان بنا کر دیا اور عبادت کے لئے ایک مسجد بنوائی۔ مسجد کے متصل ایک چبوترہ پر محرم میں علم ایستادہ کئے جاتے تھے، جس کی روشنی وغیرہ کے انتظامات خود راجہ کرتا تھا۔

حضرت سید قطب الدین حسینی بخاریؒ پہلے مسلمان ہیں جو ہمناباد میں سب سے پہلے تشریف لائے۔ انہوں نے اپنے محلہ کا نام محلہ کفر توڑ رکھا۔ ان کی آخری آرام گاہ محلہ کفر توڑ کی مسجد کے احاطہ میں ہے۔ اس خاندان کے دو بزرگ بھی یہیں مدفون ہیں۔



تعلقہ ہمناباد (ضلع بیدر) میں ہمارا خاندان ابراہیم بھائی کے نام سے مشہور ہے۔ میرے دادا سراج الدین کے سات بیٹے تھے اور تین بیٹیاں بہتاب بی، نریم بی اور فیض بی تھیں۔ میرے والد محترم الحاج محمد شمس الدین اپنے بھائیوں میں سب سے چھوٹے تھے جو ابتداء میں ریشم کی تجارت کرتے تھے ہمناباد کے آس پاس کے بیوپاری اُن سے ریشم خرید لیا کرتے تھے۔ میری دلدی وزیر بی صاحبہ میرے والد کے ساتھ رہا کرتی تھیں۔ میرے والد اپنی ماں کی بہت زیادہ خدمت کرتے تھے، شاید یہی وجہ ہے کہ خداوند تعالیٰ نے انہیں نہایت خوشحال اور نیک نام رکھا۔ ان کے گھرانے میں روز بروز ترقی ہوتی گئی۔ میرے والد ہمناباد کے اولین حاجیوں میں شمار کئے جاتے ہیں۔ حج کے سفر میں اُن کے ہمراہ ہمناباد کے دو اور اصحاب محمد حسین اور عبدالقادر صاحب تھے۔ حج سے واپسی کے بعد میرے والد اور ان کے دوست محمد حسین صاحب نے مشترکہ طور پر کپڑے کی تجارت شروع کی۔ والد محترم نہایت دیانت دار، نیک دل، ایماندار اور خدا ترس انسان تھے، جو میرے محلہ کفر توطر الاوہ کی مسجد کے پیش امام اور خطیب تھے اور جامع مسجد ہمناباد میں بھی امامت کرتے تھے۔ ان کے پیارے اور وقت مذہبی مصروفیات، فلاحی کاموں اور عبادت میں گذرتا تھا۔ میرے والد کی تین بیویاں تھیں۔ پہلی بیوی کا نام بی بی، دوسری بیوی

کا نام قاسم بی اود تیسری بیوی کا نام رقیہ بی بی تھا۔ میری سوتیلی والدہ سے کوئی اولاد نہیں ہوئی۔ ہم تمام بھائی بہن والد محترم کی تیسری بیوی رقیہ بی بی کی اولاد ہیں۔ میرے والدین میری پھوپھی فیض بی بی کے اصرار پر اولاد کی خاطر تیسری شادی کی تھی۔ چار بہنیں مجھ سے بڑی ہیں، دوسری بہن وزیر النساء کا انتقال ہو چکا ہے ہم چار بھائی الحمد للہ بقیہ حیات ہیں۔ میرے والد کی تحسیم نہ ہی ماحول میں ہوئی تھی، وہ اپنی نیک نسل، شرافت، مروت اور رحمہ دلی کی وجہ سے حاجی صاحب کے نام سے جانے جاتے تھے۔ ان کا ہاتھ بہت کشادہ تھا۔ وہ غریبوں، بے کسوں اور قدرت مندوں کی مدد کیا کرتے تھے۔

میری والدہ رقیہ بی بی کی تربیت میں میری پھوپھی فیض بی بی کی دلچسپی کو بہت زیادہ دخل رہا ہے۔ میری والدہ ان کے دیور عبدالحمید کی بیٹی تھیں۔ میرے چھار بہنویوں میں دوسرے پہلوی عبدالحق صاحب میرے پھوپھی زاد بھائی بھی تھے جو میرے والد کے انتقال کے بعد ہمارے سرپرست رہے اور والد کی تجارت کے کاموں کو سنبھال لیا کرتے تھے۔ جب میرے والد کا ۴۰، ۴۲ سال کی عمر میں انتقال ہوا تو میری عمر ۵ یا ۶ برس کی ہوگی۔ مجھے صرف اتنا یاد ہے کہ اس رات گھر کے ایک کمرہ میں مجھے سلیا گیا تھا۔ میرے والد کا انتقال حیدرآباد میں ہوا، جنھیں ہمناباد سے علاج کے لئے حیدرآباد لے جایا گیا تھا۔ میں نے اپنے والد کی صورت بھی نہیں دیکھی، البتہ ان کی شبیہ کی ایک جھلک میری نظروں میں آئی ہے۔

پھر ۱۹۴۵ میں خوبصورت اور صحت مند انسان تھے۔ والد محترم کے انتقال کے بعد میرے ماحولوں اور پھوپھی زاد بھائیوں نے بھی جلدی سرپرستی کی (ان کی سرپرستیاں صرف

تربیت کی حد تک تھی، معاشی سرپرستی کا سوا اس لئے نہیں تھا کہ میرے والد کے پاس وہ سب کچھ تھا جو ایک خوشحال خاندان کے لئے ضروری ہوا کرتا ہے۔

میرے ذرا خیال کے زیادہ تر لوگ زمیندار اور زراعت پیشہ تھے، لیکن اب زیادہ افراد تجارت پیشہ بن گئے ہیں، کچھ افراد سرکاری ملازم بھی ہیں۔ داوخیال کے افراد میں غلام نبی، یحییٰ علی، سلطان علی، محمد حسین، امیر الدین، مستان علی، عبدالقادر، حبیب الدین، نصیر الدین، عبدالکریم، محمد حنیف، محمد اکمل، حسام الدین، علیم الدین، نعیم الدین، حبیب الدین اور غوث علی الدین قابل ذکر ہیں۔ ہمارا گھر داوخیال کے تمام افراد خاندان کے مقابلے میں زیادہ خوش حال اور معاشی اعتبار سے مستحکم رہا۔ میرے تمام تایاؤں کی تعلیم مذہبی تعلیم کی حد تک محدود رہی۔ البتہ میرے پہلے آٹا بھتی میرے ایک تایا حمید علی نسبتاً زیادہ بڑھے لکھے تھے لیکن ان کی تعلیم بھی درجیات اور اخلاقیات کے زمرہ سے تعلق رکھتی تھی۔ میرے بچپن میں ہمناباد میں صرف ایک خانگی بڈل اسکول تھا جس کے بانی محمد عبدالسلیم صاحب تھے۔ ہمناباد کے لوگوں میں تعلیمی شعور پیدا کرنے کے سلسلے میں عبدالسلیم صاحب نے ناقابل فراموش کارنامہ انجام دیا تھا۔

میرا نانا صاحب کا نام سے مشہور ہے۔ میرے نانا عبدالحمید صاحب کا تعلق پیشہ طبابت سے تھا۔ میرے چچا محمد خواجہ میرے نانا کے بڑے بھائی تھے وہ وقار الامراء پانچگاہ کے پیش کار تھے۔ میرے چچا پانچ ماموں میں بڑے ماموں عبدالحمید صاحب کا انتقال ہو چکا ہے (علی الدین صاحب اور علی کٹر صاحب تنہا ان ہی کے نواسے ہیں) یہ تحصیل ہلی کیڑ پانچگاہ میں صیغہ در تھے اور انیس تحصیل

نارائن کھنڈ سے وظیفہ حسن خدمت جاری ہوا تھا۔ ان کے پانچ بیٹے مقبول احمد، عبدالصمد، عبدالسلام، عبدالرفیق اور عبدالجلیل اور چھ بیٹیاں عظمت بانو (والدہ علی الدین نور)، فیض بانو (والدہ ڈاکٹر جلیل تنویر)، امیر بانو، حورا بانو، حسرت بانو اور سلیمہ بانو ہیں۔ دیگر تین ماموں میں عبدالوحید صاحب کے دو بیٹے قطب الدین، رفیع الدین اور تین بیٹیاں رحیم النساء (ابلیہ فیاض الدین) خالدہ بیگم، ساجدہ بیگم ہیں۔ عیسے ماموں عبدالحق صاحب کے سات بیٹے شمس الحق، نور الحق (مرحوم)، نور الحق، قیام الحق، متذ الحق، ضیاء الحق، مظہر الحق اور تین بیٹیاں حمیدہ بانو، شمیم سلطانہ اور فریہ لہنی ہیں، چوتھے ماموں عبدالخالق صاحب کو ایک بیٹا وصی الحق اور ایک بیٹی سنجیدہ بانو ہیں۔ تین خالوں علیم بی، مریم بی اور احمد بی کا انتقال ہو چکا ہے۔

نیپال کے افراد خاندان میں عبدالرزاق پیش امام، عبدالواحد، عبدالقیوم، عبدالرشید، عبدالواحد، عبدالعزیز، عبدالعزیز، عبدالسلیم، قمر الدین، کریم الدین، علیہ الدین اور عبدالغفار (فقیر صاحب) قابل ذکر ہیں۔ اللہ شریف میں مہرے رشتے کے دو ماموں عبدالسلیم صدر مدرس اور بشیر الدین تاجر تھے۔ عبدالسلیم پاکستان چلے گئے ان کے چار بیٹے امین الدین، سید احمد علی الدین، تاجی صلاح الدین اور منا، لڑکیوں میں رضیہ اور زاہدہ ہیں۔ بشیر الدین اللہ میں ہی پیوند خاک ہو گئے۔ ان کے تین بیٹے ظہیر الدین، منیر الدین اور نصیر الدین اور دو بیٹیاں ہیں۔

پھولی زوب بھائیوں میں عبدالحفیظ، الحاج محمد حبیب الدین، الحاج عبدالغفور، الحاج عبدالشکور اور الحاج غوث محمد الدین شامل ہیں، جن میں اول الذکر تین پھولپڑا بھائیوں کا انتقال ہو چکا ہے۔ عبدالحفیظ محکمہ پولیس (حیدرآباد) میں محرز تھے۔

جن کے تین لڑکے عبدالعزیز (مرحوم) خواجہ مصباح الدین اور عبدالسلیم ہیں۔ پانچ لڑکیوں میں بی جانی، پاشاہی، لطیفہ، سلیمہ اور عائشہ شامل ہیں۔ عبدالکافی صاحب کی دو بیویاں (صاحب بی اور حنیفہ بی) تھیں۔ میرے خسر الحاج محمد حبیب الدین اللہ شریف (ضلع گلبرگ) میں عدالت منصفی میں عینہ دار تھے جو وظیفہ حسن خدمت پر سبکو و شہا کے بعد ہناباد کے محلہ شیوپور کی مسجد حرم کے پیش امام مقرر ہوئے اس مسجد میں وہ چھوٹے بچوں اور بچیوں کو ابتدائی دینی و مذہبی تعلیم دیتے تھے۔ الحاج عبدالغفور حکیم اور تاجر ہونے کے علاوہ محلہ کفر توڑ کی مسجد کے پیش امام تھے الحاج عبدالشکور ایک کامیاب تاجر ہیں۔ غوث محی الدین صاحب (میرے بڑے بہنوئی) سرکاری ملازم تھے۔ میرے نچھال میں دس افراد کو حج بیت اللہ اور زیارت بارگاہ مصطفویٰ کا شرف حاصل ہو چکا ہے، جن کے نام یہ ہیں۔ محمد خواجہ، عبدالحمید، محمد حبیب الدین، عبدالشکور، عبدالغفور، غوث محی الدین، عبدالحق، محمد ظہیر الدین (فرزند غوث محی الدین) واجدہ بی (ابوبکر) ملحدہ تور النساء (الہیہ غوث محی الدین) میرے والد الحاج محمد شمس الدین کی اولاد میں چار بیٹیاں اور چار بیٹے ہیں۔ تمام بیٹوں مجھ سے بڑی ہیں (جن میں سے ایک بہن وزیر النساء کا انتقال ہو چکا ہے)۔ چار بیٹوں میں صلاح الدین نیر، محمد ضیاء العین، محمد فصیح العین، محمد فیاض الدین اور بہنوں میں حور النساء، وزیر النساء، حلیمہ بی اور قریشہ بی ہیں۔ بھائیوں میں سب سے بڑا ملک ہوں۔ میرا دوسرا بھائی محمد ضیاء الدین ریاست کرناٹک کے تحصیل سیرم (گلبرگ) میں، ہمیشہ سمر بلاک ڈیولپمنٹ ڈپارٹمنٹ سے وابستہ رہا ہے۔ اس کی شادی میری پہلی والدہ بی بی کے بھائی محمد اسماعیل مترطن چنگو پہ کی دوسری

لڑکی عبیدہ بیگم سے ہوئی۔ صیاد الدین کے چھ بیٹے شجاع الدین شکیل، رفیع الدین جمیل، غیاث الدین عقیل، شہاب الدین قسطل، علیم الدین عدیل، عماد الدین عتیق، اور چھ بیٹیاں نصرت رضوانہ (اہلیہ محمد ظہیر الدین)، ریحانہ رفعت، عظمت شاہانہ (اہلیہ خواجہ عین الحق)، نکھت فاطمہ (اہلیہ شجاع الدین)، بشارت تحسین، آریسکین ہیں۔ شجاع الدین توکل کھٹکتھ میرے ایک رشتہ کے ماموں غلام رسول صاحب کالنگی کی بیٹی فوشیب بیگم سے ہوا جن کے چار بیٹے، سیف الدین، وجیہہ الدین، فراز، نعیم الدین معراج، سراج الدین اور ۴ بیٹیاں تبسم، زیبا، نازیہ، اسمیٰ ہیں۔ رفیع الدین جمیل کا رشتہ میری بیٹی عشرت عرفانہ سے ہوا جس کے چار لڑکے مصباح الدین سہیل، مفتاح الدین فضیل، فلاح الدین فیصل اور راحیل ہیں۔ غیاث الدین عقیل کا رشتہ میرے رشتہ کے بھتیجے غوث نجی الدین کی بیٹی حبیبہ سلطانہ سے ہوا جنھیں ایک لڑکا شمس الدین فیضان ہوا۔

میرا تیسرا بھائی فصیح الدین ہمناباد میں رہتا ہے۔ وہ تجارت کرنے کے علاوہ آبائی زراعت کی دیکھ بھال کرتا ہے۔ فصیح الدین کی شادی میرے والد محترم کے بزنس پارٹنر اور سفر و حج بیت اللہ کے ساتھی محمد حسین صاحب کے بڑے صاحبزادے محمد شفیع کی بڑی لڑکی خیر النساء سے ہوئی جن کے تین بیٹے مسیح الدین محمود، معز الدین، علی الدین اور چھ بیٹیاں فرحت فرحانہ، راحت رخسانہ، نزہت زہینہ عائشہ پروین، سناجین اور حمیرہ ہیں۔ مسیح الدین محمود کی شادی عبدالحمید صاحب کی دختر فرزبانہ سے ہوئی، انھیں ایک بیٹا عبداللہ زبیر اور ایک لڑکی امیرہ ہے۔ میرا چوتھا بھائی محمد فیاض الدین ساکنہ سنٹرل ریکوئسٹنگ ایجنسی سے وابستہ

ہے، جہاں انجینئر سکشن میں ہیڈ ڈرافٹسمن کی حیثیت سے کار گزار ہے۔ فیاض الدین کی شادی میرے قیسے ماموں عبدالوحید کی بیٹی رحیمہ سے ہوئی۔ ان کے دو لڑکے صفی الدین (انجینئر) اور ذکی الدین ہیں، اور ایک لڑکی انیس فاطمہ (ریشماں) ہے۔

ہمنا باویں ہمارا گھر ایک باڑے کی شکل میں ہے۔ میری دوسری والدہ قاسم بی صاحبہ کی حیثیت ایک سربراہ خاندان جیسی تھی جو ہماری برادری کے تمام چھوٹے بڑے مسائل کو سلجھایا کرتی تھیں۔ خاندان کی خواتین اور محلہ کی دوسری خواتین اپنے گھر پر مسائل کے سلسلہ میں میری والدہ سے مشورہ کیا کرتی تھیں۔ جاڑے کی راتوں میں میری والدہ انگلیٹی سٹنگا کر بیٹھ جاتیں۔ ان کے اطراف خاندان کی خواتین گھنٹوں بیٹھی رہتی تھیں۔ یہ سلسلہ ۹ بجے شب سے شروع ہو کر رات کے تقریباً ۱۲ بجے تک چلتا رہتا۔ میری والدہ با رعب اور پرفکار شخصیت کی مالک تھیں۔ میرے گھر کی ایک خاص بات سارے قبیلے اور سارے ہمناباد کے لئے مثالی تھی اور وہ یہ کہ تینوں والدہ کے آپس میں ہمیشہ خوشگوار تعلقات رہے، وہ سب ہنسی خوشی کے ساتھ مل جل کر رہا کرتی تھیں۔ ہم تمام بھائی، بہنیں اپنی دونوں ماؤں کے بے حد لاگو تھے۔ ہم نے کسی وقت بھی یہ محسوس نہیں کیا کہ ہماری کون سی ماں حقیقی ہے اور کون سی سوتیلی۔ ہم سب ایک ہی گھر میں رہتے تھے۔ کچھ تو یہ ہے کہ ہم اپنی حقیقی ماں کے ساتھ ساتھ ان دونوں سوتیلی ماؤں کو بھی بے حد چاہتے تھے، وہ دونوں بھی ہم سب کو ٹوٹ کر چاہتی تھیں۔ میری بڑی والدہ بی بی نہایت خوبصورت، ڈبلی پستلی نازک، اوسط قد کی خاتون تھیں جن کا میرے بچپن میں انتقال ہوا۔ وہ میری بڑی بہن محمد الفدا کو نسبتاً زیادہ چاہتی تھیں۔ بڑی بہن زیادہ تر

انہیں کے پاس رہتی تھیں، اسی طرح میری دوسری ماں قاسم بی میری دوسری بہن وزیر النساء کو بہت چاہتی تھیں مگر مجھے دونوں والدہ بے حد عزیز تھیں۔ میری بڑی والدہ چنگو پہ (معین آباد) کی رہنے والی تھیں۔ میرے معین آباد کے رہنے والے ماموں محمد اسماعیل پکڑے کے یو پارمی تھے جو میرے بچپن میں کپڑا فروخت کرنے کے لئے ہمناباد کے بانار کے دن آتے تھے اور ہمارے ہاں ٹھہرتے تھے۔ کبھی کبھی میں ان کے ہمراہ ان کے گھوڑے پر بیٹھ کر چنگو پہ چلا جاتا تھا۔ چنگو پہ کا فاصلہ ہمناباد سے چھ میل کا ہے۔ ہر سال وہاں کے بزرگ حضرت کبیر اللہ قادری اور حضرت سالار مخدوم کا شاندار پیمانے پر عرس ہوتا تھا۔ میں تلوار پینا ہر سال عرس شریف کی تعاریب میں ضرور شرکت کرتا تھا۔

چنگو پہ میں میرے ماموں کے پڑوسی کے پاس مختلف رنگ کے کبوتر تھے۔ میں جب بھی جاتا وہاں سے دو چار کبوتر اپنے ساتھ لے آتا۔ مجھے سفید کبوتر بے حد پسند تھے۔ اپنے گھر سے متصل اپنے چچا غلام نبی صاحب کے گھر کے بڑے نیم کے درخت پر ہانڈیاں اور گھڑے بندھواتا اور انہیں ان میں رکھواتا۔ دیکھتے ہی دیکھتے کبوتروں کا اضافہ ہو جاتا۔ جب کبوتر اڑ جاتے تو اپنے ہمراہ ایک دو کبوتر ضرور لاتے۔ ان کبوتروں میں ایک کبوتر جو سفید رنگ کا تھا اور جس کے پاؤں نہایت سرخ تھے۔ میں نے جھانچن ماندھے تھے۔ وہ مجھے دیکھتے ہی میرے کاندھے پر بیٹھ جاتا تھا، اس سفید کبوتر کو مجھ سے لگاؤ سا ہو گیا تھا۔ یہ اس وقت کی بات ہے جبکہ میری عمر بمشکل ۱۲، ۱۳ برس کی ہوگی۔ میرے ماموں محمد اسماعیل کے پانچ بیٹوں محمد یوسف، محمد مستان، محمد شائع، محمد جعفر اور محمد نادر میں

سے ایک بیٹا محمد جعفر جنیدی پاکستان کا شہری ہے۔ دو بیٹیاں زبیدہ بیگم اور عبیدہ بیگم ہیں۔ چنگوہ میں میرے بہت ہی اچھے پانچ دوست تھے، ان میں سے ایک تحصیل دار کا لڑکا تھا، دوسرا ایک مشہور وکیل عنایت اللہ کا بیٹا باری، تیسرا چنگوہ کے قاضی کا لڑکا میر جٹاگلی، چوتھا میری عمانی زینب بی کی بہن کا لڑکا خواجہ معین الحق جس کے والد عبدالرحیم سرکل انسپٹر پولیس تھے اور پانچواں میرا ماموں زاد بھائی جعفر جنیدی۔ چنگوہ میں ان دوستوں کے ساتھ میرا زیادہ وقت گذرتا تھا۔ (حیدرآباد آنے کے بعد چنگوہ کے ایک اور ساتھی عبدالرحیم سے میری شناسائی بڑھی)۔ میری بڑی والدہ نے اپنے خاندان کے تسلسل کیلئے اپنے بھائی کی دوسری لڑکی عبیدہ بیگم سے میرے دوسرے بھائی محمد ضیاء الدین کا رشتہ کیا۔ میرے بچپن ہی میں میری دونوں والدہ کا انتقال ہو گیا۔ پولیس ایشن کے بعد میری بڑی والدہ کے خاندان کے بیشتر افراد حیدرآباد آ گئے۔ میری دوسری والدہ قاسم بی ہمناباد کے ایک محلہ توپ گلی کے ایک میرزا خاندان سے تعلق رکھتی تھیں۔ ان کے خاندان کے افراد اب بھی اسی محلہ میں رہتے ہیں، جو میرزا گھرانے کے نام سے مشہور ہیں، جن میں قابل ذکر میرزا فقیر بیگ، ہتتاب بیگ، ڈاکٹر منیر بیگ، پچاند بیگ، احمد بیگ، محمد بیگ، میرزا بیگ، ڈاکٹر فاروق بیگ، انور بیگ وغیرہ ہیں۔ میری دوسری والدہ قاسم بی نے اپنے خاندانی سلسلہ کو استوار رکھنے کے لئے اپنے ایک رشتہ دار کے لڑکے میرزا ہتتاب بیگ سے میری تیسری بہن علیمہ بی کی شادی کرادی۔ میری بڑی بہن حور النساء میرے چھوٹی زاد بھائی غوث علی الدین کے رشتہ ازدواج میں آگئیں۔ دوسری بہن وزیر النساء میرے

پسوپي زاد بھائی عبدالحق صاحب سے منسوب ہوئیں۔ چوتھی بہن قریشہ بی
 محلہ بی بی لاوہ کے رہنے والے عبد الجلیل صاحب سے منسوب ہوئیں جو میرے بہنوئی
 میرزا ہمتاب بیگ کے رشتہ دار تھے۔ میری بڑی بہن حور النساء کے دو بیٹے اور
 چھ بیٹیاں ہیں۔ پہلا لڑکا محمد ظہیر الدین (مقیم ہمناباد) ڈپلوما ہولڈر میکانک ہے
 جس کی شادی میری چھٹی بہن یعنی زینب نورت رضوانہ (دختر محمد ضیاء الدین)
 سے ہوئی۔ اس کے ۴ لڑکے اظہر محی الدین، اظہر محی الدین، مظہر محی الدین اور
 ظفر محی الدین، دو لڑکیاں زینت فرزانہ اور حمیرہ بتول ہیں۔ دوسرا لڑکا محمد مظہر الدین
 حیدرآباد میں مقیم ہے جو بزنس میں ہے جس کی بیوی شہناز بانو ہمارے ایک
 رشتہ دار غلام جیلانی کی لڑکی ہے۔ ان کے پانچ لڑکے عرفان محی الدین، رضوان
 محی الدین، عمران محی الدین، فرحان محی الدین اور امان محی الدین ہیں۔ میری بہن
 حور النساء کی چھ بیٹیوں میں حافظ بانو، سردار بانو، افضل بانو، مختار بانو،
 بلقیس بانو اور نثار بانو شامل ہیں۔ میرے بہنوئی الحاج غوث محی الدین،
 حیدرآباد میں مقیم ہیں، سرکاری ملازمت سے وظیفہ حسن خدمت حاصل کرنے کے
 بعد خانگی طہر پر کچھ تجارت پیشہ حضرات کے کھاتوں اور حساب کتاب کی تنقیح
 کیا کرتے ہیں۔ غوث محی الدین محکمہ بندوبست میں انسپکٹر لینڈ ریکارڈ تھے۔
 میری دوسری بہن فزیر النساء کو ایک بیٹا خواجہ معین الحق کے علاوہ ایک بیٹی سلیمہ
 ہوئی۔ خواجہ معین الحق محکمہ مال قلعہ بیدر میں مگر دور کی حیثیت سے کام کر رہا ہے۔
 اس کی بیوی سلیمہ، غلام رسول صاحب کالگی کی مدد سے بیٹی ہے۔ انہیں تین لڑکے
 انیس، رئیس، اعجاز اور چھ بیٹیاں کلیم، فہیم، وسیم، عتیقہ، رشیدہ اور مرث

ہیں۔ میری بھانجی سلیمہ ۲۵ سال کی عمر میں بیوہ ہو گئی، وہ لا ولد ہے۔ وہ اس قدر شوہر پرست ہے کہ اس نے دوسری شادی نہیں کی۔ وہ اپنے بھائیوں کے پاس علحدہ رہتی ہے۔ سلیمہ کی ماں وزیر النساء کے انتقال کے بعد خاندان کے بزرگوں کے اصرار پر اس کے والد عبدالحق صاحب نے دوسری شادی کی۔ دوسری بیوی صنعاری سے چھ لڑکے خواجہ عین الحق، خواجہ مجیب الحق، خواجہ امین الحق، خواجہ مجیب الحق، خواجہ نور الحق اور خواجہ صاحب الحق ہوئے اور ایک لڑکی حلیمہ النساء پیدا ہوئی۔ خواجہ عین الحق کا رشتہ میرے چھوٹے بھائی محمد ضیاء الدین کی بیٹی عظمت شاہانہ سے ہوا جو ایک تاجر کی حیثیت سے خوشحال ہے۔ انہیں ایک لڑکا خواجہ عبدالحق جنیدی اور ایک لڑکی وزیر النساء شمار ہے۔

میری دوسری بہن وزیر النساء کا انتقال کم عمر میں ہی ہو گیا، شاید اس وقت وہ بمشکل ۲۲، ۲۵ سال کا ہو گی۔ اس کو مرگی کی بیماری تھی۔ مرگی کا دورہ پڑنے کے بعد اپنے گھر کی چھت سے گر گئی اور اس کا انتقال ہو گیا۔ وہ اپنی دوسری بہنوں کی طرح رمضان شریف میں ۳۰ دن روزہ رکھتی تھی۔ کلام پاک اتنی تیزی اور روانی سے پڑھتی تھی کہ بعض دفعہ ایک ہی دن میں کلام مجید نعم کر لیتی تھی۔ رمضان شریف میں کلام پاک کے کم از کم ۱۵ دور ہوتے تھے۔

میری تمام بہنوں میں وہ صحت مند اور خوبصورت تھی لیکن بلا کی فدی تھی۔ ایک دن میری والدہ سے نفا ہو کر میرے چچا غلام نبی صاحب کے گھر میں موجود بہت اونچے نیم کے درخت پر چڑھ کر بالکل آخری ہٹنی کے قریب بیٹھ گئی۔ خاندان کے بہت سے لوگ جمع ہو گئے۔ بہت دیر تک سمجھانے کے بعد درخت سے

نیچے اُتری۔ اس طرح ایک اور واقعہ مجھے یاد ہے کہ میری والدہ کی ڈانٹ ڈپٹ پر ہمارے محلہ سے باہر ایک ویران شکستہ مکان کے خورد پودوں کے درمیان گھنٹوں چھپی رہی۔ دن بھر تلاش کیا گیا، آخر کار سہ شام اس کو مذکورہ شکستہ مکان سے ڈھونڈ نکالا گیا۔ تمام بہنوں میں ذرا مختلف ہونے کی وجہ سے گھر کے تمام لوگ اس کو بیٹا سمجھتے تھے۔ میری تیسری بہن حلیمہ، نہایت عظیم الطبع اور منکسر المزاج، خاموش طبیعت خاتون ہیں، ان کے دو بیٹے مرزا خواجہ بیگ اور میرزا مصطفیٰ بیگ اور چار بیٹیوں میں رفیہ بیگم، فوزیہ بیگم، غوثیہ بیگم اور ذکیہ بیگم شامل ہیں۔ میری چوتھی بہن قریشہ بیوہ ہے، اس کے مکمل اخراجات کی پابجائی ہم بھائیوں کے تعاون سے ہوتی ہے۔ قریشہ کو ایک لڑکا اسمعیل (حاجی میاں) ہوا تھا جس کا انتقال ہو چکا ہے۔ دو بیٹیاں حسرت بی اور رشیدیہ بی اپنے سسرال میں خوش ہیں۔

میرے عزیزگوں میں میرے ایک تایرے چچا غلام نبی صاحب زمیندار میرے والد کے انتقال کے بعد میرے ماموؤں اور چھوٹی زاد بھائیوں کی طرح ہم لوگوں کا خیال رکھتے تھے۔ میرے والد انہیں بہت چاہتے تھے۔ میرے چچا کا بہت بڑی زمین ہے جس پر کاشت کی جاتی ہے اور آم کے بہت سے درخت ہیں۔ چچا کے انتقال کے بعد ان کے بڑے بیٹے عبدالکریم اپنے گھر کے سرپرست ہوئے۔ ان کے دو بھائی تاج الدین اور عبد الرحمن اپنے اپنے انداز سے زندگی گزار رہے ہیں۔ عبدالرحمن ملازم سرکار ہے۔ میرے چچا زاد بھائی عبدالکریم نے منشی نظامیہ تک تعلیم پائی۔ میری بھابی (والدہ محترمہ عبدالغفور

بیدار ہے ایک علمی گھرانے سے تعلق رکھتی ہیں۔ میرے بھائی عبدالکریم محلہ شیوپور
 (محلہ قریش) کی ایک مسجد میں امامت کرتے ہیں اور محلے کے بچوں کو دینی و
 اخلاقی تعلیم دیتے ہیں۔ ان کے بڑے بیٹے عبدالغفور کی میری بڑی لڑکی
 طلعت سلطانہ سے شادی ہوئی۔ عبدالکریم صاحب کے دوسرے بیٹوں میں محمد شعیب،
 محمد ظہیر، کلیم الدین، افضل الدین، عارف الدین اور آصف الدین شامل ہیں۔
 کلیم الدین کی شادی حلیم النساء بنت عبدالحق جنیدی سے ہوئی۔ عبدالکریم صاحب
 کی تین بیٹیاں نور جہاں، یاسمین آریلہ اور رضوانہ بیگم ہیں۔ میرے ایک پھوپھی زاد
 بھائی بشیر احمد جنیدی ہمارے خاندان کے مستعد اور متحرک افراد میں شمار کئے
 جاتے تھے، وہ میری بے حد حوصلہ افزائی کرتے تھے۔ خاندان کے لڑکوں اور
 لڑکیوں کے رشتوں کی تلاش میں خاصی دلچسپی لیتے تھے۔ خاندان کے لڑکے
 اور لڑکیاں ان کی نظر عنایت کے منتظر رہتے تھے۔ ایسا بھی ہوتا تھا کہ
 خاندان کی لڑکیاں ان کو دیکھتے ہی چھپ جاتی تھیں تاکہ ان پر لڑکوں کی نظر نہ
 پڑے اور انہیں جلد اپنا میکہ چھوڑنا پڑے۔ ان کے بڑے لڑکے ندیر احمد
 سے میری بھانجی حافظہ بانو بیابھی گئی۔ بشیر احمد کا ایک اور بیٹا اقبال احمد
 محلہ ٹرانسپورٹ سے وابستہ ہے۔ میری ایک تائییری پھوپھی وزیر بی
 (ہمیشہ غلام نبی) مجھے بے حد عزیز تھیں، میں اپنے بچپن میں ان کے گھر بہت
 زیادہ جایا کرتا تھا۔ وہ میری خاطر تواضع میں کوئی کسر اٹھانہ نہ رکھتی تھیں۔
 میرے پھوپھا عبدالقادر صاحب پر میرے والد کی خاص نظر کرم تھی۔ وہ والد کرم
 کی زندگی میں اور زندگی کے بعد بھی ہمارے گھر کے کام کا جملہ ہاتھ بٹاتے

رہے۔ بہ الفاظ دیگر ہم تمام بہنوں اور بھائیوں کی ذمہ داری کے ساتھ نگرانی کرتے تھے۔ ان کا ایک بیٹا محمد شفیع میرے اولین دوستوں میں سے ہے، جو تجارت کے علاوہ نجیبی، دینی محلات میں مصروف رہتا ہے۔ میرے رشتہ کے ایک ماموں غلام رسول صاحب بھی ہمناباد کے تاجروں میں ایک اچھی پوزیشن کے مالک ہیں۔ میری پھوپھی فیضی بی کے بیٹوں میں الحاج محمد عبد الغفور، ہر دل جوہر اور ایک معتبر انسان ہونے کے علاوہ ہندو مسلم اتحاد کی ایک روشن علامت تھے۔ پُرتھووار، ضلع جو اور معاملہ فہم تھے۔ خاندان میں ان کا بے حد احترام کیا جاتا تھا۔ تاجر بھی تھے اور حکیم بھی۔ رمضان شریف میں محلہ کفر توڑ کی مسجد میں تراویح کی نماز پڑھاتے تھے۔ وہ اس مسجد کے پیش امام بھی تھے۔ بہت ہی متاثر کن اور اثر انگیز سخن میں نماز پڑھاتے تھے۔ ان کی دو بیویاں تھیں، زینب بانو اور زیتون بیگم۔ زینب بانو کی ایک لڑکی خود شہید بانو کا ۱۳ سال کی عمر میں انتقال ہوا۔ بچپن میں وہ مجھے دوسری مامولی زاد بہنوں کے مقابلہ میں زیاں اچھی لگتی تھی۔ نہ توں بیگم کے کوئی لڑکا نہیں ہوا، البتہ انہیں پانچ لڑکیاں قربانوں، ظفر بانو، فاطمہ بانو، میمونہ اور صوفیہ ہیں۔ میرے ایک اور ماموں الحاج حبیب الدین (میرے خسر) تعلقہ اللہ شریف ضلع گلبرگہ کی عدالت نسلی میں صیغہ دار تھے۔ انہوں نے اپنی تمام عذمت نیک نامی کے ساتھ گزار دی۔ وظیفہ کے بعد انہوں نے ہمناباد میں تجارت شروع کر دی۔ وہ محلہ شیوپور کی مسجد چرم کے پیش امام بھی رہے، جہاں بچوں کو دینی اور اخلاقی تعلیم دیتے تھے۔ وہ ایک صوفی منش اور مجذوب صفت

انسان تھے۔ انہیں ایک بیٹا ہے۔ ہاشم معز الدین جن کی شادی محلہ بی بی الاودہ کے ایک تاجر جناب عبد الحنان کی بیٹی عطیہ بیگم سے ہوئی۔ میرے ماموں الحاج حبیب الدین کی پانچ لڑکیاں ہیں (جن میں رشیدہ بانو (پتلی)، اشرف بانو اور عظمت بانو کا انتقال ہو چکا ہے)۔ ان کی تیسری بیٹی رحمت القسار مسیری شریک حیات ہے۔ ان کی بیٹیوں میں جیلانی بانو بڑی ہیں۔ ہاشم معز الدین کو ایک لڑکا ہے صابر محی الدین، اور پانچ لڑکیاں ذکیہ سلطانہ، نصرت سلطانہ، عشرت سلطانہ، مسرت سلطانہ اور حسرت سلطانہ ہیں۔ نصرت سلطانہ میرے دوسرے لڑکے سراج الدین سلیم کی اہلیہ ہے۔ میرے پھوپھی زاد بھائی الحاج محمد عبد الشکور اپنے تمام بھائیوں میں اس لئے بھی زیادہ خوش نصیب ہیں کہ انہیں آٹھ بیٹے اور ایک بیٹی تیسرے سلطانہ ہے جو ڈاکٹر نبیاز شیخ سے بیاہی گئی جو گلبرگہ میں ایک نامور ڈاکٹر کی حیثیت سے شہرت رکھتے ہیں۔ اعظم محی الدین، عبد الحمید اور مخدوم محی الدین تجارت پیشہ ہیں۔ ہمناباد میں رہتے ہیں۔ اعظم محی الدین کی شادی منا اکیلی (ظہیر آباد) کے گھڑ و پٹیل کی لڑکی طیبہ بیگم سے ہوئی۔ اعظم محی الدین کے پانچ بیٹے معظم محی الدین، کاظم محی الدین، ناظم محی الدین، مکرم محی الدین اور خرم محی الدین اور ساتھیائیں بیجانہ، فرزانہ، رضوانہ، دردانہ، فرحانہ، شبانہ اور عرفانہ ہیں۔ عبد الحمید کی شادی تانڈور کے ایک سجادہ خاندان کے عبدالقیوم صاحب کی لڑکی زینجا بیگم سے ہوئی، جنہیں ایک بیٹا زبیر محی الدین اور تین بیٹیاں بشری بتول، امری بتول، اور حمیرہ بتول ہوئیں۔ مخدوم محی الدین کی شادی عبد الرحمن منشی کی لڑکی انیس فاطمہ سے ہوئی، جنہیں تین بیٹے ارشد محی الدین، عدنان اور عرفان ہیں اور ایک بیٹی سمران ہے۔

ہے، ڈاکٹر محمد اکرام ایڈووکیٹ محکمہ تعمیرات گلگت میں انجینئر ہیں، پیشہ طبابت سے بھی تعلق رکھتے ہیں۔

ان کی اہلیہ سیدہ صفیہ نسرین، جناب سید حسین کی صاحبزادی ہیں، انہیں پانچ بیٹیاں رحمانہ انجم، آمنہ نسرین، عائشہ فاطمہ، عطیہ تبسم، مسمرہ فاطمہ اور ایک لڑکا محمد مصطفیٰ ہے۔

ڈاکٹر لطیف عبدالشکور صاحب کا ایک قبیلہ پرور بیٹا ہے۔ وہ اپنے

بھائیوں، والدین، رشتہ داروں کی کھل کر رجمی مدد کرتا ہے۔ یہ سلسلہ اب بھی جاری

ہے۔ اس نیکی میں ان کی بیوی قمر سلطانہ ہم خیال ہے۔ ڈاکٹر لطیف جب اعلیٰ تعلیم

کے لئے ہمناباد سے حیدرآباد آئے تو میرے ہاں مقیم رہے، انہیں شدت سے

اس بات کا احساس ہے کہ ان کی تالیف زاد بہن (میر کا لطیفہ) نے حیدرآباد میں ان کی

طالب علمی کے زمانے میں بہت زیادہ خدمت کی ہے۔ جب بھی وہ امریکہ سے حیدرآباد

آتے ہیں تو بہن کے لئے ایک خصوصی تحفہ ضرور لے آتے ہیں۔ ڈاکٹر لطیف تقریباً

۱۸ سال سے نیوجرسی (امریکہ) میں مقیم ہیں، جہاں ایک قابل ترین ممتاز ڈاکٹر کی

حیثیت سے شہرت کے حامل ہیں۔ ان کے دو لڑکے ڈاکٹر محمد فاروق اور اسلم ہیں،

لڑکی کا نام نگہت بانو ہے۔ ڈاکٹر لطیف ان برسوں میں صرف ۴ مرتبہ ہندوستان

آئے۔ پہلی دفعہ اپنی بہن قیصر سلطانہ کی شادی کے موقع پر دوسری دفعہ ڈاکٹر شفیع

کی شادی کے موقع پر تیسری دفعہ اپنی والدہ کی علالت کی خبر سن کر اور چوتھی دفعہ

اپنی والدہ کے انتقال کے موقع پر جبکہ وہ قریب مرگ تھیں۔ ان کے ایک اور

بھائی ڈاکٹر خواجہ معین الدین بھی نیوجرسی (امریکہ) میں مقیم ہیں، انہیں تبلیغی کاموں

سے دلچسپی ہے۔ ان کی بیوی ثمیمہ مشہور عثمانی پروفیسر عاقل علی خان کی لڑکی

ہے۔ ان کے دو لڑکے عمران اور اعتماد ہیں۔ ڈاکٹر محمد شفیع، عقبرگہ میں مشہور و مقبول

ڈاکٹر کی حیثیت سے جانے جاتے ہیں۔ ان کی بیوی ڈاکٹر نسیمہ بانو مولوی عبدالرحمن
 عادی کی بیٹی ہے۔ ڈاکٹر شفیع کو وہ لڑکیاں بریدہ اور رفیدہ ہیں۔ عبدالشکور صاحب
 کے بڑے لڑکے احمدی الدین کا دو سال قبل بعارضہ قلب انتقال ہو گیا، وہ
 ایک تاجر تھے۔ ان کی بیوی نجم النساء مولوی عبدالکریم عینی صدر مدرس مدرسہ
 یادگیر کی لڑکی ہے۔ ان کے چھ لڑکے عادمی الدین، عابدی الدین، قادری الدین،
 خالدی الدین، شاہدی الدین اور ارشدی الدین اور پانچ لڑکیاں کلیم بیگم،
 نسیم بیگم، وسیم بیگم، فہیم بیگم، شمیم بیگم ہیں۔ عبدالشکور صاحب کا ایک
 لڑکا فیض الدین ۲۲، ۲۰ سال کی عمر میں لاری کے ایک حادثہ کا شکار ہو گیا۔
 ماموں الحاج عبدالحمی صاحب (ڈپٹی میئر) ایک اصول پسند، سنجیدہ طبیعت اور
 فحشی انسان کی حیثیت سے جانے جاتے ہیں۔ زندگی کے طویل سفر میں حکم نام
 کی کوئی چیز انہیں یاد نہیں ہے۔ آج بھی وہ جوہر ٹاکنسز ہمناباد میں میٹرو کی
 حیثیت سے کام کر رہے ہیں۔ جوہر ٹاکنسز ہمارے خاندان کے کچھ افراد اور کچھ
 دیگر اصحاب کی مشرک ملکیت ہے جس میں ہمارا بھی تھوڑا سا حصہ ہے۔

میرے والد کا سلوک میری تینوں والدہ کے ساتھ نہایت منصفانہ رہتا
 تھا۔ گھر میں ایک ہی چولہا جلتا تھا۔ میں نے اوائل عمر میں ابتدائی لور دینی
 تعلیم اپنے تایا حبیب دہلی سے حاصل کی، جو علامہ شیخوپورہ کی مسجد میں نماز فجر
 کے بعد بچوں کو تعلیم دیتے تھے۔ میرا پہلا دینی مدرسہ وہی مسجد ہے۔ اس
 وقت کے میرے دوستوں میں محمد علی اود عبدالکریم معشوق قابل ذکر ہیں۔ (افسوس
 ہے کہ ان دونوں کا انتقال ہو چکا ہے)۔ میرے بچپن کے اچھے دوستوں میں

ستار خان سے بچے جو پاکستان کے شہری ہیں۔ ان کے والد قادر خان منتظم پولیس، میرے پھوپھی زاد بھائی الحاج عبدالغفور کے خسر تھے۔

مجھے یاد ہے کہ جب میں مدرسہ وسطانیہ ہمناباد میں چوتھی جماعت کا طالب علم تھا تو اُس وقت نواب بہادر یار جنگ بہادر اُس اسکول کے معائنہ کے لئے تشریف لائے تھے، انہوں نے میری جماعت کا بھی معائنہ کیا تھا اور میرا نام پوچھتے ہوئے سوال کیا تھا کہ صلاح الدین کے کیا معنی ہیں۔ ہمناباد میں ایک مصلح قوم و ملت جناب عبدالسلیم کی تعلیمی امور سے شخصی دلچسپی کی وجہ سے اسکول قائم ہوا۔ یہ ایک خانگی اسکول تھا جسے بعد میں حکومت وقت سے گرانٹ ملنے لگی اور حکومت کے زیر انتظام یہ اسکول چلتا رہا۔ میں ہر سال کامیاب ہوتے ہوئے جماعت ہفتم تک پہنچ گیا۔ میری تعلیمی حالت بہت اچھی تھی۔ میری تعلیمی حالت سے اساتذہ محترمہ عبدالسلیم صدر مدرس تعلیم کے معاملے میں بہت سخت گیر تھے۔ نماز کی پابندی، اخلاقیات و دینیات کی تعلیم کے معاملے میں طلباء کے ساتھ ان کا رویہ ہنسلیا بہت سخت تھا۔ اسکول کے باہر ہر صبح جب تعریف پڑھائی جاتی تو تعریف کے بعد اپنی اپنی کلاس میں جانے سے پہلے مسلم طلباء سے کہا جاتا تھا کہ جنھوں نے آج فجر کی نماز پڑھی ہے وہ ایک طرف ہو جائیں اور جنھوں نے نہیں پڑھی وہ دوسری طرف ہو جائیں۔ کوئی طالب علم جھوٹ نہیں بول سکتا تھا، چونکہ ہر محلہ کے طلباء کے لئے ایک استاد نگران ہوتا تھا، جو خود بھی فجر کی نماز پابندی سے پڑھتا تھا اور نئے نئے طلباء پر نظر رکھتا تھا۔ مجھے یاد ہے کہ عبدالسلیم صاحب نے مجھے ایک دن یائیں ہنسلی پر بید لگائی تھی، چونکہ اُس دن ملنے فجر کی نماز نہیں پڑھی تھی۔

عبدالسلیم صاحب کو اُن دنوں فالج ہو گیا تھا اس کے باوجود وہ بائیں ہاتھ میں بید کی لکڑی پکڑ کر طلباء کو سزا دیتے تھے۔ فالج کی وجہ سے وہ ایک بیل کی بندھی میں بیٹھ کر اسکول آتے تھے اور بندھی میں بیٹھ کر ہی شام کے وقت فٹ بال گراؤنڈ

(بس ڈپو کے قریب) پہنچ جاتے اور طلباء کا کھیل دیکھا کرتے تھے۔ اُن دنوں فٹ بال کھیلنے کا ہر اسکول میں کچھ زیادہ ہی رواج تھا۔ اُن کے انتقال کے بعد اسکول کے ایک سینئر اور قابل ترین استاد جناب نبی الحسن فاضل دیوبند، صدر مدرس ہوئے۔ جو منظر نگار (یوپی) کے رہنے والے تھے۔ جس استاد نے مجھے اسکول کی طالب علمی کے زمانے میں زیادہ متاثر کیا وہ نبی الحسن صاحب تھے۔ نبی الحسن صاحب اپنے تمام شاگردوں میں مجھے زیادہ عزیز رکھتے تھے۔ وہ اسکول کی دیوار سے متصل ایک مکان میں رہتے تھے۔ جہاں شام میں ان کے خاص شاگرد اُن سے فارسی پڑھتے تھے جن میں سے ایک میں بھی تھا۔ جب میں ہفتم جماعت کا طالب علم تھا تو فارسی زبان میں گفتگو کرتا اور فارسی میں مضامین لکھتا تھا۔ نبی الحسن صاحب کو شکار کا بہت شوق تھا۔ شام میں اکثر نالے پر چلے جلتے اور ایک دو کبوتر کا شکار کرتے۔ میں اکثر ان کے ساتھ رہتا۔ اُن کے خاص دوستوں میں ہمناباد کے منتظم پولیس نظام الدین صاحب بھی تھے جو اُن سے ملنے کے لئے کبھی کبھی اُن کے گھر آجاتے (وہ بھی یوپی کے تھے)۔ میرے اسکول کے اساتذہ میں قاسم علی صاحب، سید صاحب، عبدالرشید، علیم الدین، رگھوناتھ، کشن راؤ، محمد اسماعیل، عبدالجبار اور اسکول کے ساتھیوں میں شہاب الدین، رشید میاں، خورشید خان، عبدالحق، عبدالغفور، گویند پاپا اور ویر کھٹیا، لکڑی پڈو کیٹ قابل ذکر ہیں۔ چونکہ ہمناباد

میں مل اسکول تک تعلیم کا انتظام تھا اس لئے میرے سرپرست چاہتے تھے کہ میں جماعت ہفتم کی تعلیم ختم کر کے اپنے آبائی پیشہ تجارت کو اپناؤں اور اپنی زمینات کی دیکھ بھال کرتا رہوں۔ میرے بچپن کے دوستوں میں میرے ہم محلہ عبدالمخالق، محمد اسماعیل، حسام الدین، محمد شفیع، عبدالکریم، اور منیر ساتھیوں میں عبدالسار، منیر الدین، عبدالقادر، عبدالمنان، وغیرہ شامل تھے۔ مجھے بچپن میں کبڈی، لگی ڈنڈا اور فٹ بال جیسے کھیلوں کے علاوہ غلیل سے پرندوں کے شکار کا شوق تھا۔ میں کبھی کبھی پھیلیوں کا شکار بھی کیا کرتا تھا۔ ہمناباد کے جنگلوں میں خرگوش بھی بہت زیادہ پائے جاتے تھے۔ ہم لوگ خرگوش کے شکار کے لئے جاتے۔ یہ شکار رات کے آخری پہرے یعنی ۲، ۳ بجے شب کے درمیان کیا جاتا تھا۔ خرگوش کا شکار سرج لائٹ کی روشنی میں کیا جاتا تھا۔ اگر چاندنی رات ہو تو رات کے دن گیارہ بجے ہم لوگ جنگلوں کی طرف چلے جاتے، چاندنی رات میں سو جاتے، آخری پہرے خرگوش کا شکار کرتے۔ خرگوش سرج لائٹ کے سامنے بھاگتے ہوئے آجاتے۔ جب ہم صبح صبح جنگل سے گھر لوٹتے تو ہمارے کندھوں پر ۵، ۶ خرگوش لٹکے ہوتے۔ مجھے ہمناباد میں دو دفعہ ہرن کے شکار کے لئے ہڑگی اور چنگوپہ کے جنگلوں میں جانے کا اتفاق ہوا۔ دن بھر گھومنے کے بعد بھی ہرن نہیں بھی دکھائی نہیں دیئے۔ شکار کے دوران ایک جنگل میں مجھے بہت بھوک لگی تھی اور پیاس بھی۔ میں ایک کسان کے پاس اُس کے کھیت میں پہنچا۔ اُس نے مجھے جوار کی دلیا اور چھاپھودی، اس کا مزہ مجھے آج بھی یاد ہے۔ میری ایک چچی دولت بی (ابلیہ غلام نبی) مجھے بہت چاہتی تھیں، جو مجھے پریوں، شہزادوں، شہزادیوں،

بادشاہوں اور راجاؤں کی کہانیاں سُنتا تھیں۔ مجھے کالی چکنی مٹی سے گائے بیل، گھوڑا، ہاتھی کے علاوہ جوار کے ڈنٹھل کی گاڑیاں بنانا سکھاتی تھیں۔ مجھے پتنگ، بنانے، اڑانے، کاٹنے اور لوٹنے کا بہت شوق تھا۔

میرے سرپرستوں کی یہ خواہش تھی کہ میں مرہٹی لکھنا پڑھنا سیکھوں، کیونکہ ہمارے کپڑے کی دوکان کے کھاتے مرہٹی میں لکھے جاتے تھے۔ چنانچہ میں ایک ہندو ماسٹر کے گھر پر اور ایک دیول نگریشس در میں پڑھنے کے لئے جاتا تھا۔ ہماری دوکان میں ایک ہندو منیم — تھا جو کھاتے لکھتا تھا۔ ہر سال دیوالی کے موقع پر آمدنی و خرچ کا حساب ہوتا۔ والد صاحب کے انتقال کے بعد بہنوں

عبدالحمق صاحب نے کاروبار سنبھالے۔ ہم نے ذاتی طور پر کبھی زراعت نہیں کی بلکہ شروع ہی سے زمین قول پر دے رکھی تھی۔ پسید اوار کا نصف حصہ ہم کو ملتا تھا۔ جب فصل تیار ہو جاتی تو قول دار نصف اناج لے لیتا اور نصف اناج ہمارے گھر پہنچا دیتا (یہ اس کی ذمہ داری میں شامل تھا)۔ ہمارے کھیتوں میں زیادہ تر جلدی کی فصل اگائی جاتی تھی۔ اُس زمانے کا ایک رواج یہ بھی تھا کہ جس کھیت میں اچھی فصل ہوتی تو اس سے پہلے وہاں کے ایک بزرگ حضرت سیہ شاہ حسینیؒ کی زیارت کی جاتی، جن کا مزار کھیتوں سے ذرا دور آلی کوڑے کے پہاڑ پر واقع ہے۔ بعض کسان اور زمین دار اچھی فصل ہونے پر بکرے کی نیاز کرتے اور اپنے قریبی لوگوں کو کھیت پر دعوت دیتے۔ جب کھیت میں جوار کی راس ہوتی ہے تو بڑا

لطف آتا ہے۔ رات رات بھر جاگ کر بیلوں کے ذریعہ جوار کے بھٹوں کو کھنڈ لمایا جاتا ہے اور یہ عمل دو تین دن تک جلدی رہتا ہے۔ ہر کھیت سے بیس قبیلوں سے

لے کر چالیس تھیلوں تک جوار نکلتی تھی۔ جوار کو علیحدہ کر کے کھلیان پر ہی اناج کے دو حصے کئے جاتے ہیں۔ ایک حصہ کسان لے جاتا، دوسرا حصہ کھیتوں کا مالک یعنی زمیندار۔ سال بھر اپنے کھیتوں کی جوار استعمال کی جاتی ہے۔ اگر ضرورت سے ناند، تو بیج دلا جاتا ہے، جوار کی کڑبی یا تو کھلیان پر ہی فروخت کی جاتی ہے یا کھیت کے ساتھ ایک گڈے میں ڈھیر کی شکل میں رکھی جاتی ہے اور اس کو دھوپ یا بارش سے چمانے سے لے مٹی کے ڈھیلوں سے ڈھانپ دیا جاتا ہے۔ یہ کڑبی گلے، بھنس، بیلوں کے کھانے کے کام آتی ہے۔ گائے یا بھنس جو بدیم بنتی ہے تو تین، چار دن تک اس کا دودھ پڑوسیوں اور رشتہ داروں میں تقسیم کیا جاتا ہے۔ یہ دودھ بہت گاڑھا ہوتا ہے۔ اس دودھ میں گڑ ڈال کر گرم کیا جاتا ہے۔ اس طرح وہ دودھ پیوسی میں بول جاتا ہے۔ پیوسی بڑی لذیذ اور طاقت ور ہوتی ہے۔

پولیس ایکشن کے بعد جب یہ معلوم ہوا کہ بعض قولدار، قول پر لی ہوئی زمینوں پر قبضہ کرنے لگے ہیں تو ہمارے گھر والوں نے بھی قول دار سے جو کئی برسوں سے قول پر ہماری زمین پر کاشت کرتا تھا، زمین واپس لے لی اور میرے تکیا زاد بھائی امیر الدین کے حوالے کی۔ انہوں نے کافی محنت کی اور اچھی فصل اگائی۔ ان کے انتقال کے بعد ہم نے اپنی زمین اپنے ایک دوسرے رشتہ دار محمد حنیف کو قول پر دے دی جو اپنی زمینات کے ساتھ ہماری زمین پر بھی کاشت کرتے ہیں۔



پہلی اور آخری بار بندوق اٹھانا

ہمناباد کے دو مشہور محلوں کفر توڑ والا اور نور خان اکھاڑہ میں خصوصیت سے محرم کے دنوں میں بڑا تسنؤ رہتا تھا۔ اُن دنوں ہر گروہ ایک دوسرے پر فوقیت لے جانا چاہتا تھا۔ بعض موقعوں پر اُن دنوں گروہوں کے درمیان تلواریں کھینچ جاتیں، لاکھیاں چل جاتیں، پتھراؤ ہوتا۔ اُس رات لڑائی کا بڑا اندیشہ رہتا جس وقت محرم کے دنوں میں بازار سے امام قاسم اور گوگی صاحب کی سواریاں گذرتیں۔ بازار کے آخری حصہ میں ایک مقام پر جہاں مٹھائی فروش بے رام جی کی دوکان تھی وہاں ہر دو محلوں کے کچھ لوگ اپنے اپنے مقامات پر لاکھوں، تلواروں اور جھیموں سے لیس رہتے تھے۔ ان دنوں گروہ میں کبھی جم کر لڑائی نہیں ہوتی سوائے ایک واقعہ کے جس میں محمد صدیق (محلہ کفر توڑ) نے، محمد ریاض الدین (نور خان اکھاڑہ) پر گولی چلائی تھی۔ یہ واقعہ محرم کے زمانے میں نہیں ہوا تھا۔ عام طور سے معمولی سی جھڑپ ہوتی تھی۔ لیکن یہ معمولی معمولی واقعات چھوٹی عمر کے لڑکوں پر بڑا اثر چھوڑ جاتے تھے۔ حالانکہ ان دنوں محلوں میں کچھ گھرانوں میں آپسی رشتے بھی ہوا کرتے تھے۔ خود میری چارہ ماموں زاد بہنوں کا رشتہ نور خان اکھاڑہ سے ہوا ہے جنہوں میں ایک ماموں زاد بہن عظمت بانو مشہور شاعر علی الدین نوید کی والدہ ہیں۔

ایک روز میں اپنے دوستوں کے ساتھ کبڈی کھیل رہا تھا تو کسی نے مجھ سے کہا کہ محلہ لودخاں والے تھلہ کی غرض سے ہمارے محلہ کی طرف آرہے ہیں۔ یہ سُننا تھا کہ میں فوراً جوش میں آگیا اور فوراً اپنے گھر کے ایک کمرے کے کونے میں رکھی ہوئی بندوق اٹھالی اور اُس طرف بھاگنے لگا جہاں سارے محلہ کے لوگ جمع ہو گئے تھے۔ میری والدہ نے مجھے بہت روکا لیکن میں مشتعل ہو گیا تھا، رُک نہ سکا۔ میں بھاگت ہوا محلہ میں واقع (کمان) دروازہ تک پہنچ گیا۔ وہاں میں نے دیکھا کہ محلے کے بہت سے چھوٹے بڑے لوگ مختلف قسم کے ہتھیار لئے کھڑے ہوئے ہیں۔ ہمارے محلے کے گروہ کی قیادت محمّد صدیق قرالیہ کے علاوہ عبد القادر (میرے تایا زاد بھائی) کر رہے تھے۔ صدیق صاحب نے میرے جوش و ولولہ کو دیکھا تو کہا کہ میرے پاس کھڑے رہو، جب میں کہوں گولی چلا دینا، ڈرنا نہیں۔ لیکن اُس وقت کوئی جھگڑا نہیں ہوا۔ اُس محلہ کے لوگوں نے اِدھر کا رخ نہیں کیا۔ میں نے جب جوش میں آکر بندوق اٹھائی تو مجھے اس بات کا بھی اندازہ نہیں تھا کہ اس بھرمار بندوق میں پھرتے ہیں کہ گولی ہے یا خالی ہے۔ ویسے بھی مجھے بندوق چلانا نہیں آتا تھا۔ بس ایک اندازہ قائم کر رکھا تھا۔ آج میں اپنی اُس حرکت کے بارے میں غور کرتا ہوں، تو سوچتا ہوں کہ بچپن میں انسان کن کن عادت کا شکار ہو جاتا ہے۔



پرندوں کا شکار

مجھے بچپن میں غلیسلی سے کبوتر، تیترا، بٹیر اور مختلف اقسام کے پرندوں کو مارنے کا شوق تھا۔ میں اپنے دوستوں کے ساتھ جنگل میں چلا جاتا اور جہاں کہیں کوئی پرندہ دکھائی دیتا، اپنی غلیسلی کا نشانہ بناتا تھا۔ ایک دن میں نے ایک مرسے ہوئے بے زندہ کو درخت کی ایک ٹہنی پر باندھ دیا اور اس کو نشانہ بناتا رہا۔ دفعتاً میرے دل میں خیال پیدا ہوا کہ ایک پرندہ کی بھی تو جان ہوگی ہے انسانوں کی طرح اور پھر مرسے ہوئے پرندوں پر نشانہ لگانا تو اور بھی انسانیت سوز حرکت ہے۔ یہ خیال جب اذیت رساں بن گیا تو میں نے غلیسلی پھینک دی اور پھر میں نے کبھی کسی پرندہ کا شکار نہیں کیا۔ میرا دل کچھ اس قدر گداز ہے کہ میں کسی بھی جاندار کو جب مرتا ہوا دیکھتا ہوں تو میرا دل کانپ کانپ جاتا ہے۔



ندیوں اور باولیوں میں تیرنا

مجھے بچپن میں نندیوں اور باولیوں میں تیرنے کا بہت شوق تھا۔ خاص طور پر موسم گرما میں، میں اپنے ساتھیوں کے ساتھ اونچی اونچی باولیوں میں

کوڈ کر نہیں آیا کرتا تھا۔ محلہ شیوپور کے کنارے میرے تایا کا ملا (توری کے کھیتا) تھا۔ اُس ملے میں ایک بڑی باؤلی تھی جس میں ہمیشہ پانی بھرا ہوا رہتا تھا۔ میں اکثر اس باؤلی میں تیرتا تھا۔ بہت اونچائی سے ایک خاص طریقہ سے کودنے پر باؤلی کا پانی اُچھل کر باؤلی کے اوپر آجاتا تھا جس کی وجہ سے باؤلی کے آس پاس بیٹھے ہوئے لوگوں پر پانی گرتا تھا۔ خوب پانی نہانے کے بعد میں اپنے تایا کے کھیت سے پیاز کے پودے اکھاڑ کر لاتا۔ موٹا کے پانی سے دھو دیتا، پیاز کو پودے سے الگ کر دیتا اور پیاز پر زور سے ٹکا مار کر چھوڑ دیتا جس میں سے تلخ پانی نکل جاتا تھا اور میں جوار کی روٹی سے پیاز کھاتا تھا، جو بے حد مزہ دے جاتی تھی۔



بھیس بدلنا

عام لڑکوں کی طرح میں بھی بیچپن میں بہت شریر تھا۔ ایک دن مجھے اور میرے دوستوں (علیم الدین، عبدالرحمن اور عبدالخالق) کو یہ ضرورت سوچھی کہ کیوں نہ اپنے محلہ میں شام ڈھلے ہی بھیس بدل کر بھیک مانگیں اُس زمانے میں بھیک مانگنے کا مطلب یہ تھا کہ روٹی مانگی جائے اس لئے کہ خرا، صبح و شام روٹی مانگتے تھے اور بعض گھروں سے روٹی کے لئے آٹا لے جاتے تھے۔ ہم نے جسم پر راکھ مل لی، چہرہ پر راکھ اور مصنوعی دڑھی لگائی، تہہ بید باندھا

ہاتھ میں کٹورا لیا اور بغل میں ایک جھولی ڈالی۔ بالکل گداگروں کی طرح ہم نے بیس بڈلا۔ سب سے پہلے اپنے گھر سے مستصحبی، جناب غلام بنی (ہمارے چچا صاحب) کے مکان پر میں نے آواز دی۔ ”اماں فقیر کو روٹی ڈالو۔ میری چچی آواز سن کر دروازہ پر آئیں اور میری جھولی میں روٹی ڈال دی۔ دوسرا مکان میرے رشتہ کے ایک ماموں غلام رسول صاحب کا تھا، اس طرح میں نے کچھ اور گھر جا کر روٹیاں جمع کر لیں۔ صبح ہم نے یہ روٹیاں تقسیم کروں اور غریبوں میں تقسیم کر دیں۔



پتھروں کی بارش

میرے محلہ کے چند لڑکوں کو ایک اتو کھی شرارت سوچی۔ کچھ لڑکوں نے کدھی رات کے بعد محلہ کے گھروں پر پتھر برسانا شروع کیا۔ محلے والے پریشان ہو گئے، ایسا واقعہ کبھی نہیں ہوا تھا۔ یہ سب کچھ کیا ہو رہا ہے۔ محلے والوں کو تجسس ہوا کہ آخر اس امر کا پتہ چلایا جائے کہ یہ شرارت کس کی ہے۔ ایک شب محلے کے کچھ لوگوں نے ایک گروپ بنایا اور یہ طے کیا کہ ساری رات جاگتے رہیں اور یہ پتہ لگائیں کہ پتھر کہاں سے آرہے ہیں؟ ایک گروہ محلے کے ہر گھر میں جا کر یہ جاننا چاہا کہ کوئی لڑکا گھر سے فائب تو نہیں ہے۔ ایک رات وہ شرارتی لڑکے پھڑے محنتے (جن میں میں نہیں تھا)

انہیں صبح نماز فجر کے بعد محلہ کی مسجد میں پیش کیا گیا اور انہیں سزا دی گئی۔
ہمارے محلہ کا ایک رواج تھا کہ کوئی خاص مسئلہ ہو تو مسجد کی مسجد میں فجر
کی نماز کے بعد اس خاص مسئلہ کے بارے میں غور کیا جاتا اور اس کی بھسوٹی
کی جاتی تھی۔



ہے۔ رام جی کی مٹھائی

ہمناباد کے بازار میں ایک مٹھائی فروش ہے رام جی کی دوکان خوب
چلتی تھی۔ خاص طور پر اس کی دوکان میں گلاب جامن، نہایت لذیذ تھے۔
کبھی کبھی ہم چند دوست تقریباً ۹ بجے شب مٹھائی کھانے کے لئے جے رام جی
کی دوکان جاتے۔ دوکان میں بیٹھ کر گلاب جامن کھا لیتے۔ گلاب جامن، کھانے
کے بعد کھارا (چوڑا منگواتے)۔ جے رام جی رات کو بھنگ کھایا کرتے تھے۔
وہ دوکان کے کاروبار بھنگ کے نشہ ہی میں چلاتے تھے۔ نشہ میں انہیں یاد
نہیں رہتا تھا کہ کس گاہک نے کیا کیا کھایا ہے۔ جب ہم مٹھائی کھانے
کے بعد اٹھے تو جے رام جی سے پوچھتے کہ "جے رام جی کتنے پیسے ہوئے تو
وہ فوراً جواب دیتے۔ اتنے ہی۔ جب ہم دوبارہ پوچھتے کتنے؟ تو کہتے
کہ اتنے ہی اور وہ صرف کھارے (چوڑے) کا حساب کر کے دوپے سے
انہیں نشہ میں صرف آخری ایٹم یاد رہتا تھا۔ پتہ نہیں جے رام جی کو کتنے

لوگوں نے کس کس انداز سے دھوکہ دیا ہوگا۔ کبھی کبھی نیچین کی ایسی حرکتوں کے بارے میں سوچتا ہوں تو بڑی تاملت ہوتی ہے۔



ہمناباد کا محرم

میرے نیچین میں ہمناباد کا محرم بڑی بڑگڑھو کی نیکی ملتے گذرتا تھا۔ پہلی محرم سے ۱۲ ویں محرم تک کافی معروفیات رہتی تھیں۔ میں اپنے دوستوں کے ساتھ ہر رات مختلف محلوں میں علم دیکھنے کے لئے چلا جاتا تھا۔ ہمناباد میں تین علم کی سواریاں بڑی دھوم دھام سے نکالی جاتی تھیں۔ محلہ ذیرپٹ سے ۹ محرم کو حضرت امام قاسم اور گوگی صاحب کے علم اٹھائے جاتے تھے۔ یہ علم نواب بندہ علی خاں جاگیردار کی نگرانی میں اٹھائے جاتے اور انہیں کے اخراجات سے علم کی سواری کا انتظام کیا جاتا تھا۔ رات کے تقریباً ڈھائی بجے یہ علم نکلنے اور صبح صبح واپس ہوتے اور ٹھنڈے کئے جاتے۔ محرم کے اس جلوس میں بکرٹوں بندو مسلمان نہایت عقیدت کے ساتھ شریک ہوتے تھے۔ یہ علم ہمناباد کے سب سے زیادہ مشہور علم ہیں جن کی سواریاں عقیدت و احترام کے ساتھ نکالی جاتی تھیں۔ جہاں سے یہ علم گذرتے ان راستوں پر مکانوں اور دوکانوں میں لوگوں کی ایک کثیر تعداد ان کے دیکھنے کے لئے موجود رہتی تھی۔ (مرد، عورتیں، بچے، جوان، بوڑھے سبھی شریک ہوتے تھے)۔ ہمارے محلہ کفر توڑ سے بھی ایک

علم نعل صاحب ۱۰ محرم کی صبح ۱۰ بجے نکلتے ہیں۔ سینکڑوں افراد بلا تخصیص مذہب، ذات و فرقہ، سواری دیکھنے جوق در جوق آجاتے تھے۔ اس وقت لوگ ایک ایک قطار بن کر آتے، جب علم پکڑنے والے شخص کو دیکھ لیتا۔ وہ مخصوص شخص علم اٹھانے سے ایک گھنٹہ پہلے آجاتا تھا اور لوگوں میں کافی فاصلے پر بیٹھا رہتا۔ جب علم اٹھانے کا وقت قریب آجاتا تو وہ اچانک کھڑا ہو کر بغیر پٹک بھسکائے علم کو گھومنے لگتا۔ تمام لوگ اس کی طرف متوجہ ہو جاتے، علم اور اس کے درمیان راستہ بناتے۔ رفتہ رفتہ اس کے جسم میں رعشہ کی سی کیفیت پیدا ہو جاتی تھی اور وہ بھاگتا ہوا علم پر گر جاتا۔ اس کے ساتھ ہی ہلکیاں، تاشے، توبت، نقارے، بجنا شروع ہو جاتے۔ مجاور، علم اس کے حوالے کر دیتا۔ علم کی سواری مقررہ راستوں سے گذرتی۔ ایک اور علم کی سواری محرم کی ۱۲ ویں تاریخ کو محلہ شیوپور سے نکلتی تھی۔

محرم کی تیاریاں بقرعید کے بعد ہی سے شروع ہو جاتی تھیں۔ چھوٹی عمر کے بعض لڑکوں کو میٹرز بھر بنایا جاتا تھا۔ منگھم نکالے جاتے، پہلوان، پنے فن کا مظاہرہ کرتے۔ سواری کے سامنے لکڑیوں اور تلواروں کی کرتب بازی کا مظاہرہ ہوتا۔ ہر محلہ کے لوگ اپنی اپنی پارٹی کے ساتھ ایک گروپ کی شکل میں شریک ہوتے تھے۔

محرم میں بہت ہی دل سوز اور غمگین دھنوں میں عورتیں ماتم کرتی تھیں۔ ہمدردی گھر گھر کی شکل ایک باڑہ کی سی ہے، کھلے آنگن میں محلہ کی خواتین مل جل جتا کر رات رات بھر ماتم کرتی ہوئیں شہیدوں کا تذکرہ کرتی تھیں۔ یہ سلسلہ

رات کے ۱۰ بجے کے بعد شروع ہوتا اور صبح تک جاری رہتا۔



درگاہیں، زیارتیں اور نیپازیں

اُس زمانے میں بزرگانِ دین کی درگاہوں پر جانا، ان کی زیارت کرنا اور ان سے سنتیں مانگنے کا عوام رواج تھا۔ ہننا آباد سے قریب کوئی چھ میل کے فاصلے پر ایک گاؤں گھوڑواڑی شریف کے نام سے مشہور ہے۔ جہاں کے بزرگ حضرت اسمعیل شاہ قادری کی بڑی شہرت ہے۔ وہاں اب بھی ہر جمعرات کو سینکڑوں بکرے نیاز کے سلسلے میں ذبح کئے جاتے ہیں۔ مجھے بچپن میں صرف دو دفعہ گھوڑواڑی شریف جانے کا موقع ملا۔ روایت کے مطابق زیارت کیلئے درگاہ پر اُس وقت جاسکتے ہیں جب کہ زائرین درگاہ سے متصل تالاب میں نہانے سے فارغ ہو جائیں۔ زائرین کا عقیدہ ہے کہ اُس تالاب کے پانی سے بچوان کیا جائے اور اگر ایسا نہیں کیا گیا تو بچوان میں سے کپڑے نکلے ہیں۔



ہمناباد کی جاترائیں

ہمناباد کی شہری ویر بھدرایشور مانگ نگر کے مانگ پر بھو کی جاترائیں کافی مشہور ہیں، جن میں ہزاروں ہندو مسلمان شریک رہا کرتے ہیں۔ مانگ پر بھو کی جاترا مانگ نگر میں ہوتی ہے جو ہمناباد سے بمشکل دو کیلومیٹر پر واقع ہے۔ میں اپنے دوستوں کے ساتھ ہمت آباد کی جاترا اور مانگ نگر کی جاترا دیکھنے چلنے ہر سال پابندی سے جاتا تھا۔ شام میں دوکانوں اور میلوں میں گھومنے کے علاوہ۔ میں رات بھر مندر میں بھجن سُناتا کرتا تھا۔ اُس زمانے میں دور دور سے مشہور گھیلے آتے تھے۔ ہندو مسلم نمائندہ شخصیتوں کے لئے فرس پر فرستوں کا انتظام کیا جاتا تھا۔ جاتراؤں میں ہندو مسلم سبھی شریک ہوتے تھے۔ یہ جاترائیں گنگا جمنی اور ایک تہذیبی جشن کا منظر پیش کرتی تھیں۔ مندر کا بجاری ہمیں بھی تارلیا کے ٹکڑے کھانے کے لئے دیتا تھا اور ہم بڑے شوق سے تارلیا کھاتے تھے۔ ان جاتراؤں میں ہر قسم کے سامان کی دوکانیں لگتی تھیں، کچھ فروری چبیزیں ہم بھی خریدتے تھے۔ ہمناباد کی جاترا میں سالے کے لڈو خصوصیت کے ساتھ فروخت ہوتے تھے جو نہایت لذیذ ہوتے ہیں۔ جاتراؤں میں جب رتھر نکالا جاتا ہے تو وہ منظر دیکھنے سے تعلق رکھتا ہے۔ عقیدت مند ہندو رات بھر جاگ کر رتھر میں شریک ہوتے ہیں۔ مسلمان بھی رتھر کے جلوس میں شریک ہوتے ہیں۔

پولیس ایکشن

۱۴ ستمبر ۱۹۷۸ء کو جب ریاست حیدرآباد پر پولیس ایکشن ہوا تو میں اُس وقت حیدرآباد میں تھا۔ جس دن حضور نظام نواب میر عثمان علی خاں کی فوج نے ہتھیار ڈال دیئے تھے اُس وقت حیدرآباد میں ہر طرف بے حد سراپا مچ چکی ہوئی تھی۔ جو لوگ ہمنامہ اور آس پاس کے علاقوں سے حیدرآباد آئے ہوئے تھے وہ بہت زیادہ پریشان تھے۔ اُس وقت ہم تک یہ خبریں پہنچ چکی تھیں کہ ملٹری، عثمان آباد کو روندتے ہوئے ہمنامہ کو تباہ کر چکی ہے اور سڑکوں کے آس پاس جو بھی گاؤں ہیں وہاں قتل و خون، لوٹ مار کا بازار گرم ہو رہا ہے۔ یہ بھی اطلاع ملی تھی کہ ہمارے خاندان کا ایک شخص بھی زندہ نہیں بچا۔ ایک ہفتہ کے بعد میرے ماموں عبدالحق صاحب کا ایک ہندو فیم اُنہیں ہمنامہ لے جانے کے لئے آیا، اُس نے اطلاع دی کہ ہمنامہ میں سب کچھ ٹھیک ہے اور ہندوؤں نے مسلمانوں کی حفاظت کی ہے۔

پولیس ایکشن کے بعد جب راستے صاف ہو گئے اور امن قائم ہو گیا تو میں ہمنامہ گیا۔ ہمنامہ میں داخل ہونے کے بعد معلوم ہوا کہ فوج نے ہر گھر کی تلاشی لی۔ جہاں کہیں ہتھیار ملے لے لئے۔ ہمارے محلے میں بھی ہتھیاروں کے ضبط کرنے کے سلسلے میں فضا تلاشی ہوئی۔ خدا کا شکر ہے کہ ہمنامہ کے دو تاجر شری رام چند کھتری اور سڑاچپا ہتھیار فوج کے ساتھ تھے جن کی وجہ سے وہ تو کوئی جان

نقصان ہوا اور نہ مال و اسباب لوٹا گیا۔ میری والدہ نے مجھے بتایا کہ جب ملٹری ہمارے گھر ہتھیاروں کی تلاش کیلئے آئی تو اسے کوئی ہتھیار نہیں ملا۔ نگو ہمارے گھر میں کسی قسم کا بھی ہتھیار نہیں تھا) البتہ فوجیوں نے تجوری توڑنے کی کوشش کی مگر وہ تجوری توڑ نہ سکے (ویسے بھی تجوری میں کچھ فوری ہتھیاروں کے سوا کوئی اور شے نہ تھی) جاتے ہوئے فوجی دیواری گھری اور تہہ پھاری لے گئے۔ والدہ نے یہ بھی بتایا کہ پولیس ایکشن کے دوران ہمارے گھر میں محلہ توپ گلی، بی بی ملاوہ اور محلہ نور خاں اکھاڑہ کے تقریباً ۵۰، ۶۰ مرد خواتین اولد پکے ایک ہفتہ تک ٹھہرے ہوئے تھے۔ جب حالات بہتر ہو گئے تو وہ لوگ اپنے اپنے گھروں کو واپس ہوئے۔ پولیس ایکشن کے دوران میری ایک رشتہ کی پھوپھی وزیر بی صاحبہ گھبرا کر ۴۰ گز گھری باؤلی میں کود گئی تھیں لیکن خدا کے فضل و کرم سے وہ بچ گئیں ان ہی دنوں میرے چھوٹے بھائی محمد ضیاء الدین کو شریپنڈ اور ملٹری کے جوان یہ کہہ کر گھر سے لے گئے کہ یہ رضا ہار ہے لیکن میرے چچا غلام نبی جرأت و حوصلے سے کام لیتے ہوئے اُس کو چھڑا لائے یہ کہتے ہوئے کہ یہ ایک طالب علم ہے۔ اس ہنگامے سے دوران میرے چچا کھد رشتہ دار گھبرا کر ہمناباد سے حیدرآباد جانے کے لئے اپنے اپنے گھروں سے نکل گئے تھے۔ راستے میں ایک گاؤں بھرتلی میں ٹھہر گئے۔ اس وقت یہ بات عام تھی کہ آس پاس کے شریپنڈ مسلمانوں پر حملہ کور ہے ہیں اور ان کے گھروں کو لوٹ رہے ہیں۔ جس مقام پر میرے بھانجے مشہور شاعر علی الدین نوید کے والد، والدہ اور خندان کے دیگر افراد ٹھہرے ہوئے تھے اُس مکان کو غنڈوں

نے گھیر لیا اور مکان میں گھس کر علی الدین زویہ کے والد محمد ریاض الدین کماہ ان کے دو چچا، فیاض الدین (جانی) اور شہناز الدین، میرے ایک اور بھانجہ جلیل تنویر کے والد محمد قاسم کو قتل کر دیا۔ پولیس انکیشن میں ہمارے رشتہ داروں کا یہ سب سے بڑا المیہ ہے۔ اگر یہ لوگ ہمناباد میں رہتے تو ابھی ان کے ساتھ یہ حادثہ پیش نہ آتا۔

شرف انفس انسان تھے۔ ان پر کوئی بھی شریک نہ حملہ نہیں کر سکتا تھا۔

● میں ہمناباد میں، ہنتم جماعت کی تعلیم ختم کرنے کے بعد مزید تعلیم کے لئے حیدرآباد گیا۔ میری والدہ نہیں پہنچتی تھیں کہ میں مزید تعلیم حاصل کروں۔ والدہ کی یہ خواہش تھی کہ میں اپنے والد کی تجارت کو سنبھال لوں۔ اس زمانے میں ہمناباد کے طالب علم ہنتم جماعت کی تعلیم ختم کرنے کے بعد اعلیٰ تعلیم کے لئے حیدرآباد آتے تھے (چونکہ ہمناباد میں صرف ملنگھول تھا)۔ والدہ کے اصرار پر ختم کامیاب کرنے کے بعد بھی میں ایک سال ہمناباد میں ہی رہا۔ اس امتحان میں میں نے ہمناباد کے ایک تعلیمی ادارہ میں منشی کی تعلیم حاصل کی۔ منشی کی سند اس زمانے میں میٹرک کے مماثل تھی۔ میں نے اچھے نمرات کے ساتھ منشی کا امتحان کامیاب کیا۔ منشی کامیاب کرنے کے بعد حیدرآباد کی طرف میری نظریا اٹھنے لگیں۔

مجھے حیدرآباد آنے کی ترغیب دینے میں میرے ایک قریبی رشتہ دار عبدالکاشی صاحب کی شخصیت دلچسپی کا بڑا دخل رہا ہے۔ وہ میرے ساتھ منشی کا امتحان کامیاب کرنے کے بعد حیدرآباد چلے گئے تھے اور وہاں انہیں محکمہ سول سپلائی

میں کلرک کی حیثیت سے ملازمت مل گئی تھی۔ انہوں نے پوچھا کہا تھا کہ حیدرآباد میں تعلیم حاصل کرنے کے ساتھ ساتھ سرکاری ملازمت بھی حاصل کی جاسکتی ہے۔ ہم سے پہلے تعلیم کی غرض سے حیدرآباد آنے والوں میں —
 محمد غوث محی الدین، عبدالواحد خاں اور عبدالمنان وغیرہ قابل ذکر ہیں۔ عبدالمنان صاحب نے بیس ایکشن کے بعد حیدرآباد آنے والے اپنے رشتہ داروں کی غیر معمولی مدد کی۔ کئی بہنیوں تک ان کے رشتہ دار ان کے مکان واقع دبیر پورہ میں رہے۔ عبدالمنان صاحب میرے قریبی رشتہ دار ہیں جو اپنی اعلیٰ انسانی ہمدردی کی وجہ سے سارے خاندان میں قدر کی نگاہوں سے دیکھے جاتے ہیں۔ جناب غوث محی الدین میرے حقیقی بہنوئی اور جناب عبدالواحد خاں میرے ماموں زاد بہنوئی ہیں۔ بن دونوں نے حیدرآباد میں میری طالب علمی سے زمانے میں میرا ہر لحاظ سے خیال رکھا۔ میں ان ہی کے پاس ٹھہرا ہوا تھا۔ پہلے یہ دونوں گھانسی بازار میں ایک کرایہ کے مکان میں تنہا رہا کرتے تھے، بعد میں دونوں اپنی اپنی فیملی کو لے آئے۔ میری بہنیں حوراں بانو اور بی جانی بانو میرے ہر قسم کے آرام کا خیال رکھتی تھیں۔ میرے بچپن میں جو لوگ اپنے دور کی پہچان بن چکے تھے ان میں شیرالزمان، فقیر بیگ، چاند پاشاہ وکیل، ڈاکٹر محمد ابراہیم، محمد شفیع، محمود گرجم غلام رسول، عثمان علی، قمر الدین، محمد مصطفیٰ، عبدالرشید، حکیم محمد حسن امیر الدین، عبدالقادر، اسماعیل، بیخود صدیقی قابل ذکر ہیں۔

عبدالستار صاحب کی شخصی دلچسپی سے میں بھی محکمہ سول سپلائی میں بحیثیت کلرک ملازم ہو گیا۔ کلریل پوسٹ کے لئے منشی یا میٹرک کامیاب

کو تافروری تھا۔ علی گڑھ میٹرک کی تعلیم کے لئے میں نے پیرا ڈائٹ
 انسٹی ٹیوٹ میں داخلہ لیا۔ اس انسٹی ٹیوٹ سے طلباء کو ہر سال امتحان کے لئے
 علی گڑھ لے جانے کا انتظام کیا جاتا تھا۔ اُس وقت کے اساتذہ میں ڈاکٹر عبد الرزاق
 فاروقی سابق صدر شعبہ اُردو گلبرگ یونیورسٹی، بھی ہیں۔ میں نے اس انسٹی ٹیوٹ کے
 ذریعہ علی گڑھ یونیورسٹی سے ۱۹۵۳ء میں میٹرک کا امتحان درجہ دوم میں کامیاب
 کیا۔ ممتاز شاعر قیصر الحسن خیال بھی اُسی گروپ میں شامل تھے جو امتحان دینے
 کے لئے علی گڑھ جا رہے تھے۔ جب میں نے علی گڑھ میٹرک امتحان کا اہدادہ
 کر لیا تو اپنے چھوٹے بھائی محمد فضیلہ الدین اور اپنے رشتہ کے بھتیجے مجیب الدین
 کو بھی امتحان میں شرکت کو ترغیب دی۔ ان دونوں نے ہمنامہ میں میرزا فقیر بیگ
 سے علی گڑھ میٹرک کی تعلیم حاصل کی اور میرے ہمراہ علی گڑھ آئے۔ ان دونوں
 نے بھی میرے ساتھ ہی کامیابی حاصل کی۔ اس اثناء میں میں نے جامعہ
 نظامیہ حیدرآباد سے اچھی پوزیشن کے ساتھ منشی فاضل کا امتحان کامیاب
 کیا۔ میں پہلے ادارہ شریعہ میں زیر تعلیم رہا، جہاں میرے قابل اساتذہ میں مولانا
 حمید الدین قمر اور علامہ تلمبہ الحسن تھے۔ پھر میں نے غلام احمد گنگوہی سے
 ادارہ اشاعت العلوم میں منشی فاضل کی تعلیم حاصل کی۔ موطانا گلمی کی سرپرستی
 نے ہم طلباء کو شعر گوئی اور شرفیہ کی تعلیم دی۔ اُس زمانے میں طلباء کو اُردو
 اور فارسی کے اچھے اچھے اشعار یاد کرائے جاتے تھے۔ ادارہ ادبیات اُردو
 حیدرآباد سے میں نے اُردو عالم اور اُردو فاضل کے امتحانات درجہ اول میں کامیاب
 کئے۔ اُردو فاضل کی بنیاد پر جامعہ اُردو علی گڑھ کا امتحان ادیب کامل یہ درجہ اول

کامیاب کیا (امتحان کا سنٹر حیدرآباد تھا)۔ میں نے ان تمام امتحانات کی تیاری اپنے طور پر کی تھی (کسی انسٹی ٹیوٹ میں شرکت نہیں کی)۔ میٹرک کامیاب کرنے کے بعد میں نے دھیرے دھیرے انٹر میڈیٹ کا امتحان دیا جس کے لئے مجھے بھوپال کے علاوہ اجیر شریف بھی جانا پڑا۔



علی گڑھ میٹرک کا امتحان

علی گڑھ میٹرک کے امتحان کے سلسلے میں مجھے تقریباً سو ہفتے علی گڑھ میں رہنا پڑا۔ ہمارے انسٹی ٹیوٹ کے تقریباً ۳۵۰-۳۰۰ طلباء علی گڑھ یونیورسٹی کیمپس کے بائبل قریب شمشاد بلڈنگ میں مقیم رہے۔ فیض الحسن خیال صاحب سے میری پہلی ملاقات علی گڑھ جاتے ہوئے ٹرین میں ہوئی۔ دوران سفر، فیض الحسن خیال نے مجھ کو مخاطب کرتے ہوئے کہا تھا کہ دوست آئیے تحصیل تاش کھیلیں۔ پھر خیال نے فلمی گانے گانا شروع کئے۔ ان کے قریبی دوستوں میں نواب جنید اللہ خاں اور افسر نواب (فرزند نواب دوست محمد خاں) تھے۔ میری بھی ان دونوں سے دوستی ہو گئی۔ نواب جنید اللہ خاں کے ساتھ ایک اور طالب علم جو ہم سے بڑی عمر کا تھا، نواب جنید اللہ خاں کی سرپرستی میں امتحان دینے کے لئے آیا تھا (جو ایک نامعقول اور احسان فراموش قسم کا آدمی تھا) وہ نواب جنید اللہ خاں سے سردہری کا برتاؤ کرتا تھا۔ ایک دن میں

نے اور فیض الحسن خیال نے شرارتاً اُس کو مشورہ دیا کہ اس بلڈنگ کے سامنے
 وزعت کے نیچے سکون سے امتحان کی تیاری کی جاسکتی ہے۔ وہ تیار ہو گیا۔
 جیسے ہی وہ کرسی پر اونگٹے لگا میں نے اور خیال نے اُس کو کھڑکی سے باندھ دیا
 اور اُس وقت تک نہیں کھولا جب تک کہ اُس نے جنید اللہ خاں سے معافی
 نہیں مانگی۔ شمشاد بلڈنگ سے کچھ فاصلے پر کچھ ہوٹلیں تھیں جہاں عموماً
 علی گڑھ یونیورسٹی کے ہاسٹل کے طلباء شام میں چائے پیئے مکے لئے آتے تھے۔
 روایت ہے کہ علی گڑھ یونیورسٹی کے طلباء اُن دنوں اُن حیدرآبادی طلباء پر
 حملے کتے ہیں جو امتحان دینے کے لئے علی گڑھ آتے ہیں۔ ہمارا گروپ بھی
 اسی ہوٹل میں چائے پینے کے لئے جاتا تھا جس ہوٹل میں علی گڑھ ہاسٹل کے
 طلباء بیٹھتے تھے۔ ایک شام علی گڑھ کے طلباء نے ہم حیدرآبادیوں پر حملے
 چست کرنا شروع کئے۔ جو اب ہم نے بھی اینٹ کا جواب پتھر سے دیا۔ ایک دفعہ
 بڑی طرح اُلجھے کی زہت آئی لیکن الجھاؤ سے پہلے مرحلہ پر ہی وہ لڑکے
 خاموش ہو گئے (چونکہ ہم طلباء کی تعداد نسبتاً زیادہ تھی)۔ میں، فیض الحسن خیال
 اور بشبر ویال اپنے گروپ کی نمائندگی کرتے تھے۔ پھر اُن طلباء نے ہم سے
 دوستی کر لی۔ امتحانات کے درمیان دنوں میں ہمارا سارا گروپ تاج محل، آگرا،
 اور دلی دیکھنے کے لئے گیا تھا۔

علی گڑھ میٹرک کے امتحان کے زمانے میں بعض حیدرآبادی طلباء،
 طوائفیں کا گانا سنتے کے لئے آبادی میں جاتے تھے۔ ایک دن کا واقعہ ہے کہ
 وہی طالب علم جو نواب جنید اللہ خاں کے ساتھ آیا تھا، ایک طوائف کے پاؤں کا

سننے کے لئے گیا، معلوم ہوا کہ اُس طوائف کی نگران کسی خاتون نے اُس کے کچھ کپڑے اتار لئے، (چونکہ اس طالب علم کے پاس گانا سننے کے لئے پیسے نہ تھے)۔ علی گڑھ سے واپسی کے بعد فیض الحسن خیال سے میری دوستی پروان چڑھنے لگی۔ فنی فاضل (پرشین گورنمنٹ) کامیاب کرنے کے بعد میں نے لاہور میں داخلہ لیا۔ وکالت کا یہ کورس وہ سال کا ہوتا تھا۔ کچھ مہینوں کے بعد میں وکالت کی تعلیم جاری نہ رکھ سکا۔ اُن دنوں میں راشننگ ڈپارٹمنٹ (مکھڑیوں پلاننگ) میں بحیثیت کلرک ملازم ہو گیا تھا۔ میں شہر میں گوشہ خلل، مغل پورہ اور ملک پورہ کے دفاتر میں کام کرتا رہا۔ پھر کچھ مہینوں کے لئے میرا تبادلہ کتہ گڈام (کشمیر) پر ہو گیا۔



اُجالوں کا سفر

میری بیوی رحمت النساء بیگم بقول میری والدہ کے، مجھ سے اُس وقت منسوب ہوئی جب وہ صرف ۱۰ دن کی تھی۔ میری بیوی میرے ماموں الحاج محمد حبیب الدین کی قیسری بیٹی ہے۔ میری شادی اُس وقت ہوئی جب میری عمر ۱۸ سال کی ہوگی۔ میری بیوی نے تعلیم تک تعلیم پائی ہے (چونکہ بہت بڑی تھی۔ فوقانیہ درجہ کی تعلیم کی سہولت نہ تھی)۔ مگر کاما حوالہ نہیں اور روایتی اور عینی تھا، اس لئے منہ ہی بعد اخلاقی تعلیم پر زیادہ توجہ دی گئی۔ میری

بیوی پابند صوم و صلوات ہے۔ برسوں سے تلاوت کلام پاک کے مقدس اور محبوب مشغلہ میں مصروف ہے۔ انہیں میری شعر و شاعری اور ادبی سرگرمیوں سے نہ تو کوئی سروکار ہے اور نہ ہی کوئی دلچسپی۔ مزاجاً وہ فنون لطیفہ سے کوئی دلچسپی نہیں رکھتیں۔ میرے شاعرانہ مزاج 'میری علمی و ادبی مصروفیات سے کوئی لگاؤ نہیں ہے، البتہ کوئی خاص اعزاز مل جائے تو تھوڑے عرصے ہو جاتی ہیں لیکن خوشی کا اظہار قطعی نہیں کرتیں۔ دراصل انہوں نے بچوں کی دیکھ بھال، گھر کے کام کاج کو اپنی زندگی کا مقصد بنا لیا ہے۔ مشاعروں، ادبی محفلوں میں شرکت کا بالکل شوق نہیں ہے۔ فنون لطیفہ کے کسی شعبہ سے بھی دلچسپی نہیں ہے۔ جہاں نوازی میں لاثانی ہے۔ میرے گھر جانوں کا تانتا بندھا رہتا ہے۔ ان کی موجودگی سے میری بیوی کی پیشانی پر بل تک نہیں پڑتے۔ شہر میں میری بہت سی منہ بولی بہنیں ہیں، شاعرات ہیں، خاتون شاگرد ہیں، جو کبھی کبھی میرے گھر آجاتی ہیں تو ان کی تواضع میں کوئی کمی نہیں کرتیں۔

شادی سے پہلے میں نے اپنی بیوی کی طرف ایک جھلک اس وقت دیکھی تھی جب وہ اپنے گھر کے آگن میں کھڑی ہوئی تھیں۔ شاید ان کی عمر اس وقت ۹-۱۰ برس کی ہوگی۔ مجھے دیکھتے ہی وہ شرمناک رہا کرتی تھیں۔ (چونکہ وہ بچپن میں مجھ سے منسوب ہو چکی تھیں) ہماری منگنی نہیں ہوئی۔ بزرگوں نے جو کچھ آپس میں گفتگو کی وہی سب کچھ از روایتی رشتہ کا سنگ میل تھا۔ میری شادی بڑی دھوم دھام سے ہوئی۔ شادی کے وقت میری بیوی کی عمر ۱۵ سال کی تھی۔

میرے بقید حیات، اس وقت ۴ لڑکے اور ۳ لڑکیاں ہیں۔ میرا پہلا لڑکا نجیب ۲ سال کی عمر میں انتقال کر گیا، جس کا صدر مجھے کئی ہینوں تک رہا۔ اب بھی جب وہ مجھے یاد آتا ہے تو اس کی معصوم صورت میری نگاہوں میں پھرنے لگتی ہے اور مجھے بے حد تکلیف ہوتی ہے۔ اس کی صرف دو باتیں میرے دل و دماغ میں پیوست ہو کر رہ گئی ہیں۔ حیدرآباد میں، میں اپنی بڑی بہن کے ساتھ محلہ بیری والاہ (گھانسی بازار) میں رہتا تھا۔ میرے طالب علمی کا زمانہ بھی وہیں گذرا۔ میری شادی کے بعد میری بیوی اسی گھر میں رہی۔ ایک دن کی بات ہے کہ میرے لڑکے نجیب کا سیدھا ہاتھ مونڈھے سے سرک گیا۔ جراح بیگم بازار میں رہتا تھا۔ ایک شام جب میں اس کو گود میں لے کر سٹی کالج گرنوڈ سے پیدل گزر رہا تھا تو اس نے مجھ سے چاند کی طرف اشارہ کرتے ہوئے کچھ کہا تھا۔ وہ لطیف احساس آج بھی میری شخصیت کو ہلکا کر رکھ دیتا ہے۔ اس نے اشارتاً یہ کہا تھا کہ ہاتھ میں درد ہو رہا ہے۔ نہایت خوبصورت، گلاب تازہ کی طرح صحت مند بچہ تھا۔ یاد نہیں ہے کہ کس بیماری سے اس کا انتقال ہو گیا۔ نجیب کا انتقال ہمناباد میں ہوا۔ جب وہ زندگی کی آخری سانسیں لے رہا تھا تو میں نے خدا سے اس کی حیات کھلنے گڑ گڑا کر دعا مانگی تھی اور یہ بھی کہا تھا کہ اسے پروردگار اس کی زندگی کے بدلے میری جان لے لے لیکن میری دعا قبول نہیں ہوئی۔ میری ازدواجی زندگی کا یہ پہلا اور اذیت ناک صدر ہے۔ میں کئی دنوں تک سنبھل نہ سکا۔ (پہلی اولاد کا صدر بہت تکلیف دہ ہوتا ہے)۔ اس کے بعد طلعت سلطانہ پیدا ہوئی۔

داویب، پروفیسرز، ڈاکٹرز، انجینئرز اور عزیز و اقارب کی کثیر تعداد نے شرکت کی تھی۔ عارف کے ایک لڑکی ہے، عظمیٰ عارف، جس کے خدو خال جیال ہے کہ روشن مستقبل اس کی آنکھوں کی چمک کی طرح اُجالوں کا سفر طے کرے گا۔ اور وہ تمام عمر تازہ گلاب کی طرح چمکتی رہے گی۔ دوسری بیٹی بصیرت نور افشاں صبح کی پہلی کرن کی طرح سارے گھر میں نور برپا ہے۔ سراج الدین سلیم میرا دوسرا لڑکا ہے۔ عثمانیہ یونیورسٹی سے بی۔ ایس سی کامیاب کرنے کے بعد اُس نے لینڈ سرویوئیگ، کنسٹرکشن اور ڈرافٹسمن سیول کا ڈیپلوما حاصل کیا۔ چند دن اس ٹیکنیکل شعبہ سے وابستہ ہو گیا، لیکن بعد میں ٹرانسپورٹ کے ذاتی کاروبار شروع کر دیا۔ الحمد للہ وہ اپنے کاروبار میں کامیاب ہے۔ سراج الدین سلیم نے کسٹی ہائی اسکول لاڈ بازار سے میٹرک کامیاب کرنے کے بعد ممتاز کالج سے انٹرمیڈیٹ اور انوار العلوم کالج سے بی۔ ایس سی کا امتحان کامیاب کیا۔ سراج الدین سلیم کی شادی اُس کے ماموں کی لڑکی نصرت سلطانہ سے ہوئی۔ اس کی بیوی بھی سنجیدہ، سلیقہ شعار، سعادت مند، مہمان نواز اور مشرقی تہذیب کی پروردہ ہے۔ میٹرک کامیاب ہے۔ گھریلو کام کاج کے علاوہ اسے مذہبی اور ادبی کتابیں پڑھنے کا شوق ہے۔ یہ دونوں اپنی ازدواجی زندگی سے خوش ہیں۔ ان کے ایک بیٹی ہے، نجم السحر ذی شان، نہایت خوبصورت پیاری پیاری، جس کی ذہانت اور انداز گفتگو سے خاندان کے لئے ایک سرمایہ فرحت ہے۔

منہاج الدین خسرو میرا تیسرا بیٹا ہے۔ اس کی تعلیم ہائی اسکول سے آگے نہ بڑھ سکی۔ اس کا ترجمان ابتداء ہی سے ٹیکنیکل نیلڈ میں قدم جمائے رکھنے کا تھا۔

چنانچہ اُس نے ویڈنگ اور گرہنگ کے کاموں سے واقفیت حاصل کرنے کے بعد گلشن کے نام سے محلہ بہادر پورہ میں ایک ورکشاپ کھول رکھا ہے۔ اسے بڑے بڑے آرڈرس ملتے ہیں۔ وہ اپنے کام میں خوش ہے اور آہستہ آہستہ اپنے مالیہ کو مستحکم کرتا جا رہا ہے۔ اس کی عمر ۲۵ سال ہے۔ کچھ دن پہلے اس کی شادی میرے ہی قرابت داروں کی ایک میٹرک کامیاب لڑکی ربیہ بنت عبد القی سے ہوئی جو نہایت سلیقہ مند، نرم طبیعت، منسار، تمہنیسی ماہر کی تربیت یافتہ ہے جس کے قدموں نے بھی ہمارے گھر کی رونق بڑھادی۔ نعیم الدین پرویز میرا جو تھا لڑکا ہے، جس نے سٹی ہائی اسکول لارڈ بازار سے میٹرک پاس کیا۔ ممتاز کالج سے انٹرمیڈیٹ کرنے کے بعد گلبرگ میں ایچ۔ کے۔ سائی کالج میں بی۔ فارمیسی میں داخلہ لیا۔ دورانِ تعلیم اُس کے ذہن میں ایک بیرونکا دینے والا پروجیکٹ پرورش پانے لگا اور اُس نے طے کیا کہ دورانِ تعلیم ادویات کی تیاری کے لئے پودوں کا عرق نکالا جائے چنانچہ گذشتہ دو سال سے ہمتا پارک، لاہور میں اسے پورے کمر پودے اُگا رہا ہے اور دوائیوں کیلئے متعلقہ کمپنیوں کو جان سچائی کرتا رہتا ہے۔ وہ اپنے منصوبے میں کامیاب ہے اس کی عمر ۲۴ سال کی ہے۔ کچھ بننے کی دھن میں لگا ہوا ہے سب کچھ کر رہا ہے۔

طلعت سلطانہ میری بڑی لڑکی ہے۔ اُس نے جماعت ہفتم تک تعلیم پائی تھی کہ ہم نے اس کی شادی کر دی۔ میرا داماد محمد عبدالغنی (میرے چچا زاد بھائی عبدالکریم کا بڑا لڑکا ہے) نہایت سلگھا ہوا، نہایت سنجیدہ، حسین، ذہین، محنتی، ایماندار ہونے کے علاوہ باسلیقہ تاجر پیشہ ہے۔ ٹرانسپورٹ کے کاروبار کیا کرتا ہے۔ اس کی زندگی مطمئن اور باسلیقہ ہے۔ طلعت سلطانہ کے ۴ لڑکے اور ۳ لڑکیاں

ہیں۔ لڑکوں میں وصی الدین شمیم، لیسوق الدین نسیم، معین الدین وسیم اور شفیق الدین عظیم ہیں۔ اور لڑکیوں میں انجم بہکشاں، شبنم گلستاں اور نسیم زرفشاں تمام بچے دینی اور اخلاقی ماحول میں زیر تربیت ہیں، میاری اسکول میں تعلیم پابھی ہے۔

طلعت سلطانہ ایک قبیلہ پرور محبت شناس اور معصروں کے انوکھے درد میں شریک ہونے والی لڑکی ہے۔ اپنے بچوں کی تعلیم و تربیت میں تمام وقت صرف کرتی ہے۔ خاندان کے لوگوں میں اس کی اہمیت اس لئے بھی ہے کہ وہ سب کے ساتھ شیر و شکر کی طرح رہتی ہے۔ میری دوسری لڑکی عشرت عرفانہ میرٹھکنہ کامیاب ہے۔ میں نے اپنے حقیقی بھائی محمد ضیاء الدین سے جو میرے رفیع الدین جمیل سے اس کی شادی کر دی ہے۔ رفیع الدین ٹرانسپورٹ کے کارروا کرتا ہے۔ ان دونوں کی ازدواجی زندگی خوشگوار ہے۔ عشرت کے چار لڑکے ہیں، مصباح الدین سہیل، مفتاح الدین فیصل، فلاح الدین فضل اور راتیل۔ عشرت عرفانہ سنجیدہ، نرودیار، سلیقہ مند، خوش مزاج، چھوٹوں کا لہجہ اور بڑوں کی عزت و احترام کرنے والی لڑکی ہے۔ اس کی منساری، سریزون اور رشتہ داروں میں مثالی ہے۔ زینت نسرین میری تیسری بیٹی ہے، میرا ایک تنگ تعلیم پابھی ہے۔ اخلاقی، دینی و ادبی کتابوں کے مطالعہ کو شوق سے مشرقی ماحول کی دلدادہ ہے۔ گھر کے کام کاج میں اپنی ماں کا ہاتھ باندھتی ہے۔ میرے ادبی کاموں میں بھی مدد کیا کرتی ہے۔

خدا کا شکر ہے کہ میرے گھر کی فضا، ابتلاء ہی سے خوشگوار رہی۔

میرے تمام لڑکوں میں آپس میں پیارا محبت و اتحاد ہے اور ایک نسل کے خاندان کی طرح ایک دوسرے کی ضرورت کو محسوس کرتے ہوئے ایک دوسرے سے تعاون کرتے ہیں۔ ہم سب ایک ہی گھر میں رہتے ہیں۔ ماں باپ کی عزت و احترام میں ان لڑکوں نے کوئی کمی نہیں کی۔ ان کا طرز عمل اور رکھ رکھاؤ خاندانی مثبت اقدار کا ثبوت دیتا رہتا ہے۔

حسن اتفاق سے میرے تینوں لڑکوں شمس الدین عارف، سراج الدین سلیم اور منہاج الدین خسرو کی بیگمات بھی گھر کے خوشگوار ماحول اور خوش آہنگ فضا کو برقرار رکھنے میں اہم حصہ ادا کر رہی ہیں۔



ڈائریکٹریٹ اور سکریٹریٹ کی ملازمت

میں ابھی طالب علم ہی تھا کہ میرا تقرر بحیثیت کلرک عکڑ سیول سپلانز
 مل گیا۔ ابتداء میں گوشہ محل، مغل پورہ اور ملک پیٹ کے راشننگ دفاتر
 میں کام کرتا رہا۔ پھر میرا تبادلہ کچھ مہینوں کے لئے کتہ گورنمنٹ (کشمیر) پر ہو گیا۔
 جب عکڑ سیول سپلانز میں تخفیف عمل میں آئی تو میں بھی تخفیف کارڈ میں
 آ گیا لیکن جلد ہی میرا الجذاب اسی خدمت پر ڈائریکٹریٹ کمیونٹی پروجیکٹ میں۔ اگست ۱۹۵۵ء
 کو ہوا۔ یہ دفتر ایک ویو گیٹ ہاؤس سے متصل عمارت سیول سروس ہاؤس میں تھا۔
 جناب مگر و سوامی ڈائریکٹر تھے۔ آفس سپرنٹنڈنٹ محمد عمر خاں اور جناب سعید تھے۔
 اُس وقت کے میرے ساتھیوں میں عبد الرحیم، منجیت سنگھ ملک، خواجہ معین الدین،
 علیم الدین، افضل حسین، خواجہ بہاء الدین، کشپا کرتن، جی پر بھاکر راؤ، محمد علی
 ارجم راؤ، شانتی کمار ماتھر، نرسہاری پٹی اور علی نواز خاں، محمد غوری قابل ذکر ہیں۔
 جب فضل علی کمیشن کی رپورٹ کی روشنی میں لسانی بنیاد پر ریاستوں کی
 تقسیم مجدد عمل میں آئی تو میرا الاٹمنٹ پلاننگ اینڈ ڈیولپمنٹ ڈیپارٹمنٹ (سکریٹریٹ)
 میں ہوا۔ میرا عکڑ ڈائریکٹریٹ کمیونٹی پروجیکٹ، یکم نومبر ۱۹۵۶ء پلاننگ ڈیپارٹمنٹ
 (سکریٹریٹ) میں ضم ہو گیا۔ سکریٹریٹ جانے کے بعد مجھے ترقی ہوئی، اور ۱۶ جنوری
 ۱۹۵۷ء کو، میں اپٹر ڈیویژنل کلرک (یو۔ ڈی۔ سی) بنا دیا گیا۔ پھر ۵ مارچ ۱۹۵۷ء
 میں مجھے سکشن آفیسر (گزٹیفیڈ) کی حیثیت سے ترقی مل گئی۔ علی گڑھ میٹرک کے امتحان

کے وقت تاریخ پیدائش، اندازاً لکھوانے کی وجہ سے مجھے اپنی صحیح عمر سے پہلے
 وظیفہ حسن خدمت ہو گیا۔ اس کے فوری بعد میں روزنامہ سیاست سے وابستہ ہو گیا۔
 ریاستوں کی تقسیم جدید کے بعد جب آندھرا اور تلنگانہ کے ملازمین ایک ہی
 سرٹیفکیٹ میں آگئے تو آندھرا کے ملازمین کو احساس برتری پیدا ہو گیا۔ سکریٹریٹ
 کے دفتر میں آندھرا کے ملازمین کی تعداد تلنگانہ کے ملازمین کے مقابلے میں زیادہ تھی۔
 ان کے عہدہ داروں اور اسٹاف کو یہ غلط فہمی تھی کہ حیدرآباد کے ہندو ہوں کہ مسلمان
 ملازمین ان کے مزاج میں گلابیت چھائی ہوئی ہے اور تلنگانہ کے ملازمین دفتری کام سے
 کچھ زیادہ واقف نہیں ہیں، اُس وقت حالات کچھ ایسے ہو گئے تھے کہ تلنگانہ کے
 ملازمین احساس کمتری میں مبتلا ہو گئے تھے (اُن کے ساتھ نا انصافیوں کا سلسلہ شروع ہو چکا
 تھا، آندھرا کے ملازمین کو ترقی کے زیادہ مواقع فراہم کئے جا رہے تھے۔ جب آندھرا
 اور تلنگانہ کے ملازمین کی مشترکہ سیناریٹی لسٹ تیار ہوئی تو بعض تلنگانہ ملازمین کی
 سیناریٹی متاثر کر دی گئی۔ یہ ساری بددیانتی ابتدائی مرحلوں میں (سکشن آفیسر اور
 اسٹنٹ سکریٹری کی سطح پر) ہوتی تھی۔ اُن دنوں سکریٹریٹ کے اہم عہدوں پر
 آندھرا کے عہدہ داروں کو مقرر کیا جاتا تھا، جس کی وجہ سے تلنگانہ ملازمین کو بڑی
 حزن و غمناک پہنچا۔ جب نئی ترقی اور نا انصافی بڑھنے لگی تو ملازمین کی مختلف سطح
 کی تنظیمیں حرکت میں آئیں۔ تلنگانہ کی سرویس ایسوسی ایشن علیحدہ کام کرنے لگی۔
 آندھرا کے عہدہ داروں نے ہزاروں تلنگانہ ملازمین کو نقصان پہنچایا، وظیفہ پانے
 تک یہی وہ نا انصافی کا شکار رہے۔

جب ڈائریکٹریٹ کیوٹی پروجیکٹ کے ملازمین، پلاننگ اینڈ ڈیولپمنٹ ڈیپارٹمنٹ

(سکرٹریٹ) میں ضم کئے گئے تو اس وقت سکرٹری ہانگ اینڈ ڈیولپمنٹ مسٹرز سمہ تھے۔ انہوں نے ڈائریکٹوریٹ پروجکٹ کے ملازمین (ایل ڈی سی، یو ڈی سی، سیکشن آفیسر، ٹائیسٹ اور اسٹیٹوز) کو اپنے اجلاس پر بلوایا۔ ہم تمام ان کے روم میں داخل ہوئے۔ انہوں نے ایک اچھٹی سی نظر ہم پر ڈالی اور قدرے برہم ہو کر کہا کہ سکرٹری کے اجلاس پر آتے ہی ہمیں اپنا تعارف کرانا چاہیے (دراصل وہ اپنے اس رویے سے ہم تلنگانہ ملازمین کو مرعوب کرنا چاہتے تھے) ہم یکے بعد دیگرے اپنا تعارف کرانے کے بعد اپنے اپنے سکشن میں چلے گئے۔ سکرٹری کے اس اہانت آمیز رویے نے ہم ملازمین کی عزت نفس کو دھٹکا پہنچایا تھا۔ اس وقت صیف انتظامی (او۔ پی) کا اسسٹنٹ سکرٹری لکشمی نارائن تھا جو نہایت مغرور انسان تھا۔ اس کا رویہ محکمہ کے تمام ملازمین کے ساتھ نامناسب رہا کرتا تھا۔ اگر وہ کسی ملازم کو اپنے روم سے باہر کہیں دیکھتا تو بُری طرح ڈانٹتا تھا۔

ایک دن یوں ہوا کہ میں اپنے دوست افضل حسین (ٹائیسٹ) کے پاس چلا گیا تھا (جن کا سکشن میرے سکشن سے متصل تھا) لکشمی نارائن راؤنڈ پر نکلا تھا۔ جیسے ہی مجھے افضل حسین کے پاس کھڑا ہوا دیکھا تو اونچی آواز میں مجھ سے وہاں آنے کی وجہ پوچھنے لگا۔ میں نے اسی لہجہ میں جواب دیا۔ وہاں سے وہ خاموش اپنے روم میں چلا گیا اور فوراً مجھے چپراسی کے ذریعہ بلوایا اور کہا کہ میں آپ کے خلاف ایکشن لے سکتا ہوں۔ میں نے کہا آپ کچھ نہیں کر سکتے۔ وہ غصہ پی کر رہ گیا لیکن اس نے اپنی بد فطرتی کا ثبوت دیتے ہوئے ایک موقع پر میری سیناریٹی کو متاثر کیا۔

میری ملازمت کی تقریباً تمام مدت اکاؤنٹس سکشن میں گزری۔ شروع شروع میں آندھرا کے بعض سکشن آفیسروں نے مجھ سے تھکمانہ اعزاز سے کام لینا چاہا لیکن میں نے انہیں اپنے مقصد میں کامیاب ہونے نہیں دیا اور میں نے کسا مقام پر بھی اپنی شخصیت کو بروج ہونے نہیں دیا۔ اینٹ کا جواب پتھر سے دیتا رہا۔

میں تقریباً ۱۸ سال تک اسٹینڈنگ سکشن آفیسر رہا۔ اس دوران آندھرا کے بعض شریف النفس سکشن آفیسروں کے تحت کام کرنے کا بھی اتفاق ہوا جن میں قابل ذکر مسز بی۔ راماجوگاراؤ، کامیشور راؤ، حاجی قاسم، شیخ میہول اور

ایم۔ وی نرسیمہا راؤ ہیں۔ سکریٹریٹ میں میری پہلی پوسٹنگ صیغہ انتظامی (ایو پی) میں ہوئی۔ مسز سی۔ جے راماجوگاراؤ سکشن آفیسر تھے اور مسز آر۔ نرسیمہا راؤ اسٹینڈنگ سکشن آفیسر۔ یہ دونوں بہترین خصلت کے انسان تھے۔ میں ان کے ساتھ نہایت

خوشگوار ماحول میں کام کرتا رہا۔ ان دنوں رائے کچھ بہاری لال میرے محکمہ میں ڈپٹی سکریٹری کی حیثیت سے آئے تھے۔ وہ ایک شفیق، مروت شناس، اور نفیس آفیسر تھے۔ ان کے بارے میں مجھے معلوم ہوا تھا کہ وہ شعر و ادب سے بے حد دلچسپی رکھتے ہیں اور کلکٹر کی حیثیت سے وہ جس ضلع پر بھی رہے مشاعروں کا اہتمام کیا کرتے تھے۔ جب میرے محکمہ میں ان کے تبادلے کے سلسلہ میں ودائی پارٹی ہوئی

تو میں نے ایک ودائی نظم سنائی تھی جس کا یہ اثر ہوا کہ انہوں نے میری شاعری کا کھل کر اعتراف کرتے ہوئے میری حوصلہ افزائی کی۔ اس کے بعد محکمہ کے تمام ساتھیوں کے علاوہ جہدہ دہان محکمہ نے بھی مجھے قدر کی نگاہوں سے دیکھنا شروع کیا۔ میری وہ نظم آج بھی کے لی وال صاحب کے ڈرائنگ روم میں آویزاں ہے

کے۔ بی۔ لال صاحب کے زمانے سے ہی میں اپنے محکمہ میں ایک پسندیدہ بااثر شاعر کی حیثیت سے شہرت پانے لگا۔ اس بدلی ہوئی صورتحال کے بعد سکریٹریٹ کے اعلیٰ عہدہ داروں سے میرے مراسم بڑھنے لگے۔

یوں تو میری ملازمت کے دوران کئی اعلیٰ عہدہ دار آتے جاتے رہے لیکن خاص طور پر تلنگانہ کے ہندو مسلم عہدہ داروں سے میرے اچھے خاصے مراسم تھے، جن میں ایک عہدہ دار محسن بن شبیر آئی۔ اے۔ ایس۔ ڈپٹی سکریٹری تھے، جنہیں اُردو شعر و ادب سے کافی لگاؤ تھا۔ اُن کی میزبانی ہمیشہ منتخب اشعار کی دو ضخیم کاپیاں موجود رہتی تھیں۔ وہ ایک سنجیدہ مزاج عہدہ دار تھے، جن سے تمام ملازمین خوش تھے۔ محمد تاج الدین صاحب (آئی۔ اے۔ ایس)، ایک ماہ کے لئے میرے متعلقہ ڈپٹی سکریٹری رہے۔ تاج الدین صاحب کے ہاں جب بھی کوئی فائل کھلی کر جانا تو بڑی محبت سے بٹھاتے، پان پینس کرتے، پھر بوجھ اور کھری باتیں ہوتیں۔ فائل کے بارے میں کچھ کہہ رکھ دیتے، دیکھ لوں گا۔ ایک دن فائل نہ دیکھوں تو کیا دنیا ڈوب جائے گی۔ نہایت نفیس، معتبر اور قابل انسان ہیں۔ انہیں بھی شعر و شاعری سے دلچسپی ہے۔ اکثر دفعہ وہ اپنی کلکٹری کے زمانے کے خاص خاص واقعات سنایا کرتے تھے۔ اسی زمانے میں مسٹر جوہری ڈپٹی سکریٹری (شعبہ انتظامی) ہوئے۔ مسٹر جوہری ایک نوجوان آئی اے ایس آفیسر تھے۔ لگ بھگ ۳۵، ۳۶ سال کی عمر ہوگی۔ مزاج کے بہت تیز تھے، اور یہ بات مشہور ہو گئی تھی کہ وہ سنے گا نہ ہی نے کاس میٹ تھے۔ تمام اسٹاف اُن سے گھبراتا تھا۔ جیسے ہی انہوں نے جائزہ لیا، کچھ دنوں کے بعد ہی بغیر کسی وجہ کے تقریباً ۱۸ سکشن آفیسرز کو ان کے اپنے

سکشنوں سے ہٹا دیا گیا۔ یہ بات متاثرہ سکشن آفیسر کو اچھی نہیں لگی۔ مجھے بھی اکاؤنٹس سکشن کے سے ہٹا کر پنچایت سکشن کے میں پوسٹ کیا گیا۔ اُس زمانے میں مسٹر ایم باگا ریڈی منسٹر پنچایت راج ڈپارٹمنٹ تھے (جو میرے ہم جماعت اور دوست تھے)۔ میرے ساتھی مجھے اکسانے لگے کہ مسٹر جوہری کے اس رویے پر انہیں شرمندہ کرنے کے لئے اپنی تعیناتی کے آرڈر منسوخ کر دینے، منسٹر صاحب آپ کے دوست ہیں، اتنا تو کر سکتے ہیں۔ ایک دن میں نے باگا ریڈی صاحب سے کہا کہ جوہری صاحب نے بغیر کسی وجہ کے ۱۸ سکشن آفیسرز کے سکشن بدل دیئے ہیں۔

اتفاق سے اُن سکشن آفیسر میں سے ایک میں بھی ہوں۔ میں چاہتا ہوں کہ میں اسی سکشن میں رہوں، جہاں میں پہلے تھا۔ (اس لئے کہ وہاں مجھے سکون ہے نہ تو وہاں رشوت لینے کا مسئلہ ہے اور نہ ہی دفتر میں دیر تک بیٹھنے کی پابندی ہے)۔ باگا ریڈی صاحب نے کہا کہ ایسا ہی ہوگا۔ انہوں نے سکریٹری صاحب سے بات کی، سکریٹری صاحب نے اُن سے کہا کہ خدی علی کیا جائے گا۔ لیکن تین ہفتے گزرنے کے بعد بھی کچھ عمل نہیں ہوا، ایک دن میں نے باگا ریڈی صاحب کے نام پر شعر لکھ کر بھیج دیا۔

جہاں چھوڑا تھا مجھ کو زندگی نے

ابھی تک اُسی دورا ہے پرکھرا ہوں

اتفاق سے اُس وقت اُن کے اجلاس پر میرے ڈپارٹمنٹ کے تمام اعلیٰ عہدیداروں کی میٹنگ ہو رہی تھی۔ باگا ریڈی صاحب نے جوہری صاحب سے کہا کہ آج ہی صلاح الدین نیپیر آرڈر جاری کئے جائیں اور اُن کی پوسٹنگ اسی سکشن میں کی جائے

جہاں وہ پہلے تھے۔ مسٹر جوہری، منسٹر صاحب کے اجلاس سے اپنے روم کو واپس ہوئے اور باگاریڈی صاحب کے حکم کی تعمیل کی۔ اس کے بعد وہ اپنے دوستوں کے ذریعہ مجھے بلوایا۔ میں اُس وقت لینچ کے بعد چائے پینے کے لئے اپنے دوستوں کے ساتھ کافی باؤز میں بیٹھا تھا۔ وہاں چیراسی آیا اور مجھ سے کہا کہ جوہری صاحب بنا رہے ہیں۔ میں سمجھ گیا کیوں بلایا جا رہا ہے۔ میں دستک دے کر جوہری صاحب کے روم میں داخل ہو گیا۔ سلام کر کے کرسی پہنچ کر اُن کے دو برو بیٹھ گیا۔ مجھے ان کے چہرہ کی رنگت سے اندازہ ہو گیا کہ بغیر اجازت میرا بیٹھنا انہیں ناگوار گذرا ہے۔ کیونکہ سکشن آفیسر ہوں یا اسسٹنٹ سکریٹری، دروازہ پر کھڑے رہ کر اندر آنے کی اجازت مانگتے تھے اور وہ اُس وقت تک کھڑے رہتے جب تک کہ مسٹر جوہری بیٹھنے کیلئے نہیں کہتے۔ مجھ سے انہوں نے خفگی کے ساتھ کہا کہ آپ نے منسٹر صاحب سے میری شکایت کیوں کی۔ میں کسی کی بدواہ نہیں کرتا۔ منسٹر صاحب اگر آپ کے دوست ہیں تو اس سے مجھے کیا۔ اگر میں چاہوں تو آپ کے خلاف ایکشن لے سکتا ہوں (کیونکہ آپ نے منسٹر صاحب سے ڈائریکٹ ملاقات کی ہے)۔ میں نے کہا کہ ہلا کیڈی صاحب جہاں میرے متعلق منسٹر صاحب کو میں وہ میرے دوست بھی ہیں۔ دوست کی حیثیت سے مجھے یہ حق پہنچتا ہے کہ میں اپنی بات اُن سے کہوں۔ پھر میں نے کہا میری پوری سرورس میں آپ پہلے آفیسروں جو اپنے اسٹاف کے ساتھ اس قسم کا نامناسب رویہ اختیار کئے ہوئے ہیں۔ پھر میں نے کہا آپ کی دعا سے سارا سکریٹریٹ میری ہتھیلی میں ہے۔ میں یہیں سے کسی بھی اعلیٰ عہدہ دار سے یا منسٹر سے فون پر بات کر سکتا ہوں۔ (یہ بات میں نے اس لئے کہی کہ اُن دنوں سکریٹریٹ

کے تمام اردو جانتے والے منظرین اور اعلیٰ عہدہ داروں سے میری اچھی خاصی پہچان تھی، اور وہ میرے شاعری اور سکرپٹ ریٹے اردو سوسی ایشن کی سرگرمیوں سے واقف تھے۔ ڈرامے تاخیر کے بعد جوہری صاحب نے مسکراتے ہوئے کہا کہ میں نے آرڈر پاس کر دیئے ہیں۔ آپ اپنے سابق سکشن میں رہ سکتے ہیں۔ انہوں نے یہ بھی کہا کہ یہ بات آپ مجھ سے کہہ سکتے تھے، منظر صاحب کو زحمت دینے کی کیا ضرورت تھی۔ میں نے جواباً کہا کہ آپ سے کوئی ملازم بھی بات نہیں کر سکتا۔ اس لئے کہ آپ کا رویہ اپنے ماتحتین کے ساتھ اچھا نہیں ہے، معاف کیجئے گا آپ مزاج کے بہت تیزی میں اور یہ بات سب کو معلوم ہو چکی ہے۔ انہوں نے کہا کہ کیا میں اتنا بُرا ہوں۔ اس گفتگو کے بعد شکر یہ ادا کر کے اُن کے روم سے نکلا اور دوسرے دن میں اپنے سابق سکشن میں اپنی نشست بنھالی۔ کچھ دن بعد مسٹر جوہری نظام آباد کے کلکٹر بن گئے۔ اُن دنوں ٹاؤن ہل نظام آباد میں کبھی ادبی انجمن کی جانب سے مشورہ منعقد کیا گیا تھا۔ جب میں سید آباد کے شاعروں کے ساتھ مشاعرہ گاہ پہنچا تو وہاں مسٹر جوہری کے علاوہ ریاستی منسٹر مسٹر ستیل سنگھ ٹھکری اور ڈپٹی اسپیکر اسمبلی جناب سید رحمت علی شہ نشین پر تشریف فرما تھے۔ مسٹر جوہری اور دونوں جہانوں کو سلام کر کے میں شہ نشین پر مسٹر جوہری کے بالکل بازو بیٹھ گیا۔ مسٹر جوہری نے ان دونوں کو مخاطب کرتے ہوئے کہا کہ مسٹر نیر سکرپٹ ریٹ میں میرے ڈپارٹمنٹ میں تھے۔ اُن دونوں نے کہا کہ یہ ہمارا شہر کے بہت مشہور شاعر ہیں، یہ ہمارے دوست بھی ہیں۔ اس جواب سے جوہری صاحب کو تھوڑی سی شرمندگی ہوئی۔ اس مشاعرہ کے کچھ بیعتوں بعد حکومت کی سطح پر نظام آباد میں

مسٹر جوہری کی نگرانی میں ایک نئی ہند مشاعرہ منعقد ہوا جس میں 'میں بھی مدعو تھا
(اس مشاعرہ میں خاتر بارہ بنکوی نے بھی شرکت کی تھی) مشاعرہ میں مسٹر جوہری
نے میرا بھی پرتپاک خیر مقدم کیا۔ کچھ دنوں بعد مسٹر جوہری سے سکریٹریٹ میں بھی
ملاقات رہی۔ وہ مجھ سے بڑی محبت سے ملے۔

پنچایت راج ڈپارٹمنٹ میں کچھ عرصہ کے لئے مسٹر گرو واس بھی سکریٹری
کی حیثیت سے آئے تھے۔ ان کے دور میں ملازمین انتہائی پرسکون رہے مسٹر گرو واس
کاستھ گھرانے سے تعلق رکھتے ہیں، ان کا سلوک ملازمین کے ساتھ نہایت دوستانہ رہا۔
سکریٹریٹ کی اپنی ساری مدت ملازمت میں 'روشن خیال سکریٹری
مسٹرین کے سیٹھ کو میں کبھی نہیں بھلا سکتا۔ ان کا دور میرے محکمہ کے لئے انتہائی
روشن دور تھا۔ ان کے زمانے میں ملازمین کی ترقی کے لئے جتنے مواقع فراہم ہوئے
کسی اور سکریٹری کے دور میں نہیں ہوئے۔ سکریٹریٹ اردو اسوسی ایشن کے ایک
جلسہ میں 'میں نے انہیں مدعو کیا تھا، اس کے بعد سے ان سے میرے مراسم بڑھنے لگے۔
(ان کے زمانے میں مسٹر ایس اے واس ڈپٹی سکریٹری تھے)۔ مسٹر سیٹھ ترقی پسند
خیالات کے حامل ایک اعلیٰ آفیسر تھے، انہیں ممتاز شاعر مخدوم محی الدین کی شاعری بہت
پسند تھی۔ اردو زبان سے دلچسپی تھی۔ روانی کے ساتھ اردو بولتے تھے، البتہ اردو
لکھنے پڑھنے میں انہیں دقت محسوس ہوتی تھی۔ سیاست اخبار کے وہ قاری تھے۔

انہوں نے مجھ سے اردو بڑھنا شروع کیا۔ میں ان کے مطالعہ کے لئے اردو کتابیں
دیا کرتا تھا۔ ہفتہ میں ایک دو بار لپنج کے بعد مجھے چائے پر بولتے۔ یہ ان کا معمول
تھا۔ یہ سلسلہ کئی ماہ تک چلتا رہا۔ جب سکریٹری صاحب سے میرے مراسم کی محکمہ میں

شہرت ہوئی تو بعض ساتھیوں نے سر ویس کے بعض نازک مواقع پر مجھ سے اصولی طور پر تعاون حاصل کیا۔ سکریٹریٹ کے ہر محکمہ کا یہ طریقہ کار ہے کہ سال، ڈیڑھ سال کے بعد ملازمین کی ترقی کے سلسلے میں پیمائش بنتا ہے جس کی منظوری (سکشن آفیسر اور دیگر گزٹڈ پوسٹ) کے لئے متعلقہ ڈپارٹمنٹ کے سکریٹری کے علاوہ دیگر محکموں کے دو اور سکریٹریز کی ضرورت ہوتی ہے۔ ایک پیمائش کی منظوری کے بعد دوسرے پیمائش کی منظوری کے لئے کم از کم ایک سال کا وقفہ ضروری ہے لیکن مسٹر سیٹھ کی شخصی دلچسپی کی وجہ سے چھ ماہ پہلے ہی میرے ساتھ ہونے والے سکشن آفیسر کے پیمائش کی منظوری حاصل کی گئی۔ میری خواہش پر مسٹر سیٹھ نے مقررہ طریقہ کار کو نظر انداز کرتے ہوئے اپنے اختیارات کو کام میں لاکر ہمارا پیمائش منظور کیا۔ مسٹر ایس۔ اے۔ واسح ڈپٹی سکریٹری نے یہ انکشاف کیا کہ دیگر دو سکریٹریز میں سے ایک نے دستخط کرنے سے تامل کیا تو مسٹر سیٹھ نے اپنا پن اُن کے ہاتھ میں تھما دیا اور یہ کہتے ہوئے دستخط حاصل کی کہ میں اپنے ماتحتین کو اپنے اختیار کے دائرہ میں رہ کر زیادہ سے زیادہ فائدہ پہنچانا چاہتا ہوں، کل کایوں انتظار کریں۔ کل تو انہیں یہ حق مل ہی جائے گا۔ اس پیمائش کی منظوری سے تقریباً ۲۰۱۸ سسٹیم سکشن آفیسر، سکشن آفیسر بننے کے موقف میں آگئے۔ چنانچہ پیمائش کی منظوری کے دوسرے دن سے ہی سلسلہ وار ترقی ملتی رہی۔ مسٹر سیٹھ کے اس مشفقانہ سلوک سے محکمہ میں مسرت کی لہر دوڑ گئی۔ ایسے مہربان انسان دوست عہدہ دار بہت کم ملتے ہیں جو اپنے ماتحتین کو فائدہ پہنچا کر خوشی محسوس کرتے ہیں۔

سکریٹریٹ کے کچھ عہدہ دار جو اپنے دور میں بے حد مقبول رہے

ایس۔ اے۔ قادر ایڈیشنل چیف سکریٹری

سکریٹریٹ کے وہ اعلیٰ عہدہ دار جن سے میرے اپنے خاصے مراسم تھے اور جن کی کرم فرمائیاں سے میں نے بہت سے ملازمین سرکار اور دوسرے اہل غرض اصحاب کی مدد کی، انہیں فائدہ پہنچایا، ان میں سے ایک نام جناب ایس۔ اے۔ قادر ایڈیشنل چیف سکریٹری کا بھی ہے۔

جس وقت جناب ایس۔ اے۔ قادر ایڈیشنل چیف سکریٹری تھے تو اُس زمانے میں جناب محمد نظام الدین اسسٹنٹ سیکشن آفیسر محکمہ ٹرانسپورٹ کی سیارٹا متاثر ہو گئی تھی۔ جب اُن کی فائل تصفیہ کے آخری مرحلہ پر قادر صاحب کے پاس پہنچی تو نظام الدین صاحب میرے پاس آئے اور سفارشات کی خواہش کی۔ ایک دن میں نظام الدین صاحب کو اپنے ہمراہ لے کر قادر صاحب کے اجلاس پر گیا۔ کیس کے بارے میں تفصیل بتلائی تو قادر صاحب نے کہا کہ یہ فائل میری میز پر ہے۔ انہوں نے نظام الدین صاحب سے کیس کے بارے میں کچھ استفسارات کئے۔ مجھ سے کہا کہ سب کچھ ٹھیک ہو جائے گا۔ ایک ہفتہ کے اندر احکامات جاری ہوئے۔ نظام الدین صاحب



کی سینارٹی کا تصفیہ حسب منشاء ہوا اور انہیں ترقی ملی۔ (اسپیکٹس سکریٹری بننے کے بعد ریٹائرڈ ہو گئے)۔

ایک اور سفارش کا ذکر کرنا چاہوں گا۔ ممتاز شاعر علی الدین نوید کے بڑے بھائی محمّد مصلح الدین، آندھرا پردیش پبلک سروس کمیشن میں ٹائپسٹ تھے۔ (ان دنوں قادر صاحب صدرین آندھرا پردیش سروس کمیشن تھے) مصلح الدین صاحب کاتب اولہ پبلک سروس کمیشن کی کھلم برانچ پر ہو گیا تھا۔ ایک دن میں مصلح الدین کو اپنے ہمراہ لے کر قادر صاحب کے گھر واقع حمایت نگر پہنچا، ساری تفصیل بتائی، قادر صاحب نے فی الفور تہا دلے کے آرڈر کو منسوخ کیا اور مجھ سے کہا کہ اگر آئندہ ایسی کوئی بات ہو تو مجھ سے ملنے میں تکلف نہیں کرنا، میں ہر منزل پر ہر ممکن تعاون کروں گا۔ ایس۔ اے۔ قادر صاحب سکریٹریٹ اردو اسوسی ایشن کے پہلے سرپرست اعلیٰ تھے۔ ان کے زمانے میں سکریٹریٹ اردو اسوسی ایشن کے بہت سے اچھے اچھے پروگرامس ہوئے۔ ایک پروگرام جو سکریٹریٹ کے کمیٹی ہال میں منعقد ہوا تھا۔ قادر صاحب نے بھی شرکت کی تھی، جلد انہیں کی صدارت میں منعقد ہوا تھا۔ ایسے ہندب، شائستہ اور ماتحت نواز اعلیٰ عمدہ اداروں کے نام سکریٹریٹ کی تاریخ میں جگمگاتے رہیں گے۔



بھارت چندکھنہ آئی۔ اے۔ ایس

جناب بھارت چندکھنہ نے میرے کہنے پر بے شمار فوجوانوں کے پاسپورٹ

فارم کی تصدیق کی۔ جن کی وجہ سے کئی مسلم نوجوان باآسانی پاسپورٹ حاصل کر سکے جو آج خلیجی ممالک کے علاوہ امریکہ، شکاگو، کت ڈا، لندن اور دیگر ممالک میں اچھی اچھی خدمات پر فائز ہیں۔ اُس زمانے میں پاسپورٹ بنانے کے لئے ڈپٹی سکریریٹری سطح کے آفیسر کی پاسپورٹ فارم پر دستخط ضروری تھی۔ (آج بھی ضروری ہے)۔ ایک مرتبہ یوں ہوا کہ میرے ایک رشتے دار کا لڑکا پاسپورٹ فارم پر تصدیق کے لئے میرے پاس آیا۔ کھنہ صاحب اُن دنوں سکریریٹری گورنر آندھرا پردیش تھے۔ میں نے کھنہ صاحب کے پاس اپنا ویزٹنگ کارڈ بھجوایا۔ انہوں نے مجھے فوری بلوایا۔ چائے پلوائی۔ میں نے فارم پیش کرتے ہوئے کہا کہ یہ نوجوان باہر بیٹھا ہوا ہے، آپ کہیں تو استفسارات کے لئے بلالوں۔ کھنہ صاحب نے کہا کہ میرے لئے یہی کافی ہے کہ آپ آئے ہیں۔ اُن کے اس پُر اعتماد جواب نے مجھے ہمیشہ کے لئے اُن کا گرویدہ بنا دیا۔

کھنہ صاحب سیدھے سادے، ٹینک سیرت اور وضع دار ہونے کے علاوہ حیدرآبادی تہذیب کا مکمل نمونہ ہیں۔ وہ پاسپورٹ فارم ہو یا کوئی دستاویز بلا تامل دستخط کیا کرتے تھے۔ صدر سکریریٹریٹ اُردو اسوسی ایشن کی حیثیت سے بھی اُن کا ہمیشہ تعاون حاصل رہا۔ وہ ایک کامیاب طنز و مزاح نگار کی حیثیت سے بھی اُردو ادب میں اپنا ایک اہم مقام رکھتے ہیں۔



سید ہاشم علی اختر آئی اے ایس

تیس زماں میں جناب سید ہاشم علی اختر اریگیشن ڈپارٹمنٹ کے سکریٹری تھے تو اس محکمہ میں میرے ایک دوست جناب بشیر انور اسٹنٹ سکشن آفیسر تھے۔ سید ہاشم علی اختر صاحب سکریٹریٹ کے ایک نئے محکمہ کھانڈ ایریا ڈیولپمنٹ میں سکریٹری بن گئے تو میری سفارش پر بشیر انور صاحب کو اپنے محکمہ میں لے لیا چونکہ وہ ایک نیا ڈپارٹمنٹ تھا اس لئے بشیر انور اپنے دوسرے ساتھیوں کے مقابلے میں وقت سے پہلے سکشن آفیسر ہو گئے۔

ہاشم علی اختر صاحب کی عنایتوں کا ایک اور واقعہ کچھ اس طرح ہے۔ میرے ایک دوست محبوب احمد محکمہ روڈ اینڈ بلڈنگ میں اسٹنٹ انجینئر تھے۔ محکمہ کی لاپرواہی کی وجہ سے ان کے پرموشن کا کس متاثر ہو گیا تھا۔ یہ مشکل تمام ان کا نام پیپل میں شریک کیا گیا تھا۔ پیپل کی منظوری کے ایک رکن سکریٹری مہسٹر کے۔ ایم۔ احمد بھی تھے جن سے سفارش کروانی تھی۔ میں محبوب احمد صاحب کو اپنے ہمراہ لے کر ہاشم علی اختر صاحب کی قیام گاہ (مصری ٹگر کالونی) پہنچا۔ (محبوب احمد صاحب گھر میں نہیں آنا چاہتے تھے، وہ باہر ہی گاڑی میں بیٹھے رہے) ہاشم علی اختر صاحب ڈرائیونگ روم میں تھے باہر آئے اور اپنے ساتھ مجھے ڈرائیونگ روم میں لے گئے۔ رمضان کا ہیہہ تھا، افطار کے بعد مجھے بھی عشاء میں شامل کیا گیا جب میں نے ان سے ملاقات کی وجہ بتائی اور کہا کہ میرے ایک دوست محکمہ کے

عدم تعادل کا شکار ہو چکے ہیں۔ اگر آپ اصولی طور پر اعانت فرمائیں تو میں آپ کا شکر گزار رہوں گا۔ ہاشم صاحب نے فی الفور سچے ایم۔ احمد صاحب کو فون کیا، اللہ کے فضل سے سفارش کام آئی اور پیپل کی منظوری کے بعد بہت جلد محبوب احمد صاحب کو ترقی مل گئی۔ ہاشم علی اختر صاحب کے لئے یہ بہت معمولی کام تھا۔ انہوں نے دورانِ ملازمت بہت سے مستحق اور ضرورت مند اصحاب کی مدد کی ہے۔ ہاشم علی اختر صاحب ہمیشہ مجھ سے خندہ پیشانی سے ملتے رہے، وہ میری شاعری سے بہت متاثر ہیں، مجھے مشورہ دیتے تھے کہ میں اپنا کلام ہندی رسم الخط (دیوناگری) میں شائع کرواؤں۔ مجھ سے کہتے کہ میں قلم کا مزدور ہوں۔ دورانِ ملازمت ڈیپلومیٹک سینیوار پیڈی کا بھی تذکرہ کیا کرتے تھے۔ ہاشم علی اختر صاحب نے نہایت دیانت دار، فرض شناس، یامروت اور بے باک اعلیٰ آفیسر کی طرح سکریٹریٹ کے درو دیوار پر اپنی شرافت کے گہرے نقوش چھوڑ چکے ہیں۔ سکریٹریٹ کی پچھلی روایات کو چمکانے والوں میں ہاشم علی اختر صاحب کا نام بھی سرفہرست رہے گا۔



غلام احمد

جوائنٹ سکریٹری

غلام احمد صاحب سکریٹریٹ کے اُن خوش مزاج، خوش اخلاق اور دلگواز عمدہ داروں میں سے ایک تھے، جنہوں نے مجھ سے مستحق نوجوانوں کے تقررات

اورد پریشان حال ملازمین کے تبادلوں کی منسوخی کے علاوہ بعض سرکاری اورد غیر سرکاری اُمور میں بھی بھرپور تعاون کیا۔ میں جب بھی اُن سے ملنے جاتا اتہائی خلوص کے ساتھ پیش آتے۔ سگریٹ پیش کرتے، چائے نوشی ہوتی اور کہتے بولو کیسے آنا ہوا۔

غلام احمد صاحب کا اجلاس ایک شاہی دربار جیسا تھا مگر فقیرانہ رنگ لئے ہوتا۔ ہر قسم کے ضرورت مند اصحاب کے علاوہ دوست احباب کی آمد کا سلسلہ دفتر کے شروع ہونے سے ختم ہونے تک جاری رہتا۔ ہر شخص کی مدد کرتے۔ ایسا یار باش عہدیدار سگریٹ کو پھر نصیب نہ ہو سکا۔ سفارش کرنے کے معاملے میں وہ بہت سخی واقع ہوئے تھے۔ کوئی شخص اُن کے قلندرانہ دربار سے خالی ہاتھ نہیں گیا۔ صدر سگریٹ اُردو اسی ایشن کی حیثیت سے بھی ان کی خدمات ناقابل فراموش ہیں۔



س۔ اے۔ واسع

جوائنٹ سگریٹری

جس وقت جناب س۔ اے۔ واسع محکمہ ٹرانسپورٹ میں اسسٹنٹ سگریٹری تھے تو میری اُن سے پرہسی ملاقات ہوئی۔ اُنہیں شعروادب سے کافی دلچسپی تھی۔ میں اُن کی خواہش پر اُنہیں مختلف شعراء کا کلام پڑھنے کیلئے دیا کرتا تھا۔ رفتہ رفتہ ہمارے روابط بڑھتے گئے اور ایک وقت ایسا بھی آیا کہ

وہ میرے حکم میں ڈپٹی سکریٹری کی حیثیت سے آئے۔ پھر تو ملاقاتوں کا سلسلہ دراز ہوتا گیا۔ ان کی پرکشش شخصیت میں کچھ ایسی بات تھی کہ بار بار ملنے کو جی چاہتا تھا۔ واسع صاحب صیغہ انتظامی (او۔پی) کے ڈپٹی سکریٹری تھے۔ ان کے تحت ملازمین کے بہت سے مسائل حل طلب رہا کرتے تھے، جیسے مختلف سکشنس میں تعیناتی، پرموشن کیسز، زحمتیں، مکانات اور موٹر سیکل کے قرضہ جات وغیرہ ان سے روابط کی بنیاد پر میں نے اپنے آفس کے ساتھیوں کی بہت مدد کی ہے۔ واسع صاحب میری ہر بات کا خیال رکھتے تھے۔ اُس زمانے میں آندھرا کے ایک ٹائپسٹ مسٹر نرسیمھارائو نے اپنی بعض خانگی الجھنوں کی وجہ سے ملازمت سے استعفیٰ دیدیا تھا۔ ایک دن وہ مجھ سے اور میرے ساتھی خواجہ بہار الدین سے ملے اور تم دیدہ ہو کر کہا کہ میں بہت پریشان ہوں، استعفیٰ واپس لینا چاہتا ہوں۔ میری مدد کیجئے۔ ہم دونوں نے واسع صاحب سے سفارش کی اور انہوں نے استعفیٰ منظور ہونے کے باوجود اس کو دوبارہ ملازمت میں لے لیا۔ آج وہ ٹائپسٹ، ہوم ڈپارٹمنٹ میں ^{سکشن} سکشن آفیسر ہے۔ واسع صاحب کا دور بیچاریت راج ڈپارٹمنٹ کے لئے ایک سہرا دور تھا۔ اُن کے زمانے میں کسی بھی ملازم کی حق تلفی نہیں ہوئی۔ واسع صاحب اپنے رکھ رکھاؤ، بہترین سلوک اور اپنے باوقار لب و لہجہ کی وجہ سے کافی شہرت رکھتے تھے اُن میں اعلیٰ آفیسر کی وہ تمام خصوصیات شامل تھیں جو اُن کے عہدہ کے لئے ضروری سمجھی جاتی تھیں۔ وہ ایک خوش مزاج اور خوش نظر عہدہ دار کی حیثیت سے بھی پسند کئے جاتے تھے۔ انہوں نے ہمیں محسوس ہی ہونے نہیں دیا کہ وہ ہمارے آفیسر اور خاص طور پر خواجہ بہار الدین اور مجھ سے وہ بہت

تکھسل کر گفتگو کرتے تھے، دوستوں کی طرح۔ اُس وقت ان کی بزدلی سنجی اور رنگ لاتی جب اُن کے روم میں ایس۔ اے۔ عزیز، خواجہ بہار الدین وغیرہ موجود ہوتے۔ ان نشستوں کے بعض لمحات ہمیشہ یاد رہیں گے

واسع صاحب جب سکریٹریٹ اُردو اسوسی ایشن کے صدر ہوئے تو انہوں نے اسوسی ایشن کے لئے غیر معمولی کارنامے انجام دیئے۔ اُن ہی کے زلمنے میں بڑے بڑے جلسے ہوئے۔ سکریٹریٹ کی تاریخ میں ایک دستاویزی مجموعہ شائع کیا گیا۔ تھا (جس کو میں نے ترتیب دیا تھا)۔ جس میں ہر محکمے کی ایسی نمائندہ شخصیتوں، اُردو دوستوں (سکریٹری سے لے کر ایل۔ ڈی۔ سکا) تک کے گروپ فوٹوز شامل کئے گئے ہیں جو اُردو زبان و ادب سے محبت رکھتے ہیں۔



محمد تاج الدین آئی۔ اے۔ ایس

جناب تاج الدین، ضلع عادل آباد، کی کلکٹری کرنے کے بعد جمہور پنچایت راج ڈپارٹمنٹ میں ڈپٹی سکریٹری کی حیثیت سے آئے تو یہ بات عام ہو گئی تھی کہ وہ ایک نیک دل، یا صلاحیت، یا مروت اور طائزین کے ساتھ ہمدردانہ سلوک رکھنے والے عہدہ دار ہیں۔ تاج الدین صاحب مجھ سے غائبانہ طور پر واقف تھے۔ یکدم جب وہ اپنے روم سے نکل کر سکریٹری کے پاس جا رہے تھے تو میں نے

انہیں سلام دیا، انہوں نے مسکراتے ہوئے سلام کا جواب دیا اور کہا کہ مجھ سے بھی مل لیجئے۔ میں دوسرے دن ان کے ایماں پر چلا گیا۔ سلام کے بعد انہوں نے بیٹھنے کے لئے کہا اور پان کی ڈبیہ میرے سامنے بڑھاتے ہوئے کہا کہ آپ کون سے سکشن میں کام کرتے ہیں۔ میں آپ سے واقف ہوں، آپ کی شاعری سنتا اور پڑھتا رہتا ہوں۔ اس پہلے تعارف کے بعد ان سے ملنے کے لئے کبھی کبھی جایا کرتا تھا، دیر تک وہ اپنے پاس بٹھاتے، اپنی کلکٹری کے خاص خاص واقعات سناتے شہد شاعری کے موضوع پر گفتگو کرتے۔ انہیں مجھ سے کافی لگاؤ ہو گیا تھا۔ اپنے وظیفہ سے پہلے وہ مجھ سے کچھ زیادہ ہی کھل گئے تھے۔ ان کی جس بات نے مجھے زیادہ متاثر کیا وہ ان کی مشفقانہ طبیعت تھی اور وہ خلوص آمیز رویہ تھا جو ہمیشہ محبت کرنے والوں کی جھولیاں بھر دیتا ہے۔



بی۔ این۔ وانگرے آئی اے ایس

وانگرے صاحب سے میری پہلی ملاقات اُس وقت ہوئی جب وہ ایک دن پینج کے بعد اپنے روم میں صوفے پر لیٹے ہوئے نیند کی آغوش میں جانے والے تھے۔ جیسے ہی میں دستک دے کر کمرہ میں داخل ہوا، وانگرے صاحب چونکے۔ میں واپس ہوا ہی چاہتا تھا کہ انہوں نے لیٹے ہوئے ہی کہا کہ قائل

مہینہ پر رکھ دیجئے، بعد میں دیکھ لوں گا۔

سکریٹریٹ میں تلنگانہ کے بعض ایسے وضع دار آفیسر بھی رہے جو اپنے ماتحتین سے ہمیشہ دوستانہ اور برادرانہ سلوک روا رکھتے تھے، ان میں سے ایک ایسے ہی آفیسر وانگرے صاحب تھے۔ وانگرے صاحب کچھ دنوں کے لئے میرے سٹیشن (کانوٹنس) کے ایجنٹ ڈپٹی سکریٹری رہے۔ دوسری دفعہ میں اور میرے ایک دوسرے سٹیشن آفیسر ساتھی قادری صاحب اپنی فائیلیں لے کر وانگرے صاحب سے اجلاس پر پہنچے۔ قادری صاحب اور وانگرے صاحب کے دیرینہ مراسم تھے۔

قادری صاحب نے وانگرے صاحب کے سامنے پان کی ڈبیہ بڑھادی۔ اس کے بعد مختلف فائیلیں پر گفتگو رہی۔ قادری صاحب نے اپنی ایک فائل جس کا ٹائپ شو نوٹ ڈیڑھ صفحہ کا تھا، وانگرے صاحب کی خدمت میں پیش کیا۔ وانگرے صاحب

نے قادری صاحب سے کہا کہ قبلہ پڑھئے تو کیا لکھا ہے آپ نے؟ قادری صاحب نصف صفحہ بھی پڑھنے نہ پائے تھے کہ انہیں نیند کا جھونکا آگیا اور ان کی گردن بائیں جانب ڈھلک گئی لیکن انگلی اسی سطر پر تھی جس وقت نیند کا جھونکا انہیں آیا تھا۔ جب پڑھتے پڑھتے قادری صاحب رُک گئے تو وانگرے صاحب نے کہا اگلا مرشد با آگے پڑھئے۔ قادری صاحب چونکے، انہوں نے پھر پڑھنا شروع کیا، کچھ اور سطروں کے بعد قادری صاحب کو پھر نیند کا جھونکا آگیا تو وانگرے صاحب نے کہا کہ پھر سو گئے قبیلہ! اس کے بعد وانگرے صاحب نے قادری صاحب سے فائیل لے لی۔ قادری صاحب نے سہوٹا یا بے خیالی میں پی۔ ٹی۔ او کی جگہ دستخط کئے تھے، یہ سمجھ کر کہ نوٹ ختم ہو گیا ہے۔ وانگرے صاحب نے کہا کہ

ہاں جناب! یہ کیا کیا آپ نے۔ نوٹ ابھی ختم کہاں ہوا ہے۔ وائٹ صاحب نے مسکراتے ہوئے فائیل پاس کر دی۔ ایسے اسٹی طرف، خوش مزاج آنیسر بہت کم ملتے ہیں جو سکریٹریٹ کے لئے ایک قیمتی ورثہ تھے۔



یس۔ اے۔ عزیز ایڈیشنل سکریٹری

جناب یس۔ اے۔ عزیز! جس وقت محکمہ جنرل ایڈمنسٹریشن میں ڈپٹی سکریٹری (ایڈمنسٹریشن) تھے، تو انہوں نے میری خواہش پر بعض اصحاب کے مکانات کے الاٹمنٹ میں مجھ سے مکمل تعاون کیا۔ وہ سکریٹریٹ اردو ایڈمنسٹریشن کے نائب صدر تھے۔ اسوسی ایٹن کی سرگرمیوں میں حصہ لیتے رہے۔ عزیز صاحب ایڈیشنل سکریٹری جنرل ایڈمنسٹریشن کی حیثیت سے ریٹائرڈ ہوئے۔ عزیز صاحب سے میری ملاقات زیادہ تر جناب ایس۔ اے۔ واسع بوائٹ سکریٹری پنجابیت راج کے روم میں ہوا کرتی تھی، سکریٹریٹ اردو ایڈمنسٹریشن کے مختلف پروگرامس کی صورت گری کے سلسلے میں مفید مشوروں سے نوازتے تھے نہایت سیدھے سادے، شریف النفس انسان ہیں، اعلیٰ عہدہ پر فائز ہونے کے باوجود بھی انہوں نے اپنے سکریٹریٹ کے قدیم ساتھیوں کو کبھی فراموش نہیں

کیا۔ ان میں کبھی بھی آفیسرانہ شان نظر نہیں آئی۔ مجھ سے تو وہ ایک بڑے بھائی کی طرح ملتے تھے۔ ایسے ہی آفیسرز سے سکریٹریٹ کی رونق تھی۔ یکے بعد دیگرے ایسے بہترین انسانوں نے انھیں عہدیداروں سے سکریٹریٹ خالی ہوتا جا رہا ہے جب بھی سکریٹریٹ جاتا ہوں تو محسوس ہوتا ہے کہ وہ لوگ اب بھی اپنی کرسیوں پر ملا جود ہیں۔



صادق احمد

جوائنٹ سکریٹری

صادق احمد صاحب سے میری پہلی ملاقات اُس وقت ہوئی جبکہ وہ محکمہ قانون میں اسسٹنٹ سکریٹری تھے (جو جوائنٹ سکریٹری کی حیثیت سے ریٹائر ہو گئے)۔ انہیں اُردو شعروادب سے اچھا خاصا شغف ہے۔ سکریٹریٹ اُردو اسوسی ایشن کے پروگرامس میں کافی دلچسپی لیتے رہے۔ وہ سکریٹریٹ اُردو اسوسی ایشن کے تقریباً ۲ سال تک صدر رہے۔ ہفتہ میں ایک دن اُن کے روم میں محفل شعر ہوتی۔ جسکے ہم (خواجہ بہار الدین، عباس ہاشمی، ڈاکٹر منیر الزماں منیر، شکیل احمد، محمد قمر الدین صابری، کشپا کرن وغیرہ) اُن کے روم میں جمع ہوتے۔ چائے نوشی ہوتی۔ کمرہ بند کیا جاتا۔ پھر اسی کوہر ایک دی جاتی کہ

نصف گھنٹہ تک کسی کو اندر آنے کی اجازت نہ دی جائے۔ یہ سلسلہ کئی ماہ تک چلتا رہا۔ ان کے ماتحت ایک سکشن آفیسر (جو ایک نومیٹک شاعر تھے) کی یہ خواہش تھی کہ ان کا جشن منایا جائے۔ ہم نے شرارتاً حامی بھر لی اور ان سے ابتدائی چٹائیوں کے لئے کچھ روپے لے لئے، مختلف عنوانات کے تحت روپے خرچ کئے جاتے رہے لیکن ان کا جشن نہیں منایا گیا۔ جشن کمیٹی کا سکریٹری عباس ہاشمی صاحب کو بنایا گیا تھا (جو اب بمبئی ضلع عادل آباد میں کھشتر پلہ یہ ہیں۔ وہ اپنے طریقہ سے کبھی مٹھائی منگوا کر اور کبھی چائے نوشی پر جشن کے ابتدائی اخراجات کیا کرتے تھے۔ دراصل ہم سمجھوں نے ایک سنجیدہ مذاق کیا تھا۔ صادق احمد صاحب ایک اچھے ادیب ہیں۔ روزنامہ سیاست میں مختلف موضوعات پر ان کی تحریریں شائع ہوتی رہتی ہیں۔

صادق احمد صاحب کے زمانے میں بھی سکریٹریٹ، اردو اسوسی ایشن کے بعض خاص خاص فنکشن ہوئے۔ صادق صاحب نے بھی اردو اسوسی ایشن کو پروان چڑھانے میں پُر خلوص تعاون کیا۔



سید تراب الحسن آئی۔ اے۔ ایس

جناب سید تراب الحسن سے میری پہلی ملاقات جگتیاں کے ایک محل ہند مشاعرہ میں ہوئی جس کے وہ روح رواں تھے۔ تراب الحسن صاحب اس زمانے

میں تعلقہ بنگتیاں پر اڈمنسٹریٹو سہری رام پور جگت کی حیثیت سے کام کر رہے تھے اُس مشاعرہ میں بیکل آتساہی نے بھی شرکت کی تھی۔ حیدرآباد سے ہم تمام شاعر بذریعہ موٹر کار مشاعرہ میں شرکت کے لئے روانہ ہوئے تھے۔ بنگتیاں سے ۸، ۱۰ میل پہلے ہمارا موٹر خراب ہو گئی۔ مشاعرہ کا وقت قریب آ رہا تھا، کسی ایک سولہوی کا مسئلہ پیش تھا۔ آخر کار ایک ایسی لاری ہمیں مل گئی جس میں سے کچھ دیسے ہی کوئلہ اتارا گیا تھا۔ لاری میں کوئلے کے بیڑے بکھرے پڑے تھے، اس کے باوجود ہمیں اُس لاری میں سفر کرنا پڑا۔ (شاعروں کو کبھی کبھی ایسے حالات سے بھی گزرنا پڑتا ہے) اُس مشاعرہ کی صدارت مسٹر بی۔ این۔ رامن آئی اے ایس نے کی تھی، جو بعد میں چیف سکریٹری کے عہدہ پر فائز رہے۔ تراب الحسن صاحب ایک حریکیاتی شخص کا نام ہے، نہایت معتبر، بہادر، دوست قسم کے انسان ہیں۔ قلندر مزاجی ان کا ایک اہم وصف ہے۔ جب صادق احمد صاحب کو وظیفہ ہو گیا تو تراب الحسن اڈیشنل اگر پیکچر پروڈکشن کیشنز کو سکریٹریٹ اُردو اسوسی ایشن کا صدر بنایا گیا۔ آج بھی وہ صدر ہیں۔ اسوسی ایشن کی سرگرمیوں کو پروان چڑھانے کے سلسلے میں مجھے تراب الحسن صاحب سے ہمیشہ اعانت حاصل رہا کرتی ہے۔ ہر ضرورت مند پریشان ملازمین کی مدد کرنا ان کا وطیرہ تھا۔

سعادت علی نامی ایک صاحب جو کسی محلکے میں یو۔ ڈی۔ سی تھے، کا تبادلہ کسی ضلع پر ہو گیا تھا، وہ چند ناگزیر وجوہات کی بنا پر کسی صورت میں بھی جانا نہیں چاہتے تھے، ان کا بیان تھا کہ اُن کی والدہ بیمار ہیں۔ وہ انہیں چھوڑ کر ضلع پر نہیں جاسکتے۔ مجھ سے کہنے لگے، 'آپ چاہیں تو میرا تبادلہ منسوخ

ہو سکتا ہے۔ میں نے آپ کے بارے میں سُننا ہے کہ آپ انسانی ہمدردی کی بنیاد پر بے لوث خدمات انجام دیا کرتے ہیں۔ میں نے اُس شخص کی ساری باتیں سُنیں، اُس کو نم دیدہ دیکھ کر ایک چٹھی تراب الحسن صاحب کے نام لکھ دی اور فون پر اُس پریشان حال شخص کی مدد کرنے کی خواہش کی۔ چند دنوں کے بعد وہ صاحب مٹھائی کا ڈیر لے کر میرے ہاں سکریٹریٹ آئے۔ میں نے دیکھا کہ اس وقت ان کی آنکھوں میں اظہارِ شکر کے آنسو تھے۔



رمن راؤ آئی۔ اے۔ ایس

اپنی مختلف خوبیوں اور عمدہ خصوصیات کا بنیاد پر مسٹر رمن راؤ بھی سکریٹریٹ کے اعلیٰ عہدہ دار کی حیثیت سے یاد رکھے جائیں گے۔ رمن راؤ صاحب کئی برسوں تک سکریٹریٹ اُردو اسوسی ایشن کے نائب صدر رہے۔ اُردو زبان سے اچھی طرح واقف ہیں، اُردو لکھنا پڑھنا جانتے ہیں۔ شعر و ادب سے کافی دلچسپی رکھتے ہیں۔ سکریٹریٹ کے بیڑیائی پروگرامس میں حصہ لیتے رہے ہیں سکریٹریٹ اُردو اسوسی ایشن کے مختلف پروگرامس کے سلسلہ میں اُن کی مشاورت کو بھی اہمیت حاصل رہی ہے۔ صنعتی نمائش کے موقع پر گذشتہ ۱۲ سال سے نمائش کلب میں سکریٹریٹ اُردو اسوسی ایشن کے میوزیکل پروگرامس ہوتے

یہاں پروگرامس کی منظوری کے لئے نمائش سوسائٹی کے ایک ذمہ دار رکن کی
یجیت سے بھرپور تعاون کرتے ہیں۔

سکرپٹریٹ لیبریٹری پارٹنٹ کی یجیت سے ریٹائرڈ ہوئے۔ میرے لئے
ان کے اجلاس پر پہنچنا دشوار نہ تھا۔ زیادہ تر گفتگو فون پر ہی ہوتی تھی
لیکن جب بھی میں ان سے مشاورت کے لئے ان کے اجلاس پر پہنچتا تو انہوں
نے میری پذیرائی میں کوئی کمی نہیں کی وہ ایک خوش مزاج، نرم گفتار اور شائستہ
طبیعت رکھنے والے عہدہ دار رہے ہیں۔ ان کے ماتحتین ان کے آفسرانہ سلوک
سے ہمیشہ مطمئن رہے۔ خالص حیدرآبادی مزاج کی حامل شخصیت کا نام زمین راؤ
ہے۔ ان کے اندازِ گفتگو میں اپنا پن ہے۔ سکرپٹریٹ کے لئے ایک عمدہ، باصلاحیت
اور ایک کلیدی اہمیت کے حامل عہدہ دار رہے ہیں۔



خواجہ حمید احمد

اسسٹنٹ سکرپٹری

جب میں نے ڈائریکٹریٹ کمیونٹی پروجکٹ کے ساتھیوں کے ساتھ ۱۹۵۶ء
میں سکرپٹریٹ میں قدم رکھا تو اپنے محکمہ پلاننگ اینڈ ڈیولپمنٹ کے اسسٹنٹ
سکرپٹری جناب خواجہ حمید احمد سے ملاقات ہوئی۔ اُس زمانے میں ہر محکمہ میں

تلفنگاز ملازمین کی اچھی خاصی تعداد تھی۔ خواجہ صاحب سے پہلی اور بعد کی ملاقاتوں کے دوران میں نے محسوس کیا کہ وہ نہایت فرض شناس، دیانت دار، ہمدرد انسان ہیں۔ خواجہ صاحب سے میری ملاقات کم کم ہی رہتی تھی، چونکہ میں ان کا بالراست ماتحت نہیں تھا۔

اکثر اوقات گزٹیٹڈ آفیسر کے دستخط کی

فردرت معاشرہ میں بگڑنے لگنے کے علاوہ خاص طور پر کالجس کے طلباء کے فارمس پر بطور تصدیق پیش آتی رہی ہے۔ میں نے خواجہ صاحب سے بے شمار طلباء اور اہل غرض اصحاب کے لئے تعاون حاصل کیا ہے۔ خواجہ صاحب نے کبھی بھی تصدیق کے لئے تامل نہیں کیا۔ ان کا اپنا ایک طریقہ کار تھا کہ بِسْمِ اللّٰهِ الرَّحْمٰنِ الرَّحِیْمِ پڑھ کر ہر متعلقہ فارم پر اور ہر متعلقہ سرٹیفکیٹ پر دستخط کیا کرتے تھے۔ ایک دن میں نے پوچھا کہ آپ فارمس پر بلا تامل دستخط کیا کرتے ہیں، آپ جاننا بھی نہیں چاہتے کہ متعلقہ شخص کون ہے، فارمس اور سرٹیفکیٹس کس کے ہیں، صحیح ہیں کہ نہیں۔ خواجہ صاحب نے جواب دیا کہ میں اللہ کا نام لے کر کام کرتا ہوں۔ صحیح یا غلط کے بارے میں نہیں سوچتا، بِسْمِ اللّٰهِ الرَّحْمٰنِ الرَّحِیْمِ پڑھ کر کام شروع کرنے کے بعد ہر مشکل آسان ہو جاتی ہے۔ ویسے بھی جتنی بھی نیکیاں ممکن ہوں کر لینی چاہیے۔ خواجہ صاحب نہایت سیدھے سادے خداترس آفیسر کی طرح یاد کئے جاتے رہیں گے۔ ہمیشہ شیروانی پہننے ہوئے سر پر رونی ٹوپی، ایک وضع دار شخص کی طرح اپنی انفرادیت کو باقی رکھا کرتے تھے۔ انہوں نے کبھی بھی اعلیٰ عہدہ داروں سے نظریں جھکا کر بات نہیں کی۔

خواجہ صاحب کا سلوک اپنے ماتحتین سے دوستانہ تھا۔ تمام ماتحت اُن سے مکمل تعاون کیا کرتے تھے۔ ان کی انسان دوستی کا صرف ایک واقعہ بیان کرنا چاہتا ہوں (یہ بات مجھے میرے ساتھی خواجہ بہاء الدین نے بتائی پہلی تاریخ مکتبی، خواجہ صاحب شتواہ لے چکے تھے۔ کسی یثیم خانہ کے کچھ سربراہ ان کے ہاں آئے، وہ ان کی باتوں سے کچھ اس قدر متاثر ہوئے کہ انہوں نے اپنی ساری تنخواہ اُن کے حوالے کر دی۔



عبدالمحمود اسٹنٹ سکریٹری

جناب عبدالمحمود سے سکریٹریٹ میں میری کبھی کھل کر گفتگو نہیں ہوئی البتہ اُن سے ایک سرسری ملاقات کا خیال آتا ہے، شاید میں یہ سلی برفہ ان سے ایک سرٹیفیکٹ پر دستخط لینے کے لئے ملا تھا۔ مجھے یاد ہے کہ وہ محکمہ تعلیمات میں اسٹنٹ سکریٹری تھے، پھر وہ ستمبر ۱۹۷۷ء میں آصفیہ لائبریری کے ڈائریکٹر بن کر کچھ عرصہ وہاں کام کرنے کے بعد نظامس ٹرسٹ سے وابستہ ہو گئے اور اب وہ کئی برسوں سے سکریٹری نظامس اردو ٹرسٹ کی حیثیت سے خدمات انجام دے رہے ہیں۔ محمود صاحب کو سکریٹریٹ اردو اسوسی ایشن کی سرگرمیوں سے لچھسی لینے کا موقع ہی نہیں ملا۔ اگر وہ کچھ اصدت کے لئے

سکرپٹریٹ میں رہتے تو ان کی خدمات سے بھی استفادہ کیا جاسکتا تھا۔
 نظامس اردو ٹرسٹ کی جانب سے اردو کی اچھی اور معیاری کتابوں
 کی اشاعت کے لئے جزوی طور پر وقتی اعانت کی جاتی ہے۔ میری سفارش کی
 پذیرائی کرتے ہوئے انہوں نے بہت سے مستحق اہل قلم کی کتابوں کی اشاعت
 کے لئے فراخ دلی کے ساتھ امداد دی ہے۔ خود میں نے بھی اپنے ایک شعری مجموعہ
 کی اشاعت کے لئے تعاون حاصل کیا ہے۔ میں نے بھی یہ محسوس کیا ہے کہ محمود
 صاحب شریف النفس انسان ہیں، شائستگی اور نفاست ان کی طبیعت کا خاصہ
 ہے۔ مسکراتے ہوئے شگفتہ اور پُر اثر لب و لہجہ میں اپنی بات منوانے کا
 سلیقہ ہے۔ نہایت نفس، خوش مزاج اور متوازن انداز فکر رکھنے والی شخصیت
 کے مالک ہیں۔ مخلصانہ روابط کی پاسداری میں وہ کافی فیاض واقع ہوئے ہیں۔
 کسی ایسے مسئلہ پر جو ان سے تعاون کا طلب گار رہتا ہے، توجہ دیا ہوا تو
 مجھے مایوسی نہیں ہوتی۔ مزاج کی شائستگی کا ہی یہ فیضان ہے شاید کہ
 وہ ادبی و علمی حلقوں میں محترم سمجھے جاتے ہیں۔



مبشر احمد
 جوائنٹ سکرپٹری

مبشر احمد صاحب اردو کے ایک اچھے ادیب و نقاد ہیں جو جوائنٹ

سکریریٹری فنانس اینڈ پلاننگ ڈیپارٹمنٹ کی حیثیت سے ریٹائر ہو چکے ہیں اور ان دنوں پرنسپل ہاسپٹل میں ایڈمنسٹریٹو سروسز کی خدمت پر مامور ہیں۔

مبشر احمد صاحب کچھ بہنوں کے لئے میرے محکمہ پنچایت راج میں اسسٹنٹ سکریریٹری رہ چکے ہیں۔ سکریریٹری میں ان کے دوست و احباب کا حلقہ بہت وسیع تھا۔ نہایت ملنسار، خوش اخلاق، ہمدرد، مخلص، دوست نواز آفیسر تھے۔ ہر مستحق شخص کی مدد کرنا گویا ان کی ذمہ داری میں داخل تھا۔ مبشر احمد صاحب سے میرے بہت اچھے مراسم تھے، آج بھی میں ان کی اسی طرح عزت کرتا ہوں۔ جس طرح میں سکریریٹری کی ملازمت کے دنوں میں کیا کرتا تھا۔

یوں تو میں نے مبشر احمد صاحب کی عنایتوں سے بہت سے مستحق عظیم اور اہل غرض حضرات کی مدد کی ہے لیکن ایک اہم کام کے سلسلے میں انہوں نے جو میری اعانت کی تھی، وہ ناقابل فراموش ہے۔ ان دنوں میرے ایک دوست کی بہنیں و بھینس کالج (کوٹھی) میں پڑھا کرتی تھیں۔ ان لڑکیوں کے دو بھائی سرکاری ملازم تھے اور اتفاق سے دونوں اضلاع پر تھے۔ گھر میں ان لڑکیوں کے سوا ان کی ماماں اور ایک ملازمہ رہتی تھی۔ ایک دن مجھ سے کہا گیا کہ بھینس کالج کے لالچ کے لئے گھر سے نکلتی ہیں اور لوٹتی ہیں تو پڑوسی کالڑ کا چلے کستا رہتا ہے اور انہیں دیکھ کر گھٹیا قسم کے فلمی گانے گاتا ہے۔ میں نے سن کر کہا کہ اس کا انتظام ہو جائے گا۔ یہ بات میں نے مبشر احمد صاحب سے بھی (جبکہ وہ میرے محکمہ میں اسسٹنٹ سکریریٹری تھے)۔ چونکہ ان کے ایک بہنوئی خواجہ الطاف احمد اسسٹنٹ کمشنر کراچی (کنٹرول روم)

تھے۔ ایک دن میں، مبشر احمد صاحب اور اُن کے ہوم ڈپارٹمنٹ سے تعلق رکھنے والے ایک ساتھی جناب امیر علی صاحب کے ساتھ الطاف صاحب کے آفس پہنچا۔ اُن بے ساری باتیں کہہ دیں۔ الطاف احمد صاحب نے فوری متعلقہ امین کو بلوایا، ساری تفصیلات بتلائیں۔ اُسی رات ۱۲ بجے کے بعد اُس لڑکے کو پکڑ کر لے گئے اور سحوات میں بند رکھا۔ تمام رات اُس کی خوب پٹائی کی۔ دوسرے دن سخت وارننگ دے کر اُس لڑکے کو چھوڑ دیا گیا۔ اس واقعہ کے بعد اُس لڑکے نے دوبارہ سر نہیں اٹھایا۔ اس دوستانہ تعاون کے لئے میں آج بھی مبشر احمد صاحب سے ممنونیت کا اظہار کرتا ہوں۔

وقت گزر جاتا ہے لیکن ایسے محسنین کو بھلایا نہیں جاسکتا جو نازک مواقع پر بھی ضرورت مندوں کی مدد کرتے ہیں۔



رشید قریشی

جوائنٹ سکریٹری

رشید قریشی صاحب کو میں ایک ادیب، ڈرامہ نگار اور طنز و مزاح نگار کی حیثیت سے جانتا تھا۔ وہ اسسٹنٹ سکریٹری کی حیثیت سے پنجابیت راج ڈپارٹمنٹ میں رکھے ہوئے تھے۔ پہلے وہ ایجوکیشن ڈپارٹمنٹ میں اسسٹنٹ

سکریٹری تھے۔ جب وہ محکمہ تعلیمات میں تھے تو ان ہی دنوں سے میرا ان سے ربط تھا۔ ان دنوں میں 'خاتونِ دکن' کی ادارت سے وابستہ تھا۔ پھر ان سے ملاقاتوں کا سلسلہ جاری رہا۔ جب وہ سکریٹریٹ اُردو اسوسی ایشن کے نائب صدر بنے اور انڈسٹری ڈپارٹمنٹ میں ڈپٹی سکریٹری رہے تو خاص طور پر آل انڈیا ریڈیو کے ایڈیٹر ہند ہی پروگرامس کو قلمیت دینے کے لئے ان سے مشورہ لیا کرتا تھا۔ اسوسی ایشن کے کام کے سلسلے میں ان کا ابھارنا ہمیشہ کھلا رہتا۔ لاکھ مصروف ہوں وہ مجھے ملاقات کا موقع ضرور دیتے تھے، نہایت سنجیدگی سے اسوسی ایشن کے کاموں میں دلچسپی لیتے تھے۔ رشید قریشی صاحب جتنے سنجیدہ انسان ہیں اتنے ہی وہ ایک ظریف انسان بھی ہیں۔ سکریٹریٹ کے ماتحتین کے ساتھ ان کا آفسرانہ رویہ ہمدردانہ تھا۔ سکریٹریٹ میں رشید قریشی صاحب کو بھی لوگ ایک ایسے شخص کی حیثیت سے جانتے ہیں جو آفس کے معاملات میں مکمل تعاون کیا کرتے تھے۔



سعد حسین سعد
آئی اے ایس

جناب سعد حسین سعد سے میرے قدیم مراسم ہیں۔ ان سے میری پہلی ملاقات مدینہ ہوٹل کے مین ہال میں اُس وقت ہوئی جب وہ آئی۔ اے۔ ایس کا

اعلان دے کر نتیجہ کا انتظار کر رہے تھے۔ اُن دنوں ڈاکٹر صادق نقوی اُن کے قریب ترین دوستوں میں سے ایک تھے، جنہوں نے سعد حسین سعد سے میرا تعارف کروایا تھا۔ سعد حسین سعد مدینہ پور میں تنہا ایک الگ گوشہ میں بیٹھا کرتے تھے، بلاکے سگریٹ نوش تھے۔ ویسے بھی اُن دنوں پھارمیسٹار سگریٹ پیٹا دانشوروں اور بے روزگار نوجوانوں کی علامت سمجھی جاتی تھی۔ ایک وقت آیا کہ وہ ٹریننگ کے دوران ویلور (ویسٹ گوداوری) پر ڈپٹی کلکٹر کی حیثیت سے مامور ہوئے۔

سعد حسین سعد ابتدائی ملازمت کے بعد بھی سگریٹ پیٹ میں کچھ زیادہ دنوں کے لئے نہیں رہے۔ لیکن جب بھی وہ سگریٹ پیٹ میں رہے۔ سگریٹ پیٹ اُردو اسوسی ایشن کے شری و ادبی ریڈیائی پروگرامس میں حصہ لیتے رہے، اُن دنوں انہیں نائب صدر اسوسی ایشن نامزد کیا گیا۔ سعد حسین سعد سے میرا تعلق کبھی بھی ماتحت اور آفیسر کا نہیں رہا، انہوں نے میرے ملک میں کبھی بھی کام نہیں کیا۔ ہمارا رشتہ ہمیشہ دوستانہ انداز کے رہے (اب بھی ہے)۔ میں نے بہت سے تعلیم یافتہ نوجوانوں اور ضرورت مند اصحاب کے پاسپورٹ فارمس اور مختلف نوعیت کے سٹیفیکٹس پر بطور تصدیق سعد حسین صاحب سے دستخط کے لئے تعاون حاصل کیا ہے۔ انہوں نے میری کسی بھی سفارشات کو نظر انداز نہیں کیا۔ نہایت شریف النفس، طہنار، خوش مزاج اور نرم گفتار انسان ہیں۔ متین، سنجیدہ، دیانت دار اور معتبر اعلیٰ آفیسر کی حیثیت سے جانے جاتے ہیں۔

سعد حسین سعد ایک اچھے شاعر بھی ہیں، جو مشاعروں کی ہنگامہ آرائیوں سے دور دور رہتے ہیں۔ لیکن میں بعض خاص خاص مشاعروں میں بااصرار انہیں دھوکرتا رہتا ہوں۔ اُن کے قریبی دوستوں میں ممتاز میونسپلٹی خواجه بہار الدین بھی ہیں، جو اُن کا بھرم ٹیلی ویژن اور آل انڈیا ریڈیو کے علاوہ مختلف تہذیبی پروگرامس میں پیش کرتے ہیں۔ سعد حسین سعد، سکریٹریٹ میں ایڈیشنل سکریٹری محکمہ وینس ڈیولپمنٹ چائلڈ ویلفیئر اینڈ لبرٹیز لیکن اب وہ اسپیشل آفیسر قومی بورڈ کی حیثیت سے کام کر رہے ہیں۔

غلام دستگیر قریشی (آئی۔ اے۔ اے۔ ایس)

سکریٹریٹ کے مقبول ترین، پسندیدہ اور بہادر اعلیٰ افسروں کا جہاں کہیں تذکرہ ہوگا، وہاں لازماً غلام دستگیر قریشی صاحب کا بھی ذکر آئے گا۔ سکریٹریٹ میں بعض ایسے نفیس اور بامروت اعلیٰ آفیسر بھی رہے ہیں جن سے گفتگو کرتے ہوئے بے حد خوشی محسوس ہوتی تھی۔ جناب زینتہ لوتھر اور طاہر حسن الدین احمد کی طرح قریشی صاحب بھی سکریٹریٹ میں بہت کم رہے۔ قریشی صاحب سے میری پہلی ملاقات دکنی زبان کے ممتاز شاعر سلیمان خلیف کے ہمراہ اسی وقت ہوئی جب وہ اُن سے ملنے کے لئے سکریٹریٹ آئے تھے۔ خلیفہ صاحب پہلے میرے سیکشن آئے اور اہم کر کے اپنے ہمراہ قریشی صاحب کے

پامس لے گئے۔ اُن دنوں قریشی صاحب سکریٹری ریونیوڈ پارٹمنٹ و کمشنر محکمہ
 باز آباد کاری تھے۔ خطیب صاحب نے پلہ اسے کے ذریعہ اپنا کارڈ بھجوایا،
 قریشی صاحب دروازہ تک آئے اور اجلاس پر اپنے ساتھ لے گئے۔ انہوں نے ہم
 دونوں کی مشروبات سے تواضع کی۔ خطیب صاحب کی یہ عادت تھی کہ جب بھی وہ
 حیدرآباد آتے تو اپنے دوستوں پر مشتمل سائڈز کی تلاش میں نکل جاتے۔ انہیں
 قریشی صاحب سے کوئی خاص کام نہیں تھا، صرف ان سے ملنا مقصود تھا۔

قریشی صاحب سے میری دوسری ملاقات عالیہ اسکول کی گولڈن جوبلی
 تقاریب کے موقع پر ہوئی۔ مشاہیر میں اسکول کے اولڈ بوائز کی حیثیت سے
 غلام احمد صاحب کرکٹر اور قریشی صاحب نے بھی کام سنایا تھا۔ اس مشاعرہ
 کے بعد اُن سے مختلف محفلوں میں ملاقاتیں رہیں۔ قریشی صاحب میری شاعری
 کے پسندیدہ راج ہیں، جب بھی ملتے ہیں تو وہ میرے اشعار فرورسناتے ہیں،
 جو میں نے ڈاکٹر نیلم سنجواریڈی کی خیر مقدمی تقریب میں سنائے تھے۔

(ڈاکٹر نیلم سنجواریڈی جب صدر جمہوریہ ہند کے جلیل القدر عہدہ پر فائز ہوئے
 تو شہر یالہ حیدرآباد و سکندرآباد کی جانب سے پبلک گارڈن میں فقید المثال
 خیر مقدمی جلسہ عام کا انعقاد عمل میں لایا گیا تھا)۔ روابط کے تسلسل
 اور مراسم کی تجدید کے لئے قریشی صاحب کو بعض ادبی محفلوں میں شرکت
 کی دعوت دیا کرتا ہوں۔ سبکے ہوئے اور شگفتہ لب و لہجہ سے آراستہ جب
 ایسی شخصیتوں سے ملاقات ہوتی ہے تو یوں محسوس ہوتا ہے کہ شہر کی تمام
 نامور شخصیتوں سے بیک ملاقات ہو رہی ہے۔

نریندر لو تھر آئی۔ اے۔ ایس

آج سے تقریباً (۳) برس پہلے نریندر لو تھر صاحب سے ہیں اس وقت ریڈ سٹاس ہوا جب پروفیسر عبدالقادر سردی کی رہائش گاہ (حیدر گڑھ) میں ایک پرنٹنگ عمارت ترتیب دیا گیا تھا، جس کے فوری بعد محفل شعر کا انعقاد عمل میں لایا جانے والا تھا۔ اس محفل میں مجھے لو تھر صاحب کی پہلی تصنیف 'بند کوار' کی رسم اجراء تقریب کا دعوت نامہ ملا تھا۔ یہ دعوت نامہ کتابوں کے سرورق کی طرح تھا (جو میرے ہاں اب بھی محفوظ ہے)۔ اس کے بعد لو تھر صاحب سے مختلف جلسوں اور مشاعروں میں ملاقاتیں ہوتی رہیں۔ زندہ دلان حیدرآباد سے میری وابستگی کے بعد لو تھر صاحب سے ملنے کا موقع بار بار ملتا رہا۔ لو تھر صاحب سکریٹریٹ میں بہت کم عرصہ کے لئے رہے، اس لئے سکریٹریٹ اردو اسوسی ایشن ان کی خدمات سے استفادہ نہ کر سکی۔

لو تھر صاحب نہایت اصول پسند ڈسپلن کے پابند اعلیٰ آفیسر رہے ہیں۔ سفارتوں کے معاملے میں وہ انتہائی محتاط رویہ اختیار کرتے رہے۔ جس حکمے میں بھی لو تھر صاحب کار گزار رہے وہاں انہوں نے اپنی ہر دل عزیزی اور اعلیٰ آفیسری کے گہرے نقوش چھوڑے ہیں۔ چاہے وہ ڈائریکٹوریٹ انڈسٹریز ہو کہ ڈائریکٹوریٹ حکمہ اطلاعات عامہ، چاہے وہ نیوسپل کارپوریشن ہو کہ بیورو ایلٹریٹ ڈیپارٹمنٹ (سکریٹریٹ) یا کوئی اور آفس ہو، وہ اپنی نفاست

ذہانت اور اپنی صلاحیت کا لوہا منوا چکے ہیں۔

لو تھر صاحب ریٹائر ہونے سے کچھ دن قبل چیف سکریٹری کے اعلیٰ عہدہ پر بھی فائزر رہے جنہوں نے چیف سکریٹری کے عہدہ کو شایان شان طریقہ پر نبھاتے ہوئے حکومت کے بعض اہم پروجیکٹس کی صورت گیری کے لئے نمایاں کام انجام دیا ہے۔ جس طرح وہ صاف اول کے طے شدہ مزاج نگار کی حیثیت سے مشہرت رکھتے ہیں، اسی طرح وہ اپنی ساری مدت ملازمت، باوقار، باصلاحیت اور قابل ترین اعلیٰ آفیسر کی حیثیت سے گزاری ہے۔ لو تھر صاحب ایک اعلیٰ درجہ کے آفیسر ہوتے ہوئے بھی شاعروں اور ادیبوں سے انتہائی سادگی اور روابط کی پاسداری کو محسوس کرتے ہوئے ملتے ہیں۔ یقیناً لو تھر صاحب نے اپنی تمام مدت ملازمت کے دوران بہت سے مستحق ملازمین کے ساتھ انصاف کیا ہوگا۔ بہت سے دوست احباب کے لئے سفارشی سُننی ہوں گی۔ سفارشیوں کی ہوں گی۔

لو تھر صاحب نے پبلک جنیشن قلم، میرے ایک ڈاکٹر دوست کے ساتھ بھی انصاف کیا۔ ایک دن یوں ہوا کہ ہندی کے ممتاز شاعر اوم پرکاش زمل اپنے ایک ڈاکٹر دوست مسٹر وی۔ پی۔ سنگھی کو ہمراہ لے کر میرے سکشن میں آئے، چائے نوشی کے بعد مجھ سے کہا اتفاقاً سے لو تھر صاحب میڈیکل اینڈ ہیلتھ پارٹنمنٹ کے سکریٹری ہیں، اُن سے کام لینا ہے۔ میرے یہ ڈاکٹر دوست تقریباً ۱۰ سال سے رخصت پر ہیں۔ ان کا تبادلہ حیدرآباد پر ہونا بے حد ضروری ہے، چونکہ ان کے حالات کچھ ایسے ہیں کہ ان کا شہر میں رہنا ضروری ہے۔

ہم دونوں ایک دن لو تھر صاحب سے ان کے اجلاس پر ملے۔ لو تھر صاحب نے

ہماری ساری باتیں سنیں لیکن کوئی تشفی بخش جواب نہیں دیا۔ البتہ اتنا ضرور کہا کہ اگر اصولی طور پر اعانت ممکن ہو تو میں ضرور مدد کروں گا۔ (مخاطب روپہ) کی یہ ایک معمولی سی مثال ہے) لیکن ہمیں یقین تھا کہ وہ ہماری سفارش کو رد نہیں کریں گے۔ کچھ دن گزرنے کے بعد ڈاکٹر سنگھی کا حیدرآباد پر تہاولہ ہو گیا۔ ہم دونوں ڈاکٹر سنگھی کو اپنے ہمراہ لے کر اٹھارہ شکر کے لئے لو تھر صاحب کے اجلاس پر پہنچے۔ لو تھر صاحب نے کہا کہ شکریہ کی کوئی بات نہیں ہے۔ ہر جائز کام میں اعانت کرتے ہوئے مجھے خوشی ہوتی ہے۔ میں نے اٹھتے ہوئے کہا کہ بعض اعلیٰ عہدہ دار ایسے بگڑے ہوئے ہیں جو اپنی بے پایاں کرم فرمائشوں کے باوجود بھی اپنی نیکیوں کا حساب نہیں رکھتے، ایسے ہی عہدہ داروں میں سے ایک آپ بھی ہیں۔



ڈاکٹر حسن الدین احمد آئی اے ایس

ڈاکٹر حسن الدین احمد مختصر عرصہ کے لئے سکرٹریٹ میں رہے۔ ان کی ملازمت کا زیادہ حصہ نان سکرٹریٹ سروس میں اور مرکزی حکومت کے دفاتر میں گذرا۔ کئی برسوں سے میں ان کی علمی و ادبی سرگرمیوں سے واقف ہوں۔ انہوں نے دورانِ ملازمت اپنی علمی و ادبی مصروفیات کو جاری رکھتے ہوئے کئی

کتا جس تعریف و تالیف کی ہیں۔ وظیفہ حسن خدمت کے بعد انہوں نے انگریزی نظموں اور منظوم ترجموں کا تنقیدی اور تحقیقی مطالعہ کے موضوع پر ڈاکٹریٹ کی ڈگری لی۔ ڈاکٹر حسن الدین احمد جب سکریٹریٹ کے محکمہ فارسٹ، اینیل، ہیستری میں جوائنٹ سکریٹری کی حیثیت سے مامور ہوئے تو مجھے اُن سے ملنے کا اشتیاق پیدا ہوا۔ شخصی حیثیت سے بھی اور سکریٹری سکریٹریٹ اردو سوسی ایشن کی حیثیت سے بھی بلکہ لکھے ملنے ضروری سمجھا۔ میں سکریٹریٹ اردو سوسی ایشن کی سرگرمیوں کے سلسلے میں اُن سے استفادہ حاصل کرنا ہی چاہ رہا تھا کہ موصوف کا تبادلہ ہو گیا اور وہ دلی چلے گئے۔

ڈاکٹر حسن الدین احمد بہت کم مدت کے لئے سکریٹریٹ میں رہے۔ اُن کے ماتحتین سے مجھے ملنے کا اتفاق ہوتا تھا جو اُن کے حسن سلوک کے مداح تھے۔ خوش مزاجی 'کم گوئی' حسن الدین احمد صاحب کے مزاج کا خاصہ ہے مزاج کے وہ بذلہ سنج واقع ہوئے ہیں۔ بات میں بات پیدا کرنا ان کا محبوب مشغلہ ہے۔ کاشف وہ بہت پہلے سکریٹریٹ میں آئے ہوتے۔ ایسی صورت میں سکریٹریٹ اردو سوسی ایشن کے لئے اُن کی خدمات و مشاورت سے استفادہ حاصل کیا جاسکتا تھا۔ میں مختلف مواقع پر سکریٹریٹ کے اعلیٰ عہدہ داروں سے طرز میں سکریٹریٹ کی کاروائیوں اور اہل غرض حضرات کے کاموں کے لئے تعاون حاصل کیا کرتا تھا۔ حسن الدین احمد صاحب سے ایسا موقع مجھے نہ مل سکا۔ سکریٹریٹ کے اعلیٰ عہدہ دار جنھوں نے دورانِ طارمت اپنی اعلیٰ و ادلی سرگرمیوں اور اپنے تعریف و تالیف کے کام کو چھوڑ رکھا اُن میں

بھارت چند کھڈے، فرینڈز لو تھر، رشید قریشی، سعد حسین سعد کے علاوہ
ڈاکٹر حسن الدین احمد بھی شامل ہیں۔

ڈاکٹر حسن الدین احمد سے میرے شخصی مراسم ہیں۔ علمی و ادبی محفلوں میں
انہیں اظہارِ خیال کے لئے زحمت دیا کرتا ہوں۔ صدر نشین اقلیتی کمیشن ہونے
کے بعد بھی وہ اپنی برادری (شاعروں، ماہر ادیبوں) سے ملنے میں قطعی تکلف نہیں
کرتے۔ حسن الدین احمد صاحب سے ملاقات کے بعد یوں محسوس ہوتا ہے کہ ان
میں نہ صرف حیدرآبادی تہذیب کا تسلسل باقی ہے بلکہ ان کے پیراہنِ خلوص
میں ان کے اسلاف کی خوشبو بھی شامل ہے۔



خالد انصاری آئی اے ایس

جناب خالد انصاری سے، ایک وسیع دائرہ مہذب اور شائستہ مزاج
شخص کی حیثیت سے میرا تعارف ہوا۔ جناب مبشر احمد جو انٹل سکریٹری
فینانس ڈپارٹمنٹ اکثر ان کا ذکر کرتے ہوئے مجھے مشورہ دیتے تھے کہ
سکریٹریٹ اُردو اسوسی ایشن کے پروگرامس میں ان کی صلاحیتوں سے بھی
استفادہ کیا جاتا رہے تو بہتر ہے لیکن جب کبھی میں انہیں پروگرامس میں
حصہ لینے کے لئے زحمت دینا چاہا وہ اپنی معروفیات کی وجہ سے اس موقف

میں نہیں رہے کہ جمعہ لے سکیں۔

ایک دن میں ان کے اجلاس پر پہنچا جبکہ وہ محکمہ لیبر اینڈ ایمپلائمنٹ کے پرنسپل سکریٹری تھے۔ بڑے پُر تپاک انداز سے مصباحہ کرنے کے بعد کہا کہ شہریت رکھئے۔ تقریباً نصف گھنٹہ تک اُردو کے مسائل اور اُردو شعر و ادب پر گفتگو رہی۔ دورانِ گفتگو اندازہ ہوا کہ مختلف علوم و فنون پر ان کی گہری نظر ہے۔ ان کے بارے میں میرا یہ تاثر ہے کہ قلندر کی ان کا اصلی جوہر ہے۔ نہایت صداقت پسند اور بے باک انسان ہیں۔ ایسا تاثر لے کر میں ان کے اجلاس سے اُٹھا۔ خالد انصاری صاحب اگرچہ شیردانی زیب تن کئے ہوئے ہوتے تھے لیکن ان کی شیردانی کے تمام ٹن ہمیشہ کھلے رہتے۔ وہ اپنی ایک خاص وضع داری پر قائم رہے۔

خالد انصاری صاحب کا انداز ہی الگ تھا، انہوں نے کبھی بھی اپنے طرزِ حیات کو نہیں بدلا۔ ایک وضع دار اور پُر وقار شخصیت کی حیثیت سے سارے سکریٹریٹ پر چھائے ہوئے تھے۔ انہوں نے اپنی اصول پسندی کو کسی بھی مرحلے پر قربان ہونے نہیں دیا۔ بے نیاز، قلندرانہ طبیعت کے مالک تھے۔ اپنے ایک خاص رنگ میں ڈوبے ہوئے، اپنی انفرادیت کو ہائی رکھتے ہوئے، شاندار طریقہ سے ولیفہ حسن خدمت تک سکریٹریٹ کے وقار میں اضافہ کرتے رہے۔



اے۔ کے۔ گوئل آئی۔ اے۔ ایس

سکرپٹریٹ میں جو اسی سال نئے آئی۔ اے۔ ایس عہدہ دار جو مختلف اوقات میں آتے رہے، اُن میں سٹراے کے گوئل کو بھی یاد رکھا جائے گا۔ اس اعتبار سے بھی کہ وہ نہ صرف ایک فرض شناس عہدہ دار تھے بلکہ وہ ایک انسانیت دوست، مروت شناس اور ہمدرد انسان بھی تھے۔

سٹراے۔ کے۔ گوئل سے میری پہلی ملاقات (۱۰) سال پہلے ورنگل کے ایک قومی بنگھتی مشاعرہ میں ہوئی تھی، جس کی انہوں نے صدارت کی تھی، مشاعرہ میں کلام سنایا تھا اور پُر اثر تقریر بھی کی تھی۔ مشاعرہ کا اہتمام جناب جلیل امرت نے کیا تھا۔ گوئل صاحب کو شعر و ادب سے کافی لگاؤ ہے۔ ان کے اسلاف کا تعلق اتر پردیش سے ہے۔ گوئل صاحب نے کلکٹر ورنگل کی حیثیت سے کافی شہرت حاصل کی ہے۔ اُن سے میری دوسری ملاقات سکرپٹریٹ میں ہوئی۔ جیسے ہی انہوں نے مجھے دیکھا بے ساختہ بغل گیر ہوئے اور کھل کر ہنستے ہوئے کہا کہ

کون قاتل ہے یہاں اپنے رفیقوں کے سوا

سب بھلے لوگ ہیں کس کس کو سزا دی جائے

گوئل صاحب نے کہا کہ میں اپنے ملک کے مختلف کیسیس میں فیصلہ کرنے کے لئے آپ کے شعر سے مدد لیتا ہوں۔ میں نے مشاعرہ قومی بنگھتی کے موضوع پر کچھ شعر سنائے ہوئے یہ شعر بھی پڑھا تھا

مطلع تھا

کیا فروری ہے کہ ششوں کو ہوا دی جائے

کیوں نہ اس شہر سے یہ رسم اٹھادی جائے

جب گوئل صاحب جو انٹ سکریٹری میونسپل ایڈمنسٹریشن کی حیثیت سے

سکریٹریٹ جوائن کئے تو ان سے وقتاً فوقتاً ملاقاتیں ہوتی رہیں۔ نہایت

دوستانہ ماحول میں گفتگو کیا کرتے تھے اور ہر دو تین چلوں کے بعد نیتِ بھائی

فرور بچتے۔ گوئل صاحب کے اہل ذوق کو محسوس کرتے ہوئے انہیں سکریٹریٹ

اردو اسوسی ایشن کے ریڈیائی پروگرامس میں حصہ لینے کی درخواست کرتا رہا۔

انہوں نے کئی ریڈیائی پروگراموں میں حصہ لیا ہے۔ گوئل صاحب ایک مخلص، صاف گو

بے ریا انسان ہیں، جن سے ملنے کے بعد ہر شخص کی رگ و پے میں میری طرح

سرسب کی لہر دوڑ جاتی ہوگی۔ گوئل صاحب اگرچہ کہ اتر پردیش کے رہنے والے ہیں

لیکن انہوں نے حیدرآباد کو اپنا وطن بنا لیا ہے۔ ان کا خیال ہے کہ سارے ملک

میں حیدرآباد ہی ایک ایسا محفوظ مقام ہے جہاں ہر شہری اپنی فیملی کے ساتھ

ذہنی سکون سے رہ سکتا ہے۔



وینکٹ رمناپاری آئی۔ اے۔ ایس

میا جناب وینکٹ رمناپاری کی سماجی، فلاحی، تہذیبی اور سیکولر

سرگرمیوں سے اُس وقت سے واقف ہوں جبکہ وہ ایڈمنسٹریٹو قلمی قطب شاہ

اربن ڈیولپمنٹ اتھارٹی کی حیثیت سے خاص طور پر پُرانے شہر میں شہرت و مقبولیت حاصل کر چکے تھے۔ جب مجھے بعض پروگرامس کے سلسلہ میں اُن کے ساتھ کام کرنے کا موقع ملا تو میرے خیالات کی تصدیق ہو گئی۔ پتہ نہیں انہیں کس نے مشورہ دیا تھا کہ مشاعروں اور تہذیبی پروگرامس کے سلسلے میں مجھ سے تعاون حاصل کیا کریں۔

مسٹر رمنا چاری، قلی قلب شاہ آڈیٹوریم کے افتتاح کے موقع پر تہذیبی پروگرام کے ساتھ ساتھ مشاعرہ بھی منعقد کرنا چاہتے تھے۔ ایک دن سکریٹری قلی قلب شاہ اربن ڈیولپمنٹ اتھارٹی جناب تاج الدین نے فون پر بتایا کہ رمنا چاری صاحبہ مجھ سے فون پر بات کرنا چاہتے ہیں اور وہ یہ چاہتے ہیں کہ قلی قلب شاہ آڈیٹوریم کی افتتاحی تقریب کے موقع پر ایک شاندار مشاعرہ کا اہتمام کریں۔ رمنا چاری صاحبہ سے فون پر گفتگو رہی۔ جناب عابد علی خاں میر سیاست کی صدارت میں شاندار بیانے پر مشاعرہ منعقد ہوا، جس میں تقریباً (۳۰) شاعروں نے کلام سنایا تھا۔ اُن تمام شاعروں کو قلی قلب شاہ اربن ڈیولپمنٹ اتھارٹی کی جانب سے شال اور صافی جا کر سنان کیا گیا۔

رمنا چاری صاحبہ سے میری دوسری ملاقات جشن گوگنڈہ سوسائٹی کے نئی بند مشاعرہ کے انتظامات کے سلسلے میں قلی قلب شاہ آڈیٹوریم میں ہوئی، اُس وقت جناب عابد علی خان صاحب، نیرب حسین جگر صاحب اور ڈاکٹر موہن دل نغم بھی موجود تھے۔ میں نے محسوس کیا کہ انہیں حیدرآباد کی تہذیب اور آرزو زبان سے کافی دلچسپی ہے۔

جب رونا چاری صاحب ڈپٹی سکریٹری میونسپل ایڈمنسٹریشن کی
 ہیٹھ سے سکریٹریٹ آئے تو ان سے ملاقاتوں کا سلسلہ بڑھنے لگا۔ اسی
 زمانے میں اولڈ ٹی یوتھ فیسٹیواں منعقد ہونے والا تھا۔ ڈاکٹر مسی نارائن ریڈی
 وائس چانسلر تلگو یونیورسٹی کے مشورہ سے مجھے یوتھ فیسٹیوول کا سکریٹری نامزد
 کیا گیا۔ میں نے ان کے اعتماد کو برقرار رکھتے ہوئے شب غزل اور مشاعرہ کے
 انعقاد کی ذمہ داری قبول کی۔ جناب خواجہ بہار الدین اور جناب اسلم فرشتوری شب غزل
 اور تہذیبی پروگرام کے کنوینر بنائے گئے۔ مسز نیہپال سنگھ ورما اور رئیس اختر
 کنوینر مشاعرہ اور ڈاکٹر صادق نقوی سمینار کے کنوینر مقرر ہوئے۔ مشاعرہ میں
 اردو ہندی کے زائد از (۳۰) شاعروں نے کام سنایا تھا۔ ہر گنگا جمنی مشاعرہ نہایت
 کامیاب رہا۔ مشاعرہ میں شعراء کو مومنٹو پیش کئے گئے اور تھان کے طور پر مثال
 اوڑھائی گئی۔ میں نے لسانی ہم آہنگی کا ثبوت دیتے ہوئے اردو شاعروں کو دعوت
 سخن دینے کے لئے نیہپال سنگھ ورما کو اور ہندی شاعروں کو زحمت کلام
 دینے کے لئے رئیس اختر سے درخواست کی تھی۔ یہ گنگا جمنی مشاعرہ نہایت کامیاب
 رہا، مقصدی اعتبار سے بھی اور لسانی ہم آہنگی کے اعتبار سے بھی۔

مسٹر رونا چاری اردو شعروادب کی سرگرمیوں اور تہذیبی پروگراموں
 کے انعقاد کے سلسلے میں مجھ سے مشورہ کیا کرتے ہیں۔ جب سے وہ ڈاکٹر لالہ زہرا
 امورین گئے ہیں ان کی ذمہ داریوں میں اضافہ ہو گیا ہے۔ انہیں مجھ پر ان قدر
 اعتبار آ گیا ہے کہ بعض پروگرامس میری ذمہ داری پر پہلے طے کرتے ہیں اور بعد
 میں مجھے اس کی اطلاع دیتے ہیں۔ ماہ مئی میں دلی میں محکمہ تہذیبی امور

جانب سے ایک پروگرام طے کیا گیا اور یہاں سے (۱۸) فنکاروں کو دلی بھیجا گیا۔ پروگرام کے اہتمام کے لیے خواجه بہار الدین تھے، ان کی قیادت میں تمام فنکار دلی پہنچے اور شاندار کامیاب پروگرام پیش کیا۔ اس پروگرام کی صورت گری میں جناب حمایت اللہ صاحب نے بھرپور تعاون کیا۔

رہنما چاری صاحب کی خواہش پر ادارہ "میرا شہر میرے لوگ" کے زیر اہتمام یہ تعاون محکمہ تہذیبی امور و محکمہ اطلاعات عامہ اعلیٰ پیمانے پر ماہ مئی ۱۹۹۱ء میں مال والا پولیس میں اردو، ہندی کا علا جلا قومی یک جہتی مشاعرہ منعقد کیا گیا۔ اس مشاعرہ میں بھی شاعروں کا سہماں کیا جا کر شاعروں کو شال اور حائی گئی۔ اس مشاعرہ میں ۳۵ شاعروں نے کلام سنایا تھا۔

مسٹر رہنما چاری علاقہ تلنگانہ سے تعلق رکھنے والے ایک فزیشن سائنس، دوست نواز اور باصلاحیت جوان سال چہرہ دار ہیں۔ محکمہ تہذیبی امور کا جب نذرہ لینے کے بعد وہ بہتر سے بہتر پروگرامس کی پیش کشی کے لئے کوشاں ہیں۔ رہنما چاری صاحب سے میرے دوستانہ مراسم ہیں۔ میں ان کے مزاج کی شائستگی، طبیعت کی نفاست اور ان کے مخلصانہ رویہ سے بے حد متاثر ہوں۔



ڈاکٹر سی۔ نارائن ریڈی نیشنل فیشنل اینگویجمنٹ کمیشن

کیان پتھ ایوارڈ یافتہ پدم شری ڈاکٹر سی۔ نارائن ریڈی (تھتلگو کے

عظیم شاعر ہیں) ۳ مارچ آئی فیشیل لینگویج کمیشن آندھرا پردیش کے صدر نشین

رہے۔ ان سے پہلے مسٹر وندے ماترم چیئرمین تھے۔ اُس زمانے میں تلنگانہ کے
 ملازمین خاص طور پر مسلمان ملازمین تلگو نہ جاننے کی وجہ سے پریشان تھے۔ جب
 ڈاکٹر سی نارائن ریڈی نے اپنی خدمت کا جائزہ لیا تو انہوں نے آئی فیشیل لینگویج
 کی پالیسی کو متوازن بنا دیا۔ (وہ شدت نہیں رہی جو مسٹر وندے ماترم کے زمانے
 میں تھی)۔ ڈاکٹر سی نارائن ریڈی کا اجلاس اور میرا سکشن ایک ہی بلڈنگ میں واقع
 تھا۔ اکثر ان سے ملاقات ہوتی تھی۔ جب کبھی ملازمین کے لئے تلگو میں مراسلت کا
 مسئلہ درپیش ہوتا۔ میں ان سے ملتا اور اس مسئلہ پر گفتگو رہتی۔ میں کہتا کہ تلنگانہ
 کے ملازمین اب دفاتر میں بہت کم رہ گئے ہیں جو تلگو لکھنے پڑھنے سے قطعی نااہل ہوئے
 کی وجہ سے پریشان ہیں۔ آپ تلگو مراسلت کے بارے میں نرم پالیسی اختیار
 کریں جیسا کہ آپ کی طبیعت کا خاصہ ہے۔ اس سلسلے میں میری مسلسل ملاقات اور
 گفتگو سے ڈاکٹر صاحب کے ذہن میں کچھ مفید اور نئے گوشے ابھر کر آتے رہے
 (ویسے بھی وہ خود ایک معاملہ فہم انسان ہیں) انہوں نے کہا کہ جب بھی میں کلکٹرس
 کی میٹنگ بلاتا ہوں یا اضلاع کے دورہ پر جاتا ہوں تو متعلقہ محکموں کے
 سربراہوں سے یہی کہتا ہوں کہ جنھیں تلگو آتی ہے وہ تلگو میں مراسلت کریں۔
 اور جنھیں تلگو نہیں آتی انہیں مجبوراً کیا جائے بلکہ انہیں تلگو لکھنے پڑھنے کی
 ترغیب دی جائے۔ اور ایسے ملازمین جن کی عمر ۴۵ سال سے تجاوز ہوگئی ہے اور
 وہ جو وظیفہ کے قریب ہیں انہیں مستثنیٰ رکھا جائے۔ ڈاکٹر ریڈی کی صدر نشینی کا
 دور نہایت پرسکون رہا۔ پھر وہ اپنی یونیورسٹی کے وائس چانسلر ہوئے۔

(بن دنوں تلگو یونیورسٹی کے وائس چانسلر ہیں)۔ ڈاکٹر سی۔ نارائن ریڈ کا سے میرے
 دیرینہ روابط ہیں اردو شاعری میں مجھ سے مشورہ سخن کیا کرتے ہیں۔ اُن سے
 میری پہلی ملاقات اُس وقت ہوئی جب کہ وہ صدر جمہوریہ ہند مسٹر نیلم سنجواری کی
 کے تہنیتی جلسے میں جو پبلک گارڈن میں (اُن کے صدر جمہوریہ ہند بننے کے بعد
 شہریان حیدرآباد و سکندرآباد کی جانب سے) منعقد ہوا تھا، نظم سنانے کے
 لئے آئے تھے۔ حسن اتفاق سے اردو شاعروں میں مجھے یہ اعزاز حاصل ہوا
 تھا۔ (میرت نام کی تجویز نواب میر احمد علی خاں وزیر داخلہ حکومت آندھرا پردیش)
 نے رکھی تھی) پھر ڈاکٹر سی۔ نارائن ریڈ کی سرکاری اور عوامی مشاعروں
 میں ملاقاتیں ہوتی رہیں۔ اُن سے میرے تقریباً (۲۸) سالہ دوستانہ روابط ہیں۔
 جب کبھی اردو شعر و ادب سے متعلق کوئی بات دریافت طلب ہو تو مجھ سے ربط
 پیدا کرتے ہیں اور کبھی تو وہ موٹریج کر اپنے گھر پر بلاتے ہیں اور کبھی تلگو
 یونیورسٹی پر یاد فرماتے ہیں۔ یہ سلسلہ استواری کے ساتھ آج بھی جاری ہے۔
 ڈاکٹر ریڈی ایک پکے فنکار اور کھلے دل و دماغ کے انسان ہیں۔ شکر ہے
 کل ہند مشاعرہ، زندہ دلان حیدرآباد کے کل ہند مشاعرہ اور سدبھاؤنا کے مشاعرے
 میں اس اعلان کے ساتھ انہوں نے اپنی اردو نظم سُنائی کہ اس نظم پر میں نے
 اپنے شاعر دوست نیر صاحب سے اصلاح لی ہے۔ اس طرح وہ اپنی شرافت
 نفس کا ثبوت دیتے ہوئے ہزاروں لوگوں میں مجھ سے خلوص دل کے ساتھ
 اپنی وابستگی کا اعلان کرتے ہیں۔ تلگو یونیورسٹی میں ڈاکٹر صاحب کی شخصی
 دلچسپی کی وجہ سے عنقریب اردو اور ہندی ایہ دس کی تعلیم کا انتظام کیا

چاربا ہے۔ اس سلسلہ میں ایک بورڈ آف اسٹیڈیز کی تشکیل عمل میں آئی ہے جس میں پروفیسر مغنی تبسم، ڈاکٹر ڈی۔ رامانج راؤ، ڈاکٹر عابد علی تان کے علاوہ میں بھی شامل ہوں۔ ڈاکٹر صاحب نے رکن بنانے سے بعد خون بہت سے اطلاع دی۔ اور کہا کہ ایم۔ اے اردو کورس کی تیاری و تدوین کے لئے میں نے آپ کا نام بورڈ آف گورنرز میں خصوصیت کے ساتھ رکھا ہے۔ جب میں نے ڈاکٹر ریڈی سے یہ پوچھا کہ ڈاکٹر صاحب! میں نہ تو کسی کالج کا پلجر ہوں اور نہ ہی کسی یونیورسٹی کا ڈاکٹر یا پروفیسر تو پھر آپ نے مجھے کیوں بورڈ آف گورنرز میں شامل کیا تو ڈاکٹر صاحب نے جواب دیا کہ جب ایک شاعر پر یونیورسٹیز میں رینٹج ہوتا ہے تو کیوں نہ اس کی صلاحیت سے تعلیمی امور میں بھی استفادہ حاصل کیا جائے، میں نے ایک شاعر کو شامل نہ کر کے پُرانی روایت توڑ دی ہے۔



آر۔ نرسمہا راؤ اور وینکٹ رامیا اکونٹس آفیسر

میری سکریٹریٹ کی ملازمت کی تقریباً تمام مدت اکونٹس سیشن میں گزری۔ شروع سے آخر تک میں پنچایت راج ڈپارٹمنٹ میں رہا۔ سر راج گوپال، سی بی راماجوگاریو جی کے نارائن رٹوہ سب اینیم شاستری کے علاوہ کچھ اور اکونٹس آفیسر بھی میرے سیشن کے پنجارج رہے لیکن آر۔ نرسمہا راؤ اور وینکٹ رامیا صاحب

کو بھلانا میرے لئے ممکن نہیں ہے۔ یہ دونوں کافی عرصے تک میرے سکشن کے اپنا راج رہے۔ ان دونوں عہدہ داروں سے میری اچھی خاصی دوستی تھی۔ اکنٹس آفیسر بننے سے پہلے یہ دونوں سکشن آفیسر تھے (لیکن مجھ سے سینئر تھے) جب یہ دونوں مختلف اوقات میں اکنٹس آفیسر کے عہدہ پر مامور ہوئے تو انہوں نے کبھی یہ محسوس ہی ہونے نہیں دیا کہ وہ میرے آفیسر ہیں۔ دوسری اہم بات یہ تھی کہ آندھرا کے بہت سے آفیسر میری شاعرانہ پوزیشن اور تلنگانہ کے بیشتر اعلیٰ عہدیداروں سے میرے مراسم کی وجہ سے بھی میری عزت کرتے تھے۔ ان دونوں آفیسر کے زمانے میں مجھے ہر ممکنہ سہولتیں فراہم تھیں۔ انہوں نے کبھی بھی مجھے دفتر جلد آنے یا دفتر کے اوقات کے بعد کام کرنے کے لئے نہیں کہا۔ البتہ میرے ایک ساتھی سکشن آفیسر جی۔ پربھاکر راؤ میرے ذمہ کا کام بھی ٹینگس کے دوران دیکھ لیا کرتے تھے (چونکہ کام کی نوعیت کے لحاظ سے اکنٹس سکشن VII اور اکنٹس سکشن VII کا کام مشترکہ طور پر انجام پاتا تھا)۔ علاقہ آندھرا کے تمام اضلاع میرے سکشن سے متعلق تھے اور علاقہ تلنگانہ کے تمام اضلاع مسٹر پربھاکر سے متعلق تھے میری سکشن آفیسری کے زمانے میں جن آڈیٹرز نے مجھ سے بھرپور تعاون کیا ان میں سے کچھ نام یہ ہیں، مسرز این۔ دتا تریہ، بھگوان داس، عائشہ سلطانہ، محمد العقیوب، جیا لکشمی، غلام علی، یادگیری، محمد پونس، سدرشن، پرکاش راؤ، وائی پربھاکر راجو، بی۔ ست نارائنا، راگھو بندر راؤ، این۔ وی۔ ناگ راج، کے۔ سی۔ اچرا۔ مینا لو، دیوانا، سامتا۔ ای۔ ویٹیکٹور راؤ، پرکاش راؤ، جی۔ ایسٹون اور سری رام چندر مورتی۔ ان آڈیٹرز نے مجھے کبھی شکایت کا موقع نہیں دیا۔ میں نے تعاون کے جواب

میں اپنی ذمہ داری پزیرانہ سے ہر ممکنہ رعایتیں کیں۔ میں اپنے ایک اور ساتھی سکشن آفیسر کٹھپاکرن (اکونٹس ۱۱۷) سے بھی ضرورتاً کبھی کبھی تعاون حاصل کرتا تھا۔ مسٹر ارجم راؤ سکشن آفیسر اکونٹس ۱۱۷ بھی میرے رفیق کار رہے ہیں۔

میرا سکشن بنیادی طور پر ٹور سکشن تھا لیکن کبھی کبھی مجھے ٹور پر جانے کے لئے مجبور نہیں کیا گیا۔ یہ آفیسر جانتے تھے کہ میں شہر کی مختلف ادبی و تہذیبی انجمنوں سے وابستہ ہوں، اس لئے شہر نہیں چھوڑ سکتا۔ آفس کا کام دوستانہ ماتول میں کیا جاتا تھا۔ میں ان کے دور میں جس وقت بھی چاہوں اجازت لے کر یا فون پر اطلاع دے کر سکریٹریٹ سے نکل جاتا تھا۔ رخصتوں کے معاملے میں کبھی بھی وہ رکاؤٹ نہیں بنتے تھے۔ ویسے میں نے بہت کم رخصتیں لی ہیں۔ میں اپنے سکشن میں اپنا سارا ادبی کام نہایت اطمینان کے ساتھ انجام دیتا تھا۔ کسی آفیسر نے بھی یہ نہیں پوچھا کہ سرکاری آفس میں ادبی کام کا کیا جواز ہو سکتا ہے۔ میرے ایک ساتھی مسٹر پی. آر. سی پر بھونے جو صیغہ انتظامی (اوپن ٹک) کے سکشن آفیسر تھے۔ میرے سکشن میں ٹیلی فون نصب کروایا۔ جس سے مجھے بے حد سہولت رہی۔ دفتری اوقات میں ادھر ادھر گھومنے کے بجائے میں اپنی سیٹ پر بیٹھا رہتا۔ اپنے سرکاری کام کی یکسوئی کے بعد اپنے ادبی کام کو جاری رکھتا۔ میری میز پر ہمیشہ اردو کتابیں اور اردو رسائل رہتے۔ انسپکشن کے دوران بھی کسی آفیسر نے اعتراض نہیں کیا کہ آفس میں اردو لکھنے پڑھنے کا کیا مطلب ہے۔ محکمہ پنچایت راج کے بیشتر اعلیٰ عہدہ دار میری عزت کرتے تھے۔ آفس کے تمام ساتھی بہترین

دوستوں کی طرح مجھ سے ملتے رہے، یوں محسوس ہوتا کہ ہم سب ایک ہی قبیلے سے تعلق رکھتے ہیں۔

سکرٹریٹ نے ہمسدہ داروں سے ہٹ کر مختلف محکموں کے جن عہدیداروں نے میری سفارش کی پذیرائی کی، ان میں مرزا سرفراز علی ڈی ای او عبدالوحید خاں ناظم آثارِ قدیمہ، امد اللہ سعید آئی اے ایس ناظم بندوبست، قادر علی خاں آئی اے ایس، جنت حسین آئی اے ایس کے علاوہ ڈاکٹر موہن لال نگم بھی قابل ذکر ہیں۔

میں نے اپنی ساری ملازمت کے دوران نہ تو رشوت لی اور نہ ہی کسی قسم کے تحفے قبول کئے۔ شاید یہی وجہ ہے کہ میں آج معاشی طور پر مطمئن رہنے کے علاوہ معاشرہ کی نگاہوں سے اوجھل نہیں ہوں۔ زندگی کے کسی مرحلہ پر بھی میں نے اپنے وقار اور طرزِ حیات کو داغدار ہونے نہیں دیا۔ دورانِ ملازمت خدا کا شکر ہے کہ میں نے بے شمار لوگوں کی مدد کی ہے، سینکڑوں فروری مند لوگوں کے سٹینڈس اور فروری کاغذات پر گزٹیڈ آفیسر کی حیثیت سے دستخط کئے اور بلا تامل اللہ کے نام پر بڑی بڑی ذمہ داریاں قبول کیں۔ سینکڑوں ملازمین کے وظائف کے فارم پر تصدیقی دستخط کے علاوہ خاص طور پر مکانات کے فروری دستاویزات پر بلا تخصیص فریب دولت دستخط کئے۔ جو شخص بھی اپنے کام کے لئے مجھ سے ملنے سکرٹریٹ آتا اسے مایوسی نہیں ہوتی تھی۔



سکرپٹریٹ کے عہدہ داروں سے مراسم

دورانِ ملازمت جن اعلیٰ عہدہ داروں سے میرے مراسم رہے اور جنہوں نے مختلف اہلِ غرض اصحاب کی کاروائیوں کے سلسلے میں مجھ سے تعاون کیا ان میں سے کچھ نام یہ ہیں۔

سرزائیس۔ اے۔ قادر آئی اے ایس، ایڈیشنل چیف سکرپٹری، رائے کنج بہاری لال آئی۔ اے۔ ایس، ایڈیشنل چیف سکرپٹری، بھارت چند کھنہ آئی اے ایس، سید ہاشم علی اختر آئی اے ایس، غلام دستگیر قریشی آئی اے ایس، ہاشم علی خاں آئی اے ایس، خالد انصاری آئی اے ایس، گرو داس آئی اے ایس، غلام جیلانی آئی اے ایس، نریندر لوتھر آئی اے ایس، این کے سیٹھ آئی اے ایس، محمد تاج الدین آئی اے ایس، بی این واگھرے آئی اے ایس، محسن بن شیر آئی اے ایس، اسد اللہ سعید آئی اے ایس، رمن راؤ آئی۔ اے ایس، ایم اے حلیم آئی اے ایس، اے کے گوئل آئی اے ایس، ڈاکٹر حسن الدین احمد آئی اے ایس، شیخ مولیٰ آئی اے ایس، سید تراب الحسن آئی اے ایس، سعد حسین سعد آئی اے ایس، بہاراج کرن آئی اے ایس، راہن خواجہ آئی اے ایس، غلام احمد، رشید قریشی، مبشر احمد، خواجہ حمید احمد، عبدالمجود، یس اے عزیز، کرشنا مورتی، محمد سعید، خواجہ مصین الدین، کے۔ پیچیا، مسٹر پچوانی آئی اے ایس، اور مجیم راؤ آئی اے ایس وغیرہ۔

سکرپٹس کے میر ساتھی

سید افضل حسین ، خواجہ بہار الدین ، محمد عظیم الدین ، محمد غوری ،
 سید محمد قادری ، عبدالرحیم ، علی عابدی ، نجیبت سنگھ ملک ، پریم کراؤ ،
 کشپاکرن ، ارجم راؤ ، اے۔ این۔ واگھے ، علی نواز خاں ، ترسمہاریڈی ، آدی نارائن
 کے سی پریمو ، نظام الدین ، سید جعفر ، عباس ہاشمی ، بشیر انور ، راج گوپال ، ڈاکٹر
 منیر الزماں غیر ، شکیل احمد ، سلیم خاں ، تحسین حسین ، محمود علی ، ایم۔ راج لکھم ،
 حبیب محمودی ، حبیب الدین ، شیخ لطیف ، ہنمنت راؤ ، منوہر راؤ ، غازی الدین احمد
 مجید صدیقی ، حبیب احمد ، مبشر احمد ، برمن ، روی ، قانتق احمد ، برکت اللہ خان
 احمد محی الدین ، ایشپوری پرشاد سنگھی ، محمد قاسم ، شیخ میراں ، پی سی پینا ،
 بدیع الدین ، عبدالوہاب ، رگھوراج ، راجہ راؤ ، محمد قدوس ، نظام الدین ،
 محمد قمر الدین ، چاند پاشا ، او۔ یادگیری ، نیبار مہدی علی خاں طالب وغیرہ

سکرپٹس کے تین اور اہم نام

سکرپٹس کے ساتھیوں میں اگر چیکہ بہت سے نام میرے مخصوص
 اور غیر مخصوص احباب کی فہرست میں نہیں نہ کہیں اپنا عکس چھوڑ گئے ہیں۔
 مختلف وجوہات کی بنا پر سکرپٹس کے ساتھیوں میں تین نام میرے لئے

ناقابل فراموشی ہیں۔ پہلا نام سید افضل حسین سکشن آفیسر ہوم ڈپارٹمنٹ کا ہے، دوسرا نام الحاج خواجہ بہار الدین سکشن آفیسر (موظف) کا اور تیسرا نام الحاج محمد علیم الدین اسسٹنٹ سکریٹری (موظف کا ہے) یہ تینوں نام اپنی اپنی خصوصیات کی وجہ سے پہلے نمبر پر رہی ہیں۔



○ سید افضل حسین میری ابتدائی ملازمت کے زمانے سے اختتام ملازمت تک دھوپ چھاؤں کی طرح ہمیشہ میرے ساتھ رہے ہیں۔ ایک معتبر اور کھرے انسان کی طرح اپنی زندگی کے ہر محاذ پر فاتحانہ انداز سے گزرنے والے افضل حسین کی طبیعت میں آج بھی وہی بانگیت، وہی خودداری، وہی انا اور وہی بھرپور خلوص ہے، جو پہلے تھا۔ دل کی باتیں ہوں کہ دماغ کی باتیں، میری سمون سی ایسی بات ہوگی جو افضل حسین سے پوشیدہ رہی ہو۔ جن دوستوں پر میں تاحیات فخر محسوس کرتا رہوں گا ان میں افضل حسین کا نام سرفہرست رہے گا۔



○ الحاج خواجہ بہار الدین ایک بہترین دوست کی طرح ابتدائی ملاقات سے آج تک سایہ کی طرح میرے ساتھ ہیں۔ میری ابتدائی شاعری کے زمانے میں خواجہ بہار الدین، افضل حسین، محمد علیم الدین، بی۔ این۔ واگھرے، خواجہ معین الدین (جو اسٹنٹ سکریٹری) اور علی نواز خاں نے نہ صرف میری شاعرانہ صلاحیتوں کو سراہا بلکہ میرے بہترین مستقبل کے لئے نیک تمناؤں کا اظہار کرتے رہے

خواجہ بہار الدین نے اس طویل عرصہ میں ریڈیو، ٹی وی اور اسٹیج پروگراموں میں میری غزلیں، نظمیں جتنی تعداد میں پیش کی ہیں، کسی اور شاعر کی پیش نہیں کیں۔ سچ تو یہ ہے کہ میری موجودہ شاعرانہ پوزیشن سے تعین میں اور میری شاعری کے ابتدائی زمانے کے معاونین میں خواجہ بہار الدین بھی ہیں۔ بعض دفعہ میرے لئے یہ امتیاز کھرنا مشکل ہو جاتا ہے کہ بہار الدین میرے دوست ہیں کہ بھائی۔ سیدھے سادے اور محبت شناس لوگوں میں ان کا شمار ہوتا ہے۔



○ الحاج محمد علیم الدین سکریٹریٹ کی تاریخ میں ایک نیک سیرت، خوش گفتار، پاکباز اور صاف ستھری شخصیت کی حیثیت سے یاد کئے جائیں گے، جن کی دوستی کی وجہ سے ہم جیسے قلندر صفات دوستوں کا بھی بھلا ہوتا رہتا ہے۔ علیم صاحب نے سکریٹریٹ میں بے شمار لوگوں کی بلا تخصیص مذہب و ذات مدد کی ہے۔ نہایت نیک، پابند صوم و صلوة انسان ہیں۔ ان کے بارے میں یہاں تک کہا جاتا ہے کہ گذشتہ ۲۰ برسوں میں شاید ہی ان کی کوئی ناز قضا ہوئی ہو۔ ہم تمام دوست علیم صاحب کی نیکیوں کی بدولت دنیوی آلائشوں سے محفوظ رہے ہیں۔ سکریٹریٹ میں کام کرنے والے پُر خلوص احباب کے تذکرہ میں علیم صاحب کا نام بھی ایک ہمدرد انسان اور بہترین دوست کی طرح ہمیشہ یاد رکھا جائے گا۔



شاعروں اور ادیبوں کے مسودات

میں نے محکمہ تعلیمات سے بہت سے شاعروں اور ادیبوں کو ان کے مسودات پر گرانٹ دلوائی ہے۔ جن کی مجموعی رقم (۵۰) ہزار روپے سے کم نہ ہوگی۔ اس سلسلے میں مجھے متعلقہ سکشن آفیسر جناب حبیب الدین اور اسپیشل آفیسر ڈاکٹر اے۔ نرگم کا تعاون حاصل رہا (جو تلگو کے ممتاز شاعر ہیں)۔ یہ کام میں نے صرف رضا کارانہ طور پر کیا ہے۔ میرا طریقہ کاریہ تھا کہ میں اپنے اہل قلم دوستوں اور اپنے جاننے والوں کی کتابوں کے مسودات حاصل کرتا، اپنے طور پر محکمہ تعلیمات کے حوالے کرتا، ان تمام مسودات کو گرانٹ دی جانے والی فہرست میں شامل کرواتا اور منظوری کے لئے متعلقہ ارباب مجاز کو توجہ دلاتا۔ جن ادیبوں اور شاعروں کو میری معرفت گرانٹ ملی ہے ان میں ڈاکٹر زینتہ ساجدہ، ڈاکٹر صدیرہ سعید، ڈاکٹر لیتھیا صلاح، ڈاکٹر اشرف رفیع، انیس قیوم فیاض اور رئیس اختر بھی شامل ہیں۔ میں نے بھی اپنے شعری مجموعوں کی اشاعت کے لئے گرانٹ حاصل کی ہے۔ میں نے محکمہ تعلیمات سے پہلی دفعہ زخموں کے گلاب کی اشاعت کے لئے اعانت حاصل کی تھی۔ اُس زمانے میں مسٹر پی وی نہر سمہاراؤ وزیر تعلیم تھے، بعد میں چیف منسٹر آندھرا پردیش ہوئے اور اب وزیراعظم ہند ہیں۔ مسٹر پی وی نہر سمہاراؤ کی زیر صدارت نمائش میوان میں مشاعرہ ہوا تھا۔ میں نے اپنی ایک نظم کون قاتل ہے سنائی تھی۔ وہ میری نظم سے اس قدر

متاثر ہوئے کہ جیسے ہی میں نظم سنا کر شہ نشین سے اُتر رہا تھا انہوں نے اپنے پاس بلا کر اولاً نظم کی تعریف کی اور کہا کہ اس نظم کی ایک کاپی مجھے دیکھنے میں نے کہا کہ میں آفس آکر دسے دوں گا۔ انہوں نے تاکیداً یہ بھی کہا کہ آپ ضرور مل لیں۔ میں آپ کی اعانت کرنا چاہتا ہوں۔ جب میں اُن سے سکریٹریٹ میں ملا تو انہوں نے مجموعے کی اشاعت کے لئے درخواست دینے کے لئے کہا۔ میں نے اپنے مجموعہ کلام 'زخموں کے گلاب' کی اشاعت کے لئے درخواست دی۔ مجھے گرانٹ مل گئی اور کتاب شائع ہو گئی۔



جناب ٹی۔ انجیا چیف منسٹر اور ملک الشعراء اور جلیقہ

جس زمانے میں مسٹر ٹی۔ انجیا آندھرا پردیش کے چیف منسٹر تھے تو اُن دنوں اُن کی صدارت میں زیر اہتمام کل ہند مجلس اتحاد المسلمین دیوڑھی خورشید جاہ (شاہ گنج) میں کل ہند مشاعرہ منعقد ہوا تھا۔ اس مشاعرہ میں، میں نے بھی کلام سنایا تھا۔ غزل کے اس مطلع

اس بھری بزم میں پھر ماتم تہنائی ہے
کس نے مقتل سے پھر اک لاش اٹھالائی ہے

کے بعد جب میں نے یہ شعر

جب تک ہم نہ لٹے ہم کو یہ اندازہ نہ تھا
 قاتلِ شہر کی کس کس سے شناسائی ہے

سنایا تو جناب سلطان صلاح الدین اویسی نے چیف منسٹر صاحب سے یہ کہا تھا کہ یہ شعر آپ کے لئے نہیں، سابقہ چیف منسٹر کے لئے ہے۔ اس مشاعرہ میں چیف منسٹر صاحب نے ممتاز شاعر جناب اوج یعقوبی کو ملک الشعراء کا اعزاز دینے جانے کا اعلان کیا۔ جناب صلاح الدین اویسی نے چیف منسٹر سے سفارش کی تھی۔ درخواست کچھ دنوں تک چیف منسٹر کی پیشگی میں رکھی ہوئی تھی۔ میں نے متعلقہ محکمہ کو ضروری کارروائی کے لئے بھجوائی۔ اُس زمانے میں کچھ شعراء نے اس اعلان کے خلاف چیف منسٹر صاحب سے نمائندگی کی تھی اور بعض اصحاب نے تحریراً اس اعلان کو منسوخ کرنے کی درخواست کی تھی لیکن یہ تجاوز اور درخواستیں داخل دفتر کردی گئیں۔ اُن دنوں اوج یعقوبی صاحب نا اُمیدی اور غیر یقینی حالات کا شکار ہو گئے تھے۔ اُن کے خیال میں عوامی دور حکومت میں کبھی فیصلہ کبھی بھی صادر ہو سکتا ہے اور کبھی بھی بدلا جاسکتا ہے۔ مجھ سے اوج صاحب سکرٹریٹ میں ملتے رہے۔ محکمہ تعلیمات کے سیکشن آفیسر جن کا تعلق علاقہ آندھرا سے تھا، اُن سے میرا مسلسل ربط تھا۔ کارروائی کی پیش رفت کے لئے اویسی صاحب کی سفارشی درخواست کا ترجمہ ضروری تھا، جس کی ذمہ داری میں نے لی، چونکہ سیکشن آفیسر اردو زبان سے قطعی نابلد تھے۔ اُردو سے انگریزی میں ترجمہ کرنے کے بعد میں نے ترجمہ کی صحت پر بحیثیت گزیٹڈ آفیسر دستخط کئے۔ میری دستخط کے بعد کارروائی حرکت میں آئی۔ آفس کے اوقات کے بعد ہی۔ اوپر

سکشن آفیسر کی دستخط حاصل کی گئی۔ جی۔ او جاری ہوا۔ اخبارات میں آج یعقوبی صاحب کے ملک الشعراء ہونے کی خبر شائع کروائی گئی۔ اس طرح یہ بڑا مرحلہ جس کے لئے رکاوٹیں پیدا کی جا رہی تھیں بہ حسن و خوبی طے ہو گیا۔ آج یعقوبی صاحب کا ملک الشعراء بننے کے کچھ ہی عرصہ بعد انتقال ہو گیا۔



کالج آف اورینٹل اینڈ یونیورسٹی کی گرانٹ

کالج آف اورینٹل اینڈ یونیورسٹی کے پرنسپل ہاشم حسن سعید میرے بہترین دوستوں میں سے ایک ہیں۔ ان کے کالج کی گرانٹ بند ہو چکی تھی۔ (تقریباً ۴ سال سے گرانٹ نہیں مل رہی تھی) متعلقہ فائل محکمہ تعلیمات میں شریک ریکارڈ کی جا چکی تھی۔ یہ فائل ہاشم حسن سعید کی مسلسل پیروی اور میرے مکمل تعاون سے حرکت میں آ گئی۔ محکمہ تعلیمات کے ڈپٹی سیکریٹری مسٹر کرشنا مورتی اور محکمہ فنانس کے سکشن آفیسر مسٹر تحسین حسین کی شخصی دلچسپی اور بے لوث تعاون کی وجہ سے کارروائی میں جان پڑ گئی اور گرانٹ جاری ہوئی۔ ہاشم حسن سعید جب بھی اس کارروائی کے سلسلے میں سکریٹریٹ آتے تو پہلے میرے پاس آتے، پھر ہم دونوں کا سفر جاری رہتا۔ اس میں کوئی ٹھک نہیں کہ ہاشم حسن سعید نے اس کالج کی گرانٹ کے لئے اپنا بہت زیادہ وقت دیا۔ اگر وہ اس کارروائی کے لئے کوشاں نہ رہتے تو شاید بہت سی مشکلات پیش آتیں۔

المدینہ کالج آف ایجوکیشن مجبور نگر

مسٹر این. بھاسکر راؤ کی چیف منسٹری کا زمانہ تھا (جن کی حکومت مشکل سے ۲ ماہ رہی)۔ اُن کے دور حکومت میں مسلم اقلیتی اداروں کے بہت سے اہم کام ہوئے۔ اُن ہی کے زمانے میں دکن میڈیکل کالج کی اجازت ملی۔

المدینہ کالج آف ایجوکیشن مجبور نگر (مسلم اقلیتی انسٹی ٹیوشن) کے قیام کی منظوری ملی۔ اس کالج کے قیام کی اجازت میں میری مسلسل کوششوں کا بھی بڑا دخل رہا۔

کالج کے قیام کی اجازت کے لئے جناب شیخ اعلیٰ (سکرٹری) جناب مسعود علی فاروقی ایڈووکیٹ (صدر) جناب کاری (رکن) اور جناب خواجہ قطب الدین پیروی کیا کرتے تھے۔ بہت سی محکمہ جاتی رکاوٹیں حائل تھیں۔ ایک روز میں نے دیکھا کہ محکمہ تعلیمات کی عمارت کے ایک کارنر پر درخت کے نیچے یہ حضرات کھڑے ہوئے ہیں۔ مجبور نگر کے مشاعروں کے سلسلہ میں ان حضرات سے میری جان پہچان تھی۔ میں نے سکرٹریٹ آنے کی وجہ پوچھی اور انہیں اپنے سکشن لے گیا۔ اس ملاقات کے بعد میں نے ان اصحاب کی خواہش پر کارروائی میں دلچسپی لی۔ یہ سلسلہ تقریباً چھ ماہ تک چلتا رہا۔ اس پہلی ملاقات کے بعد جب کبھی یہ اصحاب سکرٹریٹ آتے تو پہلے میرے پاس آتے پھر فائل کا پوزیشن جاننے کے لئے محکمہ تعلیمات اور فنانس کے چکر کاٹتے۔ اس سلسلے میں مسٹر کرشن مورتی ڈپٹی سکرٹری محکمہ تعلیمات نے (جو

میرے حکم کے سامنے دوست اور علاقہ تنگناہ (حیدرآباد) سے تعلق رکھتے تھے،
 غیر معمولی دلچسپی لی۔ انہی کی کوشش اور تعاون کی وجہ سے کالج کے قیام کی
 اجازت کی ساری رکاوٹیں دور ہوتی گئیں۔ اس سلسلے میں فنانس ڈپارٹمنٹ کے
 سیکشن منیجر حسین حسین نے بھی مکمل تعاون کیا۔ مسٹر این بھاسکر راؤ چیف منسٹر
 کی حکومت کے خاتمہ سے ۲۰۳۳ دن پہلے بہت سے اصحاب نے اپنی اپنی کارروائیوں
 کی یکسوئی کر لی۔ المدینہ کالج آف ایجوکیشن کی فائیل چیف منسٹر کی دستخط کے
 بعد محکمہ تعلیمات میں پہنچی۔ این بھاسکر راؤ کی چیف منسٹری شاید صرف ایک
 دن یا دو دن باقی رہ گئی تھی۔ ایسے غیر یقینی حالات میں، میں نے تعلیمات کے متعلقہ
 ڈپٹی سکرٹری، اسسٹنٹ سکرٹری، سیکشن آفیسر اور دیگر اسٹاف کے تعاون سے
 قریب ۸ بجے شب جی۔ او پر دستخط حاصل کئے۔ جی۔ او جاری ہوا۔ اختیارات
 میں خیر چھبائی۔ آل انڈیا ریڈیو کی علاقائی خبروں میں کالج کے قیام کی منظوری
 کا اعلان کروایا گیا۔ اگر اس جی او کی اجرائی میں تاخیر ہوتی تو اس کالج کے
 قیام میں شاید کچھ اور وقت لگ جاتا۔



ہندی اکیڈمی

جب راجگڑی اتحاد من راج گیری صدر نشین ہندی اکیڈمی اور ہندی
 کے ممتاز شاعر جناب اوم پرکاش نرمل ز سکرٹری تھے ان دنوں سے سکرٹریٹ

میں ملاقات ہوئی جو ہندی اکیڈمی کی گرانٹ کی منظوری کے سلسلے میں سکریٹریٹ آئے تھے۔ ویسے ہندی اکیڈمی کی تشکیل جدید کے سلسلے میں ان دونوں سے فون پر گفتگو ہوا کرتی تھی اور میں انہیں کارروائی کی نوعیت اور اس کی پیش رفت کے بارے میں اطلاع دیتا رہتا تھا۔ جس زمانے میں منظوری کا مسئلہ ابھرا ہوا تھا۔ اس زمانے میں نرمل جی کا سکریٹریٹ آنا گویا معمول سا ہو گیا تھا۔ وہ اکثر و بیشتر سکریٹریٹ آتے۔ سکریٹریٹ میں ان کے داخلہ اور ان کی نشست کا کوئی مسئلہ نہیں تھا۔ میں اپنے سیکشن میں رہوں یا نہ رہوں ان کے لئے ایک نمائندگی موجود رہتی۔ ان کا آنا جانا کچھ اس قدر بڑھ گیا تھا کہ سکریٹریٹ کے بعض ملازمین خاص طور پر اس سیکشن کے ذمہ داران انہیں سکریٹریٹ کا ہی ایک جہدہ دار سمجھنے لگے۔ نرمل جی بلا جھجک سکریٹریٹ آتے، جیسے وہ سکریٹریٹ میں داخل ہوتے، یہ میرے پاس آجاتے۔ ہم دونوں کافی ہاوز چلے جاتے۔ چائے، سکریٹریٹ نوشی کے بعد کبھی تو مسٹر کرشنا مورتی ڈپٹی سکریٹری محکمہ تعلیمات کے پاس جاتے اور کبھی تحسین صاحب سیکشن آفیسر فینانس ڈیپارٹمنٹ کے پاس جاتے۔ ان دونوں کے پاس اردو، ہندی اکیڈمیوں کے علاوہ اور کئی علمی و ادبی اداروں کی گرانٹ کی کارروائیاں بھی زیر دوران رہتی تھیں اور دونوں نہایت دلچسپی سے کارروائی کی یکسوئی تک مکمل تعاون کرتے تھے۔ حسن اتفاق سے یہ دونوں میرے بہترین دوست تھے۔ مسٹر کرشنا مورتی اور جناب تحسین حسین کی شخصی دلچسپی کی وجہ سے ہندی اکیڈمی کی نوے فیصد کارروائی تکمیل کو پہنچ گئی تھی، اور چار سالوں کے گرانٹ مسئلہ ہوئی۔ میرے اس تعاون سے ہندی کے ادبی حلقوں میں میری بڑی پذیرائی ہوئی۔

ادارہ ادبیاتِ اُردو

جب میں نے علی گڑھ سے میٹرک کا امتحان کامیاب کیا تو مجھے اس بات کی خواہش تھی کہ علومِ مشرقیہ کے تمام امتحانات کامیاب کروں۔ چنانچہ میں نے ایک دن ادارہ ادبیاتِ اُردو کا رُخ کیا اور وہاں ادارہ کے منتظم جمال الدین صاحب سے ملا اور اُن سے میں نے ادارہ کے امتحانات کے بارے میں معلومات حاصل کیں۔ میں نے ادارہ ادبیاتِ اُردو کے اُردو عالم اور اُردو فاضل کے امتحانات اچھے نمبراً کے ساتھ کامیاب کئے، اُردو فاضل کی اساس پر میں نے جامعہ اُردو علی گڑھ کا امتحان ادیبِ کامل بہ درجہ اُون کامیاب کیا۔ جامعہ نظامیہ حیدرآباد سے منشی فاضل کا امتحان کامیاب کیا۔ اس طرح میں نے علومِ مشرقیہ کی اہم ڈگریاں حاصل کیں۔ میری بڑی خواہش تھی کہ میں کسی کالج میں شریک ہو جاؤں اور پھر عثمانیہ یونیورسٹی میں زیر تعلیم رہوں (چونکہ میں گورنمنٹ سروس میں تھا اس لئے عثمانیہ یونیورسٹی میں شرکت ممکن نہ ہو سکی)۔ جب مجھے یہ معلوم ہوا کہ ایسے طالب علم جو ادیبِ کامل کامیاب ہوں، جامعہ عثمانیہ کے امتحان میں شامل ہو سکتے ہیں تو میں نے اُردو یونگ کالج، حیات پور، میں ۱۹۵۹ء میں داخلہ لیا۔

پھر ایل کامیاب کرنے کے بعد میں نے ایم۔ او۔ ایل (شامل ایم۔ اے اُردو) کامیاب کیا۔

ڈاکٹر سید محی الدین قادری زور ہمیشہ میری حوصلہ افزائی کیا کرتے تھے۔ یوم محمد قلی قطب شاہ کی ایک سالانہ تقریب کے موقع پر ڈاکٹر صاحب نے مجھے ادارہ ادبیاتِ اردو بلایا اور مجھ سے خواہش کی کہ میں مخدوم محی الدین صاحب کی مشہور نظم 'بھاگ متی' ترنم سے سناؤں۔ ڈاکٹر صاحب نے مجھ سے ترنم میں نظم سنی، انہیں ترنم پسند آیا، اور پھر ان کی خواہش پر میں نے وہ نظم یوم محمد قلی قطب شاہ کے افتتاحیہ اجلاس (جو اعظم گنبد محمد قلی قطب شاہ منعقد ہوا تھا) میں سنائی۔ ایک دفعہ ڈاکٹر زور نے حوصلہ افزائی کرتے ہوئے کہا تھا کہ بی۔ او۔ ال پیچھے بنبرات کے ساتھ پاس کر لو، میں تمہیں اعلیٰ تسلیم کے لئے باہر بھیج دوں گا۔

ڈاکٹر صاحب کی یہ خصوصیت تھی کہ ہر اُس نوجوان کو جس کے بارے میں ان کا خیال تھا کہ وہ ترقی کر سکتا ہے، اُس کی حوصلہ افزائی کرتے تھے۔ یہی وجہ ہے کہ انہوں نے حیدرآباد کے بے شمار نوجوانوں کو ادارہ کے مختلف شعبوں سے وابستہ کیا، اور اُن سے اردو کی ترویج و اشاعت کا کام لیتے رہے۔ لکھنے اور بولنے کی مشق کی اہمیت ذہن نشین کروائی۔ چنانچہ ایسے بہت سے نوجوان شاعر و ادیب، جن کی زور صاحب نے سرپرستی کی، آج اردو ادب میں ایک اچھا خاصا مقام رکھتے ہیں۔

میں نے ڈاکٹر صاحب کی زندگی میں، خاص طور پر ایوانِ اردو میں کئی مشاہیر پڑھے ہیں۔ ایوانِ اردو میں سجاد ظہیر صاحب کی زیر صدارت منعقدہ مشاعرہ میں، میں نے بھی اپنا کلام سنایا تھا۔ اُن مشاعرہ میں پہلی دفعہ میں نے ڈاکٹر زور کو پہلا غزل سناتے ہوئے دیکھا تھا۔ یوم محمد قلی قطب شاہ تقاریب کے سلسلے میں جدیدیت بازی کے بین کلیاتی مقابلے منعقد کئے گئے تھے تو ڈاکٹر زور نے مجھے مقابلے

بیت بازی کا کنوینز بنایا تھا۔ ڈاکٹر زور کے انتقال کے بعد بھی میرا ربط ادارہ ادبیاتِ اردو سے برقرار رہا۔ میں نے ادارہ کے کئی مشاعروں کی معتمدی بھی کی ہے۔ سب ریل گولڈن جو بی تقاریب، کی تیاریوں کے سلسلے میں کچھ ہینے اعزازی طور پر اپنا راج تقاریب کی حیثیت سے کام کرتا رہا۔ اس طرح ادارہ ادبیاتِ اردو کی سرگرمیوں سے کھانا کسی طرح میری وابستگی رہی۔



اُردو اور سنٹل کالج

اُردو اور سنٹل کالج 'انجمن ترقی اُردو آندھرا پردیش کے انتظامیہ کے تحت قائم ہوا۔ اس کالج کے فارغ التحصیل طلباء نے بھی زندگی کے مختلف شعبوں میں اپنی شناخت بنائی ہے۔ اُردو اور سنٹل کالج میں داخلہ کے بعد میری شعری و ادبی زندگی کا رخ ہی بدل گیا۔ میں جب بی۔ او۔ ایل کا طالب علم تھا تو اُردو اور سنٹل کالج کی ادبی انجمن بزم ادب اُردو کا ۲۸ اگست ۱۹۵۹ء کو بلا مقابلہ صدر منتخب ہو گیا۔ پھر میں جامعہ عثمانیہ کے زیر اہتمام تمام ملحقہ کالجوں کے تعاون سے منعقدہ آخری اُردو فیسٹول کے مشاعرہ کا بلا مقابلہ معتمد منتخب کیا گیا۔ میں نے بی۔ او۔ ایل کے طالب علمی کے زمانے میں اپنے کالج (اُردو ہال) میں بین کھیالی مقابلوں اور مختلف شعری و ادبی سرگرمیوں کو فروغ دینے میں دلچسپی لینے شروع

کی۔ میرے ذہن میں یہ بات پیوست ہو گئی تھی کہ شہر کے دوسرے کالجوں کے مقابلے میں شعر و ادب کی سرگرمیوں کے لئے اردو کالج کو زیادہ سے زیادہ نمایاں رہنا چاہیے۔ چنانچہ میں نے مختلف قسم کی ادبی سرگرمیاں جاری رکھیں۔ اردو کالج کے اساتذہ میں پروفیسر ابو ظفر عبد الواحد، پروفیسر سید محمد، ڈاکٹر حسینی شاہد، ڈاکٹر نیرتہ صاحبہ، پروفیسر مفتی تبسم اور منظور احمد منظور قابل ذکر تھے۔ (یہ تمام اساتذہ میرے شفیق استادوں میں شامل رہے)۔ خاص طور پر پروفیسر ابو ظفر عبد الواحد کامیری شاعرانہ صلاحیتوں کو نکھارنے میں زیادہ دخل رہا۔ وہ مجھے اپنے شاگردوں میں سب سے زیادہ پڑھتے تھے۔ میں اکثر اوقات ان کے دولت خانہ (اعظم پورہ) پر حاضری دیتا اور شعر و ادب سے متعلق مختلف مسائل پر گفتگو کرتے ان سے استفادہ حاصل کیا کرتا تھا۔ ڈاکٹر حسینی شاہد اور مفتی تبسم نے بھی میری حوصلہ افزائی میں کمی نہیں کی۔ میں نے بی۔ او۔ ال کامیاب کرنے کے بعد اردو کالج میں ایم۔ او۔ ایل کے لئے داخلہ لیا لیکن میں نے ایک کلاس بھی اٹنڈ نہیں کی۔ ڈاکٹر حسینی شاہد مجھ سے کہا کرتے کہ میں مشاعرے پڑھتا کم کر دوں اور امتحان کی تیاری میں لگا رہوں اور یہ کہتے کہ ایم او ایل کامیاب کرنا بہت مشکل ہے، یوں ہی سرسری پڑھ کر کامیاب نہیں ہو سکتے۔ البتہ اُس شام کالج آیا تھا جس شام یونیورسٹی کے کچھ ذمہ داران معائنہ کرنے کے لئے آئے واپس تھے۔ جب میں کالج پہنچا تو ڈاکٹر حبیب ضیاء درس دے رہی تھیں، ان کی کلاس کے بعد کالج برخواست ہو گیا۔ ایم۔ او۔ ایل کا امتحان میں نے اپنے طور پر پڑھ کر دیا تھا اور الحمد للہ ہائر سکولڈ کلاس میں کامیاب رہا۔ ادیب کمال اور اردو ناضل کے کورس میں بیشتر کتابیں ایسی تھیں جن کے مطالعہ سے ایم او ایل

کی کہ میں آسانی سے پڑھی جاسکتی تھیں، اس لئے مجھے اپنے طور پر پڑھنے میں دقت نہیں ہوئی، البتہ دکنی زبان کے سلسلے میں پروفیسر سید محمد صاحب سے میں نے استفادہ حاصل کیا ہے۔

اردو کالج کی طالب علمی کے زمانے میں اردو مجلس کی سرگرمیاں شباب پر تھیں۔ منظور احمد اور مفتی تبسم اردو مجلس کے معتمدین تھے۔ خاص طور پر منظور احمد صاحب نے اردو مجلس کی غیر معمولی خدمات انجام دی ہیں۔ منظور احمد نے مجلس کا مولوی عبدالحق نمبر شائع کیا تھا۔ میں اُن دنوں منظور احمد صاحب سے مجلس کی اشاعت اور اردو مجلس کے سالانہ جلسوں کے سلسلہ میں خاص طور پر تعاون کیا کرتا تھا۔ میری دلچسپی سے متاثر ہو کر صدر اردو مجلس رائے بانگی پر شاد نے مجھ سے اردو ہال کی ایک تقریب کے دوران کہا تھا کہ یہاں آپ منظور صاحب کا ہاتھ بٹائیے بڑا احسان ہوگا۔ رائے بانگی پر شاد کا انداز ہی ایسا تھا کہ وہ ہر شخص سے نہایت انکساری کے ساتھ گفتگو کیا کرتے تھے۔ اردو مجلس کی جزوی وابستگی سے بھی شہر کے ادبی حلقوں اور ادبی شخصیتوں سے میرے روابط بڑھنے لگے۔ شاعر کی حیثیت سے بھی میری مشہرت ہونے لگی۔



اردو فیسٹول

میں جب بی۔ اے۔ ایل کا طالب علم تھا تو آخری اردو فیسٹول منعقد ہوا۔

۱۹۵۹ء کا فیٹول، چھٹا فیٹول تھا۔ اُس وقت میں بزمِ اُردو، اُردو کالج کا صدر تھا۔ چونکہ اُردو فیٹول بین کلیاتی اُردو فیٹول ہوتا تھا، جس میں مشاعرہ کے علاوہ کلچرل پروگرام، محفلِ موسیقی اور دیگر ادبی سرگرمیاں جاری رہتی تھیں۔ کالج میں میری شاعری کی کچھ زیادہ ہی شہرت تھی، جس کی وجہ سے، میں اُردو فیٹول مشاعرہ کا معتد مشاعرہ منتخب ہوا۔ مسعود متین صدر اُردو فیٹول تھے اور الطاف حسین معتد، ہم تینوں ہم خیال تھے اور ہم میں اچھی خاصی دوستی تھی۔ (اس وقت مسعود متین ڈپٹی کمرشیل منیجر آفیسر ہے)۔ الطاف حسین ایک تاجر آبنوس کا لڑکا تھا (جو دو سال قبل ہم سے ہمیشہ کے لئے جدا ہو گیا، نہایت مخلص اور نفیس انسان تھا، خدا اس کو غریقِ رحمت کرے)۔ میری شاعری کے ابتدائی دور کے احباب میری زندگی کا اہم سرمایہ ہیں، جن کی یادیں آج بھی میری ہم سفر ہیں۔ اُردو فیٹول کا نشہ ہمیںوں باقی رہا بلکہ اتنے برسوں کے بعد جب بھی اُن سرگرمیوں کا خیال آتا ہے تو زندگی کئی برس پیچھے جاتے ہوئے خوشبو کا سفر طے کرنے لگتی ہے۔ مشاعرہ کی صدارت، شاہد صدیقی صاحب نے کی تھی۔ جس میں حیدر آباد کے نامور شاعروں کے علاوہ مختلف کالجس کے نمائندہ شعراء نے کلام سنایا تھا۔ پروفیسر عبدالقادر سروری، صدر شعبہ اُردو جامعہ عثمانیہ، مشیر اعلیٰ تھے۔ منظور احمد پکھار اُردو کالج مشاعرہ کمیٹی کے مشیر تھے اور پروفیسر معنی تبسم پکھار سیف آباد کالج شبِ نغمہ کے مشیر تھے۔ معنی تبسم اور منظور احمد کی طرح جناب حمید الدین شطاری نے بھی کلچرل پروگرام کے مشیر کی حیثیت سے بڑا نمایاں کام انجام دیا۔ اُردو فیٹول کی وجہ سے مختلف کالجس کے طلباء میں آپسی ہم آہنگی پیدا

ہو جاتی تھی۔ ایک ادبی و تہذیبی ماحول بن جاتا تھا۔ ہر سال اُردو فیسٹول نہایت شاندار پیمانے پر منائے جاتے رہے۔ چھٹا فیسٹول آخری تھا، اس کے بعد کچھ ایسے حالات ہوئے کہ اُردو طلباء کی سالانہ سرگرمیاں یک لخت ختم ہو گئیں۔ اب یہ حال ہے کہ کالجوں اور یونیورسٹیوں میں بین الاقوامی فیسٹول کا تصور ہی نہیں کیا جاسکتا۔ فیسٹول کے زمانے میں ہر کالج میں ایک عجیب قسم کی خوشگوار فضا سارے ماحول پر چھا جاتی تھی۔ ہر کالج میں انتخابات ہوتے، ہر کالج کی بزم اُردو کے صدر کو فیسٹول کی مختلف کمیٹیوں میں شامل کیا جاتا۔ فیسٹول کی اہم ترین اور دلچسپ تقاریب صرف تین ہوتی تھیں، ایک مشاعرہ، دوسرا شبِ نغمہ اور تیسرا کلچرل پروگرام۔ بالخصوص کلچرل پروگرام اور شبِ نغمہ کے سلسلے میں طلباء کو کافی محنت کرنی پڑتی تھی۔ فیسٹول کے زمانے میں ایک ادبی میگزین بھی شائع ہوتا تھا۔



یوم محمدی قطب شاہ اور مقابلہ بیت بازی

میں جب اُردو اور نیشنل کالج میں زیر تعلیم تھا تو اس وقت بیت بازی کے مقابلوں میں کچھ زیادہ ہی حصہ لیا کرتا تھا، بلکہ بعض دفعہ مجھے خود بھی بیت بازی کے مقابلوں کا اہتمام کرنا پڑتا تھا (چونکہ میں ان دنوں بزم اُردو ادب اُردو

کالج کا صدر تھا۔ بیت بازی کا پہلا مقابلہ میرے لئے ایک یادگار مقابلہ ثابت ہوا۔ جس کو میں آج تک بھلا نہیں پایا۔ یہ بات سننے کی ہے۔ ڈاکٹر زور بقید حیات تھے۔ ادارہ ادبیات اردو کی سالانہ تقاریب (یوم محمد قسلی قطب شاہ) کی سرگرمیوں کے سلسلے میں انٹر کالجس بیت بازی کے مقابلے بھی ہوتے تھے۔ ڈاکٹر زور نے مجھے ان مقابلوں کا کنوینر مقرر کیا تھا بیت بازی کے مقابلے علی کاٹیج، نواب شاہ علی خاں کی رہائش گاہ (معلم جاہی مارکٹ) میں ہوتے تھے۔ وینس کالج (کلیہ انات، کوٹھی) کی ٹیم فائنل میں آگئی تھی۔ فاطمہ نسرین اس وقت وینس کالج کی بزم اردو کی صدر تھیں۔ جب میں پوسٹی مرتبہ صادق نقوی (معلم نظام کالج) کے ہمراہ وینس کالج پہنچا تو سب سے پہلے میں نے ڈاکٹر ثمینہ شوکت سے ملاقات کی۔ وہ اس وقت وینس کالج میں اردو کی پگھار ہی نہیں، بزم اردو وینس کالج کی مشیر بھی تھیں۔ میں اس وقت صدر بزم اردو ادب، اردو کالج اور کنوینر بین کلياتی بیت بازی مقابلہ کی حیثیت سے وینس کالج گیا تھا تاکہ بزم اردو وینس کالج کی طالباء کو بھی مقابلوں میں شرکت کی دعوت دے سکوں۔ کچھ دیر بعد ثمینہ شوکت نے فاطمہ نسرین کو بلوایا۔ مجھ سے تعارف کروایا۔ ثمینہ شوکت نے یہ کہہ کر وینس کالج کی طالبات کو مقابلہ بیت بازی میں شرکت کی اجازت دی کہ میں ذمہ داری کے ساتھ ٹیم کی تمام طالبات کو اپنے ساتھ گوگنڈہ (گنبد محمد قسلی قطب شاہ) لے جاؤں اور واپس لے آؤں۔ بیت بازی کا فائنل مقابلہ یوم محمد قسلی قطب شاہ کے افتتاحیہ اجلاس سے قبل یعنی ۳ بجے سپر گنبد محمد قسلی قطب شاہ میں ہوا۔ اس انگریزی تقرب میں ممتاز شاعر جگن ناتھ آزاد آئے ہوئے تھے۔ انہوں نے علامہ اقبال

کا ایک شعر پڑھ کر مقابلہ بیت بازی کا آغاز کروایا۔ مجلس میں منظور احمد اور مفتی تبسم شامل تھے۔ حسن اتفاق سے ویمنس کالج کی ٹیم نے فائنل مقابلہ جیت لیا اور ان لڑکیوں کو انعامات کے علاوہ خصوصی انعامات بھی دیئے گئے۔ جب اقتادیر تقریب ختم ہوئی تو ان لڑکیوں کو ذمہ داری کے ساتھ افضل گنج تک بس میں لے آیا، پھر وہاں سے انہیں رکشاؤں میں ان کے گھر بھجوا دیا۔ میرے اس ذمہ دار سلوک سے مختلف کالجوں کی تعاریب کے سلسلے میں ایک خوشگوار فضا ابھر آئی۔ مجھے ہر کالج سے مکمل تعاون حاصل ہوتا رہا۔ چنانچہ میں نے اردو کالج کے زیر اہتمام ان دو سالوں کے درمیان کئی تعاریب کا اہتمام کیا۔ پھر ہم سبھوں نے مل کر اردو فیسٹول منایا۔ وہ دو سال میری زندگی کے انمول اور سنہرے سال تھے، جنہیں میں تاحیات نہیں بھلا سکتا۔ (کالج کی سرگرمیوں کے زمانے میں ہاشم حسن سعید نے بھی مختلف مرحلوں پر میرا ساتھ دیا تھا۔)



اردو مجلس

مرزا فرحت اللہ بیگ نے اپنے چند دوستوں کے تعاون اور مشوروں سے

_____ "اردو مجلس" کے نام سے ایک ادبی انجمن کی بنیاد رکھی۔

میں اردو مجلس کا تقریباً ۷۱ سال تک متحد عمومی رہ چکا ہوں۔ جب منظور احمد صاحب

نے اُردو مجلس سے استعفیٰ دے دیا تو اُن کے بعد نواب حسین علی خاں ۶ ماہ تک معتمد رہے۔ جب وہ مستقل سونپ کے لئے لندن چلے گئے تو ان کے بعد میر حسن نے معتمد اُردو مجلس کی حیثیت سے زائد ایک سال کام کیا، پھر ان کے بعد میں اور فاطمہ عالم علی خاں ۶ ماہ تک اُردو مجلس کے معتمد رہے۔ جب فاطمہ عالم علی خاں اپنی نجی مصروفیات کی وجہ سے اُردو مجلس سے بے تعلق ہو گئیں تو تنہا میں معتمد رہا۔

مائے جاںگی پر شاد صدر تھے۔ اُن کے انتقال کے بعد مولوی حبیب الرحمن صدر اُردو مجلس رہے۔ حبیب الرحمن صاحب پاکستان چلے گئے تو ڈاکٹر حسینی شاہد نے اُن کا ذمہ داری سنبھالی۔ ابتداء میں اُردو مجلس کے جلسوں میں شرکاء کی ایک اچھی خاصی تعداد رہتی تھی، لیکن رفتہ رفتہ تعداد گھٹنے لگی۔ یہاں تک کہ میری معتمدی کے آخری دنوں میں ۱۰، ۱۵ اصحاب شرکت کرنے لگے تھے۔ اب ادبی جلسوں کے لئے اُردو ہال اتنا اہم مرکز نہیں رہا۔ قدیم شہر مغل پورہ میں اُردو گھر کی تعمیر کے بعد یوں لگتا ہے کہ اُردو ہال کی ساری ادبی سرگرمیاں اُردو گھر میں منتقل ہو گئی ہیں۔ میں نے اپنی معتمدی کے ۷ برسوں میں بلا وقفہ بے شمار ادبی جلسوں کا اہتمام کیا ہے۔ اُردو ہال میں بڑے بڑے دانشوروں کا خیر مقدم کیا گیا۔ ابتداء میں اُردو مجلس کے جلسے اراکین اُردو مجلس کے گھروں میں ہوا کرتے تھے، پھر جب اُردو ہال کی عمارت تعمیر ہوئی تو اُردو ہال میں جلسے ہونے لگے۔



روزنامہ سیاست

جب میں اردو کالج میں بی۔ او۔ ایل کا طالب علم تھا تو اُس زمانے میں کالج کی بونی سرگرمیاں کافی حد تک بڑھ چکی تھیں۔ میں کالج کی بزم اردو کا صدر تھا۔ میں چاہتا تھا کہ اردو کالج کی سرگرمیاں شہر کے دوسرے کالجس کے مقابلے میں نمایاں رہیں۔ کالج کے جلسوں کی خبریں روزنامہ سیاست، رہنمائے دکن انتظام گزٹ اور ٹاپ آفس، جا کر دیا کرتا تھا۔ ایک دن جناب محبوب حسین جگر جو انٹل ایڈیٹر سیاست نے جناب شاہد صدیقی کو جو وہاں موجود تھے، مخاطب کرتے ہوئے کہا کہ یہ صلاح الدین نیر ہیں۔ اردو کالج کی بزم اردو کے صدر۔ بزم اردو کی نیوز لے کر آئی ہیں۔ شاہد! انہیں محفل شعر کا کالم دے دو۔ (ان دنوں شاہد صدیقی صاحب سیاست میں شیشہ و تیشہ کا کالم لکھنے کے علاوہ محفل شعر بھی ترتیب دیا کرتے تھے، یہ ۱۹۵۹ء کی بات ہے)۔ شاہد صدیقی نے مجھے محفل شعر کی ذمہ داری سونپی۔ چنانچہ میرا معمول تھا کہ ہر چہار شنبہ کی شام سیاست چلا جاتا اور محفل شعر کا کالم ترتیب دیتا۔ یہ سلسلہ چل رہا تھا کہ اخبار سیاست میں مختلف موضوعات پر شعری واہلی نئے کالموں کا اضافہ ہو گیا۔ عتوم عابد علی خاں اور جناب محبوب حسین جگر کی خواہش پر مجھ نے سیاست کے لئے مختلف اصنافِ سخن، شعری مقابلے، با محاورہ اشعار، شعری تشبیہات، بہترین اشعار کا انتخاب، الف سے شروع ہونے والے اور ی، پر ختم ہونے والے اشعار کا انتخاب اور تقریباً ۱۲۵ شاعروں کا تعارف معہ

نمونہ کلام، لکھا اور یہ سلسلہ محمد قلی قطب شاہ سے دورِ عاقر کے شاعروں تک جاری رہا۔ بہترین اشعار پر انعامات کا سلسلہ تقریباً زائد از ۵ سال تک جاری رہا۔ ایک ماہ کے بعد مجلس کی میٹنگ ہوتی تھی (میں کنوینر رہتا) اور انعام یافتگان (اول و دوم میں آنے والوں) کو ادانہ سیاست کی جانب سے رقمی مدد دی جاتی۔ انعامات کے اعلان کے ساتھ مجلس کی تصویریں گروپ کی شکل میں شائع ہوتی تھیں۔ میں ۱۹۶۶ء سے "سیاست" سے وابستہ ہوں۔ اب تو میرا زیادہ وقت سیاست ہی میں گزرتا ہے۔ محترم جگر صاحب مجھ سے کبھی سب ایڈیٹری کا کام لیتے ہیں تو کبھی پریس کانفرنس اور کبھی جلسوں کی رپورٹنگ کے لئے بھیج دیتے ہیں۔ بنیادی طور پر میں شعبہ شعرو سخن سے تعلق رکھتا ہوں، لیکن جگر صاحب مجھ سے ادبی اور صحافتی دونوں کام لیتے ہیں۔ اور یہ تمام کام انتہائی خوشگوار ماحول اور بااعتماد فضاء میں انجام پاتے ہیں۔ بقول جناب عابد علی خاں "میری صبح سیاست سے شروع ہوتی ہے اور شام ہمیں پہ ختم ہوتی ہے"۔ سیاست سے وابستگی نہ صرف میرے لئے اعزاز ہے بلکہ ان سب کے لئے ہے جو کسی نہ کسی حیثیت سے سیاست سے تعلق رکھتے ہیں۔

جناب عابد علی خاں مجھ پر غیر معمولی طور پر مہربان ہیں، اسی طرح جگر صاحب کی عنایتوں کا ایک سلسلہ بغیر مشابہی میرے شامل حال ہے۔ عابد علی خان صاحب کی سفارش کی وجہ سے ہی میرے بڑے لڑکے شمس الدین عارف کو مسلم یونیورسٹی علی گڑھ میں ایم ایس سی میں داخلہ ملا۔ (جبکہ وہاں جناب اسماعیل مجتہد خسرو وائس چانسلر تھے) تمام کالج سے لے لے۔ ایس سی فرسٹ کلاس ہونے کے باوجود عثمانیہ یونیورسٹی میں ایم۔ ایس سی میں داخلہ نہیں ملا، جس کی وجہ سے عارف کو علی گڑھ جانا پڑا۔ جناب

غابد علی خاں اور جناب محبوب حسین جگر، میرے دوستوں اور کرم فرماؤں کے سلسلہ میں بھی بھرپور تعاون کیا کرتے ہیں۔ جناب عابد علی خاں اور جناب محبوب حسین جگر نے مجھے ہمیشہ اپنا چھوٹا بھائی سمجھا، جو ہمیشہ میرے وقار کا بھی پوری طرح خیال رکھتے ہیں۔ ادارہ سیاست اور ان دونوں شخصیتوں نے میری ذہنی تربیت میں اہم رول ادا کیا ہے۔ سیاست کی وجہ سے میرا سوشل پوزیشن بھی اچھا خاصا بن گیا ہے۔ مجھ پر یہ دونوں شخصیتیں بھرپور اعتماد کرتی ہیں۔ میں نہایت دیانت داری اور ایمانداری کے ساتھ اس اعتماد کو نبھار رہا ہوں۔ انشاء اللہ ان کے اعتماد کو کبھی ٹھیس نہیں پہنچے گی۔



نظام گزٹ

جس نمانے میں عبدالرحمن حلوی، نظام گزٹ کے اپنا راج تھے، اُس وقت میں اپنے ایک شاعر دوست عظمت ندیمی کے ساتھ اُن سے ملا تھا۔ میرے ادبی و شعری ذوق کو دیکھ کر حلوی صاحب نے مجھ سے خواہش کی تھی کہ میں نظام گزٹ میں شعر و سخن کے کالم کا اضافہ کروں۔ چنانچہ میں ہر ہفتہ اردو کے ایک ممتاز شاعر کا انتخاب کلام شائع کیا کرتا تھا۔ یہ کالم اس قدر مقبول ہوا کہ ایک دن حضور نظام (نواب میر عثمان علی خاں آصف علی) نے حلوی صاحب سے دریافت کیا کہ یہ

صلاح الدین نمبر کون ہے۔ (غالباً یہ ۱۹۵۹ء کی بات ہے)۔ اُس زمانے میں مجھے اُردو کے اہم شاعروں کا کلام پڑھنے کا شوق تھا اور میں اپنے ذوق کی تکمیل کے لئے ہر شاعر کے تمام شعری مجموعوں کے مطالعہ کے بعد اپنے ہفت شمار کا انتخاب کیا کرتا تھا۔



خاتونِ دکن

ماہنامہ خاتونِ دکن کا پہلا شمارہ نومبر ۱۹۶۲ء میں شائع ہوا۔ چوتھے شمارہ (مارچ ۱۹۶۲ء) سے میں بہ حیثیت مدیر اعزازی رسالہ سے وابستہ ہوا۔ ہر شمارہ ۴۸ صفحات پر مشتمل ہوتا تھا۔ مالک الطاف مالک و مدیرہ کے علاوہ مجلسِ ادارت میں ان کی چار بہنیں اختر سلطانہ، صبیحہ سعید، صابرہ سعید اور عذرا سعید شامل تھیں۔ خاتونِ دکن کی اشاعت کے سلسلے میں صالحو کے شوہر جناب الطاف حسین کے ادبی ذوق و تعاون کا بڑا دخل رہا ہے۔

خاتونِ دکن کے پہلے شمارہ کی رسمِ اجراء تقریب رویندر ابھارتی تھیٹر میں اُس وقت کے گورنر آندھرا پردیش کے ہاتھوں انجام پائی، جس میں شہر کے تقریباً تمام اہم شاعروں، ادیبوں، دانشوروں اور زندگی کے مختلف شعبوں سے تعلق رکھنے والے اصحاب نے شرکت کی تھی۔ میں بھی اس تقریب میں شریک تھا۔ رسمِ اجراء

کے فوری بعد شاندار پیمانے پر کلچرل پروگرام ترتیب دیا گیا تھا۔ جلسہ کے اختتام پر صالحہ الطاف سے ملاقات ہوئی۔ میں نے رسالہ کی اشاعت پر انہیں مبارکباد دی۔ صالحہ الطاف سے میری پہلی ملاقات بانو طاہرہ سعید کی رہائش گاہ واقع شانتی نگر پر ایک پُر تکلف عہدہ اور محفل شعر کے موقع پر ہوئی تھی۔ صالحہ الطاف نے "خاتونِ دکن" کے سلسلے میں مجھ سے تعاون کی خواہش کی۔ میں حسب وعدہ ان کے گھر واقع مگر باؤلی (منٹڈی میر عالم) گیا۔ بانو طاہرہ سعید نے صالحہ کو مشورہ دیا تھا کہ رسالہ کی اشاعت کے سلسلے میں میری خدمات تکبیر شگون ہوں گی۔ اس لئے انہوں نے مشاورت اور تعاون کے لئے مجھے باعہر اپنے گھر بلوایا تھا۔ چونکہ صالحہ الطاف صحافتی میدان میں نئی نئی داخلی ہوئی تھیں، ان سے ملاقات کے بعد ایسا محسوس ہوا کہ بانو طاہرہ سعید نے میری کچھ زیادہ ہی تعریف کی ہے۔ صالحہ الطاف نے مجھ پر اعتماد کرتے ہوئے پدچہ کی تمام تر ذمہ داری سونپ دی۔ صالحہ الطاف سے میں نے یہ بھی کہا تھا کہ میں اعزازی طور پر کام کروں گا، چونکہ مجھے خود بھی اُردو شعر و ادب سے بے حد دلچسپی ہے، رسالہ سے وابستگی کی وجہ سے میرے شعری و ادبی ذوق کی مرید بن سکتی ہوں۔ میں نے صالحہ الطاف سے یہ بھی کہا تھا کہ شاعروں اور ادیبوں سے میں خود ہی خط و کتابت کروں گا، اس لئے کہ میں حیدرآباد اور ملک کے بیشتر شاعروں اور ادیبوں سے واقف ہوں، ان سے تخلیقات کے حصول میں آسانی ہوگی۔ صالحہ نے اس بات سے مکمل اتفاق کیا۔

ق
"خاتونِ دکن" کے نام سے ادبی حلقوں کا یہ خیال تھا کہ یہ رسالہ خاتونِ دکن

کی طرح صرف خاتون ادیبوں اور شاعرات کے لئے مختص رہے گا، لیکن ہم نے اس رسالہ کو خالص ادبی رسالہ بنا دیا۔ جس میں مرد و خواتین اہل قلم کی تخلیقات شامل رہتی تھیں۔ خاتون دکن کی ابتدائی ۳، ۴ اشاعتوں میں کافی اخراجات ہو گئے تھے، میں نے جیسے ہی پرچہ کی ذمہ داری سنبھالی، پرچہ خود کتنی ہو گیا۔ خانگی اشتہارات کی ذمہ داری الطاف بھائی نے قبول کی تھی۔ میری سجاوٹ میم کی وجہ سے حکومت ہند، ریاستی حکومت اور دیگر کمپنیوں وغیرہ کے اشتہارات خاتون دکن کو حاصل ہونے لگے۔ جب الطاف بھائی اور صالحہ آپا دو ح قطر چلے گئے تو رسالہ بند ہو گیا۔

خاتون دکن کے تباد لے میں ہر ماہ تقریباً ۲۵ رسالے ہندوستان و پاکستان سے آتے تھے جو میرے ذوق کی تسکین کے لئے ایک اہم سرمایہ تھے۔ میں نے خاتون دکن کے ذریعہ کئی نئے لکھنے والوں کو ادبی حلقوں میں روشناس کرایا ہے۔

میں اس بات کا خاص خیال رکھتا تھا کہ حیدرآباد کے شاعروں اور ادیبوں کی تخلیقات زیادہ سے زیادہ شائع ہوں، لیکن معیار کا بہر حال خیال رکھا جاتا تھا۔ تمام تخلیقات کا انتخاب ہم دونوں مل کر کرتے تھے۔ ادارہ کبھی صالحہ الطاف لکھتیں اور کبھی میں لکھتا۔ ترتیب و تزئین میں بھی ہم دونوں کی مشاورت شامل رہتی۔ لذت کام و دہن کا صفحہ اختر سلطانی کے ذمے تھا، مجید سعید عکس جیل کے زیر عنوان کسی ایک نامور شاعر کا انتخاب کلام شائع کرواتی تھیں۔ صابر سعید اردو کے بہترین شعروں کا انتخاب پیش کرتیں اور عکدا سعید کے ذمہ ڈیزائن،

مرقعے اور سرورقی تھا۔

خاتونِ دکن کے بعض خصوصی نمبر بھی شائع ہوئے ہیں جن میں قابل ذکر غزل نمبر اور ڈرامہ نمبر ہیں۔ صالحہ الطاف کا گمراہ علم و ادب سے دلچسپی رکھتا ہے۔ اُن کے والد محترم جناب احمد سعید کامیاب تاجر ہونے کے علاوہ علم و ادب سے بے حد لگاؤ رکھتے تھے۔ ممتاز صحافی جناب حبیب اللہ اوج ہیر 'میزان' (جھڑ آباد) (جہاں کتان کے شہری ہیں)، صالحہ آپا کے حقیقی بیچا ہیں۔ صالحہ الطاف ایک منفرد ادیب و ڈرامہ نگار کی حیثیت سے حالی پہچانی جاتی ہیں۔



بزمِ سعدی

۲۵ جون ۱۹۵۹ء کو بزمِ سعدی کا قیام عمل میں آیا جس کے بانیوں میں حضرت قدر عریضی، ڈاکٹر طاہر علی خاں مسلم اور قمر ساحری کے علاوہ راقم الحروف شامل ہے۔ یہ بزم فارسی داں شعرا کی بزم تھی جس کے صدر حضرت قدر عریضی تھے۔ نائب صدر ڈاکٹر طاہر علی خاں مسلم، معتد قمر ساحری اور شریک معتد صلاح الدین پتہ ہیں بزم کے تحت ماہانہ فارسی طرحی مشاعرت ہوتے تھے۔ میں اپنا فارسی کلام محفوظ نہ رکھ سکا۔ میرے مجموعہ کلام 'یہ کیسا رشتہ ہے' میں ایک فارسی منقبت شامل ہے۔



ادارہ اتحاد الشعراء

بزمِ قدرِ ادب کی جانب سے حضرت قدرِ عریضی کی قیام گاہ واقع باغِ فریدوں بجائے (حسینی علم) میں ۱۱ جون ۱۹۶۰ء کو ایک جلسہ منعقد ہوا جس میں یہ طے پایا کہ ادارہ اتحاد الشعراء کا قیام عمل میں لایا جائے۔ چنانچہ انجمن 'سُنتِ سائین' زاویہ ادب، ادبستانِ صغریٰ، بزمِ کامل، بزمِ جیون، سفینہ ادب اور قدرِ ادب کے تعاون سے ایک نئی انجمن تشکیل دی گئی۔ بد اتفاقاً آرار علامہ غبسم آفندی صدر اور صلاح الدین نیر معتمد عمومی منتخب ہوئے۔ اراکین میں حضرت قدرِ عریضی، تاج قریشی، عبد الحمید علیا، ریورنڈ ریحانی شامل تھے۔ اس اجلاس میں یہ طے کیا گیا کہ مشاعرہ میں وقت کی پابندی کی جانی چاہیے اور اگر کوئی شاعر مشاعرہ شروع ہونے کے نصف گھنٹہ بعد آئے تو اس کو کلام سنانے کی اجازت نہیں ہوگی۔ اس قسم کی انجمن کا قیام حیدرآباد کی تاریخ میں پہلا ادبی تجربہ تھا۔ اس ادارہ سے حیدرآباد کی تقریباً ۲۵ شعری و ادبی انجمنوں کا الحاق ہوا تھا، جس کا میں ادارہ کے ختم ہونے تک معتمد عمومی رہا۔ ادارہ کے سرپرستوں میں ڈاکٹر زور کے علاوہ مولانا سید حسین احمد شاہ صاحب، صدرِ عمومی رہے۔ اس ادارہ کا حیدرآباد کے ممتاز شاعر و کالم نویس جناب شاہد صدیقی، روزنامہ سیاست کے شیشہ و تیشہ کے کالم میں خاکہ اڑایا کرتے تھے۔ شاہد صاحب کا یہ خیال تھا کہ شعراء کو وقت پر مشاعروں میں شرکت کے لئے پابند کرنا ممکن نہیں۔ شاعر آزاد مزاج ہوتا ہے، جب اس کا جی چاہے جس وقت چاہے شاعر

میں بزمِ جیون کا قیام عمل میں لایا تھا۔ اس بزم کے مشاعرے پابندی سے ہوا کرتے تھے جس میں محمد دم مئی الدین صاحب جلیبے سرکردہ شاعروں نے بھی شرکت کی تھی۔ میری خواہش پر محمد دم صاحب نے ایک مشاعرہ کی صدارت بھی کی تھی۔ میں اس بزم کا تقریباً دو سال تک معتد عمومی رہا، فیض الحسن خیال، شریک معتد تھے۔ جیون لال صاحب کو شعر و شاعری کا بے حد شوق تھا، چونکہ ان کا کام زیادہ تر شوق اور ساکھ البحر ہوتا تھا، اس وجہ سے بھی بعض اصحاب صرف ان کے کلام سے لطف اندوز ہونے کے لئے آتے تھے۔ اس بزم کے مشاعروں میں حیدرآباد کے تمام نمائندہ شعراء شریک رہتے تھے۔ مجھ سے پہلے جناب روحی قادری معتد تھے۔ جیون لال صاحب کے ساتھ ارتحال کے بعد یہ بزم ختم ہو گئی۔ میں نے اپنی معتدی کے زمانے میں اس بزم کی سرگرمیوں کو کافی وسعت دی تھی۔ اس بزم کے اکثر مشاعرے طرعی ہوا کرتے تھے، جن میں ہر کتب خیال کے شاعر کلام سُنتے تھے۔



ادبی ٹرسٹ

قیامِ ادبی ٹرسٹ (۱۹۶۶ء) سے میں ایک بے لوث خدمت گزار کی حیثیت سے بلا معاوضہ ادبی ٹرسٹ کی سرگرمیوں سے وابستہ ہوں۔ ایک دن جناب عبدالعلی زئی شینگ ٹرسٹی ادبی ٹرسٹ نے مجھ سے کہا تھا کہ میں چاہتا ہوں کہ ادبی ٹرسٹ کی سرگرمیوں میں تم بھی دلچسپی لو، ٹرسٹ کو ایک بے لوث کارکرد اور ایک دیانتدار

ساتھی کی فرورت ہے۔ میں نے جواباً کہا تھا، 'انشاء اللہ آپ کا مجھ پر یہ اعتماد ہمیشہ برقرار رہے گا۔ چنانچہ تادم تحریر اسی اعتماد کی فضا میں کام کر رہا ہوں۔ کل ہند مشاعروں کی خط و کتابت کا کام بھی زیر نگرانی جناب عابد علی خاں میرے ذمے ہی رہتا ہے۔ سوائے اکاؤنٹس کے سارے انتظامی معاملات سے میں کسی نہ کسی حیثیت سے وابستہ رہا کرتا ہوں۔ عابد علی خاں صاحب کی سرپرستی میں بلا شکایت نہایت ذمہ داری سے باوقار انداز کے ساتھ پُر اعتماد فضا میں ٹرسٹ کا کام انجام دے رہا ہوں۔ ادبی ٹرسٹ کی سرگرمیاں، خدمات کی اعلیٰ سطح تک پہنچ گئی ہیں۔ کل ہند مشاعروں کا شہرہ جناب عابد علی خاں کی شخصی دلچسپی کا آئینہ دار ہے۔ اب تک ۲۷ مشاعرے ہو چکے ہیں۔ ادبی ٹرسٹ کے مشاعروں میں ملک کے تمام اہم شاعروں نے شرکت کی ہے، پاکستان اور دیگر بیرونی ملک کے مشاعرے بھی شرکت کرتے رہتے ہیں۔ صف اول کے شاعروں کی شرکت کا سلسلہ آج بھی جاری ہے۔ جناب عابد علی خاں نے مشاعروں کی آمدنی سے ادبی ٹرسٹ، اردو گھر ٹرسٹ، اردو تعلیمی ٹرسٹ، ادارہ ادبیات، اردو ٹرسٹ، ویزن آف عثمانیہ ٹرسٹ قائم کیا ہے، انوار العلوم کالج اور دکن میڈیکل کالج کی رقمی اعانت کی۔ ادبی ٹرسٹ کے زیر اہتمام کئی شاعروں اور ادیبوں کی کتابوں کی اشاعت کے لئے رقمی امداد دی گئی ہے، طبی اعانت کے لئے بھی امداد دی جاتی ہے، اور یہ سلسلہ آج بھی جاری ہے۔ میڈیکل کالج اور انجینئرنگ کالج کے طلباء کو بھی تعلیمی امداد دی جاتی ہے۔ ادبی ٹرسٹ ایک ایسا مستحکم ادارہ ہے جس کا فیضان مختلف صورتوں میں شعروادب کے پرستاروں تک پہنچتا رہتا ہے۔ ایسے مقصدی ادارہ میں کام کرتے ہوئے مجھے بے حد فخری محسوس ہوتی ہے۔

ادارہ شعر و حکمت

ادارہ شعر و حکمت سے زائد از ۲۵ برس سے بحیثیت معتد عمومی وابستہ ہوں۔ ڈاکٹر مغنی تبسم اس ادارہ کے بانی و صدر ہیں۔ اس ادارہ کے تحت بعض خاص خاص مواقع پر ادبی محفلیں ہوا کرتی ہیں۔ اکثر شاعروں اور ادیبوں کی کتابوں پر ناشر کی حیثیت سے اس ادارہ کا نام استعمال کیا جاتا ہے۔ چونکہ یہ ادارہ ادبی حلقوں میں اہمیت کا حامل سمجھا جاتا ہے اس لئے بہت سے قلم کار کسی نہ کسی عنوان کے تحت ادارہ سے اپنی وابستگی کا اظہار کرتے ہیں۔ اس ادارہ کی جانب سے کئی شاعروں اور ادیبوں کی کتبوں کی رسم اجراء تقاریب بھی منائی جا چکی ہیں۔ بیرونی دانشوروں، شاعروں اور ادیبوں کو ادارہ کی جانب سے خیر مقدم کیا جاتا ہے۔

ادارہ شعر و حکمت کی جانب سے ایک ششماہی ادبی رسالہ 'شعر و حکمت' کے نام سے شائع ہوتا ہے، جس کا پہلا شمارہ سنہ ۱۹۷۰ء میں شائع ہوا۔ ادارہ کے اغراض و مقاصد میں ادبی جلسے، سمینار منعقد کرنا، رسالہ کی اشاعت، اور اشاعت کتب شامل ہیں۔ 'شعر و حکمت' نئے اردو میں جدیدیت کو فروغ دینے میں اہم حصہ ادا کیا ہے۔ اس رسالہ کو ہندوستان و پاکستان کے تقریباً تمام اہل علم و ادب کے والدوں کا تعاون حاصل ہے۔



زندہ دلانِ حیدرآباد

زندہ دلانِ حیدرآباد سے میرا دیرینہ تعلق ہے۔ زندہ دلانِ حیدرآباد کے زیر اہتمام جب پہلی کئی ہند کانفرنس (۱۳، ۱۵، ۱۶ مئی ۱۹۶۶ء میں) منعقد ہوئی تھی (جس میں کرشن چندر، فکر تونسوی، پروفیسر فرقت کا کوروی، تخلص بھوپالی، یوسف ناطق، خواجہ عبدالغفور، احمد علی پاشا، سلٹی صدیقی، دلاور فقار، رضا نقوی و آئی وغیرہ نے شرکت کی تھی) میں نے بیرونِ رابطہ کمیٹی کی حیثیت سے اپنی ذمہ داریاں سنبھالی تھیں۔ میں زندہ دلانِ حیدرآباد کی سرگرمیوں کا اس کانفرنس کے بعد سے وابستہ ہو گیا۔ گذشتہ دو سالوں سے پروگرام کمیٹی کا کوئی نہیں رہا۔ زندہ دلانِ حیدرآباد کی شہرت نہ صرف سارے ملک میں بلکہ عالمی ہو چکی ہے۔ سارے ملک میں مزاج نگاروں کی یہ پہلی انجمن ہے جس نے طنز و مزاح کو فروغ دینے میں اہم حصہ ادا کیا ہے جس کی سالانہ تقاریب میں ملک کے نامور طنز و مزاح نگار شرکت کیا کرتے ہیں۔ زندہ دلانِ حیدرآباد کے اہم خدمت گزاروں میں مجتبیٰ حسین، حیات اللہ، ڈاکٹر سید مصطفیٰ کمال، بھارت چند کھنہ، نریندر لوتھر، مصطفیٰ علی بیگ، مسیح انجم، وہاب قیصر، سعادت حسین، محمد سلیمان، طالب خوندیری، رشید قریشی، ڈاکٹر حبیب نبی، بوگس حیدرآبادی وغیرہ کے نام خصوصیت کے ساتھ لئے جاسکتے ہیں۔ آج بھی زندہ دلانِ حیدرآباد کے سالانہ اجلاس اور مشاعرے شاندار پیمانے پر منعقد ہوتے ہیں۔ اس ادارہ کا ترجمان ماہنامہ "شگوفہ" ہے جو ممتاز ادیب و نقاد ڈاکٹر سید مصطفیٰ کمال

کی ادارت میں گذشتہ ۲۳ سال سے پابندی کے ساتھ شائع ہو رہا ہے جس کے خصوصی نمبر ایک دستاویزی حیثیت کے حامل ہوا کرتے ہیں۔ اس رسالہ کی وجہ سے بہت سے نئے لکھنے والوں نے ادبی حلقوں میں اپنی شناخت بنالی ہے۔ یہ پرچہ آج بھی اہتمام کے ساتھ شائع ہو رہا ہے۔ زندہ دلائل حیدرآباد کے سالانہ اجلاس کے موقع پر سوونیر بھی شائع کیا جاتا ہے۔

شکوہ کی مجلس ادارت میں راقم الحروف بھی شامل کیا گیا ہے۔ شکوہ کا آفس بروجہ (منظم جاری مارکٹ) کی اوپری لینزل پر واقع ہے۔ اس دفتر پر اکثر شام کے وقت کچھ شاعر و ادیب جمع رہتے ہیں۔ ڈاکٹر سید مصطفیٰ کمال نام و نمد سے بے نیاز رہ کر خاموشی سے کام کرنے کے عادی ہیں، جن کے اطراف ان کے احباب کا بڑا حلقہ موجود رہا کرتا ہے، صدر شعبہ اُردو انوار العلوم کالج کی حیثیت سے اپنی خدمات انجام دے رہے ہیں۔



سکرپٹریٹ اُردو اسوسی ایشن

فضل علی کیفین کی رپورٹ کی روشنی میں ریاستوں کی تقسیم کے بعد میرا متعلقہ محکمہ ڈائریکٹریٹ آف کیونٹی پروجکٹ، سکرپٹریٹ کے پلاننگ اینڈ ڈیولپمنٹ ڈپارٹمنٹ میں ضم ہو گیا (چونکہ میرے محکمہ کا ایک سیکشن سکرپٹریٹ کے

پلاننگ ڈپارٹمنٹ سے وابستہ تھا۔ جنوری ۱۹۵۷ء سے میں سکریٹریٹ میں کام کرنے لگا ہوں۔

سکریٹریٹ اردو ایسوسی ایشن کی شعری، ادبی و تہذیبی سرگرمیوں کا ذکر کرنے سے پہلے ان محرکات کا تذکرہ بھی فروری سمجھتا ہوں، جن کی روشنی میں سکریٹریٹ اردو ایسوسی ایشن کا قیام عمل میں آیا۔ اس ایسوسی ایشن سے پہلے سکریٹریٹ میں کسی بھی قسم کی اردو انجمن کا وجود نہیں تھا۔

ریاستوں کی تقسیم (۱۹۵۶ء) کے بعد سکریٹریٹ میں آندھرا پردیش سکریٹریٹ کلچرل ایسوسی ایشن کی سرگرمیوں کا بڑا شہرہ تھا۔ اسے پی کلچرل ایسوسی ایشن کے زیر اہتمام ہر سال نومبر ڈسمبر کے اواخر میں سالانہ تقاریب کے طوع پر سات روزہ کلچرل پروگرامس ہوا کرتے تھے جس میں اردو کا کوئی بھی پروگرام شامل نہیں رہتا تھا، اگر شامل بھی ہاتا تو بلائے نام مختصراً میوزیکل پروگرام رہتا تھا۔ چونکہ ہم اردو والے بھی کلچرل ایسوسی ایشن کے ممبر ہوا کرتے تھے، اس لئے ہماری کوششوں سے بہ وقت تمام سات روزہ پروگرام کے دوران کسی ایک دن (۳۰) منٹ یا ایک گھنٹہ کا اردو پروگرام ہوتا تھا۔ اس مختصر مدت میں ہم لوگ کبھی اردو ڈرامہ پیش کرتے اور کبھی محفل موسیقی کا اہتمام کرتے اور کبھی مشاعرہ منعقد کیا کرتے تھے۔

ان دنوں آل انڈیا ریڈیو حیدرآباد سے اردو کی بعض انجمنوں کو پروگرامس ملا کرتے تھے۔ اس زمانے میں سکریٹریٹ میں کوئی اردو انجمن نہیں تھی، اس لئے میں نے آل انڈیا ریڈیو حیدرآباد کے شعبہ اردو کے پروگرام اگزیکیٹو مسٹر پاترو سے (جو میرے دوست تھے) خواہش کی کہ آندھرا پردیش سکریٹریٹ کے کلچرل ایسوسی ایشن

کے نام کنٹرولنگ فارم روانہ کریں۔ مسٹر پاترونے حسب وعدہ اردو پروگرام کی پیشکش کے لئے سکریٹریٹ پبلسٹی اسوسی ایشن کے نام کنٹرولنگ فارم روانہ کیا، لیکن اسوسی ایشن کے ڈائریکٹرنے یہہ لکھ کر کنٹرولنگ فارم واپس کیا کہ ہماری اسوسی ایشن اردو پروگرام پیش کرنے کے موقف میں نہیں ہے۔ جب مجھے یہ بات مسٹر پاترونے سے معلوم ہوئی تو میں نے ارادہ کر لیا کہ حاصل کردہ پروگرام سے کسی بھی صورت میں استفادہ کرنا چاہیے۔ چونکہ پروگرام کی پیش کشی کے لئے کسی ایک اسوسی ایشن کا ہونا ضروری تھا، اس لئے میں نے سکریٹریٹ کے چند ہم خیال دوستوں سے انجمن کے قیام کے بارے میں مشورہ کیا۔ پھر میں نے فون پر جناب بھارت چندکھنہ سے (جو اس وقت گورنر آندھرا پردیش کے سکریٹری تھے) صدر انجمن بننے کی خواہش ظاہر کی۔ اسی طرح ٹھون پور ہی نائب صدر کے لئے جناب غلام احمد صاحب اور جناب رشید قریشی سے جو علی الترتیب ڈپٹی سکریٹری اور اسسٹنٹ سکریٹری تھے، خواہش کی میرے اصرار پر ان تینوں عہدہ داروں نے ازراہ ادب نوازی میرے جذبہ کی ستائش کی۔ پھر میرے اصحاب نے انجمن کی معتمدی کی ذمہ داری مجھے سونپی۔ اس وقت کے قابل ذکر اصحاب میں خواجہ بہار الدین، افضل حسین، علیم الدین، بی۔ این۔ واگھرے، عباس ہاشمی اور بشیر انور شامل ہیں۔ اس طرح ۲۴ جولائی ۱۹۶۹ء کو سکریٹریٹ اردو اسوسی ایشن کا قیام عمل میں آیا۔

سکریٹریٹ اردو اسوسی ایشن کی اولیٰ و تہذیبی سرگرمیوں کا آغاز ۲ جولائی ۱۹۶۹ء کو آل انڈیا ایسوسی ایشن کے اردو پروگرام سے ہوا۔ ۲۰ منٹ کے اس پروگرام میں افضل حسین اور سیدہ حسنت نے افسانے سنائے۔ صلاح الدین نیر اور

بشیر انور نے غزلیں اور نظلیں سنائیں۔ کچھ دنوں کے بعد اسوسی ایشن کو پُر قار بنانے کے لئے اُس وقت کے ایڈیشنل چیف سکریٹری جناب ایس۔ اے۔ قلاور کی اسوسی ایشن کے لئے سرپرستی حاصل کی گئی۔ جب جناب ایس۔ اے۔ قلاور، صدر نشین پبلک سروس کمیشن بن کر سکریٹریٹ سے چلے گئے تو سکریٹریٹ اُردو اسوسی ایشن کے سرپرست کی حیثیت سے جناب رائے کنج بہاری گال کی خدمات سے استفادہ کیا جاتا رہا، جو اُس وقت ایڈیشنل چیف سکریٹری تھے۔ ان کے بعد چیف سکریٹری حکومت آندھرا پردیش جناب شراون کار اسوسی ایشن کے سرپرست رہے۔ انجمن کے قیام کے بعد علی الترتیب جناب بھارت چند کھنہ، جناب غلام احمد جناب ایس۔ اے۔ واسح اور جناب صادق احمد انجمن کے صدر رہے۔ اہل وقت جناب تراب الحسن صدر ہیں۔ نائب صدر کی حیثیت سے سکریٹریٹ کے اعلیٰ عہدیدار مسز ہاشم علی اختر، راجن راؤ، ایس۔ اے۔ واسح، ایس۔ اے۔ عزیز، صادق احمد رشید قریشی، مبشر احمد، ہاراج کورت، اور سعید حسین سعید وغیرہ انجمن کی سرگرمیوں میں حصہ لیتے رہے۔ معتمد عمومی کی حیثیت سے قیام انجمن سے ہی ملے کام کر رہا ہوں شعبہ موسیقی کے اچھارج کی حیثیت سے خواجہ بہار الدین، محمد حسین خاں، عباس ہاشمی اور شکیل احمد وابستہ رہے۔ اس وقت ڈاکٹر میز الزماں منیر اور شکیل احمد شریک معتمد ہیں۔ جناب بہار الدین شعبہ موسیقی کے اچھارج ہیں۔ سکریٹریٹ اُردو اسوسی ایشن کا پہلا ادبی پروگرام سکریٹریٹ کے کیمپی ہال میں ۲ جولائی ۱۹۶۹ء کو ہوا، جس کی صدارت صدر اسوسی ایشن جناب بھارت چند کھنہ نے کی تھی جبکہ سرپرست انجمن کی حیثیت سے جناب ایس۔ اے۔ قلاور ایڈیشنل چیف سکریٹری نے شرکت کی تھی۔

ان محفلوں میں ریاستی وزراء، مختلف محکموں کے معتمدین اور دیگر اعلیٰ عہدہ دار شریک ہوتے ہیں۔ اس انجمن کا ایک وصف یہ بھی ہے کہ اس انجمن کی رکنیت کی کوئی فیس نہیں ہے۔ اب تک بیسیوں ریڈیائی پروگرامس پیش کئے جا چکے ہیں ریڈیائی پروگرام سے معاوضہ بھی ملتا ہے، ان ہی ذرائع سے وقتاً فوقتاً ہونے والے جلسوں اور مشاعروں کے اخراجات کی تکمیل کی جاتی ہے۔ اس اسوسی ایشن کا ایک اہم کارنامہ ایک ادبی سوونیر کی اشاعت بھی ہے جس میں سکریٹریٹ کے اہل قلم اعلیٰ عہدہ داروں اور دیگر ملازمین کی تخلیقات کے علاوہ دفاتر معتمدین کے مختلف محکمہ جات میں کام کرنے والے ادب دوست اصحاب کے گروپ فوٹوز بھی شامل ہیں۔ سوونیر کی اشاعت، مالیہ کی فراہمی اور اس کی صورت گری میں جناب ایس۔ اے۔ واسح کا زبردست تعاون حاصل رہا۔ یہ یادگار دستاویزی سوونیر ۲۲ اگست ۱۹۷۶ء کو شائع ہوا، جس کا مدیر میں تھا۔ امد اسوسی ایشن کا ایک شعبہ موسیقی بھی ہے، جس کے اراکین ہر سال صنعتی نمائش کے موقع پر نمائش کلب میں میوزیکل پروگرام پیش کرتے ہیں۔ یہ سلسلہ گزشتہ ۱۲ سال سے جاری ہے۔ شعبہ موسیقی کے اہم اراکین، خواجہ بہار الدین، عباس ہاشمی اور فکیل احمد ہیں، مرحوم محمد حسین نے بھی کافی دلچسپی لی۔ اسوسی ایشن کے بعض خصوصی پروگرام رویت دراجاتی تھیٹر اور انڈراپدیہ درشنی میں منعقد کئے جا چکے ہیں۔ ابتداء میں ہماری محفلیں سکریٹریٹ کے کیٹی ہال میں منعقد ہوا کرتی تھیں لیکن ادھر کچھ برسوں سے ہماری محفلیں مولانا ابوالکلام آزاد ریسرچ انسٹی ٹیوٹ میں (بارغ عامہ) منعقد ہو رہی ہیں۔ شروع شروع میں ہماری محفلوں میں سکریٹریٹ کے بہت سے اصحاب شریک ہوا کرتے تھے لیکن

اب سکریٹریٹ میں افسوسناک حد تک اردو زبان اور اردو شعر و ادب سے دلچسپی لینے والوں کی تعداد گھٹ چکی ہے۔ پھر بھی ہم نے اپنے عزائم کا چراغ جلائے رکھا ہے۔ ہم نے اسوسی ایشن کی بقا کے لئے کچھ خوشگوار تبدیلیاں لاتے ہوئے سکریٹریٹ اردو اسوسی ایشن کی سرگرمیوں میں ان سالانہ اعلیٰ عہدہ دارانہ سکریٹریٹ اور طاقین کو بھی شامل کیا ہے جو اردو زبان و ادب سے دلچسپی رکھتے ہیں۔ سکریٹریٹ اردو اسوسی ایشن کی سرگرمیاں آج بھی جاری ہیں۔



مفضل خواتین

ڈسمبر ۱۹۷۱ء میں محفل خواتین کا قیام عمل میں آیا۔ حیدرآباد کی تعلیم یافتہ خواتین کی یہ ایک ادبی انجمن ہے جس کی روح رواں محترمہ عظمت عبدالقیوم تھیں۔ قیام انجمن ہی سے میں مشیر محفل خواتین کی حیثیت سے وابستہ ہوں۔ ان برسوں میں محفل خواتین نے غیر معمولی ادبی خدمات انجام دی ہیں۔ محفل خواتین کے ادبی اجلاس ہر ماہ پابندی سے ہوتے ہیں جن میں شہر کی تعلیم یافتہ خواتین کے علاوہ کالجس اور یونیورسٹیوں کی طالبات نہ صرف شرکت کرتی ہیں بلکہ اپنی تخلیقات بھی پیش کرتی ہیں۔ محفل خواتین خاص علمی و ادبی انجمن ہے جس میں ہر مکتب خیال کی اہل قلم خواتین حصہ لے سکتی ہیں۔ اس محفل کے قیام کے بعد

کئی شاعرات اور خاتون ادیب منظر عام پر آچکی ہیں۔ حیدرآباد تقریباً ۲۵ شاعرات کو اس محفلِ خواتین کا تعاون حاصل رہا ہے۔ محفلِ خواتین کو رے ملک میں یہ اعزاز حاصل ہے کہ یہ اپنی نوعیت کی پہلی شعری و ادبی انجمن ہے جس سے صرف خواتین وابستہ ہیں۔ اس محفل کو پروان چڑھانے میں عظمتِ عبد القیوم، خدماتِ ناقابلِ فراموشی ہیں۔ اس محفل کے زیرِ اہتمام تا حال ۵ ادبی میگزین شائع ہو چکے ہیں جن میں صرف خاتون اہل کلم کی تخلیقات شامل ہیں۔ عظمتِ عبد القیوم کی زیرِ ادارت ۴ (چار) میگزین شائع ہو چکے ہیں، ۵ واں ادبی میگزین عظمتِ عبد القیوم کے انتقال کے بعد مجتہد محفلِ خواتین فاطمہ عالم علی خاں کی ادارت میں نکلا (شریکِ مدیر مظفر النساء نازقیس) اُن پانچ ادبی میگزین کا بنیادی کام (مسببات کی تفصیح و کلمات، پروف ریڈنگ، طباعت وغیرہ، عظمتِ عبد القیوم کی نگرانی) بالراست میں نے انجام دیا ہے۔ محفلِ خواتین کے سالانہ جلسوں کے علاوہ راتوں کی رات کے نام سے تا حال ۳ شبِ موسیقی کا عایشان پیمانے پر اہتمام کیا۔ میں نے مشیر محفلِ خواتین کی حیثیت سے تمام سرگرمیوں کی مکمل نگرانی کی، ایہ تقاریب نہایت اہتمام کے ساتھ سرانجام پائیں۔ محفلِ خواتین کی سرگرمیوں اور اُس کے طریقہ کار کے تھیں میں عظمتِ عبد القیوم کے ساتھ میرا بھی بڑا دخل رہا ہے۔ میں، محفلِ خواتین کی صورت لری اور اس کو سنوارنے میں عظمتِ عبد القیوم کے دستِ راستہ کی حیثیت سے کام کیا ہے۔ محفلِ خواتین آج بھی اپنی سرگرمیوں کو جاری رکھے ہوئے ہے۔ لیکن عظمتِ عبد القیوم کی کمی کا ہر وقت احساس ہوتا ہے۔

محفلِ خواتین کا کوئی مسئلہ یا ادبی کام ایسا نہ تھا جو میرے مشورہ اور

’بذریعہ تکمیل پاتا ہو۔ اس کا اطلاق عظمت عبد القیوم کی زندگی تک رہا۔ عظمت عبد القیوم نے بعد محفل خواتین سے میری دلچسپی بہت کم ہو گئی تھی لیکن جناب عابد علی خاں مدیر سیاست، مسعدہ محفل خواتین محترمہ فاطمہ عالم علی خاں اور شریک مسعدہ محفل خواتین مظفر انسا ناز کے اصرار پر تعاون کر رہا ہوں۔



شنکر جی میموریل سوسائٹی (کل ہند مشاعرے)

اگرچہ میں شنکر جی میموریل سوسائٹی کا رکن نہیں ہوں لیکن جناب عابد علی خاں کی خواہش پر سوسائٹی کے پہلے مشاعرہ ہی سے وابستہ ہوں۔ اس سوسائٹی کے زیر اہتمام تا حال ۱۶ کل ہند مشاعرے ہو چکے ہیں، جن طرح ادبی ٹرسٹ کے مشاعروں کے سلسلہ میں وقف ہو کر صرف اردو کی خدمت کے جذبہ سے کام انجام دیا کرتا ہوں، اسی طرح سوسائٹی کے مشاعروں میں بھی میرا مکمل تعاون رہتا ہے۔

نائب صدر سوسائٹی جناب عابد علی خاں کی مکمل نگرانی میں مشاعرے ہوتے رہتے ہیں۔ سوسائٹی کے ذمہ دار اصحاب جب میری بے لوث خدمات کا کھلے دل سے اعتراف کرتے ہیں تو میری ساری تھکن دور ہو جاتی ہے۔ سوسائٹی کے مشاعروں میں ملک بھر کے صنف اول کے شعراء شرکت کرتے ہیں۔ جناب محی الدین جیلانی سوسائٹی کے سکریٹری ہیں۔ یہ مشاعرے ہر سال ممتاز عثمانین جناب شنکر جی کی بار میں نمائش میدان میں

منصف ہوتے ہیں۔ ان کے فرزند مسٹر سیدرا اور ان کے دو بہترین دوست
 محی الدین حبیبانی اور کے۔ ایس۔ ریڈی نے شکر جی کی خدمات کو خراج پیش
 کرنے کے لئے سوسائٹی کی بنیاد رکھی اور مشاعروں کا آغاز کیا۔ (شکر جی جامعہ عثمانیہ
 کے پھولوں میں سے ایک تھے اور جنہیں اردو شعر و ادب سے بے حد دلچسپی تھی)۔



انجمن ترقی پسند مصنفین

حیدرآباد میں انجمن ترقی پسند مصنفین کی بھی ایک اہم تاریخ رہی
 ہے۔ اس انجمن سے بہت سے ممتاز دانشور، شاعر و ادیب وابستہ رہے ہیں۔ انجمن
 کے اجراء سے پہلے ڈاکٹر حسینی شاہد انجمن کے معتمد عمومی تھے۔ ۷۱ سال کے تھقل کے بعد
 ڈاکٹر حسینی شاہد سکریٹری انجمن نے ۱۱ جون ۱۹۸۷ء کو اردو ہال میں حیدرآباد کے
 ادیبوں اور شاعروں کا ایک اجلاس طلب کیا۔ اس اجلاس میں ایک ادھاک کمیٹی
 زیر سرپرستی ڈاکٹر راج بہادر گوڑ اور ڈاکٹر حسینی شاہد بنی۔ کنوینر کی حیثیت سے جناب
 راشد آذر کا اور شریک کنوینر کی حیثیت سے میرا انتخاب عمل میں آیا۔ اجلاس کی بڑی
 تعداد یہ چاہتی تھی کہ میں کنوینر بنوں، چنانچہ میرا نام مختلف دانشوروں نے پیش کیا
 لیکن میں نے ترمیم راشد آذر کا نام تجویز کیا۔ راشد آذر نے انکار کیا اور کہا کہ مجھ
 سے تنظیمی کام انجام دینا ممکن نہیں ہے۔ میں نے اصرار کرتے ہوئے کہا کہ آپ ہاں

۱۹۸۷

کچھ دیکھئے انجمن کی ساری ذمہ داری میں سنبھال لوں گا۔ دو ماہ بعد جب ۷ جولائی کو انتخابات ہوئے تو ہم دونوں کا مقابلہ دو سال کی مدت کے لئے معتمد اور شریک معتمد منتخب ہوئے۔ جب دو سال کے بعد ۲۹ جولائی ۱۹۸۹ء کو پھر انتخابات ہوئے تو اراکین نے ہم دونوں کو ان ہی عہدوں پر برقرار رکھا۔ عابد علی خاں مدیر سیاست، ڈاکٹر راج بہادر گوڈ اور ڈاکٹر حسین شاہد سرپرست بنے، جناب عاتق شاہ صدر کی حیثیت سے منتخب ہوئے۔ محترمہ نجمہ نکھت اور جناب رحمن جاتی نائب صدور، جناب رئیس اختر معتمد نشر و اشاعت اور جناب گیان سنگھ شاطر خازن مقرر ہوئے۔ زائد از ۴ برس سے انجمن ترقی پسند مصنفین نہایت پابندی سے کام کر رہی ہے۔ اب تدار میں انجمن کے جلسے اوروہاں میں ہوا کرتے تھے لیکن اردو ہاں میں سامعین کی تعداد حوصلہ افزاء نہیں تھی جس کی وجہ سے ہنری مارٹن انسٹی ٹیوٹ میں جلسوں کا اہتمام کیا جا رہا ہے۔ انجمن کے جلسے پابندی کے ساتھ ہینے میں دوبارہ ہوتے ہیں۔ حیدرآباد کی یہ سلسلی اول انجمن ہے جس کے جلسے وقت پر شروع ہوتے ہیں۔ انجمن کی رکنیت کے لئے ہم نے کوئی خاص شرط نہیں رکھی لیکن اس بات کا خیال رکھا جاتا ہے کہ ایسا شخص رکن بنے جو زندگی کی مثبت قدروں کی پاسداری کرتا ہو۔

انجمن ترقی پسند مصنفین کی تشکیل جدید کے وقت بلا کسی ذہنی کمفطانت کے

ہر اس شاعر و ادیب کو انجمن میں شامل کرنا طے پایا جو نہ صرف روشن خیال ہو بلکہ جس کی تخلیقات میں زندگی کی حرارت ہو اور جس کے قلم میں اتنی طلعت ہو کہ

وہ پیمائی کی آواز کو بلا خوف و غم بلند کر سکے۔ جب انجمن کا احیاء ہوا تو بعض

شوروں کا یہ خیال تھا کہ یہ انجمن زیادہ دنوں تک نہیں چل سکے گی۔ ہم نے انجمن

کو ذاتی جھگڑوں، غیر اصولی اور نزاعی باتوں سے دور رکھنا ہے۔ ہماری انجمن کے جلسوں میں تخلیقات پر تنقید و تبصرہ کی روایت برقرار ہے۔ نہایت دوستانہ ماحول میں انجمن کے بچے کامیابی کے ساتھ منعقد ہوتے ہیں۔ راشد آزر اور میرے مزاج میں ہم آہنگی ہے، کسی بھی تنظیمی مسئلہ پر اختلاف رائے نہیں ہوتا جس کی وجہ سے نہایت سکون کے ساتھ انجمن کی سرگرمیوں میں اپنا زیادہ سے زیادہ وقت دے رہا ہوں۔ قیام انجمن ہی سے انجمن کے تمام جلسوں کی کارروائی میں ہی چلاتا ہوں۔ اخبارات کے لئے انجمن کی نیوز بنانے اور شائع کروانے کا انتظام کرنا میرے ہی ذمہ ہے۔ ہم نے اپنی بہترین اور غیر نزاعی کارکردگی سے اپنے اراکین کو اپنے اعتماد میں لیا ہے اس لئے اراکین نے کبھی بھی ہمارے موقعی فیصلوں کی مخالفت نہیں کی۔ اردو کے نامور دانشور جب ہمارے شہر کو اپنے علمی و ادبی کام کے سلسلہ میں آتے ہیں تو مناسبت اور موزونیت کے لحاظ سے انجمن کی جانب سے ان کا غیر مقدم کیا جاتا ہے۔ موقعی تقاریب کے انعقاد کے بارے میں ہم دونوں فون پر مشورہ کرنے کے بعد جلسوں کے انصرام کو عملی شکل دیتے ہیں۔ انجمن کے صدر ممتاز افسانہ نگار جناب عاتق شاہ بھی انجمن کی سرگرمیوں میں اضافہ کے لئے مفید مشوروں سے نوازتے رہتے ہیں، وہ معتد اور شریک معتد کی سرگرمیوں میں کبھی سائل نہیں ہوتے۔ ہم نے کبھی بھی اپنے اراکین کو شکایت کا موقع نہیں دیا۔

جب انجمن بنی تو بعض اصحاب کا یہ خیال تھا کہ یہ انجمن سابقہ انجمن ترقی پسند مصنفین کی ہیج پر چلتی رہے گی اور ترقی پسند مصنفین کے بارے میں جو متنازعہ باتیں ہیں، ہم ان کی حوصلہ افزائی کریں گے لیکن ہم نے ایسا نہیں کیا۔ ہم نے

کھلے ذہن اور فراخ دلی کے ساتھ انجمن کے دروازے پر اس شاعر و ادیب کھلے کھلے رکھے جو ادب برائے زندگی کا قائل ہے۔ انجمن کی خبریہ مقالہ اخباروں، سیاست، منصفیٰ، رہنمائے دکن کے علاوہ حیات (دہلی)، ہماری زبان (دہلی) اور ملک کے دوسرے اردو اخبارات میں شائع ہوتی رہتی ہیں۔

پیم نے ۲۲/۲۱، جنوری ۱۹۸۹ء کو انجمن کی سالانہ کانفرنس منعقد کی جس میں جسٹس علی سردار جعفری، ڈاکٹر قمر رئیس اور راجیو سکسینہ کے علاوہ ممتاز دانشور سید عابد حسین (موجودہ سفیر برائے امریکہ) نے شرکت کی تھی۔ یہ کانفرنس نہایت کامیاب رہی۔ اس موقع پر ایک ادبی سووینیر شائع کیا گیا تھا جس کا مہیور میں تھا۔ یقین ہے کہ انجمن کی سرگرمیاں اس طرح ارتقائی منازل طے کرتی رہیں گی۔ اگست ۱۹۹۱ء کو انجمن کے انتخابات ہوئے جس میں تیسرا دفعہ شریک مصدق جیت سے میرا انتخاب عمل میں آیا۔



دیباچہ ادب

دیباچہ ادب ضلع ایدر (کرتالیگ) کی ایک قدیم ادبی انجمن ہے جس کے بانی و صدر ممتاز شاعر جناب رئیس اختر ہیں۔ گذشتہ ۱۹۶۷ء سے اس انجمن کی سرگرمیاں بیدار رکھے بجائے حیدرآباد میں جاری ہیں۔ اس انجمن کا مشیر ہوں اور ممتاز شاعر جناب متان منظور مصدق عمومی ہیں۔ دیباچہ ادب کی کارکردگی کا

انڈیا شہر کی دیگر انجمنوں کے مقابلے میں بالکل مختلف ہے۔ اس انجمن کی بنیاد سے وقتاً فوقتاً بیرون ملک اور ملک کے ممتاز اہل قلم حضرات کا خیر مقدم کیا جاتا ہے۔ اس انجمن کی جانب سے حسن و حشمتی (شکاگو) ڈاکٹر توفیق احمد (امریکا) جناب فضل الدین قنصل انجینئر (امریکا) اور اندرون ملک میں مسٹر مہرا ای۔ جی۔ پی شملہ کا خیر مقدم کیا گیا۔ اس انجمن کی ساری سرگرمیوں میں میری علی جدوجہد کا بڑا دخل رہتا ہے۔ جلسوں کا اہتمام، تشہیر وغیرہ میرے ذمے رہتی ہے۔ ہم تینوں نہایت خلوص کے ساتھ اس انجمن کی کارکردگی کو پروان چڑھانے میں ہم خیال ہیں۔



حشنگ گولکنڈہ سوسائٹی

حیدرآباد کی (۴۰۰) سالہ حشنگ تقاریب کے سلسلہ میں دو سال قبل حشنگ گولکنڈہ سوسائٹی بن چکی ہے۔ جس کی سرپرست سابق گورنر شریتمتی کورڈینر جوشی تھیں، اس وقت ریاست کے موجودہ گورنر جناب کرشن کانت سوسائٹی کے سرپرست ہیں۔ نواب شاہ عالم خاں صدر، جناب عابد علی خاں کارگزار صدر، ڈی۔ موہن لال نغم سکریٹری، صلاح الدین نیتر جوائنٹ سکریٹری اور علام احمد خازن ہیں۔ ان کے علاوہ بعض ممتاز شخصیتیں اراکین کی حیثیت سے وابستہ ہیں، جن میں

قابل ذکر ڈاکٹر سی نارائن ریڈی وائس چانسلر تلگو یونیورسٹی، پروفیسر نونیت راؤ
 وائس چانسلر جامو عثمانیہ، جناب امجد علی خان سکریٹری نظامس ٹرسٹ، جناب
 سید تراب الحسن، جناب معظّم حسین، مسز وی وی شاستری ڈائریکٹر آٹا و تھان قمبر،
 جناب منوہر رانا سکینہ، ایم چترنجن، آ شادت، بلقیس علاء الدین
 وغیرہ ہیں۔ ان سوسائٹی کے قیام کے سلسلے میں سابقہ گورنر شری مہتی کوردین جوشی
 نے تین سال قبل یوم قسلی قطب شاہ کے افتتاحی جلسہ میں یہ مشورہ دیا تھا کہ حیدرآباد
 کی (۲۰۰) سالہ جشن تقاریب منائی جائیں، انہوں نے عابد علی خاں صاحب اور
 ڈاکٹر موہن لال انجم سے خواہش کی تھی کہ وہ اس سلسلہ میں ان سے ملیں۔ شروعات
 کے طور پر انہوں نے (۱۵) ہزار روپے عطیہ کا اعلان کیا تھا۔

سوسائٹی کی جانب سے تاحال دو بڑی تقاریب (کل ہند مشاعرہ)

اور شبِ غزل کا اہتمام کیا جا چکا ہے۔ یہ تقاریب مالیہ کے استحکام کے سلسلے میں
 منعقد کی گئی تھیں۔ ان دونوں تقاریب کے انعقاد کا سہرا جناب عابد علی خاں کی
 مشاورت اور ڈاکٹر انجم کی شخصی دلچسپی کے سر جاتا ہے۔ یہ دونوں تقاریب مسٹر
 پترنجن (ای۔ ٹی۔ ای) کے بھرپور تعاون سے منعقد ہو سکیں۔ آئی ٹی ای نے ان دونوں
 پروگرامس کو اسپانسر کیا تھا، جس میں سوسائٹی کو ۱۲ لاکھ روپے ملے۔ خاص طور
 پر مشاعرہ کے انعقاد کے سلسلے میں صرف انجم صاحب اور میری شخصی دلچسپی رہی۔

تمام شعراء کو میں نے ہی مدعو کیا تھا، خط و کتابت کی اور فروری انتظامات کئے
 لیکن یہ سب کچھ ڈاکٹر انجم کی مشاورت اور تعاون سے ممکن ہو سکا۔ کل ہند مشاعرہ
 ۱۸ اکتوبر ۱۹۸۹ء کو قسلی قطب شاہ اسپڈیم میں منعقد کیا گیا جس میں لک کے نامور

شعراء ڈاکٹر گوپال داس نیرج، بیگل اہتاہی، ڈاکٹر احسن رضوی، پروفیسر آزاد گلانی نے بھی شرکت کی تھی۔ اس مشاعرہ میں ۱۸ بیرونی شعراء کو مدعو کیا گیا تھا۔ دوسرا پروگرام شب غزل کا تھا جو روپندر ا بھارتی تھیٹر میں جنوری ۱۹۹۰ء میں ہوا۔

پاکستان کے نامور گلوکار غلام علی کو مدعو کیا گیا تھا۔ سوسائٹی کی جانب سے سال بھر کا پروگرام ترتیب دیا ہی جا رہا تھا کہ گورنر صاحبہ نے راج بھون میں ایک میٹنگ طلب کی اور یہ تجویز رکھی کہ جب حکومت نے جشن منانے کا اعلان کیا ہے تو بہتر یہ ہے کہ سوسائٹی کے کچھ اراکین چیف منسٹر صاحب (ڈاکٹر ایم چنا ریڈی) سے مل لیں اور جشن کی صورت گری کے بارے میں معلومات حاصل کریں اور اپنا تعاون پیش کریں۔ چنانچہ طے پایا کہ جناب عابد علی خاں، نواب شاہ عالم خاں اور ڈاکٹر نگم چیف منسٹر صاحب سے مل لیں۔ اس سلسلے میں سوسائٹی کے اراکین نے حکومت کے نمائندہ جناب زیندلو تھر صاحب سے ملاقاتیں کیں، ڈو، تین، میٹنگس بھی ہوئیں۔ چیف منسٹر صاحب نے مشاورت کے لئے ایک بڑے اجلاس کا اہتمام کیا تھا، لیکن جشن کی افتتاح کی قطعی تاریخ مقرر نہ کی جاسکی۔ پھر آندھرا علاقہ میں طوفانِ باد و باراں اور دیگر انتشاری حالات کی وجہ سے کوئی پیش رفت نہ ہو سکی۔ حکومت کا یہ خیال تھا کہ جنوری ۱۹۹۱ء سے تقاریب کا آغاز کیا جائے لیکن شہر میں فسادات کی وجہ سے حکومت بدل گئی اور یہ ممکن نہ ہو سکا۔ جشن کے کام کو آگے بڑھانے کے لئے ۲۲ دسمبر کو ۱۰ بجے دن راج بھون میں ایک تعارفی اور مشاورتی اجلاس منعقد ہوا جس کی صدارت گورنر آندھرا پردیش جناب کرشن کانت نے کی۔ اراکین کی خواہش پر گورنر صاحب نے سوسائٹی کی سرپرستی قبول کی۔ یہ طے پایا کہ جشن کی

تقاریب کا آغاز سوسائٹی کی جانب سے اپنے طور پر کیا جائے، اور حکومت کی تقاریب میں بھی تعاون کیا جائے۔ معلوم ہوا ہے کہ حکومت جلد ہی تقاریب کا آغاز کرنے والی ہے۔ لیکن پتہ نہیں وہ خوش نصیب دن کون سا ہوگا۔



مشاعرہ دکن

کئی برسوں سے ادبی حلقوں میں یہ بات شدت سے محسوس کی جا رہی تھی کہ ایسے ممتاز شعراء جو ریاستوں کی تقسیم سے پہلے حیدرآباد دکن سے تعلق رکھتے تھے اور ایسے ممتاز شعراء جو آندھرا پردیش کے اضلاع میں نمایاں مقام رکھتے ہیں، انہیں حیدرآباد کے مشاعروں میں مدعو کیا جاتا رہے۔ اس جذبہ کو پیش نظر رکھتے ہوئے ۱۹۸۹ء سے زیر سرپرستی مجاہد آزادی ہند سابق وزیر اطلاعات حکومت آندھرا پردیش جناب کوئڈہ لکشمین باپوجی، مشاعرہ کا آغاز کیا گیا۔ مشاعرہ دکن کے انعقاد کے سلسلے میں جناب کوئڈہ لکشمین باپوجی نے مجھ سے ایک ملاقات میں کہا تھا کہ میں عید رمضان کے موقع پر قومی یکجہتی کو پروان چڑھانے اور حیدرآبادی تہذیب کو خراج پیش کرنے کے لئے ہر سال ایک نمائندہ مشاعرہ کرنا چاہتا ہوں۔ حیدرآباد کی گنگا جمنی تہذیب کی دیرینہ روایات کی تجدید کے لئے میں نے یہ قدم اٹھایا ہے۔ میں اس سلسلہ میں ایک ٹرسٹ بھی بنانا چاہتا ہوں جس میں آپ کا

تعاون درکار ہے۔ مشاعروں کے انعقاد کی ساری ذمہ داری آپ پر رہے گی۔ اور آپ مشاعرہ دکن کے مستقل معتمد ہیں گے۔

میں نے کوئٹہ لکشمین باپو جی کے اس جذبہ کو عملی جامہ پہنانے کے لئے اس بہتر اور مفید کام میں دلچسپی لینا شروع کیا۔ چنانچہ مشاعرہ دکن کا پہلا مشاعرہ ۸ مئی ۱۹۸۹ء کو عیدِ رمضان کے دوسرے دن حسین ساگر کے پُرفضا کنارے پر شاندار پیمانے پر منعقد کیا گیا جس کی صدارت جناب عابد علی خان نے کی، مہمان خصوصی کی حیثیت سے جسٹس سردار علی خاں جج آئندھرا پردیش ہائی کورٹ نے شرکت کی تھی۔ اس مشاعرہ میں سابق ریاست حیدرآباد اور آئندھرا پردیش کے اصناف کے شاعروں کے علاوہ حیدرآباد کے اردو، ہندی، تلگو کے نمائندہ شاعروں کو مدعو کیا گیا تھا۔ اس مشاعرہ میں اصناف کے ۲۵ نمائندہ شاعروں نے شرکت کی تھی۔ مشاعرہ دکن کا دوسرا مشاعرہ ۱۲ مئی ۱۹۹۰ء کو منعقد ہوا جس کی صدارت جناب عابد علی خان نے کی۔ اس مشاعرہ میں شعراء کا سہماں کرتے ہوئے انہیں عمدہ قلمی قلب شاہ کی تصویر کے خوبصورت اسپیکر پر بیسی نرمل انڈسٹری کا تیار کردہ موڈیٹو پیش کیا گیا۔ اس مشاعرہ کو ۳۰ سالہ جشنِ حیدرآباد سے منسوب کیا گیا۔ مشاعرہ کے انعقاد کا ایک واضح مقصد یہ ہے کہ حیدرآباد کی تہذیبی روایات کی جس کو سارا ملک رشک کی نگاہوں سے دیکھتا ہے، پاسداری کی جائے اور نئی نسل کو یہ بتایا جائے کہ ان کے اسلاف کس طرح گنگا جمنی ماحول میں رہتے تھے۔

ان مشاعروں کی وجہ سے حیدرآباد میں ایک خوشگوار فضا نے جنم لیا ہے۔ مشاعروں میں ہندی، تلگو کے نمائندہ شاعروں کے ساتھ ساتھ بعض پاصلا جیتنے

شاعروں کو بھی مدعو کیا جاتا ہے تاکہ انہیں یہ احساس نہ ہو کہ ان کی صلاحیتوں کو نظر انداز کیا جا رہا ہے۔

قیسرا مشاعرہ دکن ۲۴ مئی ۱۹۹۱ء کا شب جگدیشیم میں منعقد ہوا۔ گورنر آندھرا پردیش جناب کرشن کانت نے افتتاح کیا اور تمام (۶۰) شاعروں کو مومنتو پیش کئے۔ جناب عابد علی خان نے صدارت کی۔ بہانان خصوصی میں جسٹس سردار علی خاں، ڈی۔ رامارنج راؤ، ڈاکٹر سید عبدالمتان اور جناب منوہراج سکینہ شامل تھے۔



اولڈ سٹی یوتھ فیسٹول

حکومت کی سطح پر زیر اہتمام قسلی قلب شاہ ارین ڈیو لپمنٹ اتھارٹی ۲، ۵ مارچ ۱۹۹۰ء کو قسلی قلب شاہ اسٹیڈیم میں شاندار پیمانے پر اولڈ سٹی یوتھ فیسٹول منایا گیا، جس کا میں سکریٹری مقرر کیا گیا۔ گوبان پیٹھ ایوارڈ یافتہ تلگو کے عظیم شاعر پدم شری ڈاکٹر سی نارائن ریڈی وائس چانسلر تلگو یونیورسٹی، فیسٹول کے مشیر اعلیٰ تھے۔ مجھے سکریٹری مقرر کرنے میں ان کی شخصی دلچسپی کو دخل رہا ہے۔ مسٹر نرسہا راؤ ڈائریکٹر کلچرل افریس، اڈوانتور اور مسٹر کے۔ رمنہا چاری آئی اے ایس، ایڈمنسٹریٹو قسلی قلب شاہ ارین ڈیو لپمنٹ

اتھارٹی اعزازی چیئرمین تھے۔ پروگرام کی بہتر انجام دہی کے لئے میں نے مختلف شعبوں کی سب کمیٹیاں بنائیں۔ ڈاکٹر صادق نقوی، سمینار کے اپنا راج رہے۔ خواجہ بہار الدین اور اسلم فرشوری شعبہ موسیقی اور کلچرل ونگ کے کنوینرس تھے۔ رئیس اختر اور نیپال سنگھ ورما مشاعرہ کے کنوینر رہے۔ ۵ مارچ کی شب اردو ہندی کاشتکار مشاعرہ زیر صدارت جناب عابد علی خاں منعقد کیا گیا تھا جس میں اردو، ہندی کے ۲۸ نامور و نامندہ شاعروں نے کلام سنایا۔ ان تمام شاعروں کا سنہن کیا جا کر انہیں ایک یادگار مومنت ڈیا گیا لار شال اوڑھائی گئی۔ جناب تاج الدین سکریٹری اربن ڈیولپمنٹ اتھارٹی، فیسٹول کے خازن تھے، جنہوں نے پروگرام کے انتظامات میں مکمل تعاون کیا۔ یہ فیسٹول فیروزکھن کے قریبی ہفتہ میں منعقد ہونے والا تھا لیکن میرے بیرون ملک سفر کی وجہ سے (۲۴ سالہ جشن حیدرآباد تقاریب جدہ) ملتوی کیا جا کر مارچ میں رکھا گیا۔ ڈاکٹر سی نارائن ریڈی اور مسٹر رمنہا چاری چلہتے تھے کہ پرانے شہر کا یہ فیسٹول میری موجودگی میں ہو۔ سہ روزہ تقاریب اعلیٰ پیمانے پر منائی گئیں۔ پرانے شہر میں اس فیسٹول کے انعقاد کا ایک مقصد یہ بھی تھا کہ پرانے شہر کے لوگ جو نئے شہر کے ہفتہ بی مراکز پر مشکل سے پہنچ پاتے تھے ان کے ذوق کی تکمیل ہو۔ میں نے اپنی خیر مقدمی تقریر میں کہا تھا کہ جب تک ہمارے شہر میں ڈاکٹر سی نارائن ریڈی اور مسٹر رمنہا چاری جیسے سگورس فہنیت کے لوگ موجود ہیں ہمارے شہر میں اس قسم کی مقصدی شعری، تہذیبی و ادبی تقاریب منعقد کی جاتی رہیں گی۔ میں نے لسانی ہم آہنگی کے جذبہ کو فروغ دینے کیلئے مشاعرہ میں اردو شاعروں کو مدعو کرنے کیلئے نیپال سنگھ ورما سے خواہش کی اور ہندی شاعروں کو کلام سننے کیلئے رئیس اختر سے کہا تھا۔

میرا شہر میرے لوگ

”میرا شہر میرے لوگ“ ایک ادبی و تہذیبی ادارہ ہے جس کی سرگرمیوں کا آغاز حکومت آندھرا پردیش کے شعبہ تہذیبی و ثقافتی امور اور خاص طور پر ڈائریکٹر کلچرل افرس مسٹر ویٹنگ رمنی چاری کی شخصی دلچسپی کی وجہ سے اردو، ہندی کے ملے جلے مشاعرہ سے ہوا، جو ماہ مئی ۱۹۹۱ء کی شب، مال والا پیالیس میں منعقد ہوا تھا۔ جناب عابد علی خان دیرپا نے صدارت کی تھی۔ اس مشاعرہ میں اردو، ہندی کے نمائندہ شاعروں کا سہماں کیا جا کر انہیں شال اور صانی گئی۔ اس ادارہ کے قیام کا ایک مقصد یہ بھی ہے کہ اس کی جانب سے شہر میں وقتاً فوقتاً ادبی و تہذیبی تقاریب منعقد کی جاتی رہیں۔

اس ادارہ کی جانب سے عارف قریشی (جمدہ) کے اعزاز میں بمقام طارق منزل، نورخاں بازار، ایک یادگار مشاعرہ ہوا جس میں اردو، ہندی کے نمائندہ شاعروں نے کلام سنایا۔ ڈاکٹر حسن الدین احمد صدرین اقلیتی کمیشن بھان، خصوصی تھے۔ جناب امیر احمد خسرو نے صدارت کی تھی۔ اس مشاعرہ کا ویڈیو کیسٹ تیار کیا گیا۔ معتمدی کے فرائض میں نے انجام دیئے۔

ادارہ کی دوسری تقریب حیدرآباد کے ایک کچھ مشق استاد شاعر

جناب مسعود صدیقی کی یاد میں کہ مولانا ابوالکلام آزاد ریسرچ انسٹیٹیوٹ
 میں مستعد ہوئی، جس کی صدارت جناب راشد آذر نے کی تھی جبکہ ہمانان خصوصی
 کی حیثیت سے مسز امیر احمد خسرو، رئیس اختر، رحمن جاتی اور شاہہ صدیقی
 شاہہ (کنیڈا) نے شرکت کی تھی۔ مال ولایپالیس کے مشاعرہ کی طرح اس
 تقریب کا بھی میں کنوینر تھا۔ اجلاس کے بعد مشاعرہ ہوا جس میں مشہر کے
 نمائندہ شعراء نے کلام سنایا تھا۔

۶ ستمبر ۱۹۹۱ء کو اس ادارہ کی جانب سے بہ تعاون محکمہ تہذیبی
 و ثقافتی امور حکومت آندھرا پردیش، رویندرا بھارتی میں اعلیٰ پیمانے پر
 "شامِ غزل" کا اہتمام کیا گیا تھا، جس کی صدارت ڈاکٹر سید عبد المنان
 نے کی جبکہ ہمانان خصوصی کی حیثیت سے ڈاکٹر مومن لال نگم اور جناب مسعود
 نے شرکت کی۔ ممتاز گلوکار ڈاکٹر جگدیش کلپروگرام اپنارج تھے۔ مسز
 حمایت اللہ اور خواجہ بہاء الدین معاون اپنارج، صلاح الدین نیر، سکریٹری/کنوینر
 شامِ غزل اور جناب رئیس اختر معاون تھے۔ ڈاکٹر جگدیش کلپ، دیوی
 رتنا مورتی، مالا باربیہ، کلیم خاں اور خان اطہر نے حیدرآباد کے بقیہ حیات
 نمائندہ شعراء کا کلام سنکر داد و تحسین حاصل کی۔ جناب اسلم فرشتوری نے
 نظامت کے فرائض انجام دیئے۔ ابتداء میں راقم الحروف نے شبیر ممدی
 و تعارفی تقریر کی۔



شعری مجموعے

اب تک میرے (۸) شعری مجموعے شائع ہو چکے ہیں، جن کی تفصیل یہ ہے
 گل تازہ (۱۹۶۵)، زخموں کے گلاب (۱۹۷۲)، صنم تراش (۱۹۷۸)،
 شکن در شکن (۱۹۷۹)، خوشبو کا سفر (۱۹۸۳)، رشتوں کی ہلک (۱۹۸۶)،
 سفر جاری ہے (۱۹۸۸)، یہ کیسا رشتہ ہے (۱۹۹۰)۔

”سفر جاری ہے“ میں میری (۳۵۰) منتخب غزلیں شامل ہیں۔ اس
 مجموعے میں میرے پہلے مجموعوں میں شامل منتخب غزلوں کے علاوہ کچھ نئی غزلیں
 بھی شریک ہیں۔ بہت سی کچھلی غزلوں پر میں نے نظر ثانی بھی کی ہے۔

اسی طرح ”یہ کیسا رشتہ ہے“ میں منتخب نعتیں، ایک فارسی منقبت کے علاوہ
 مختلف موضوعات پر نظمیں شریک ہیں۔ یہ مجموعہ ۳۹۲ صفحات پر مشتمل ہے۔
 اس مجموعے میں میری تمام شاعرانہ زندگی کی منتخب مطبوعہ نظموں کے علاوہ چند غیر
 مطبوعہ نظمیں بھی شامل ہیں۔ میرے کلام کا ایک اور مجموعہ زیر ترتیب ہے۔

پہلے مجموعے کلام ”گل تازہ“ کی منتخب غزلوں پر مشتمل ”گلگونہ منظوم مجموعہ
 ”نیت رنگینا لو“ کے نام سے زیر اہتمام ساہتیہ بورڈ، لاہور، ۱۹۶۵ء میں شائع ہوا
 تھا جس کا منظوم ترجمہ جناب شمس الدین محمودی نے کیا ہے۔ یہ کتاب ممتاز شاعر
 جناب سید اللہ موریا سابق ایم۔ اے۔ ایل۔ سی کی شخصی دلچسپی سے شائع ہوئی تھی۔

نشری کتابیں اور شعری مجموعے

ترتیب و تزئین

- ۱۔ عظمتِ غزل (عظمتِ عبدالقیوم، فن اور شخصیت)، مرتبہ صلاح الدین نیر (۱۹۸۸ء)
 - ۲۔ عظمتِ خیاباں (عظمتِ عبدالقیوم)، مضامین، افسانے، شاعری، خطوط اور متفرق تحویلیں (مرتبہ: صلاح الدین نیر) ۱۹۸۹ء
- مزید نگرانی شائع شدہ کتابیں :-

- ۱۔ اُردو ادب میں خاکہ نگاری - ڈاکٹر صاحبہ سعید - ۱۹۶۹ء
- ۲۔ ارمغانِ اختر (شاعری) اختر فاروقی - ۱۹۷۵ء
- ۳۔ ادبی میگزین (سکرپٹریٹ اُردو اسوسی ایشن) - ۱۹۷۶ء
- ۴۔ پہاڑِ غزل (شاعری) - اقبال حسین اقبال - ۱۹۷۹ء
- ۵۔ گھر کی دیوار - (افسانے) انیس قیوم فیاض - ۱۹۸۰ء
- ۶۔ حیدرآباد میں اُردو افسانہ نگاری - انیس قیوم فیاض - ۱۹۸۰ء
- ۷۔ آل احمد سرور اور ادبی خدمات - عبدالنساء - ۱۹۸۰ء
- ۸۔ جانِ غزل - (شاعری) - اقبال حسین اقبال - ۱۹۸۰ء
- ۹۔ جامِ کوثر - (شاعری) - اقبال حسین اقبال - ۱۹۸۱ء
- ۱۰۔ زخم بولتے ہیں (شاعری) - ہیرالال موریہ - ۱۹۸۲ء
- ۱۱۔ بنگوانِ رام (اجودھیا کھانڈ، شاعری) - ہیرالال موریہ - ۱۹۸۳ء

- ۱۲۔ حیدرآباد کے علمی و ادبی ادارے۔ - شفیقہ قادری ۱۹۸۳ء
- ۱۳۔ بات پھولوں کی (شاعری)۔ - مظفر النساء ناز ۱۹۸۳ء
- ۱۴۔ پس دیوارِ شب (شاعری)۔ - سکندر محسن ۱۹۸۴ء
- ۱۵۔ تعارف (مضامین)۔ - شفیقہ قادری ۱۹۸۵ء
- ۱۶۔ بھگوان رام (آریہ کھانڈ) (شاعری) ، میرالال موریہ ۱۹۸۶ء
- ۱۷۔ سوزِ قمر (شاعری)۔ - انجم قمر سوز ۱۹۸۶ء
- ۱۸۔ ادبی میگزین (انجمن ترقی پسند مصنفین)۔ - ۱۹۸۹ء
- ۱۹۔ پہچان (شاعری)۔ - کویتا کون ۱۹۸۹ء
- ۲۰۔ رامائن۔ - یدھ کھانڈ ، میرالال موریہ ۱۹۹۱ء

شعری مجموعوں پر انعامات

- ۱۔ زخموں کے گلاب۔ - اتر پردیش اردو اکیڈمی ۱۹۷۳ء
- ۲۔ شکن در شکن۔ - آندھرا پردیش اردو اکیڈمی ۱۹۸۰ء
- ۳۔ خوشبو کا سفر۔ اتر پردیش اردو اکیڈمی ، بہار اردو اکیڈمی ، آندھرا پردیش اردو اکیڈمی ۱۹۸۴ء
- ۴۔ رشتوں کی مہک۔ - اتر پردیش اردو اکیڈمی ، بہار اردو اکیڈمی ، آندھرا پردیش اردو اکیڈمی ۱۹۸۷ء

- ۵۔ سفر جاری ہے۔ اترپردیش اردو اکیڈمی، مغربی بنگال اردو اکیڈمی
 اردو اکیڈمی آندھرا پردیش - ۱۹۸۹ء
 ۶۔ یہ کیسا رشتہ ہے اردو اکیڈمی آندھرا پردیش ۱۹۹۰ء

شعری، ادبی و تہذیبی خدمات کے اعتراف میں اعزازات

- ۱۔ پوسٹری ایوارڈ - آندھرا پردیش کلچرل اسوسی ایشن سکریٹریٹ - ۱۹۶۷ء
- ۲۔ پوسٹ آف اننگریشن ایوارڈ - ضلع گرنذھالیہ سمستھا قھسم - ۱۹۸۲ء
- ۳۔ یونٹی ایوارڈ - یونائیٹڈ ہندو مسلم فرنٹ، حیدرآباد - ۱۹۸۵ء
- ۴۔ نیشنل اننگریشن ایوارڈ - بھارتیہ کلچرل اکیڈمی، آندھرا پردیش - ۱۹۸۸ء
- ۵۔ شان حیدرآباد ایوارڈ - حبیب آباد آرٹس اینڈ کلچرل سوسائٹی - ۱۹۸۸ء
- ۶۔ قلی قطب شاہ ایوارڈ - (مونٹو) اولڈ سٹی یوتھ فیسول - ۱۹۹۰ء
- ۷۔ مشاعرہ دکن ایوارڈ - (مونٹو) مجاہد آزادی کونڈا لکشمین بابوجی - ۱۹۹۱ء
- ۸۔ مشاعرہ دکن ایوارڈ - (مونٹو) مجاہد آزادی کونڈا لکشمین بابوجی - ۱۹۹۱ء
- ۹۔ نحر الدین علی احمد قومی بچھتو ایوارڈ - ۱۹۹۱ء

محلہ بالا ایوارڈز کے علاوہ حکومت آندھرا پردیش کی جانب سے مختلف تقاریر اور مشاعروں کے موقع پر کئی مرتبہ سہانہ کیا گیا۔ شمال اور وسطی گئی، سرٹیفیکٹس دیئے گئے اور مجھے مونٹو پیش کئے گئے۔

ملک اور بیرون ملک کے مشاعرے اور دیگر تفصیلات

بیروت، قطر۔ بیروت شہر شیخ خلیفہ بن حمد الثانی کے ۱۰ ویں یوم جوس کے موقع پر ۷ مارچ ۱۹۸۸ء کو دوحہ، قطر میں مشاعرہ منعقد ہوا تھا، جس میں حیدرآباد کی نمائندگی میں نے کی تھی۔ ملک کے شاعروں میں علی سردار جعفری، کیفی اعظمی، حنیف میرٹھی، شمس الرحمن فاروقی، ملک زادہ منگلو، وسیم بریلوی کے علاوہ پاکستان کے نامور شاعر حمایت علی شاعر اور منور ہاشمی نے شرکت کی تھی۔ مشاعرہ کے دوسرے دن دوحہ قطر ریڈیو اسٹیشن میں بھی مشاعرہ منعقد ہوا تھا، جس میں تمام یہاں شعرا نے کلام سنایا تھا۔

جسٹس۔ حیدرآباد کی (۲۰۰) سالہ جشن تقاریب کے سلسلے میں زیر اہتمام (۲۰۰) سالہ جشن حیدرآباد کیٹیجہ جده ۱۲ مارچ فروری تا ۲۳ فروری ۱۹۹۰ء افتتاحیہ جلسہ، مینار، پھول پروگرام اور مشاعرہ منعقد کیا گیا تھا۔ مشاعرہ میں میرے عمار، سرزحایت اللہ، مصطفیٰ علی بیگ، بوگس حیدرآبادی، علی الدین نوید، طالب خندمیری، فریڈر لوتھر، رام سوامی اور صبغتہ اللہ بیباٹ نے کلام سنایا۔ جناب عابد علی خان دیر سیاست کی صدارت میں مشاعرہ ہوا۔ پہلے خصوصی کی حیثیت سے جناب محبوب حسین جگر جو انٹک ایڈیٹر سیاست نے شرکت کی تھی۔ اتفاقاً صیہ اجلاس کو جناب سلطان صلاح الدین اویسی صدر کل ہند مجلس اتحاد المسلمین و

ایم پی۔ جناب عابد علی خاں، جناب سید ہاشم علی اختر سابق وائس چانسلر مسلم یونیورسٹی علی گڑھ اور نیشنل یونیورسٹی آف ایس۔ اور جناب طارق غازی وغیرہ نے مخاطب کیا۔

سیاض :- حیدرآباد کی ۴۰۰ سالہ جشن تقاریب کے سلسلے میں ۲۶ فروری ۱۹۹۰ء کو ریاض میں مقیم حیدرآبادیوں کی جانب سے ریگ تھاہیب کے علاوہ مشاعرہ بھی منعقد کیا گیا تھا، جس میں میرے علاوہ مسز حرایت اللہ، غالب ٹونڈ میری، مصطفیٰ علی بیگ اور بوگس حیدرآبادی نے شرکت کی تھی۔ صدارت جناب سید ہاشم علی اختر نے کی تھی۔

کویت :- کویت میں مقیم حیدرآبادیوں کے تعاون سے حیدرآباد کی ۴۰۰ سالہ جشن تقاریب کے سلسلے میں جشن حیدرآباد کمیٹی کویت کی جانب سے ۱۸/۱۸ مئی ۱۹۹۰ء کو جشن کا اہتمام کیا گیا تھا۔ اس سلسلے میں مشاعرہ بھی منعقد ہوا تھا، جس کی صدارت جناب عابد علی خاں مدیر سیاست نے کی۔ جہاں خصوصی کی حیثیت سے صدر کل ہند مجلس اتحاد المسلمین بناب سلطان صلاح اللہ نے ادیسی نے شرکت کی تھی۔ مشاعرہ میں میرے علاوہ مسز حرایت اللہ، مصطفیٰ علی بیگ، ڈاکٹر موہن لال نگم، خواہ مخواہ (بھٹی)، نے شرکت کی تھی۔ ان تقاریب کے روح رواں جناب ہوشدار خاں تھے۔



زائر از ۳۰ سال سے کل ہند مشاعرے پڑھ رہا ہوں۔ میں نے حیدرآباد میں

پہلا کُل ہند مشاعرہ ۵ دسمبر ۱۹۵۹ء میں پڑھا تھا، جو حیدرآباد کلچرل سوسائٹی کی جانب سے گاندھی بھون میں منعقد ہوا تھا، جس کے کنوینر اکمل حیدرآبادی تھے۔ مشاعرہ میں شفا گوالیاری، شکیل بدایونی، انور مرزا پوری اور حسرت جے پوری نے شرکت کی تھی۔ دوسرا کُل ہند مشاعرہ نمائش گراؤنڈ میں ۶ مئی ۱۹۶۱ء کو منعقد ہوا تھا۔ اس مشاعرہ کے کنوینر بھی اکمل حیدرآبادی تھے۔ مخدوم محی الدین صاحب نے مشاعرہ کی صدارت کی تھی۔ مہمان شعراء میں شکیل بدایونی، راز الہ آبادی اور شعری بھوپالی شامل تھے۔ حیدرآباد کے شاعروں میں میں بھی شامل تھا۔

بزم ادب اردو کالج کے زیر اہتمام ۱۹۶۱ء میں کل ہند مشاعرے کے سلسلے میں آئے ہوئے شاعروں کے اعزاز میں مشاعرہ ہوا تھا، اس مشاعرہ میں میں نے بھی کلام سنایا تھا۔

نظام کلب کے احاطہ میں ”شبِ تہقہہ“ کے نام سے مشاعرہ ہوا تھا، جس کی صدارت شاہد یقی صاحب نے کی تھی۔ میں اس مشاعرے کا معتقد تھا۔



”بزمِ سخن“ محبوب نگر، کی جانب سے ۲۰ جنوری ۱۹۶۲ء کو کل ہند مشاعرہ منعقد ہوا تھا، جس میں حسرت جے پوری اور میتا قاضی نے بھی شرکت کی تھی۔ حیدرآباد کے زائد از ۱۵ شاعر اس مشاعرہ میں مدعو تھے۔ اس مشاعرے میں میں نے بھی شرکت کی تھی۔ ان مشاعروں کے علاوہ میں نے کئی اور کل ہند مشاعرے پڑھے ہیں۔ ادبی ٹرسٹ، شنکر جی میموریل سوسائٹی اور شہوں میں منعقد

تمام کل ہند مشاعروں میں میں نے کلام سنایا ہے۔ ملک بھر کے جن اہم شہروں میں میں نے کل ہند مشاعرے پڑھے ہیں، ان کے چند نام یہ ہیں۔ دہلی، بمبئی، مدراس، لکھنؤ (فیض آباد)، بھوانی (ہریانہ)، بھوپال، بنگلور، جمشیدپور وغیرہ۔ ان مقامات کے علاوہ ملک کے کئی اور مقامات پر مشاعرے پڑھ چکا ہوں۔



میں نے ریاست آندھرا پردیش اور سابق ریاست حیدرآباد کے تقریباً تمام اضلاع کے مشاعروں میں کلام سنایا ہے۔ اضلاع کے مشاعرے زائد از (۳۰) سال سے پڑھ رہا ہوں۔

گزشتہ (۳۰) برسوں سے آل انڈیا ریڈیو سے میرا کلام نشر ہو رہا ہے کئی فیچرز اور تقاریر بھی نشر ہوئی ہیں۔ گزشتہ چھ سال سے دوردرشن کیندر حیدرآباد کے علاوہ نیشنل پروگرام (نٹ ورک) میں بہ حیثیت شاعر شرکت کرتا رہا ہوں۔ شہر کے حالیہ بھیانک فسادات کے موقع پر دورانِ کرفیو میں دوردرشن سے امن کی اپیل کی تھی۔ ریکارڈنگ کے لئے اسٹاف میرے گھر آیا تھا۔

حیدرآباد کے مختلف اداروں اور انجمنوں کی جانب سے خاص خاص مواقع پر شہر میں جتنے بھی مشاعرے ہوتے رہے ان میں کلام سناتا رہا ہوں ان میں سے بیشتر مشاعروں کے انعقاد کی ذمہ داری بھی کسی نہ کسی طرح مجھے سونپی جاتی تھی۔ جب میں اردو کالج کا طالب علم تھا، اُس زمانے میں شہر کے مختلف کالجوں کے مشاعروں کے انعقاد کے سلسلے میں تعاون کیا کرتا تھا۔ ان کالجوں کے قابل ذکر

یہ نام ہیں۔ نظام کالج، وینس کالج (کوٹلی)، طیبہ کالج، یونٹنگ کالج، انوار العلوم کالج، ونگلہ راماریڈی وینس کالج اور ونیتا جہاد دیالیہ اور آرٹس کالج جامعہ عثمانیہ۔

حکومت کی سطح کے نئے مشاعروں کا نہ صرف میں نے اہتمام کیا ہے بلکہ بیشتر مشاعروں کی نظامت کے فرائض انجام دیئے ہیں۔ گورنرس، چیف منسٹرز اور وزراء کی جانب سے منعقدہ مشاعروں کی معتمدی کے فرائض بھی انجام دیئے ہیں۔

اصلاح کے سرکاری مشاعرے ہوں کہ غیر سرکاری مشاعرے یا ادبی انجمنوں کی جانب سے منعقدہ مشاعرے ہوں۔ حیدرآباد کے زیادہ تر شاعر میری پسند اور میری فہرست کی روشنی میں شرکت کرتے ہیں۔ تقریباً ۳۰ سال سے اصلاح کے مشاعرے پڑھ رہا ہوں۔ اصلاح کے اہم مشاعروں کی ذمہ داری بھی کسی نہ کسی طرح مجھے ہی سونپی جاتی ہے۔ میں ایسے ہی شاعروں کو اپنے ہمراہ لے جاتا ہوں، جن کی شرکت مشاعرہ کی کامیابی کی ضامن سمجھی جاتی ہے جب میں شروع شروع اصلاح کے مشاعرے پڑھتا تھا تو اُس زمانے میں یہاں شاعروں کے لئے بادہ و ساجر کا انتظام رہتا تھا لیکن میں نے شراب کے بجائے شعراء کو معاوضہ دلانا شروع کیا۔ یہ سلسلہ آج بھی جاری ہے۔



میں مشاعروں کی صدارت سے گریز کرتا ہوں، پھر بھی بعض خاص خاص مشاعروں کی میں نے صدارت کی ہے جن میں سے صرف دو مشاعروں کا ذکر کرنا چاہتا ہوں۔

گل ہند مشاعرہ نانڈیٹر (مہاراشٹر) جو میونسپل کاپوریشن کی جانب سے ۱۹۹۹ء میں منعقد ہوا تھا، جس میں ملک کے ممتاز شعراء نے شرکت کی تھی جن میں قابل ذکر نام یہ ہیں۔ نھار بارہ بھوی، والی آسی، راحت اندوری، میر ہاشم علی، بشر نواز، وغیرہ۔

حیدرآباد کرناٹک کی ممتاز شاعرہ صغریٰ عالم کے پہلے مجموعہ کلام حبیہ حریف کی رسم اجراء کی تقریب کے سلسلے میں ۱۸ نومبر ۱۹۹۹ء کو کنیشنل ہائی اسکول میں مشاعرہ ہوا تھا جس کی صدارت میں نے کی تھی۔ حیدرآباد سے اس مشاعرہ میں راشد آذر، گیان سنگھ شاطر، منان منظور اور ذکی شاد آب نے شرکت کی تھی۔



حیدرآباد کے بعض گل ہند مشاعروں کی نظامت کے علاوہ گولڈن جوبلی تقاریب نمائش سوسائٹی کے مشاعرہ کی معتمدی کے فرائض انجام دے چکا ہوں۔ صنعتی نمائش کے موقع پر ہر سال نمائش کلب میں مشاعرہ منعقد ہوتا ہے۔ گذشتہ ۱۷، ۱۸ سال سے مشاعرہ کی معتمدی کے فرائض انجام دے رہا ہوں۔ مجھ سے پہلے محترمہ عائشہ رشاد اور جناب شاہد صدیقی نظامت کیا کرتے تھے۔ نمائش سوسائٹی کی زیر نگرانی جناب ہاشم سعید کی مشاورت سے شعراء کی فہرست کو قطعیت دی جاتی ہے۔ نمائش سوسائٹی کے مشاعرے، شہر کے عام مشاعروں کے مقابلے میں اپنی انفرادیت رکھتے ہیں۔

میں نے آل انڈیا ریڈیو اور دور درشن کے بیشتر مشاعروں کی نظامت کے فرائض انجام دیئے ہیں۔ اس کے علاوہ کئی سرکاری مشاعروں کی معتمدی بھی کی ہے۔

(یہ سلسلہ اب بھی جاری ہے)

جن اساتذہ سخن نے مجھے متاثر کیا ان میں سے کچھ نام یہ ہیں۔
 میر تقی میر، مرزا غالب، یگانہ چنگیزی، علامہ اقبال، جگر مراد آبادی، جوش ملیح آبادی،
 فراق گورکھپوری، فیض احمد فیض، مخدوم محی الدین، علی سردار جعفری، شاہد صدیقی،
 خورشید احمد جامی، یحیٰ زکریا، جاں نثار اختر، اختر شیرانی۔ فارسی
 شعراء میں حافظ شیرازی اور امیر خسرو وغیرہ۔

اسکول کے اساتذہ میں جناب نبی الحسن، جناب علیم الدین اور کالج کے
 کے اساتذہ میں پروفیسر ابو ظفر عبدالواحد، پروفیسر سید محمد، ڈاکٹر حسین شاہد،
 ڈاکٹر زینت ساجدہ، پروفیسر معنی تبسم اور منظور احمد منظور نے مجھے متاثر کیا ہے۔



میرے ہم عصر شاعروں میں دورِ حاضر کے وہ تمام شاعر شامل ہیں جو مشاعرے
 پڑھنے کے علاوہ ادبی رسائل میں چھپتے ہیں اور علمی و ادبی کام انجام دے چکے
 ہیں اور انجام دے رہے ہیں۔ حیدرآباد کے شاعروں میں خاص طور پر یہ نام
 قابل ذکر ہیں (جن کے ساتھ میں نے مشاعرے پڑھے ہیں) علامہ حیرت بدایونی
 علامہ نجم آفندی، علامہ قدر عریضی، مولانا شیخ احمد شطاری کاتل، علامہ
 ناصر فرید پوری، تاج قریشی، شاہد صدیقی، مخدوم محی الدین، سکندر علی وجد،
 سلیمان اریب، منوہر لال شارب، نظر حیدر آبادی، حمیت علی شاعر، سلیمان
 خلیب، سرور ڈنڈا، شاذ تمکنت، ڈاکٹر وحید اختر، پروفیسر معنی تبسم، راشد انور،
 عزیز قیس، سعید شہید، علی احمد بلبل، خیرات ندیم، امیر احمد خسرو، خواجہ شوق

انجم عارفی، کلیم قریشی، جہاندار افسر، روتھی قادری، افسر چغتائی، ریاست علی تاج، ذکی شاداب
 اویج یعقوبی، رئیس اختر، ناصر کرنولی، فیض الحسن خیال، انجمن حیدرآبادی، مسطفی علی بیگ
 رحمن جاتی، ساجد رضوی، منظور احمد منظور، ڈاکٹر صادق نقوی، ڈاکٹر مومن لال نجم قمری، صاحب
 کنول پرشاد کنول، علی الدین نوید، منان منظور، عزیز بھارتی، گیان سنگھ شاعر،
 مومن خاں شوق، جوہر ہاشمی، قدیر انصاری، ڈاکٹر منیر الزماں منیر، محسن علی، حمایت اللہ،
 طالب ٹیچر ہندی شاعروں میں راجہ دو بے، اوم پرکاش نرمل، پنہپال سنگھ ورما،
 دولی چند شمشی، گرجا شکر گریش، نریندر رائے، کالی چرن گپتا راہی، ویر پرکاش
 لاہوٹی سادان اور ڈاکٹر اندووشسٹ۔ اور بیچادھن وغیرہ۔

خاتون شعراء میں عظمت عبدالقیوم، ڈاکٹر یانوطاہرہ سعید، خورشید نذیر،
 روتھی علی اصغر، ناز حیدر، ڈاکٹر اشرف رفیع، سیدہ مجیدہ، نایاب سلطانی، فاطمہ تاج
 انجم قمر سوز، عزیز النساء صبا، مظفر النساء ناز، ثریا تہر، ڈاکٹر شمع پروین، وغیرہ
 گذشتہ ۲۰ برسوں میں جتنے اہم شاعر، مشاعروں میں کلام سناتے رہے
 ہیں ان کے ساتھ مجھے مشاعرہ پڑھنے کا اعزاز حاصل رہا ہے (جن میں قلیل ذکر کچھ نام
 یہ ہیں)۔

جوش ملیح آبادی، قزاق گورکھپوری، آمنہ زامن ملّا، تلوک چند محروم،
 سجاد ظہیر، پروفیسر احتشام حسین، پروفیسر مسعود حسین خاں، ڈاکٹر سید محی الدین قلاری
 زور، پروفیسر آل احمد سرور، فیض احمد فیض، مجروح سلطان پوری، شکیل بدایونی،
 مختار بارہ بنگوی، شمیم بچے پوری، سائرہ صیوانوی، جاں نثار اختر، کیفی اعظمی،
 محترم محی الدین، شاہہ صدیقی، خورشید احمد جاتی، حفیظہ جالندھری، حمایت علی شاعر،
 علامہ نجم آفندی، مولانا شیخ احمد شطاری کاتل، حضرت قدر عریضی، مزا شکور بیگ،

سلیمان اریب، اوج یعقوبی، شاد تمکنت، شان الحق حق، معین الحسن جذبی،
 حکندر علی وجہ، جگن ناتھ آزاد، قسطل شفقانی، نوشاد علی نوشاد، نور لکھنوی،
 ڈاکٹر گوپال داس نیرج، شہزید، زبیر رضوی، ندا فاضلی، علی سردار جعفری وغیرہ۔
 مجھے جمہوریہ ہونے کے بعض صدقہ کو بھی شعر سناتے کا اعزاز حاصل ہے۔ جن میں یہ
 نام قابل ذکر ہیں۔ ڈاکٹر ذاکر حسین۔ جناب فخر الدین علی احمد، ڈاکٹر نسیم سجوار ریڈی،
 جناب گیانی ذیل سنگھ۔

میں نے رلیپ کمار۔ سنیل دت، نرگس، پیران، اجیت، نمی، نسیم بانو،
 سائرہ بانو، جیسے اہم قلمی اداکاروں کی موجودگی میں بھی شعر سنائے ہیں
 یہاں اپنے استادوں کو سپردِ قلم کیا ہے۔



میں نے اپنے ابتدائی کلام پر علامہ قدر عریضی اور اوج یعقوبی سے
 اصلاح لی ہے لیکن میں نے اپنی مشق سخن اور ابتدائی زمانے کے بیشتر کلام کو
 کسی مجموعے میں بھی شامل نہیں کیا ہے۔ حضرت قدر عریضی نے مجھے فی البدیہہ شعر
 کہنے کی مشق کروائی۔ حضرت قدر عریضی مجھے اور اپنے ایک اور شاگرد
 فیض الحسن خیال کو بھی علم عروض سے واقف کرایا۔ قدر صاحب ہم دونوں
 کو مصرع طرح دیتے اور نصف گھنٹہ کے بعد ہمارے کاغذات ہم سے لے لیتے۔
 تب تک ہم ۷، ۸ شعر کہہ لیتے تھے۔ قدر عریضی صاحب ان اشعار پر اصلاح
 دیتے اور ہمیں فن شعر کے رموز و نکات سے واقف کرواتے تھے۔ اوج یعقوبی صاحب

بلاوجہ کسی ایک مصرعہ پر بھی اصلاح نہیں دیتے تھے۔ اگر مصرعہ صاف ہے تو اس کو بگھنسا رہنے دیتے اور اگر صاف نہ ہو تو کوئی ایک دو لفظ بدل دیتے۔ جب میں نے عسوس کیا کہ مجھ میں خود اعتمادی آگئی ہے، تو میں نے ان دونوں اساتذہ سخن کو اپنا کلام دکھانا ترک کر دیا۔



میرے شاگردوں میں ڈاکٹر منیر الزماں منیر، منظر النساء ناز، ڈاکٹر فتح پروین، اقبال حسین اقبال اور کویتا عرن کے علاوہ اور بھی کچھ نئے اور پرانے شاعر ہیں جو وقتاً فوقتاً مجھ سے اپنے کلام پر اصلاح لیتے ہیں اپنی شاعری کے ابتدائی زمانے میں مجھ سے ثریا تہر اور شایحماں عرشی نے بھی اپنے کلام پر اصلاح لی ہے۔



تخلیق شعریہ محرکات۔ ایک مثال

سکرپٹ ریٹ اردو اسوسی ایشن جب اپنے پورے شباب پر تھی تو مجھے نئے نئے باصلاحیت لکھنے والوں اور فنکاروں کی تلاش تھی۔ اُس زمانے میں سکرپٹ ریٹ اردو اسوسی ایشن کو آل انڈیا ریڈیو سے پروگرامس ملا کرتے تھے اسوسی ایشن کی جانب سے شعری، ادبی و تہذیبی پروگرامس کا اہتمام کیا جاتا تھا۔ ایک دن جب میں ریڈیائی پروگرام کی ترتیب و تیاری کے سلسلے میں رشید قریشی صاحب (نائب صدر اسوسی ایشن) اسٹیٹ سکرپٹری ہلت کے اجلاس پر پہنچا تو کچھ ہی دیر بعد شعبہ خواتین کی اپنا راج مظہر النساء ناز اپنی کچھ ساتھی لڑکیوں کے ساتھ وہاں آئیں۔ ریڈیو سے نشر ہونے والے پروگرام کو قطعیت دینا تھا۔ ان لڑکیوں میں ایک قبول صورت اور جاذب نظر لڑکی بھی تھی جو نئی نئی طرز ہو کر سکرپٹ ریٹ آئی تھی، جس کو اچھا خاصا ادبی ذوق تھا۔ اس کے خد و خال پر کشش تھی۔ اس قدر پر کشش کہ دیکھنے والا متاثر ہوئے بغیر نہیں رہ سکتا تھا۔ بے ساختہ یہ مصرعہ میری زبان سے نکلا۔

پھر بھی لگتا ہے کہ برسوں کے شناسائی ہے

میں نے غزل اس طرح پوری کی

پاک نظروں پہ بھی اندیشہ رسوائی ہے

جب سے دیکھا ہے تمہیں تہمت پہنائی ہے

اس سے پہلے کبھی میں نے تمہیں دیکھا تو نہیں
پھر بھی لگتا ہے کہ برسوں سے شناسائی ہے

۰۰

برگ آوارہ کی مانند ہے تنہا تنہا
زندگی ساتھ مرا چھوڑ کے پھتالی ہے

۰۰

وقتِ رخصت ذرا پلکوں کو جھکائے رکھنا
آنکھ مل جائے تو ہم دونوں کی رسوائی ہے



آٹوگراف اور شاعر

اردو مشاعروں کی ایک روایت یہ بھی رہی ہے کہ ادب دوست خواتین و
حضرات اور خاص طور پر طلباء و طالبات اپنے پسندیدہ شاعروں سے آٹوگراف
لیا کرتے ہیں۔ آٹوگراف لینے والوں میں کچھ لوگ تو ایسے بھی ہوتے ہیں جو تفریحاً
آٹوگراف لیتے ہیں اور بعض لوگ شاعر اور اس کی شاعری سے متاثر ہو کر آٹوگراف
لیتے ہیں۔ مجھے بھی بعض شاعروں کی طرح اپنی شاعراتہ زندگی میں آٹوگراف دینے کا

اتفاق ہوتا رہتا ہے۔ میں نے اکثر مشاعروں میں چاہے وہ شہر کے ہوں کہ اضلاع کے، چاہے بیرون شہر کے ہوں کہ بیرون ملک کے، سونپ آٹوگراف دیئے ہیں۔ خاص طور پر حیدرآباد میں (جامعہ عثمانیہ)، نظام کالج، طبیہ کالج، وینکٹ راماریڈی وینس کالج، وینس کالج کوٹھی اور ہاودیالیہ کے مشاعروں میں بہت سے آٹوگراف دیئے ہیں۔ اس سلسلے میں صرف ایک کالج وینس ہاودیالیہ کا ذکر کرنا چاہوں گا۔

نمائش کلب میں شعبہ اردو وینس ہاودیالیہ کی جانب سے ۷ فروری ۱۹۶۳ء کو مشاعرہ ہوا تھا۔ اُس وقت وینس ہاودیالیہ میں اردو کے پچھرا اختر حسن صاحب تھے، انہوں نے مجھے اپنے ایک خط کے ذریعہ نہ صرف شرکت کرنے اور کلام سنانے کی خواہش کی تھی بلکہ یہ چاہا تھا کہ میں اپنے بعض شاعر دوستوں کو اس مشاعرہ میں اپنے ہمراہ لے آؤں۔ اختر حسن صاحب نے لکھا تھا۔۔۔

”میں لڑکیوں کے جس کالج میں پڑھاتا ہوں (وینس ہاودیالیہ) نمائش گراؤنڈ) اس کالج کے زیر اہتمام پرسوں یعنی ۷ فروری ۱۹۶۳ء کو نمائش تھیٹر میں شام کے ۷ بجے سے ایک محفل مشاعرہ منعقد کی جا رہی ہے۔ یہ کام میرے ذمہ کیا گیا ہے کہ میں حیدرآباد کے قابل ذکر شاعروں سے مل کر ان کو اس محفل میں شرکت کی دعوت دوں۔ اور آپ میں اپنی یہ ذمہ داری آپ کو سونپ رہا ہوں، اس یقین کے ساتھ کہ آپ نہ صرف خود تعاون فرمائیں گے بلکہ اپنے ساتھیوں کو بھی دعوت شرکت مشاعرہ پہنچادیں گے بلکہ ان کو اپنے ساتھ لائیں گے۔ میں نمائش تھیٹر یا نمائش کلب میں آپ اصحاب کا سوالت کرنے کیلئے موجود رہوں گا

۱۹۶۳

میں چاہتا ہوں کہ آپ اپنے طور پر چند منتخب شاعروں کو میری جانب سے مدعو کر دیجئے۔ نوجوان شاعروں کو خاص طور پر دعوت دینا چاہتا ہوں۔ میں آپ سے خود ملنے کی بھی کوشش کروں گا، اجازت کو یا ملے۔ مدینہ ہوٹل میں مغرب کے بعد۔“
(۵/ فروری ۱۹۶۳ء)

جب مشاعرہ ختم ہوا تو لڑکیاں آٹوگراف کے لئے ہم شاعروں پر ٹوٹ پڑیں۔ خاص طور پر میں اور رئیس اختر کافی دیر تک آٹوگراف دیتے رہے، یہاں تک کہ ہمارے ساتھی ریفریشمنٹ کے بعد واپس ہو رہے تھے۔ مشاعرہ کے بعد جب میں لوٹ رہا تھا تو نمائش کلب کے آفس اور مین گیٹ کے درمیان ایک درخت کے نیچے میں ۶۰۵ لڑکیاں کھڑی ہوئی تھیں، ان میں سے ایک دوازقہ، خوبرو، صحت مند لڑکی نے مجھے روک لیا اور میرے سامنے اپنی بیاض کھولی اور کہا کہ آٹوگراف دیجئے اور وہی شعر لکھیے جو میں لکھواتا چاہوں، میں نے کہا ٹھیک ہے۔ وہ غالباً بی۔ اے سال پندرہ کی طالب تھی، اخبارات، ریڈیو، رسائل اور شاعروں کی وساطت سے مجھ سے واقف تھی۔ وہ لڑکی میری غزل کے کچھ شعر اس طرح لکھواتی رہی۔

کہتے کہتے رکتے کیوں ہو، دل میں جو ہے کہہ دو۔ بھی
ہم بھی کوئی غیب نہیں ہیں، آخر اتنا سوچو بھی

جاننا تو ہے سب کو لیکن آخر اتنی جلدی کیوں
کب سے میں بیٹھا ہوں سرانے آنکھیں اپنی کھول بھی

سب کو چھوڑ کے آیا ہوں میں تم کو کیا معلوم نہیں
جاؤں کہاں محفل سے تمہاری آنکھیں اپنی کھولو بھی

تنگری کا باسی ہوں میں کس کی خاطر آیا ہوں
اُن دن اپنے پاس بلا کر مجھ سے رات سنا پوچھو بھی

اُن عطر آمیز شگوار لمحوں کے بعد یہ لڑکی مجھے پھر نہیں دکھائی دی۔
لیکن مشاعروں میں جب کبھی بھی لڑکیاں آؤ گراف لیتی ہیں تو مجھے وہ شائستہ
مزاج، خوبصورت خدو خویں والی لڑکی بے ساختہ یاد آتی ہے۔



وکس کالج گلبرگہ کا مشاعرہ

آج سے ۱۸، ۱۹ سال پہلے کی بات ہے کہ محمد آباد کے کچھ شعراء گلبرگہ کے
ایک بڑے مشاعرہ میں شرکت کے لئے گئے تھے۔ مشاعرہ کے دوسرے دن صبح ۱۱ بجے
نائب و باب عندلیب کی قیادت میں ایک مشاعرہ، جہاں شعراء کی آمد کے سلسلے میں
شیرینی وی جی ویمینس کالج میں منعقد ہوا۔ مشاعرہ گاہ میں نوائین و طالبات کی
بکثرت تعداد موجود تھی۔ جیسے ہی میں شاعر دوستوں کے ساتھ نشستیں پر پہنچا اور میں

اپنی نشست سنبھالی، بالکل میرے دلیر میں ایک مجاذب نظر، نہایت تیش و سنجیدہ لڑکی بیٹھی ہوئی تھی۔ مجھے دیکھتے ہی اُس نے سلام کیا، اُس کے ہاتھ میں حیرانہ جگہ پر جموعہ کلام، زخموں کے گلاب، تھا۔ اُس نے مجھ سے کہا کہ وہ حیدرآباد کی لڑکی ہے۔ اور حال ہی میں گلبرگہ میں بیاہی گئی ہے۔ اُسے شعور شاعری سے بے حد لگاؤ ہے میری شاعری اُس کو بہت پسند ہے۔ اُس نے مجھ سے بھی کہا کہ وہ میرا کلام اخبار سیاست میں پڑھتی رہتی ہے، ریڈیو اور مشاعروں کے وسیلے سے بھی مجھ سے اُس کا رشتہ ہے۔

اس واقعہ کو گزرے ہوئے کئی برس ہوئے، لیکن جب کبھی میں اپنے ماضی کے اوراق اُلٹتا رہتا ہوں تو اُس لڑکی کے چھائیوں بھی ان اوراق پر نظر آتی ہیں۔ بت نہیں کیوں میں آج تک بھی اُس لڑکی کے پاکیزہ صاف و شفاف چہرہ اور اس کے انداز گفتگو کو بھلا نہ سکا۔



مشاعروں میں بھنگی پلکیں

۱۵، ۱۶ سال قبل انجمن قادریہ کی جانب سے جلون خانہ لاڈ بازار میں عظیم الشان چائے پر جلسہ رحمت العالمین کا اہتمام کیا گیا تھا۔ جلسے کی نگرانی سید مکر شاہ صدرین مجلس قانون ساز کونسل آندھرا پردیش نے کی تھی۔ مقررین میں ریاست کرناٹک کے

ایک وزیر عزیز سیٹھ بھی شامل تھے۔ میں بھی اُس جلسے میں ایک شاعر کی حیثیت سے مدعو تھا۔ میں نے ترنم میں ایک نعت شریف سنائی تھی، ایک شعر تقریباً ۶، ۵ بار پڑھوایا گیا۔ ساری محفل میں ایک نورانی فضا پھیل گئی۔ یوں محسوس ہو رہا تھا کہ سامعین ایک خاص کیفیت میں ڈوبے ہوئے ہیں۔ شعر سناتے سناتے میں خود بھی گلوگر ہو گیا تھا۔ وہ شعر یہ ہے۔

آنکھوں میں لائے حسرتِ دیدارِ مدینہ
میں کب سے مدینہ کی طرف دیکھ رہا ہوں

نعت شریف کے کچھ اور شعر یہ ہیں۔

ﷲ کرم کیجئے بہت ٹوٹ چکا ہوں
پھر آج میں حالات کی چوکھٹ پہ کھڑا ہوں
نظروں کو جھکائے ہوئے آداب سے ملنے
میں آلہ پیغمبر کے گھرانے کا گدا ہوں
میں نقشِ قدم کس کے یہ پہچان لو مجھ کو
کچھ دن کے لئے میں بھی فقروں میں رہا ہوں
آنکھوں میں ندامت ہے نظر اٹھ نہیں سکتی
یہ سر کو جھکائے ہوئے خاموش کھڑا ہوں

شاید اس نعت شریف کا ہی خیضان ہے کہ پروردگار نے مجھے رفقہٴ اقدس پر عالمی
دینے کا موقع عنایت فرمایا۔



● ممتاز دانشور، محقق و نقاد ڈاکٹر سید محی الدین قادری زور کا بعارضہ قلب کشمیر میں اچانک انتقال ہوا تو سارے اوہی حلقوں میں ایک ماتم کی سی کیفیت طاری ہو گئی تھی۔ سینکڑوں لوگ ایوانِ اردو میں جمع ہونے لگے۔ ان سوگواروں میں ایک میں بھی تھا۔ موسم کی خرابی اور کشمیر میں مسلسل برف باری کی وجہ سے ڈاکٹر زور کی نعش کو حیدرآباد لانا ممکن نہ ہو سکا تھا۔ ڈاکٹر زور کے انتقال کے کچھ ہی دن بعد ایوانِ اردو میں بڑے پیمانے پر ہلٹہ تعزیت کا اہتمام کیا گیا تھا۔ تعزیتی نظم سنانے والے شاعروں میں، میں بھی شامل تھا۔ مجھے یاد ہے کہ جب میں نے اپنی نظم ترنم میں سنانی شروع کی تو محفل پر ایک اثر انگیز سوگوارانہ کیفیت چھا گئی۔ میں نے دیکھا کہ شعبہ خواتین میں کچھ خواتین رو رہی تھیں (روتے والوں میں ڈاکٹر زور کی بیگم اور لن کی لڑکیاں بھی تھیں) اس ماحول نے مجھے بھی رقت آمیز کیفیت میں مبتلا کر دیا۔ جب میں نے نظم کے یہ دو مصرعے سنانے تو محفل کی کیفیت ہی بدل گئی۔

کیا جہاں بھی نیند آجائے وہیں سوتے ہیں لوگ

زور! تیرے آخری دیدار کو روتے ہیں لوگ

ڈاکٹر زور کی شخصیت ہی ایسی تھی کہ محفل کا ہر شخص مغموم دکھائی دے رہا تھا۔



● محد علی آباد (انجمن باؤلی) میں میرے ایک دوست نواب حیدر اللہ خاں کے نسبتی برادر غلام محی الدین کا اسکول تھا جس میں تمام اساتذہ خواتین تھیں۔ اسکول میں طالبانہ کی کثیر تعداد تھی۔ شہر کے دوسرے اسکولوں کی طرح اس اسکول میں

بھی افتتاحیہ اور اختتامیہ جلسے بھانکرتے تھے۔ ایک افتتاحیہ جلسے میں
 متاثراتِ فیض الحسن خیالی کو مدعو کیا گیا تھا۔ خیال صاحب نے مجھ سے کہا کہ
 اس اسکول میں ایک خود پسند ٹیچر ہے جس نے میرے اشعار پر کھڑی غاضبی توجہ نہیں دی۔
 میں چاہتا ہوں کہ اس کی بار اُس ٹیچر کو متاثر کیا جائے۔ میں نے کہا کہ دیکھا
 جائے گا۔ اسکول کی سالانہ تقریب میں خیالی اور میں مدعو تھے۔ اس محفل میں، میں نے
 ایک غزل ترنم میں سنائی۔ میں نے دیکھا کہ اُس خود شناس لڑکی کی پلکیں بھیگ چکی
 ہیں۔ اُس غزل کے کچھ شعر یہ ہیں۔

چاہتا ہوں کہ جی بھر کے باتیں کروں، عمر بھر آپ کا ساتھی ہو یا نہ ہو
 کون جانے کہ کل پھر مرے ہاتھ میں آپ کا پھول سا ہاتھ ہو یا نہ ہو

لئے الگ ہے مگر ایک ہی سانس ہے تیری آواز میں میری آواز ہے
 پھر بھی ڈرتا ہوں اسے غور آرزو آخری سانس تک سا ہو یا نہ ہو

ایک خاموش اظہارِ غم کے سوا کوئی عنوان نہیں آج کی رات کا
 آخری بار کرنا ہے عہدِ وفا پھر پہلے وہ ملاقات ہو یا نہ ہو

نیرِ غم زدہ سے بنامِ غزل، ایک مجروحِ نغمہ سمجھ کر سہمی
 چوٹ کھایا ہوا گیت سن لیجئے، پھر یہ نغمات کی رات ہو یا نہ ہو





بلسلہ عرس شریف تقاریب مولانا کامل شطاری، زیر اہتمام
کابل اکیڈمی، ۲۰ جون ۱۹۹۰ء کی شب آستانہ شطاریہ (نورخاں بازار) میں ایک نمائندہ
نعتیہ مشاعرہ منعقد ہوا تھا جس کی نگرانی مشہور انجینئر الحاج محمد ولی قادری نے کی تھی۔ معتمد
کے فرائض میں نے انجام دیئے تھے۔ عقیدت و احترام کے ماحول میں تمام شاعروں نے اپنا
بہترین کلام سنایا تھا۔ جب میں نے اس مطلع سے

وہ سرزمین پاک ابھی تک نظر میں ہے

کیسا کرشمہ نسبت خیر البشر میں ہے

کے بعد یہ شعر سنایا۔

شرمندگی ہے سر کو جھکائے کھڑا ہوں میں

عصیاں کا سب حساب مری چشم تر میں ہے

تو ساری محفل پر ایک وجد اور کیفیت چھا گئی اور اس شعر کو زائد از آٹھ مرتبہ پڑھوایا
گیا، جب میں مقطع کے اس شعر

نیتہ میں صبح و شام کی الجھن میں کیوں رہوں

جب نظم دو جہاں مرے آقا کے گھر میں ہے

پر پہنچا تو میری بھی پلکیں بھیگ گئیں اور مجھے رقت آمیز کیفیت میں شعر سناتے سناتے

کچھ دیر کیلئے رگنا پڑا اور میں اپنے آپ پر قابو پانے کے بعد مقطع مکمل کر سکا۔ میں نے دیکھا کہ بیشتر

سامعین ایک خاص کیفیت نور محمدی میں ڈوبے ہوئے ہیں۔ کبھی کبھی پروردگار اپنے گنہگار

بندوں کو اس قدر نوازتا ہے کہ سوچنا پڑتا ہے کہ اسکو گنہگار کی کون سی ادا بھاگتی ہوگی۔ اللہ کی

کرم نوازیوں سے اتنا اطمینان تو ہو جاتا ہے کہ نعت رسول کے صدقے میں کچھ تو گناہ معاف ہو جائینگے۔

شاعر کو غائبانہ پہننے والی ایک معصوم لڑکی

ایک معصوم سی، بھولی بھالی، سیدھی سادی لڑکی گذشتہ ۲، ۳ سال سے ہمیشہ تو نہیں، کبھی کبھی مجھ سے فون پر گفتگو کیا کرتی ہے۔ جب وہ بات کرتی ہے تو یوں محسوس ہوتا ہے کہ اس کے لب و لہجہ میں ایک ایسی بیٹی کی خوشبو شامل ہے جس کی تربیت و پرورش، ایک علمی و ادبی گھرانے میں ہوئی ہے۔ وہ لڑکی میری شاعری کی بے حد مداح ہے۔ اُس کا کہنا ہے کہ اُس کے ہاں میرے تمام شعری مجموعے ہیں۔ وہ لڑکی فون پر بہت دیر تک گفتگو کرتی ہے۔ گفتگو کا موضوع شعر و ادب ہوتا ہے۔ اُس لڑکی کو میں نے کبھی نہیں دیکھا لیکن اُس کی آواز اور اُس کے اندازِ گفتگو سے میں نے اس کی ایک خیالی تصویر بنالی ہے۔ یقیناً وہ میری بیٹی زینت نسرین کی طرح سیدھی ساوھی، پیاری پیاری سی ہوگی۔ وہ لڑکی شاعرہ نہیں ہے، اُسے صرف اچھے اچھے شعر سنانے، پڑھنے اور یاد رکھنے کا شوق ہے۔ جب کبھی وہ مشاعروں میں یا ریڈیو اور ٹی وی سے میرا کام سنتی ہے تو بچے فون ضرور کرتی ہے۔ پھر کچھ جملوں کے لئے غائب ہو جاتی ہے۔



حیدرآباد میں گنگا جمتی مشاعرے

حیدرآباد میں ہندی، اُردو کے ملے جلے مشاعرے اور ملی جلی ادبی محفلوں کی روایت کا سہرا حیدرآبادی تہذیب کی نمائندہ شخصیت جناب ایل این۔ گپتا مرحوم (سابق سکرٹری پلاننگ ڈپارٹمنٹ حکومت آندھرا پردیش کے سر جاتا ہے۔ مرحوم کے بعد اس روایت میں کمی ہونے لگی تھی، لیکن اس روایت کو زندہ رکھنے اور اس میں ایک نئی روح پھونکنے کے لئے، اُردو ہندی کے ممتاز شاعر جناب پیپھال سنگھ درمانے دلچسپی لینی شروع کی اور میں نے اُردو شاعروں کی جانب سے اُن سے مکمل تعاون کیا۔ ہم دونوں نے اس روایت کو آگے بڑھانے کے لئے عملی اقدام شروع کیا، پچاس گزشتہ ۱۰، ۱۲ برس سے ہم اس بات کے لئے کوشاں ہیں کہ ہمارے دائرہ اختیار میں جہاں کہیں بھی مشاعرے اور کوی سمیلن منعقد ہوں یا ہم دونوں کی نگرانی یا مشاورت سے محفلیں سما کرتی ہوں تو ہم لازماً ایسی راہ نکالیں کہ مشاعرے اور کوی سمیلن میں ہندی اُردو کے شاعر شریک رہیں۔ چنانچہ ہم حوصلہ افزاء ماحول میں انتہائی کامیابی کے ساتھ اپنا کام انجام دے رہے ہیں۔ ان ملے جلے مشاعروں اور کوی سمیلن کی افادیت سے کون انکار کر سکتا ہے اس سے یہ ثبوت فراہم ہوتا ہے کہ حیدرآباد میں لسانی ہم آہنگی موجود ہے۔ اُردو اور ہندی کے دانشوروں، شاعروں اور ادیبوں میں یکجہتی ہے اور دونوں ایک دوسرے کی زبان کا احترام کرتے ہیں اور ان کے تحفظ اور چلن کے لئے اقدام کرتے ہیں۔

فرما صاحب گیت چاندنی اور ہندی لکھک سنگھ کی ادبی تقاریب اور کوی سمیلن میں لازمی طور پر اردو شاعروں اور ادیبوں کو مدعو کیا کرتے ہیں مگر لفظ "تہذیب" کا معنی اب اس کا عملی ثبوت دینے کے لئے میرے زیر انتظام جتنے بھی شاعرے ہوتے ہیں ان میں ہندی کے کچھ نمائندہ شاعروں کو ضرور مدعو کرتا ہوں۔ یہ عمل آج بھی جاری ہے۔

۱۹۹۱ء

ہمارے شہر میں ماہ فروری میں جب اچانک منصوبہ بند طریقے سے بھانگہ فساد برپا ہوا تو اردو، ہندی کے شاعروں نے کئی ایک عمدہ نظمیں کہیں، شاعروں آل انڈیا ریڈیو اور دور درشن کے شاعروں میں نظمیں سننا سنا کر قومی یک جہتی کے فروغ کے لئے ایک اچھا تاثر چھوڑا۔

اردو ہندی کے ملے جلے شاعروں کے انعقاد کے سلسلے میں جوائنٹ ایڈیٹر روتھی سیاست جناب محبوب حسین جگر ہمیشہ مجھ سے یہ کہتے رہتے ہیں کہ اردو شاعروں میں ہندی کے شاعروں کو ضرور مدعو کیا کرو۔ کیونکہ ہمارے شہر کی ایک خاص لسانی تہذیب ہے۔ یہاں کی تہذیبی روایات ملک کی تمام ریاستوں میں بالکل علاوہ نوعیت کی ہیں۔ جناب محبوب حسین جگر نے خود بھی عملی ثبوت دیتے ہوئے بعد نامہ سیاست میں ہندی شاعروں کی بہت سی نظمیں شائع کیں (یہ سلسلہ آج بھی جاری ہے)۔ سیاست کی طرح ہندی ٹاپلہ نے بھی مساوات کے موضوع پر اردو شاعروں کی ہندی اور اردو کی نظمیں شائع کیں۔ ہمارے شہر کے بعض شاعروں میں تلگو کے شاعروں کو بھی مدعو کیا جاتا ہے۔ جس کی مثال خاص طور پر مشاعرہ دکن اور سالار جنگ میوزیم کے سالانہ شاعروں سے دی جا سکتی ہے۔ اردو شاعروں

میں شرکت کرنے والے ہندی شاعر پنہپال سنگھ ورما کے علاوہ اوم پرکاش نرمل،
 کنول پرشاد کنول، نریندرائے، ویر پرکاش لاہوٹی ساون، وینو گوپال بھٹ،
 گرچا سنگھ گرش، کالی چرن گپتا راہی، ٹی۔ ایس۔ سنگھ لاٹ، دولی چند شمشی،
 سوادین، ڈاکٹر اندو وشنٹ، ڈاکٹر ایلیا مشرا، شپا دما اور مینا گپتا، اور ہندی کوئی
 سہیلچن میں شریک ہونے والے ہندو شاعروں میں سعید شہیدی، علی احمد جلیلی،
 امیر احمد خسرو، ڈاکٹر موہن گل بگم، صلاح الدین نیر، راشد آرزو، رحمن جاتی،
 رئیس اختر، فیض الحسن خیالی، ڈاکٹر صادق نقوی، منوہر لال بہادر، عزیز بھارتی
 ڈاکٹر منیر الزماں منیر، مومن خاں شوق، متین منظور، صادق انوپہ، علی الدین نوید،
 منظور احمد منظور، گیان سنگھ خاطر، ٹی کٹر بانو طاہرہ سنجہ، نایابہ سلطانہ مشعل
 عزیز النساءیا، ڈاکٹر شمع پروین اور کویتا کرن شامل ہیں۔



عظمت عبدالقیوم

حیدرآبادی تہذیب کی نمائندہ خاتون عظمت عبدالقیوم، میری منہ بولی بہنوں میں سب سے بڑی تھیں۔ وہ مسلم معاشرہ کی ایک جیتی جاگتی تصویر تھیں۔ ہر شخص کی زندگی میں بعض ایسی شخصیتیں بھی آتی ہیں جو نہایت خاموشی سے اپنے گہرے تاثرات چھوڑ جاتی ہیں۔ عظمت آپا کی شخصیت ایک عجیب نورانی کیفیات کی حامل تھی ہمارے معاشرے کی کسی ہی قد آور شخصیت کیوں نہ ہو، وہ اس پُرکشش شخصیت سے متاثر ہوئے بغیر نہیں رہ سکتی تھی۔ اُن کی عزت و احترام کرنا جیسے ایک لازمی فریضہ تھا۔ ایسا احساس ہر اس شخص کا ہوتا تھا جو اُن سے ملنے کے لئے آتا تھا۔ اُن کے چہرہ پر اس قدر نور تھا کہ گمان ہوتا کہ یہہ ایک نورانی مخلوق ہیں۔ شخصیت کی عبادت اور پُر جمال چہرہ اُن کی طرف متوجہ کرتا تھا۔ نرم گفتاری، شائستہ روی، شگفتہ مزاجی، طبیعت کی سنجیدگی یہہ تمام خصوصیات ایک شخصیت میں ضم ہو گئی تھیں۔ عظمت آپا نے مجھے اپنے چھوٹے بھائی جیسا پیار دیا تھا، انہوں نے ہمیشہ مجھے محبت اور شفقت کی نظر سے دیکھا۔ وہ میری ہر بات سنجیدگی اور توجہ سے سُننا کرتیں اور عمدگی اور نرمی سے جواب دیتیں۔ میں نے عظمت آپا کو کسی

کی بھی غیبت کرتے ہوئے کبھی نہیں سُننا۔ یوں محسوس ہوتا تھا کہ ان کی زندگی کا سارا فلسفہ دوسروں کو خوش دیکھنا ہے۔ ایسے پاک صاف، پُر نور پُراثر، باوقار اور قابلِ احترام چہرے میں نے بہت کم دیکھے ہیں۔ سچ پوچھنے تو عظمت آپا حیدر آبادی تہذیب کی ایک روشن علامت تھیں جن پر جتنا فخر کیا جائے کم ہے۔

عظمت آپا کو میں نے ۲۸ سال پہلے ایوانِ اُردو کے ایک مشاعرہ میں دیکھا اور سُننا تھا۔ وہ گوشتِ خواتین میں بیٹھی ہوئی تھیں (ڈاکٹر سید محمد الدین قادری زورِ حیات تھے) مشاعرہ کا انتظام فرش پر تھا۔ ایوانِ اُردو شائقینِ مشاعرہ سے بھرا ہوا تھا۔ بعض ایسے شاعر جن سے اُن کے اچھے مراسم تھے اُن کے پاندان کے اطراف جمع ہو جاتے تھے، وہ اُن مشاعروں کو بڑے خلوص سے بیان بنا کر پیش کرتی تھیں۔ اُن کے پاندان کے خانوں میں وہ تمام لوازمات ہمیشہ موجود رہتے تھے جو اچھے اور لذیذ بیان کے لئے ضروری سمجھے جاتے ہیں۔ عظمت آپا کے کلام اور اُن کی باوقار شخصیت نے مجھے کافی متاثر کیا تھا۔ ایوانِ اُردو اور اُردو ہال کے مشاعروں میں اور کہیں کوئی خاص مشاعرہ ہو تو عظمت آپا اپنا کلام سناتی تھیں۔ مشاعروں میں رکھ رکھاؤ کا خاص خیال رکھتی تھیں۔ عظمت آپا سے ایسے خاص خاص مشاعروں میں صاحبِ سلامت رہتی تھی۔ اُس زمانے میں بعض ادب دوست گھراتوں میں شعر و سخن کی محفلیں سجا کرتی تھیں۔ ایسی محفلوں میں مجھے بھی مدعو کیا جاتا تھا۔

محفلِ خواتین کے قیام کے بعد مجھے عظمتِ آپا سے ملنے کا زیادہ موقع ملنے لگا۔ محفلِ خواتین کے ہر چھوٹے بڑے کام سے متعلق مجھ سے وہ لازماً مشورہ کیا کرتی تھیں۔ انہیں مجھ پر بھرپور اعتماد تھا کہ میں انہیں صحیح مشورہ دوں گا اور ان سے مکمل تعاون کروں گا۔ عظمتِ آپا کے شوہر محترم عبدالقیوم صاحب چیف انجینئر مجھے بے حد چاہتے تھے۔ ان کا مسکراتا ہوا پُر وقار چہرہ مجھے ہمیشہ متاثر کرتا رہا۔ اگر میں کسی خاص مشاعرہ میں شرکت کے لئے عظمتِ آپا سے خواہش کرتا تو قیوم صاحب یہہ کہہ کر عظمتِ آپا کو مشاعرہ میں شرکت کی اجازت دیتے کہ نیشنل صاحب نے مدعو کیا ہے، تو یقیناً وہ محفلِ تمہارے لائق ہوگی، معیاری اور شانستہ بھی۔ تمہیں اس محفل میں شرکت کرنی چاہیے۔ (میری یہ فطرت ہے کہ مجھ پر جب کوئی بھروسہ کرتا ہے تو میں بہر قیمت اس بھروسہ کی لمانج رکھتا ہوں) ان دنوں کے بزرگانہ اور مشفقانہ سلوک سے میں ان کی جانب کھینچا پہلا گیا۔ مشاعرے ہوں کہ محفلِ خواتین کے اجلاس، ان کی بیسی بیسی شاداں ہمیشہ ان کے ساتھ رہتی تھی۔ شاداں کو میرا ترنم بہت پسند ہے، وہ کہتی ہیں ترنم بھائی جب آپ ترنم میں غزل سناتے ہیں تو مجھے دونا آتا ہے۔ بہت درد انگیز ترنم ہے آپ کا۔ عظمتِ آپا اپنی بیٹی شاداں کو ستانے کے لئے کہتی تھیں کہ ہماری بیٹی کو تو ہمارا کلام پسند ہی نہیں، اُسے تو بس نیشنل بھائی کا کلام پسند ہے۔ (شاداں میں وہ تمام خصوصیات موجود ہیں جو چھوٹی بہنوں میں ہوتی ہیں)۔

مجلسِ خواتین کی سرگرمیوں کو فروغ دینے میں عظمتِ آپا کا نام
 سرفہرست آتا ہے۔ اس تنظیم کی وقعت، بہتر کارکردگی، انفرادیت اور
 وقار کو برقرار رکھنے کے لئے وہ بہت محنت کرتی تھیں۔ مجلسِ خواتین کے
 استحکام کے لئے انہوں نے دامن، درمے، قلمے، سنجے، قدمے ہر طرح کا
 تعاون کیا۔ عظمتِ آپا نے اپنی راست نگرانی میں مجلسِ خواتین کی غزلوں کی
 رات، کاتین، مرتبہ اہتمام کیا تھا۔ وہ چار ادبی میگزین کی مدیر رہیں۔ ان
 کے عملی تعاون سے مجلسِ خواتین کا مالیہ مستحکم ہوا۔ انجمن کی سرگرمیوں
 اور سالانہ تقاریب کے انعقاد کے سلسلہ میں، میں نے انہیں کبھی تاؤ میدی
 اور مایوسی کا شکار ہوتے نہیں دیکھا۔ وہ بڑے عزم و استقلال کے ساتھ
 پُراعتاً و قضا میں کام کرتی تھیں۔ اور اپنے ساتھیوں سے بھی اسی انداز
 سے کام لیتی تھیں۔ ان کے کام کرنے کا انداز سب سے جداگانہ تھا۔
 دوستانہ ماحول میں کام کرنے کی انہیں عادت تھی۔ ان کے ہر عمل سے ان
 کا شخصی اور خاندانی وقار جھلکتا تھا۔ ہر کام میں معیار، سلیقہ، نفاست
 کا خیال رکھتی تھیں۔ دو ابط کے اس طویل عرصہ میں عظمتِ آپا کی نرم
 گفتاری میں کبھی فرق نہیں آیا۔ نہایت معاملہ فہم، متوازن مزاج،
 سنجیدہ طبیعت کی مالک تھیں۔ شائستگی، انسان دوستی اور شخصیتوں کا
 احترام و لحاظ ان کی طبیعت کا خاصہ تھا۔ عظمتِ آپا جہاں ایک اعلیٰ مرتبہ
 شاعرہ تھیں وہیں ایک صاحبِ طرز ادیب بھی تھیں۔ ان کی سب سے بڑی
 دولت ان کی بیٹی شاداں ہے۔ عظمتِ آپا سے میری آخری ملاقات ان کے

انتقال سے کچھ دن پہلے اُن کے مکان ”خیابان“ پر ہوئی۔ ۲۱ مئی ۱۹۸۸ء کی ابتدائی ساعتوں میں بہ عارضہ قلب ان کا انتقال ہو گیا۔ عظمت آپا کے انتقال کے بعد شہر کی بہت سی علمی، ادبی انجمنوں اور تہذیبی اداروں نے تعزیتی جلسے منعقد کئے۔ اور بعض ممتاز شخصیتوں، شاعروں اور ادیبوں نے بھی انفرادی طور پر اپنی تحریروں کے ذریعہ خراج عقیدت پیش کیا۔ یہ سلسلہ تقریباً ۲۱ ماہ تک جاری رہا۔ عظمت آپا کی یہہ دیرینہ خواہش تھی کہ مسلم اقلیت کی اعلیٰ تعلیم کے لئے اپنی بیٹی شاداں کے نام سے شاداں ایجوکیشنل سوسائٹی قائم کی جائے، جس کے زیر انتظام مسلم اقلیت کے لئے کالجس قائم کئے جائیں، چنانچہ ان کی زندگی میں شاداں کالج آف ایجوکیشن قائم کیا گیا، پھر جوئیر کالج کی بنیاد رکھی گئی۔ اس کے بعد شاداں ڈگری کالج قائم کیا گیا۔ اب اس کالج میں کمپیوٹر سائنس کی تعلیم اور ایل ایل بی کی تعلیم کا بھی انتظام کیا گیا ہے۔ اس سوسائٹی کے لئے عظمت آپا نے اپنی زندگی بھر سرمایہ دیا ہے۔ ان کالجس کی وجہ سے بھی عظمت آپا کا نام ہمیشہ زندہ رہے گا۔ میری بہن شفیقہ قادری پھر شاداں کالج نے عظمت آپا کی رہائش گاہ ”خیابان“ کی مناسبت سے ’بزم خیابان‘ قائم کیا تھا۔ اسی بزم خیابان کا شاندار افتتاح عظمت آپا کی زندگی میں ہوا جس کے لئے شفیقہ نے کافی محنت کی تھی۔ عظمت آپا کا سلوک ہمیشہ مجھ سے، ایک چھوٹے بھائی جیسا رہا، انہیں مجھ سے بے حد ملوس تھا۔ ہمیں میں ۳، ۴، ۵ بار ان سے میری ملاقات ضروری تھی۔ اگر کسی وجہ سے ملاقاتیں نہ ہوتیں تو وہ

فون کر کے بہ اصرار مجھے اپنے گھر بلواتیں۔ ویسے بھی جشن عظمت عبدالقیوم کے بعد میرا اُن کے پاس آنا جانا کچھ زیادہ ہی ہو گیا تھا۔

گورنر آندھرا پردیش شری متی کمودین جوشی، عظمت آپا کا بڑا احترام کرتی تھیں۔ ایک دفعہ کا واقعہ ہے کہ عظمت آپا، شاداں اور میں گورنر صاحبہ سے ملنے کے لئے راج بھون گئے ہوئے تھے۔ جیسے ہی گورنر صاحبہ کو یہ معلوم ہوا کہ عظمت آپا آئی ہوئی ہیں تو وہ عظمت آپا کو لینے کے لئے اپنے چیمبر سے باہر آئیں اور اپنے بازو کرسی پر عزت و احترام سے بٹھائیں اور جب عظمت آپا واپس ہو رہی تھیں تو وہ عظمت آپا کے کاندھے پر اپنا ہاتھ رکھے ہوئے موٹر کے قریب تک تشریف لائیں اور انہیں موٹر میں بٹھا کر واپس ہوتے ہوئے کہا کہ آپ کے لئے راج بھون کے دروازے ہمیشہ کھلے رہیں گے، جس وقت چاہیں بلا روک ٹوک آسکتی ہیں۔

عظمت آپا کے انتقال سے دوہینے پہلے ۲۱ مارچ ۱۹۸۵ء کو اُن کے ۴۰ سالہ شعری گزادگی خدمات کے اعتراف کے لیے، میں نے جوہلی ہال میں عظیم الشان بیمانے پر اٹھنیستی تقریب منعقد کی تھی۔ اس جشن کے موقع پر 'عظمت غزل' کے نام سے ایک ضخیم کتاب شائع کی گئی تھی جس کو میں نے مرتب کیا تھا، جس کی رسم اجراء گورنر آندھرا پردیش شری متی کمودین جوشی نے انجام دی تھی۔ جلسے کو ڈاکٹر عابد علی خان، مدیر سیاست، جسٹس سردار علی خاں، نواب شاہ عالم خاں اور پروفیسر مغنی تبسم نے بھی مخاطب کیا تھا۔ پروفیسر مگن ناتھ آزاد نے صدارت کی تھی۔ اس جلسے میں اظہار تشکر کرتے

ہوئے عظمت آپا نے میرے بارے میں کہا تھا کہ میں اپنے بھائی صلاح الدین
تیر کی محنتوں کا صلہ تو کچھ نہیں دے سکتی، البتہ میری دعا ہے کہ تیر کو
میری عمر لگ جائے۔

عظمت آپا نے انتقال سے کچھ دن پہلے مجھ سے کہا تھا کہ میں زندہ
رہوں یا نہ رہوں، میرے مضامین کا مجموعہ شائع ہونا چاہیے۔ حسبِ خواہش
عظمت خیابان کے نام سے میں نے کتاب شائع کی ہے۔ عظمت آپا کے چار
شعری مجموعے زرگل، رگِ گل، سفر و سحر، اور عظمتِ وطن شائع ہو چکے ہیں۔
عثمانیہ یونیورسٹی سے عظمت عبدالقیوم حیات اور کارنامے کے عنوان سے
ڈاکٹر اکبر علی بیگ کی زیر نگرانی عبدالوہاب غوری نامی ایک طالب علم ایم فل
کے لئے مقالہ لکھ رہا ہے۔ عظمت آپا کو اس بات کا دکھ تھا کہ ان کے
خاندان میں شعر و ادب سے دلچسپی رکھنے والے نہیں کے برابر ہیں۔ بعض دفعہ
مجھ سے ہنستے ہوئے کہتی تھیں کہ میرے ادبی وارث تو آپ ہی ہیں۔

قیوم صاحب کے انتقال کے بعد عظمت آپا بڑی طرح ٹوٹ چکی تھیں
تقریباً ۱۷ سال تک وہ بالکل خاموش رہیں۔ میرے مسلسل اصرار اور
شریعتی روڈا مستری کی خواہش پر وہ محفلِ خواتین کی سرگرمیوں میں
دوبارہ شامل ہو گئیں۔ اپنی نجی گفتگو میں مجھے شریک کیا کرتی تھیں۔
بہت سے گھریلو معاملات میں مجھ سے مشورہ لیا کرتیں۔ عظمت آپا
کے ٹھکر کی تقریباً ہر تقریب میں میری شرکت لازمی سمجھی جاتی۔ جب
ان کا انتقال ہوا تو میں نے تمام اخبارات میں ان کے سانحہ ارتحال

کی خبریں شائع کروائیں۔ تمام اُردو اخبارات میں شہ سُرخیوں کے ساتھ انتقال کی خبر شائع ہوئی۔ محترم محبوب حسین جگر صاحب کی شخصی دلچسپی سے ٹی۔وی اور ریڈیو سے بھی انتقال کی خبر نشر ہوئی۔ گورنر صاحبہ کی خواہش پر راج بھون سے تمام اخبارات اور نیوز ایجنسیوں کے نام انتقال کی خبر بھجوائی گئی۔ خطہ صالحین دارالسلام روڈ، آغا پورہ میں عظمت آپا کی آخری آرام گاہ ہے۔ کبھی کبھی خطہ صالحین جاتا ہوں اور اُن کی قبر کے قریب خاموش کھڑا ہو جاتا ہوں۔ بھیسگی بلکوں کے ساتھ ذہن میں ماضی کا ایک ایک ورق اُلٹنے لگتا ہے۔



صالحہ الطاف

جیسا کہ میں نے پہلے صفحہ ۲۱۱ میں لکھا ہے کہ بانو طاہرہ سعید نے اپنی قیام گاہ پر ایک پُر تکلف عمرانہ میں کچھ مخصوص شاعروں اور ادیبوں کے ساتھ ساتھ بعض ایسی ممتاز شخصیتوں کو بھی مدعو کیا تھا، جن سے ان کے شخصی مراسم تھے۔ مجھے یاد ہے کہ اُس مغل میں سید ہاشم علی اختر (و اُس چانسٹر عثمانیہ و علی گڑھ یونیورسٹی) بھی اپنی فیملی کے ساتھ شریک تھے (جو اُس زمانے میں ڈیپٹی سکرٹری جنرل ایڈمنسٹریشن ڈپارٹمنٹ تھے) جناب منظور احمد منظور بھی وہاں موجود تھے۔

صالحہ الطاف سے میری پہلی ملاقات یہیں ہوئی۔ اُس زمانے میں بانو طاہرہ سعید، عنلت عبدالقیوم اور روحی علی اصغر (جو پاکستان چلی گئیں) کے پاس بھی مخصوص شہری محفلیں ہوا کرتی تھیں۔ اُن محفلوں میں میری شرکت لازمی سمجھی جاتی تھی۔ مجھے اس طرح کے تمام گھرانے پسند تھے۔ نہایت شائستہ، معتبر اور پُر وقار شاعر ہونے کے علاوہ یہ تینوں محترم شخصیتیں اپنے فاندانی پس منظر، رکھ رکھاؤ اور شخصی وقار کی وجہ سے بھی ممتاز تھیں۔ یہ محترم شاعرات مجھے اپنی

ایک پسندیدہ شاعر کے علاوہ ایک ہندب انسان بھی سمجھتی تھیں۔
 بانو طاہرہ سعید نے صالحہ الطاف سے میرا تعارف اس پُر اعتماد اور
 پُر غلوں انداز میں کرایا کہ صالحہ الطاف مجھ سے متاثر ہوئیں اور مجھ سے گھر آنے
 کی خواہش کی۔ صالحہ الطاف کا "خاتونِ دکن" منظر عام پر آنے والا تھا۔ بانو
 طاہرہ سعید نے مشورہ دیا کہ نیر صاحب کا تعاون آپ کے رسالے کے لئے
 نہایت مفید رہے گا۔ اس ملاقات کے کچھ ہی دن بعد رویندر بھارتی تھیٹر
 میں "خاتونِ دکن" کے پہلے شمارہ کی رسم اجراء تقریب ہونے والی تھی۔
 رسم اجراء تقریب سے ایک دن پہلے صالحہ الطاف کے شوہر الطاف حسین دعوت نامہ
 دینے کے لئے سکریٹریٹ آئے۔ میں اپنی عادت کے مطابق چائے نوشی کے لئے
 کیا نشین لے گیا۔ دورانِ چائے نوشی الطاف صاحب نے دعوت نامہ دیتے ہوئے
 اگلے شمارہ کے لئے غزل کی فرمائش بھی کی۔ میں حسبِ وعدہ دوسرے دن رویندر
 بھارتی تھیٹر چلا گیا۔ رسم اجراء تقریب نہایت شاندار پیمانے پر ہوئی۔ اس
 وقت کے گورنر آندھرا پردیش نے رسم اجراء انجام دی تھی۔ میرے خیال میں
 حیدرآباد میں کسی ادبی رسالہ کی تقریب رسم اجراء اس شاندار پیمانے پر منعقد نہیں
 ہوئی۔ اس محفل میں حیدرآباد کے بہت سے شاعر، ادیب، صحافی اور ممتاز شہری
 موجود تھے۔ تقریب کے بعد مبارکباد دینے کا سلسلہ شروع ہو گیا۔ میں
 مبارکباد دے کر خدا حافظ کہنے ہی والا تھا کہ صالحہ الطاف مجھ سے پھر اپنے گھر
 آنے کی خواہش کی۔ میں ۳، ۴ دن کے بعد صالحہ الطاف کے مکان واقع مگر کی
 باؤلی (میر عالم منڈی) پہنچا۔ جیسے ہی میں نے بل دی، ملازمہ باہر آئی۔ میں نے

اپنا نام بتایا، وہ اندر چلی گئی۔ صالحہ الطاف کو میری آمد کی اطلاع دے کر صبح ہدایت، ڈرائنگ روم میں بیٹھنے کے لئے کہا۔ کچھ ہی دیر بعد صالحہ الطاف آئیں۔ آداب و سلام اور رسمی گفتگو کے بعد خاتونِ دکن کے بارے میں گفتگو رہی۔ رسالہ کے سلسلہ میں اس پہلی تفصیلی گفتگو کے دوران صالحہ الطاف نے مجھ سے کہا کہ انہوں نے مجھے پہلی دفعہ ڈاکٹر اختر احمد کے مکان میں منعقدہ ایک مشاعرہ میں کلام سناتے ہوئے دیکھا تھا۔ (ڈاکٹر اختر احمد نے ان کے خاندانی مراسم تھے) صالحہ الطاف نے مجھ سے یہ بھی کہا کہ ڈاکٹر اختر احمد نے انہیں مشورہ دیا تھا کہ پرچہ کی اشاعت، ترتیب و تزئین کے سلسلہ میں مجھ سے تعاون حاصل کریں۔ ڈرائنگ روم کی اس نشست میں صالحہ الطاف نے مجھ سے تعاون کی خواہش کی۔ میں نے وعدہ کرتے ہوئے پرچہ کی اشاعت کی ذمہ داری قبول کی۔ میں نے یہ بھی کہا کہ اگر آپ مجھ پر اعتبار کر سکتی ہیں تو میں چاہوں گا کہ رسالہ کی اشاعت کی ساری ذمہ داری مجھے سونپ دیں۔ البتہ تخلیقات کے انتخاب اور دیگر انتظامی امور میں ہم دونوں کا مشورہ شامل رہے گا۔ میں نے یہ بھی واضح کر دیا کہ میں بلا معاوضہ کام کروں گا، مجلسِ ادارت میں بھی میرا نام نہیں رہے گا۔ اُس وقت ۱۳۶۲ کا تین رسالہ کی کتابت کرتے تھے۔ میں نے کتابت کے لئے محمد منظر صاحب سے گفتگو کی۔ رسالہ بند ہونے تک صرف انہوں نے ہی کتابت کی۔ منظر صاحب ان دنوں حیدرآباد کے ایک معیاری ادبی رسالہ ماہنامہ ”صب“ کی کتابت کرتے تھے، وہ روزنامہ نظام گزٹ سے بھی وابستہ تھے (میرے پہلے مجموعہ کلام ”گل تازہ“ کی کتابت بھی منظر صاحب نے ہی کی ہے۔ خاتونِ دکن بلا وقفہ قریباً

۱۲ سال تک شائع ہوتا رہا۔ جب میں نے خاتونِ دکن کا مکمل جائزہ حاصل کیا۔ تو صالحہ الطاف سے یہ بھی کہا کہ شاعروں اور ادیبوں سے میں خود خط و کتابت کروں گا، آپ کو زحمت کرنے کی ضرورت نہیں، چنانچہ میں نے اردو کے نئے اور پرانے قلم کاروں کو خطوط لکھے اور مجھے ان کا تعاون حاصل ہوتا رہا۔ مجھے صالحہ الطاف نے بتایا کہ خاتونِ دکن کی اشاعت کے سلسلہ میں حیدرآباد کے بعض شاعروں اور ادیبوں نے اپنے طور پر تعاون کا پیش کش کیا تھا لیکن ترجیحاً میں نے آپ کو اہمیت دی ہے۔ آپ میں، میں نے کچھ ایسی بات محسوس کی ہے کہ میں آپ پر بھروسہ کر سکتی ہوں۔ جب پرچہ کا کام بڑھنے لگا تو مجھے اکثر دفعہ صالحہ الطاف کے گھر جانے کا اتفاق ہونے لگا (چونکہ خاتونِ دکن کا آفس اُن کے گھر میں تھا) اُن دنوں صالحہ الطاف کو اُن کی تمام چھوٹی بہنیں، اختر سلطانی، صبیحہ سلطانی، صابرہ سعید اور عذرا سعید باجی کہا کرتی تھیں۔ اُن کے بھائی سلطان محمود، اور صمد فاروقی بھی باجی ہی کہا کرتے تھے لیکن میں نے اپنی الگ شناخت کیلئے باجی کے بجائے صالحہ آپا کہنا پسند کیا۔ آج بھی میں اس مقدس، پاکیزہ، اٹوٹ رشتہ سے وابستہ ہوں۔ رفتہ رفتہ مجھے اُس گھر سے کچھ ایسا تعلق پیدا ہو گیا کہ جیسے میں اُس گھر کا ایک فرد ہوں، اور وہ لڑکیاں میری حقیقی بہنیں ہیں۔ صالحہ آپا کے غیر معمولی اعتماد نے مجھ پر کچھ اس قدر گہرا اثر چھوڑا کہ میں خاتونِ دکن کی بہترین سے بہترین اشاعت کیلئے اپنے آپ کو وقف کر دیا۔ صالحہ آپا نے مجھے مکمل اختیار دیا تھا کہ میں پرچہ کو اپنے ڈھنگ سے شائع کروں لیکن مجھے ہمیشہ اُن کا مشورہ اور تعاون حاصل رہتا تھا۔ رسالہ کا جائزہ لینے کے بعد میں نے کسی

وقت بھی صالحہ آپا کو پرسیس کے چکر لگانے کی زحمت نہیں دی، نہ ہی شاعروں اور ادیبوں سے خط و کتابت میں الجھایا۔ رسالہ کا سارا کام وہ گھر پر ہی دیکھ لیا کرتی تھیں۔ ایک دن صالحہ آپا نے شاعروں اور ادیبوں کے وہ سینکڑوں خطوط دکھائے جو ان کے ہم آئے تھے۔ میں نے ان تمام خطوط کو تلف کیا اور نئے سرے سے کام کا آغاز کیا۔ میں نے جب خطوط لکھنا شروع کیا تو مجھے جو صلہ افراد تعاون حاصل ہوتا رہا۔ ملک بھر کے نمائندہ شاعروں اور ادیبوں کے قلمی تعاون سے پرچہ دن بدن مقبول ہوتا گیا۔ اس پرچہ کو نام کی مناسبت سے صرف خواتین کی تخلیقات کے لئے ہی مختص نہیں کیا بلکہ خاتونِ دکن کو خالص ادبی رسالہ کی شکل دی گئی (جس میں مرد و خواتین قلم کاروں کی تخلیقات شائع ہوتی تھیں)۔ میری فرض شناسی اور احساسِ ذمہ داری کو صالحہ آپا نے ہمیشہ سراہا اور پرچہ کی اشاعت میں مجھ سے مکمل تعاون کیا۔ ہر ادبی رسالہ کی بقا کے لئے اشتہارات ریڑھ کی ہڈی کی حیثیت رکھتے ہیں۔ اگر اس سلسلہ میں الطاف بھائی کا بھرپور تعاون حاصل نہ ہوتا تو شاید یہ پرچہ ۱۲ سال تک جاری نہ رہ پاتا۔ میں تقریباً ہر شام خاتونِ دکن کے آفس جاتا اور ذمہ داری کے ساتھ اپنے فرائض انجام دیتا۔

صالحہ آپا کی والدہ محترمہ میرا بہت خیال رکھتی تھیں (خدا انہیں جنت نصیب کرے) اس گھر نے مجھے پیار، محبت اور بے لوث خلوص سے سرشار کیا۔ اس گھر کے ماحول نے مجھے اس بات کا احساس ہی ہونے نہیں دیا کہ میں اس گھر کے لئے ایک اجنبی ہوں۔ میں خوشیوں، مسرتوں کے علاوہ اس گھر کے

دکھ درد میں بھی برابر کا شریک رہا ہوں۔ صالحہ آپا نے اپنی بے لوث چاہت اور سچے خلوص میں کبھی کمی نہیں کی۔ اُن سے جب کبھی بھی ملتا ہوں تو مجھے شدت سے یوں محسوس ہوتا ہے کہ میں ایک مہذب، شائستہ خاتون سے مل رہا ہوں جنہوں نے اپنے منہ بولے بھائی کے لئے اپنی ساری محبت، ساری شفقت پنھاور کر دی ہے۔ صالحہ آپا کو شدت سے اس بات کا احساس تھا کہ میں خاتونِ دکن کا کام نہایت ذمہ داری اور اپنائیت کے ساتھ کر رہا ہوں۔ انہیں اس بات کا بھی احساس تھا کہ میں انہیں بہت چاہتا ہوں، اتنا زیادہ کہ خونی رشتے بھی ہاتھ ملتے رہ جائیں۔ صالحہ آپا کی ہمیشہ یہ کوشش رہتی کہ خاتونِ دکن کا بلا معاوضہ کام کرنے کے صلے میں مجھے تحفہ ہی نہیں کچھ نہ کچھ ملتا رہے (لیکن میں نے انہیں اس بات کی اجازت نہیں دی)۔ اس کے باوجود صالحہ آپا نے غیر محسوس طریقہ سے مجھے ایک ایسے مقام پر شکست دیدی کہ میری ساری آنا اور خود داری دیکھتے ہی دیکھتے نہم ہو گئی۔ صالحہ آپا نے مجھ پر اتنا بڑا احسان کیا کہ میں ہمیشہ کے لئے اُن کے احسانات کے نیچے دب کر رہ گیا۔

معاشرہ میں اُن رشتوں کی زیادہ قدر کی جاتی ہے جو انسانی زندگی میں غیر محسوس طریقے سے مختلف اوقات میں، مختلف انداز اور مختلف روپ میں ظہور پذیر ہوتے ہیں۔ (کائنات کے سارے کاروبار ایسے ہی نازک رشتوں پر قائم ہیں۔)

اللہ کا احسان ہے کہ میں معاشی طور پر ہمیشہ مطمئن رہا۔ سب کچھ ہوتے ہوئے بھی میں نے یہ طے کیا تھا کہ۔ اپنی زندگی اپنے انداز سے گزارنی چاہیئے۔

میں نے اپنی ساری زندگی میں نہ تو کسی کے سامنے سر جھکایا، نہ دستِ سوال دراز کیا۔ ہمیشہ اپنی خودداری کا بھرم قائم رکھا۔ اس کے باوجود بعض نازک و لطیف رشتوں نے مجھے بعض دفعہ مشکل مراحل سے بھی دوچار کیا، پھر بھی میں نے حالات سے کھوتہ نہیں کیا۔ یہ بات صالحہ آپا جانتی تھیں کہ میں کس قدر خوددار انسان ہوں۔ صالحہ آپا اس کوشش میں رہتیں کہ میری زندگی کے صبح و شام آسودگی کے ساتھ ساتھ باوقار اور پُر اعتماد انداز سے گزرتے رہیں۔ معاشی طور پر میں اور زیادہ مستحکم رہوں۔ میرے بارے میں وہ ہمیشہ کچھ نہ کچھ سوچتی رہتیں۔ اُن ہی دنوں میرا پہلا لڑکا شمس الدین عارف، مسلم یونیورسٹی علی گڑھ سے فرسٹ ڈیویژن میں ایم۔ ایس سی کامیاب ہوا۔ عارف کی یہ خواہش تھی کہ وہ آئی۔ اے۔ ایس کے امتحان کی تیاری شروع کر دے یا ڈاکٹریٹ کی تکمیل کے لئے اپنے ماموں کے ہاں امریکہ چلا جائے۔ حیدرآباد میں الطاف بھائی نے عارف کو کچھ چینی اپنے بزنس میں شامل کر لیا۔ اُس نے ذمہ داری سے اپنا کام شروع ہی کیا تھا کہ الطاف بھائی دوحہ قطر چلے گئے اور صالحہ آپا نے جانے کے بعد پہلا کام یہ کیا کہ عارف کو دوحہ قطر بلوانے کی راہ فراہم کی۔ اُس وقت (۱۰ سال پہلے) ایک ویزا کے حصول کے لئے تقریباً ۲۵ ہزار روپے خرچ ہو کر تھے لیکن صالحہ آپا نے میری محنت، میرے خلوص کا پُر اثر انداز میا جواب دیا۔ عارف کے لئے ایک کمپنی میں ملازمت کا انتظام کیا، ایک دن عارف کا ویزا اور ہوائی بھارت کا ٹکٹ آگیا اور وہ دوحہ قطر چلا گیا۔ یہ سب کچھ کمپنی کی جانب سے ہوا، عارف کا کچھ خرچ نہیں ہوا۔ آج الحمد للہ عارف کی ملازمت کی وجہ سے ہمیں عمری فروریات کی وہ تمام

جمہوریتیں ہوسکتی ہیں جو ایک خوشحال گھرانے کے لئے ضروری سمجھی جاتی ہیں۔ عارف
 کپسٹی کے ایک مینجر کی حیثیت سے پُرسکون اور مطمئن زندگی گزار رہا ہے۔
 میری منہ بولی بعض بہنوں کا خیال ہے کہ میں جب کسی کو زیادہ چاہتا ہوں تو
 مجھے اُن سے لڑنے میں کچھ زیادہ ہی لطف آتا ہے۔ صالحہ آپا سے کبھی کبھی میں
 الجھتا رہتا تھا، یہ بات گھر کے سبھی لوگ جانتے تھے۔ ایک دفعہ میری اہلیہ نے
 بتایا کہ صالحہ آپا کی والدہ مجھے بہت عزیز رکھتی ہیں۔ وہ کہہ رہی تھیں، نیر میاں
 صالحہ سے کبھی کبھی اُلجھتے رہتے ہیں، خفا خفا سے رہتے ہیں، اس کے باوجود وہ
 صالحہ کے پاس آتے ہیں۔ نیر میں بڑی محبت والے، میرے گھر کے ایک
 فردِ خاندان کی طرح۔ ایک دن صالحہ آپا اور اُن کے گھر کے لوگوں نے جب یہ جانتا
 چاہا کہ میرے گھر میں کون کون رہتا ہے، تو ایک روز ابتدائی تعارف کے طور
 پر میں نے اپنے تیسرے لڑکے منہاج الدین خسرو کو (جو اُس وقت ایک سال کا ہوگا)
 صالحہ آپا کے گھر لے گیا اور اس کو دروازہ پر چھوڑ دیا۔ منہاج الدین خسرو کم سنی
 میں بے حد خوبصورت اور صحت مند تھا (آج بھی وہ ویسا ہی ہے) جب وہ گھر
 میں داخل ہوا تو خوشی سے گھر کے تمام لوگ اُس کو پیار کرنے لگے، پھر
 انہوں نے یہ جانتا چاہا کہ اتنے خوبصورت بچہ کو کون چھوڑ گیا ہے۔ پچہ کو
 گھر کے دروازہ پر چھوڑ کر میں خاموشی سے ڈرائنگ روم میں بیٹھ گیا تھا۔ جب
 گھر والوں کو یہ معلوم ہوا کہ میرا لڑکا ہے تو صالحہ آپا نے ایک تھرا اُس کے ہاتھ میں
 تھمایا اور پھر اُسے میرے پاس لے آئیں۔ منہاج کو خوب پیار کیا۔ منہاج تھا
 مگر اس قدر خوبصورت، پرکشش اور صحت مند کہ جو بھی اُس کو دیکھتا اُس سے پیار

کرنے لگ جاتا۔ میرے خاندان سے اُس پہلے تعارف کے بعد میری اہلیہ صالحہ
آپا کے گھر کبھی کبھی جایا کرتیں۔ (خاص خاص موقع پر)

اتنے طویل عرصہ کے بعد بھی صالحہ آپا کی محبت اور اُن کے سلوک میں

ذرا برابر بھی کمی نہیں آئی۔ صالحہ آپا بعد میں میرے علمی و ادبی کاموں میں

دکھ چسپی لینے لگیں۔ میری شاعری کی جہاں وہ مداح ہیں وہیں وہ مبقر اور

نقاد بھی ہیں۔ میرے پہلے مجموعہ کلام "گل تازہ" کی ترتیب و ترتین کی ساری

ذمہ داری صالحہ آپا نے اپنے سر لی تھی۔ ایک ایک غزل کا جائزہ لیا اور مناسب

انداز سے مجموعہ ترتیب دیا۔ کتاب کو مزید دیدہ زیب بنانے کیلئے اپنی چھوٹی آرٹسٹ

بہن عذرا سعید سے رقعے بنوائے، رقعوں کی مناسبت سے مجھ سے شعر کہلوائے۔

بہترین سرورق تیار کروایا اور بہترین گٹ آپ کے ساتھ "گل تازہ" شائع

ہوا۔ صالحہ آپا کے مشورہ سے کتاب کی قیمت صرف ایک روپیہ رکھی گئی تاکہ

کتاب زیادہ سے زیادہ لوگوں کے ہاتھوں میں رہے۔ کتاب کی ایک ہزار جلدیں

دو ڈھائی چھینے میں آؤٹ آف اسٹاک ہو گئیں۔ صالحہ آپا نے "گل تازہ" کی تقریباً

تمام غزلیں مصرع طرح دے کر لکھوائیں۔ صالحہ آپا کو شعر و سخن کا نہایت عمدہ

اور نکھر استھرا ذوق ہے، یہ ذوق انہیں اپنے ورثے میں ملا ہے۔ صالحہ آپا کے

والد محترم احمد سعید صاحب علی گڑھ کے فارغ التحصیل تھے، جو واڑی میں

سنگ سیلو کے تاجر اور معدنیات کے مالک تھے۔ روزنامہ "میزان" کے

ایڈیٹر حبیب اللہ اوج، صالحہ الطاف کے حقیقی چچا ہیں (جو پاکستان کے شہری

ہیں)۔ صالحہ الطاف کا سارا گھرانہ اعلیٰ تعلیم یافتہ ہے۔ سارے گھر پر مشرقی ادب

اور یوننی ماحول کا گہرا اثر ہے۔ وہ ایک اچھی ادیب اور ڈرامہ نگار بھی ہیں۔ ادبی و مذہبی کتابوں کا وسیع مطالعہ ہے، ان کا زیادہ وقت ادبی و دینی کتب کے مطالعہ میں گذرتا ہے۔ نہایت بُرد بار، سنجیدہ، سلیقہ شعار اور پُر وقار شخصیت رکھتا ہے۔ میرے تمام شعری مجموعوں کی ترتیب و تزئین میں صالحہ آپا کی مشاورت شامل رہی ہے۔ الطاف بھائی ایک بزنس مین ہیں انہیں ایک بیٹا اور دو بیٹیاں ہیں۔ سید اویس سرمد سوئزر لینڈ میں چارٹرڈ اکاؤنٹنٹ ہے۔ اُس نے ایک نہایت خوب صورت و خوب سیرت اسپینش اسپین کی رہنے والی لڑکی مریم سے شادی کی ہے۔ الطاف بھائی کی پہلی لڑکی نوشینہ اریب ڈاکٹر ہے، جو بنگلور میں مقیم ہے، دوسری لڑکی شمیرہ اسمی بی۔ ڈی اسی کی طالبہ ہے، یہ بھی بنگلور میں مقیم ہے۔ صالحہ آپا ان دنوں محلہ اے سی گارڈ کے ایک مکان میں رہتی ہیں، الطاف بھائی کا آفس بھی اسی گھر میں ہے۔ الطاف بھائی اور صالحہ آپا میں ذہنی ہم آہنگی ہے، وہ ایک دوسرے کو بہت چاہتے ہیں، نہایت مطمئن زندگی گزار رہے ہیں۔ میں نے اپنے جذباتی اور پاکیزہ رشتہ سے تسلسل کی برقراری کے لئے اپنے ۸ ویں مجموعہ کلام ”یہ کیسا رشتہ ہے“ کا انتساب صالحہ آپا کے نام کیا ہے۔



رخسانہ (ڈاکٹر صابرہ سعید)

۱۳، ۱۵ برس کی مشرقی ماحول کی پروردہ ایک سنجیدہ، قیبن، خوش جمال اور خوش مزاج سیدی سادی لڑکی رخسانہ کو میں نے پہلی بار اُس وقت دیکھا جب وہ یہ کہنے کے لئے گھر سے باہر آئی تھی کہ صالحہ باجی گھر پر نہیں ہیں اور یہ کہا ہے کہ آپ کو ڈرائنگ روم میں بٹھا دوں۔ میں ڈرائنگ روم میں بیٹھا انتظار کرتا رہا۔ اُس وقت رخسانہ اسکول کا ڈریس دگرین شرٹ اور سفید پاجاما، زیب تن کئے ہوئی تھی۔ عثمانیہ میٹرک اور علی گڑھ میٹرک کی تیار کی ایک ساتھ کر رہی تھی۔ صالحہ آپا سے جو میرا رشتہ ہے اُس کی توجیح کے لئے صیوم، رخسانہ اور عذرا بھی مجھے نیتربھائی کہا کرتی تھیں۔ صیوم، صالحہ آپا کی تیسری چھوٹی بہن ہے (جو امریکہ میں رہتی ہے) صیوم استاد سے کم آیز رہی۔ البتہ رخسانہ اور عذرا مجھ سے ملتی رہتی تھیں۔ رخسانہ کا ترنم بے حد پُراثر ہے۔ رخسانہ کے ترنم کا مجھ پر گہرا اثر ہے۔ میں اپنی بعض غزلیں اب بھی رخسانہ کے ترنم میں سُناتا ہوں۔ عذرا ایک بہت اچھی آرٹسٹ ہے۔ سیر تمام شعری مجموعوں کے سرورق عذرا نے ہی تیار کئے ہیں۔ (اُس نے جامعہ عثمانیہ سے سوشیالوجی میں ایم۔ اے کیا ہے، جدید لب و لہجہ کی شاعرہ بھی ہے)۔ میں اپنی بہنوں کی

چھوٹی چھوٹی فرمائشوں اور خوشیوں کا خیال رکھتے ہوئے ان کے لئے اچھی اچھی کتابیں لے آتا۔ جب میں عثمانیہ یونیورسٹی سے بی۔ اے۔ ایل کے امتحان کی تیاری کر رہا تھا تو رخصانہ مجھے انگلش کے نوٹس تیار کر کے دیا کرتی تھی۔ خاندان کی دوسری لڑکیوں کی طرح رخصانہ بھی شادی ہو گئی اور وہ سسرال چلی گئی۔ بہن چاہے میکہ میں رہے یا سسرال میں، بھائی بہن کا رشتہ کبھی ٹوٹتا نہیں اور مستحکم ہو جاتا ہے۔ رخصانہ کی شادی ۱۷، ۱۸ سال کی عمر میں ہوئی تھی۔ شادی کے بعد رخصانہ نے جامعہ عثمانیہ سے اردو میں ایم۔ اے کیا۔ پروفیسر مغنی تبسم بھی ان کے پڑستاؤں میں شامل تھے۔ ایم۔ اے کرنے کے بعد رخصانہ نے پی۔ ایچ ڈی میں داخلہ لیا۔ پروفیسر غلام عمر خان اُس کے گائیڈ تھے لیکن مقالہ کی تکمیل کے تمام مرحلے مغنی تبسم کی مشاورت اور تعاون سے انجام پائے۔ مقالہ کی ترتیب و تزئین اور ٹائپ کے مرحلوں میں، میں نے رخصانہ کا ساتھ دیا۔ رخصانہ کو پی۔ ایچ ڈی کی ڈگری مل گئی۔ رخصانہ کی بہن اختر سلطانہ کے گھر واقع بشیر باغ پر ایک پُر تکلف عصرانہ دیا گیا تھا جس میں پروفیسر گیان چند جین ڈاکٹر غلام عمر خان، ڈاکٹر مغنی تبسم، شیخ بھائی اور خاندان کے دیگر اصحاب موجود تھے۔ وہ شام بڑی خوشگوار تھی۔ محسوس ہو رہا تھا کہ ایک ہی خاندان کے لوگ برسوں بعد ایک جا جمع ہو گئے ہیں۔

اُس زمانے میں سکریٹریٹ کے محکمہ تعلیمات سے اردو مسودات اور مقالوں کی اشاعت کے لئے بھی گرائنٹ دی جا رہی تھی (میں اُن دنوں سکریٹریٹ میں تھا) میں نے رخصانہ کا مقالہ اردو ادب میں خاکہ نگاری، گرائنٹ کے لئے پیش

کیا تھا جس کی اشاعت کے لئے ۴ ہزار روپے حکومت نے منظور کئے تھے۔ میں نے مقالہ کو کتابی شکل دینے کی راہ نکالی۔ کتاب شائع ہو گئی جس پر اتر پردیش اردو اکیڈمی نے انعام سے نوازا۔ ڈاکٹریٹ کے بعد رخصانہ نے اپنا علمی و ادبی کام جاری رکھا۔ آل انڈیا ریڈیو حیدرآباد سے اردو ادب کے مختلف موضوعات پر تقریریں نشر کرتی رہیں۔ دور درشن سے مباحث میں حصہ لیا۔ روزنامہ سیاست کے علاوہ ملک کے ادبی رسائل میں خاکہ نگاری کے مختلف پہلوؤں اور دیگر ادبی موضوعات پر مضامین شائع ہوتے رہے۔ رخصانہ تقریباً ۵ سال تک شعبہ اردو جامعہ عثمانیہ سے وابستہ رہیں۔ شہر کے مختلف کالجس میں بیارٹ ٹائٹل پچھری کی حیثیت سے درس دیتی رہیں۔ اس وقت سلطان العلوم کالج آف ایجوکیشن میں ایک پچھری کی حیثیت سے کام کرتی ہیں۔ رخصانہ شاعری بھی کرتی ہیں لیکن چھپوانا نہیں چاہتیں۔ رخصانہ کی شخصیت میں وہ تمام اعلیٰ خصوصیات شامل ہیں جو ایک جذب، شائستہ اور باوقار خاتون کا حصہ ہوتی ہیں۔

رخصانہ کم عمر ہی میں اپنی زندگی کے پہلے اور آخری ساکتی سے ہمیشہ ہمیشہ نئے محروم ہو گئیں۔ جب یہ المناک ناقابل یقین المیہ پیش آیا تو رخصانہ بری طرح ٹوٹ گئیں۔ اس کو سنبھالنے کے لئے کئی برس لگے۔ سمیع بھائی ایک کامیاب شوہر، کامیاب دوست اور ایک اعلیٰ درجے کے انسان تھے۔ نہایت وجیہہ معتر، نفیس اور ہنس مکھ شخصیت کے مالک بھی۔ ان میں ایسا ہانپن تھا کہ ان پر جب نظر جم جاتی تو ہلٹی ہی نہیں تھی۔ وہ عین عالم جوانی میں (لگ بھگ ۴۰ سال) کی عمر میں گروے کے عارضہ میں مبتلا ہو کر ابدی نیند سو گئے۔ وہ

ہم سے رخصت ہوئے تو ازمان (محمد خلیل اللہ) رخصانہ کی انگلی تھامے ہوئے گھڑا تھا اور عرشہ بلقیس، رخصانہ کی گود میں تھی۔ رخصانہ نے زندگی کا باقی بقیہ سفر تنہا طے کرتے کے لئے اسی وقت عہد کیا تھا جب سیمس بھائی کی نظریں آخری بار رخصانہ کو دیکھتے ہوئے ہمیشہ کے لئے بند ہو گئیں۔ سیمس بھائی میری بہت عزت کرتے تھے۔ جب میں رخصانہ کے ادبی کاموں اور اس کے کالج کی مصروفیات میں دلچسپی لیتا تو انہیں بہت خوشی ہوتی تھی۔ میرے مخلصانہ رویے سے وہ یہ محسوس کرتے تھے کہ سلطان محمود اور صد فاروقی کی طرح میں بھی ان کا نسبتی برادر ہوں۔

میں اب بھی رخصانہ سے ملنے کے لئے اُس کے گھر جایا کرتا ہوں، اُس کا حال یو چھتا ہوں، اسی طرح جیسے ایک بھائی کی ذمہ داری ہوتی ہے۔ میں اُس اندوہناک لمحہ کو آج تک بھول نہیں پایا جب میں پُرسہ دینے کے لئے رخصانہ کو گھر گیا تھا تو اُس نے مجھے بھی اپنی طرح آنسوؤں کے سمندر میں ڈبو دیا تھا۔



فاطمہ نسرین

ہر شخص کو اپنی زندگی میں کچھ ایسے انسانی رشتوں سے بھی تعلق رہتا ہے جن کو کوئی خاص نام نہیں دیا جاسکتا۔ بظاہر بعض رشتے اس قدر اعلیٰ و ارفع ہوتے ہیں کہ جن کی شناخت سے بھی رشتوں کا وقار متاثر ہوتا ہے۔ ایسے ہی ایک رشتہ سے مجھے بھی سابقہ پڑا تھا۔ اُس رشتہ کو کوئی ایک اچھا سا نام دینے کے لئے مجھے بہت دن لگے اور اُس رشتہ کی پاکیزہ شکل فاطمہ نسرین ہے۔ گل تازہ کی طرح ہلکنے والی شخصیت نے مجھے کچھ اس طرح متاثر کیا تھا کہ میں نے اُس ایک رشتہ میں تمام انسانی رشتوں کو تسبیح میں پروئے ہوئے دھنوں کی طرح پایا۔

فاطمہ نسرین سے میری پہلی ملاقات ویمینس کالج، سلطان بازار، کوٹھی کے اسٹاف روم میں اُس وقت ہوئی جب میں صدر بزم اُردو ویمینس کالج، سے ملنے کے لئے گیا تھا۔ میرے ہمراہ نظام کالج کے طالب علم صادق نقوی (ڈاکٹر صادق نقوی ریڈر شعبہ تاریخ جامعہ عثمانیہ) بھی تھے۔ چونکہ میں پہلی دفعہ ویمینس کالج جا رہا تھا، اس لئے صادق نقوی میرے ساتھ تھے۔ وہ ڈاکٹر ثیمینہ شوکت سے واقف تھے، مجھے معلوم تھا کہ بزم اُردو کی منشیہ اُردو کی پچھڑ ٹیکلر ثیمینہ شوکت

ہیں۔ میں اُن دنوں اُردو کالج میں بی۔ او۔ ایل کا طالب علم تھا اور بزم اُردو ادب کا صدر بھی۔ بین کلیاتی بیت بازی کے مقابلے میں شرکت کی دعوت دینے کے لئے میں گیا تھا۔ اُردو کالج میں اُن دنوں بین کلیاتی بیت بازی کے مقابلے منعقد ہونے والے تھے۔ جب میں نے ٹیمینہ شوکت صاحبہ سے خواہش کی کہ میں صدر بزم اُردو وینس کالج سے ملتا چاہتا ہوں تو انہوں نے فاطمہ نسرین کو بلا بھیجا اور مجھ سے تعارف کرواتے ہوئے کہا کہ یہ فاطمہ نسرین ہیں، یہی صدر بزم اُردو ہیں۔ مختصر تعارف کے بعد وینس کالج کی ٹیم کی تفصیل حاصل کرنے کے بعد جب میں لوٹ رہا تھا تو یوں محسوس ہوا کہ اس لڑکی سے میرا کسی نہ کسی قسم کا رشتہ ہے۔ فاطمہ نسرین اپنی ٹیم کے ساتھ اُردو کالج آئیں۔ دوسری ملاقات کچھ دنوں بعد ہی بزم محمد قسلی قطب شاہ تقاریب کے سلسلہ میں ہوئی جہاں بیت بازی کا فائنل مقابلہ منعقد ہونے والا تھا۔ مجھے پھر وینس کالج جانا پڑا۔ فاطمہ نسرین سے ملاقات ہوئی۔ کچھ دن گزرنے کے بعد فاطمہ نسرین نے میرے نام اپنے کالج کی سالانہ تقریب کا دعوت نامہ بھجوایا۔ میں اپنے آفس (سکریٹریٹ) کے ساتھی افضل حسین (ممتاز کاظمی) کو ساتھ لے کر اُس وقت وینس کالج پہنچا۔ یہ فنکشن ختم ہو چکا تھا۔ مختلف کالجس کے طلباء و طالبات اور اساتذہ واپس ہو رہے تھے۔ سب سے آخر میں جانے والی اُستانی ڈاکٹر فیض سلطانہ تھیں۔ فاطمہ نسرین دربارہال کی بائیں جانب کی میٹرھیوں کے پاس کھڑی ہوئی تھیں، جیسے ہی میں پہنچا ان کے چہرے پر مسکراہٹ کی لہر دوڑ گئی اور مجھے اپنے ہمراہ ریئر شمنٹ روم میں لے گئیں، وہاں ہم نے چائے پی۔

وینس کالج کی سالانہ تقریب سے پہلے محمد قسلی قطب شاہ تقاریب کے سلسلے میں گنبد محمد قسلی قطب شاہ پر بیت بازی کا فائنل مقابلہ تھا جس میں وینس کالج کی ٹیم نے مقابلہ جیت لیا۔ اردو کے ممتاز محقق ڈاکٹر سید محی الدین قادری نے مجھے ان مقابلوں کا کنوینسر مقرر کیا تھا۔ لیکن ناتھ آزاد نے اقبال کا ایک شعر سنا کر بیت بازی کے مقابلہ کا آغاز کیا تھا۔ جب ہم پنچ کے لئے جمع ہوئے تو ان لڑکیوں کے پاس صرف کاپیاں، کتابیں اور قلم تھے دکھانے کیلئے کچھ بھی نہیں تھا، میں نے انہیں پنچ میں شریک ہونے کے لئے اصرار کیا۔ فاطمہ نے مجھ سے کہا کہ ہمارے پاس ٹفن ہے، جب میں نے ٹفن باکس دیکھنا چاہا تو میرے ہاتھ سے ڈبہ گر گیا۔ ڈبہ میں فونٹین پن، پینسل اور کچھ روپے تھے۔ اس کے سوا کچھ بھی نہ تھا۔ میں نے ان لڑکیوں کو بہ اصرار پنچ میں شریک کیا۔ جب تقسیم انعامات کا سلسلہ ختم ہوا تو اُس وقت شام کے کوئی پانچ بج رہے تھے۔ تقریب ختم ہونے کے بعد ان لڑکیوں کو پہنچانے کی میری ذمہ داری تھی۔ غالباً چاند کی ۱۳ ویں یا چودھویں تاریخ تھی، بس کے لئے ہمیں گنبد محمد قسلی قطب شاہ سے بالا حصار تک پیدل جانا پڑا۔ اُس وقت چاندنی زمین پر دھوکا دریا بہا رہی تھی۔ یوں لگ رہا تھا جیسے ہم لوگ دودھ کی چادر میں بیٹے ہوئے ہیں۔

کالج کی وداعی تقریب کے بعد فاطمہ سے میری یہ آخری ملاقات تھی۔ فاطمہ نے بی۔ اے کرنے کے بعد جامعہ عثمانیہ میں ایم۔ اے جغرافیہ میں داخلہ لے لیا۔ تقریباً ایک سال تک فاطمہ سے ملاقات نہیں ہوئی۔ ایک دن ہاشم نے

کے ذریعہ ایک چٹھی ملی۔ ہاشم نے وہ چٹھی مجھے اردو کالج کے ایک فنکشن کے دوران دی تھی۔ فاطمہ نے گھر آنے کے لئے لکھا تھا۔ میں فاطمہ کے گھر گیا، اس کو میری سے بہت خوشی ہوئی۔ فاطمہ نے مجھ سے خواہش کی تھی کہ میں اس کی چھوٹی بہن فرخ کھلے بی۔ اسے اردو کے نوٹس تیار کیوں، چونکہ امتحان قریب تھے، اس لئے میں نے رات دیر تک جاگ جاگ کر نوٹس تیار کئے۔ فرخ اچھے نمبرات کے ساتھ پاس ہو گئی۔ اس کے بعد مجھے کسی نہ کسی کام کے سلسلے میں فاطمہ سے ملنے کے لئے جانے کا اتفاق ہوتا رہا۔ اب ہلاری ملاقاتیں اور بڑھنے لگیں۔ فاطمہ نے ایم۔ اے میں داخلہ لے لیا تھا۔ ایم۔ اے کے ایک پرچہ کے سلسلے میں کچھ فارسی مخطوطات دیکھنا ضروری تھا۔ فاطمہ، یونیورسٹی سے اسٹیٹ لائبریری آتی اور وہاں موجود رہتا۔ میں نے اس زمانے میں فاطمہ کی بہت مدد کی۔ فاطمہ فارسی سے ناواقف تھی اور میں فارسی جانتا تھا، اس لئے میرا تعاون اسے درکار تھا۔ کبھی کبھی میں عثمانیہ یونیورسٹی بھی چلا جاتا۔ ایک دفعہ یوں ہوا کہ میں فاطمہ نسرین سے ملنے کے لئے جبرانیہ ڈپارٹمنٹ چلا گیا۔ فاطمہ کی کلاس چل رہی تھی، جیسے ہی میں کلاس میں داخل ہوا، متعلقہ پروفیسر نے سوال کیا، 'آپ کو کس سے ملنا ہے۔' میں نے اشارہ کرتے ہوئے بتایا کہ 'فاطمہ سے۔ یہ میری بہن ہے۔' فاطمہ کلاس روم سے باہر آئی اور مجھ سے کہا، 'یہاں مختلف رشتوں کے نام سے طالب علم آتے ہیں اور طالباء سے ملتے رہتے ہیں۔ اس لئے اساتذہ کے ذہن میں مختلف سوالات ابھر کر آتے ہیں۔ آپ تو میرے بھائی ہیں۔' فاطمہ کے اس آخری جملہ نے میری نس نس میں خوشبو کی لہر دوڑادی۔ فاطمہ کے دو بھائی ہیں۔ دونوں

گزیٹیڈ پوسٹ پر تھے۔ انگریزی ٹیو آفیسر ہونے کی وجہ سے وہ دونوں زیادہ تر اضلاع پر رہتے تھے۔ فاطمہ کو ایک بھائی مل گیا۔ وہ اس بھائی کی بے حد لگاؤ والی تھی۔ کئی بھائی زندگی حکم مرحدہ پر مجھ سے مشورہ کرتی۔ فاطمہ کو اردو شعر و ادب کا اچھا خاصا ذوق ہے، وہ شعر بھی کہتی ہے۔ نسرین تخلص ہے۔ اس تخلص کو حیات جاوید بخشنے کے لئے میں نے اپنی چھوٹی لڑکی کا نام زینت نسرین رکھا ہے۔ میری بہن سلی لڑکی طلعت سلطانہ فاطمہ کی غشاگردی ہے جبکہ فاطمہ حسینی علم گرلز کالج میں بحیثیت استاد کام کر رہی تھی۔ میرے کہنے پر فاطمہ 'محل خواتین' سے وابستہ ہو گئیں۔ محل خواتین کی پہلی غزلوں کی رات، میں ممتاز گلوکار امیر محمد خاں نے فاطمہ کی غزل پُر اثر آواز میں سنا کر ایک سماں باندھ دیا تھا۔ وہ یادگار غزلوں کی رات، ہر اعتبار سے ناقابل فراموش ہے۔ ایم۔ اے کرنے کے بعد فاطمہ 'حکمت تعلیمات' میں بحیثیت ٹیچر ملازم ہو گئی۔ اُس کی تعیناتی عالیہ اسکول میں ہوئی۔ کچھ عرصہ کے بعد حسینی علم گرلز کالج پر اس کا تبادلہ ہو گیا، وہاں سے کچھ مہینے بعد علی آباد (انجن باؤلی) کے ایک اسکول پر اس کی پوسٹنگ ہوئی۔ وہ پریشان ہو گئی۔

مجھے فون کیا۔ اُن دنوں مرزا سرفراز علی صاحب ڈی۔ ای۔ او' تھے جو مجھے شاعری بحیثیت سے بہت پسند کرتے تھے۔ میں نے دوسرے دن سرفراز صاحب کو تبادلہ کی مسوخی کے لئے فون کیا، معلوم ہوا کہ وہ پنجاب کے لئے گھر گئے ہوئے ہیں۔ میں نے گھر پر فون کیا، وہ دوران پنج فون پر آئے، اُن سے تبادلہ کی مسوخی کے متعلق بات ہوئی۔ سرفراز صاحب نے کہا کہ آج شام ۴ بجے کسی کو آفس بھجوا کر آرڈر منگوا لیجئے۔ یہ سن کر میری خوشی کی انتہا نہ رہی۔ اُس وقت ڈی۔ ای۔ او آفس

کاچی گورہ میں واقع تھا۔ میں خود آفس پہنچا۔ متعلقہ مضمون نے کہا کہ ڈی۔ای او صاحب انپکشن کے لئے گئے ہوئے ہیں اور مجھ سے کہا ہے کہ یہ آرڈر آپ کے محلے کر دوں۔ آرڈر کی ایک نلکا کاپی لیجئے کے بعد میں اپنے فاطمہ کو گھر پر فون کیا خوش خبری سنائی۔ صبح میں اس کے گھر پہنچا تو میز پر میٹھائی کا ڈبہ موجود تھا۔ میرے اس کارنامے سے فاطمہ کے دل میں میری عزت اور بڑھ گئی۔ بھائی بہن کا رشتہ اور مضبوط ہو گیا۔

میں نے اپنے مجموعہ کلام "گل تازہ" کی اشاعت کے موقع پر فاطمہ سے کتاب کے نام کے بارے میں مشورہ لیا تو کہا "گل تازہ" رکھ دیجئے۔ اچھا نام ہے، ہلکتا ہوا سا۔ اور میں نے "گل تازہ" نام رکھ دیا۔ فاطمہ نسروں نے اپنی تمام عزتوں پر مجھ سے اصلاح لی ہے اور میں نے اس کی بہت سی عزتیں ماہنامہ "خاتونِ دکن" میں شائع کی ہیں۔

فاطمہ اس قدر نفیس، سیدھی ساری، پر وقار شخصیت کی مالک ہے کہ اس نے کبھی اپنے رکھ رکھاؤ اور اپنی شخصیت کو مجروح ہونے نہیں دیا۔ اس نے ہمیشہ مشرقی آداب اور مشرقی تہذیب کی پاسداری کی ہے۔ نہایت ہندب، شائستہ اور پر وقار لہجہ میں گفتگو کرتی ہے، بانو طاہرہ سعید نے فاطمہ کو جب عزتوں کی رات کے موقع پر دیکھا، تو مجھ سے کہا تھا کہ اس لڑکی میں تو مغلیہ حسن ہے۔ پھر کچھ ایسا ہوا کہ میں اپنی اہلیہ کے ساتھ کبھی کبھی فاطمہ کے گھر جاتا۔ گھریلو مراسم اور بڑھنے لگے۔ فاطمہ کی والدہ مجھ سے بے حد متاثر ہیں، وہ مجھے اپنا تیسرا بیٹا سمجھتی ہیں۔ ان کو اندازہ ہے کہ میں فاطمہ کا بہت خیال

رکھتا ہوں۔

اُن دنوں جب فاطمہ کے رشتے کی بات چلی رہی تھی۔ ایک دن فاطمہ نے مجھے بلوایا اور اپنے رشتے کے بارے میں میری رائے مانگی۔ میں نے کہا، 'جب تمہاری والدہ، بھائی، افرادِ خاندان اس رشتہ کو تمہارے لئے مناسب سمجھتے ہیں تو تم اس رشتہ کو قبول کر لو اور جہاں تک تم نے مجھے تفصیل بتلائی ہے میرے خیال میں تمہارے لئے یہ رشتہ موزوں رہے گا۔ تم ہاں کہہ دو۔ فاطمہ کی شادی ہوگئی اور وہ ایک سال کے بعد اپنے شوہر کے ہاں شکاگو (امریکہ) چلی گئی۔

فاطمہ کی شادی کے اہتمام میں دوسرے بھائیوں کی طرح پوری دلچسپی اور خلوص کے ساتھ میں نے بھی حصہ لیا۔ شادی سے پہلے بعض فیصلے میرے گھر (گھانسی بانار) میں ہوئے۔ دیگر رشتہ داروں کے مقابلے میں شادی کی تقریب میں، میں ہی انہی پر پیش پیش رہا۔ اور ایک بہن کو خدا حافظ کہنے والے بھائیوں کے ساتھ میں بھی خاموش بادیدہ تم کھڑا رہا۔

فاطمہ گذشتہ ۱۷، ۱۸ سال سے امریکہ میں ہے، دو تین سال میں ایک دفعہ حیدرآباد آتی ہے اور اپنی والدہ کچھ پلکھا ٹھہرتی ہے اور جب تک حیدرآباد میں رہتی ہے میں اُس سے ملتا رہتا ہوں۔ دو سال پہلے جب حیدرآباد آئی تھی تو اُن ہی دنوں میرے بڑے لڑکے شمس الدین عارف کی شادی ہوئی۔ فاطمہ نے اپنے بچوں کے ساتھ شرکت کی تھی اور عارف کو اس کی دو بہن کو ڈھیر ساری دعائیں دے کر واپس ہوئی۔ فاطمہ کے شوہر ٹھیکانگو میں ایک اچھی خدمت پر فائز ہیں۔

فاطمہ جب بھی حیدرآباد آتی ہے تو میرے لئے کوئی نہ کوئی تحفہ ضرور لاتی ہے۔

گذشتہ بار جب حیدرآباد آئی تو اپنے شوہر کے مشورہ سے مجھے ایک قیمتی تحفہ دیا تھا۔ فاطمہ ہنستے ہوئے آتی ہے اور روتی ہوئی جاتی ہے۔ میری زندگی کے بہت سے روشن لمحے فاطمہ کو روشن اور تابناک دیکھنے میں گذرتے رہے ہیں۔ اس کی شادی کے موقع پر میں نے صرف ایک نظم تحفہ دی تھی۔ شادی کے کچھ دن بعد جب میں اپنی اہلیہ کے ساتھ فاطمہ سے ملنے کے لئے اس کے سرہل گیا تو اس نے اپنے کمرہ میں ہم دونوں کو بلوایا اور مجھے وہ قریم کی ہوئی تہنیتی نظم دکھائی جو اس کے طرہانے کی دیوار پر آویزاں تھی۔

محبت چاہے کسی رنگ و روپ میں ہو، وہ اپنا گہرا اثر چھوڑتی ہے۔ بسح تو یہ ہے کہ محبت کی ایک شکل ایسی بھی ہے جو تمام انسانی رشتوں سے اعلیٰ و ارفع ہے۔

اب کی بار فاطمہ نسرین دو سال کے بعد امریکہ سے حیدرآباد آئی تھی۔ حسن اتفاق کہے کہ اس بار بھی میرے تیسرے لڑکے منہاج الدین خسرو کی شادی میں فاطمہ نے شرکت کی۔ اس دفعہ اس نے ایک اچھا کام یہ کیا کہ اپنا مجموعہ کلام ”بہاروں کی منزل“ شائع کیا۔ جب میں فاطمہ سے ملنے کے لئے انکی ہاں گئے گھر گیا تو اس نے کتاب کی اشاعت کی تجویز رکھی۔ فاطمہ نے مختلف اوقات میں کہی ہوئی تخلیقات جو منتر شکل میں تھیں، جمع کیا تھا۔ اس کتاب میں شامل بہت سی نظمیں اس نے اپنے قیام حیدرآباد کے دوران ہی ہیں۔

”بہاروں کی منزل“ میں دینی اور مذہبی شاعری کے علاوہ موضوعاتی کلام اور منتخب غزلیں بھی شامل ہیں۔ یہ کتاب تین ہفتوں کی مسلسل کدو کاوش کے بعد

اپنی حلقوں میں 'بہاروں کی منزل' کی اچھی خاصی پذیرائی ہوئی۔ فاطمہ نسرین نے مخاطب کرتے ہوئے یہ بھی کہا تھا کہ :-

”حسید رکباؤ میں مختصر قیام کے دوران میں بے حد معروف رہا۔ بچوں کی اور میری صحت کی ناسازی کا سلسلہ بھی چلتا رہا۔ باقی وقت طاقاتوں اور دعوتوں کی نذر ہو گیا۔ کتاب کی اشاعت پر تو جو اس وقت کی جبکہ امریکہ کو واپسی کا وقت قریب آ گیا۔ میں نے نسیہ بھائی (صلاح الدین نسیہ) سے اس کا ذکر کیا۔ ابتداء ہی سے میں نے اپنے بھائیوں میں انہیں بھی حقیقی بھائی ہی کی طرح سمجھا۔ ان کے اعلیٰ کردار اور ان کے جذبہ ہمدردی سے میں بہت متاثر ہوں۔ ان کی متھاپیس جیسی شخصیت نے میرے کاغذات کے ایک ایک پرزہ کو سمیٹ کر بچا کیا اور بہت کم وقت میں بہت چھری دلچسپی اور محنت سے، کلام کی تصحیح سے لیکر کتاب کی اشاعت تک سارے مراحل طے کئے۔ اس محرم فرمائی کے لئے میرے پاس شکریہ کے لئے الفاظ نہیں ہیں۔ ہاں میری دعائیں ہیں جو ان کے ساتھ ہمیشہ رہیں گی۔“



انجسم قمر سوز

کچھ نام ایسے بھی ہوتے ہیں جو اپنی معنویت کی وجہ سے سُسنے والوں کو تحسین میں مبتلا کر دیتے ہیں۔ انجسم قمر سوز بھی ایک ایسا ہی نام ہے۔ اس نام کے پیچھے ایک ایسی شخصیت کا وجود جلوہ فرما ہے جو اپنی ہمہ جہتی خصوصیات کی وجہ سے نہ صرف اپنے خاندان بلکہ رشتہ داروں اور دوستوں میں بھی پسند کی جاتی ہے۔

جب میں نے پہلی دفعہ یہ نام سُنا تو مجھے یوں محسوس ہوا کہ شاید اس نام کے پیچھے کوئی غیر معمولی شخصیت ہوگی۔ انجسم آپا مجھ سے عمر میں چھوٹی ہیں لیکن پتر نہیں کیوں میں نے انجسم قمر سوز کے بجائے انجسم آپا کہنے کو ترجیح دی (شاید اس کی ایک وجہ یہ تھی کہ میں اُن کا احترام بھی کرتا ہوں)۔ کچھ شخصیتیں ایسی ہوتی ہیں کہ اُن سے پہلی ملاقات کے بعد ہی کسی نہ کسی رشتہ سے منسوب ہونے کو خود بخود جی چاہتا ہے۔

جب میں اپنے وطن تعلقہ ہمناباد ضلع بیدر سے ڈل اسکول کی تعلیم کے بعد اعلیٰ تعلیم کے لئے حیدرآباد آیا تو میں اپنی حقیقی بہن سے پاس

بیسویں الاوہ (گھانسی بازار) میں رہا کرتا تھا۔ میں اس محلہ میں کئی برس رہا۔ ڈاکٹر قمر الدین تے تے ڈاکٹر ہوئے تھے جو میرے ہم محلہ تھے۔ میری بڑی لڑکی طلعت سلطانہ کی طبیعت ناساز ہونے کی وجہ سے ایک دن میں ڈاکٹر قمر کے ہاں گیا۔ ڈاکٹر قمر الدین مجھے ایک شاعر کی حیثیت سے جانتے تھے (یہ بات انھوں نے مجھے بعد میں بتائی)۔ جب میں اُن کے کلینک پہنچا تو وہ مجھ سے بہت خلوص سے ملے، بیٹی کو دیکھا اور دوائیں دیں۔ جب میں فیس دے رہا تھا تو ڈاکٹر قمر الدین نے اپنی بھرپور مسکراہٹ کے ساتھ کہا کہ یہ کیسے ہو سکتا ہے۔ آپ نے مجھے اس قابل سمجھا کہ میں آپ کی خدمت کر سکتا ہوں۔ یہی میرے لیے کافی ہے۔ ڈاکٹر قمر الدین سے یہ میری پہلی ملاقات تھی۔ ابھی انجمنِ آریا سے میرا تعارف نہیں ہوا تھا، البتہ مجھے معلوم تھا کہ میاں بیوی دونوں شاعر ہیں۔ اُن دنوں میں "بزمِ جموں" کے مشاعروں میں بھی شریک ہوا کرتا تھا۔ ایک مشاعرہ میں، میں نے انجمنِ قمر سوز کو پردے کے پیچھے سے پُر سوز ترنم کا کلام سُناتے ہوئے سُنا۔ اُس نئی شاعرہ کا کلام اور ترنم مجھے پسند آیا۔ کچھ دن گزر گئے۔ پھر یوں ہوا کہ ایک دن میرے ایک شاعر دوست زاہد کمال کے بڑے بھائی مرزا صاحب نے جو آل انڈیا ریڈیو حیدرآباد میں کسی شعبہ کے منتظم تھے، مجھ سے اپنے گھر کی مخصوص محفلِ شعر میں شرکت کرنے کی خواہش کی۔ اُن کا گھر ڈاکٹر قمر الدین کے مکان کے روبرو تھا۔ اُس محفل میں بھی انجمنِ قمر سوز نے چلمن کے پیچھے سے کلام سُنایا تھا، ڈاکٹر قمر الدین نے لہک لہک کر پُر سوز ترنم میں غزل سُنائی تھی۔

کچھ دن اور گزر گئے۔ سنگاریڈی (ضلع میدک) میں ایک مشاعرہ تھا۔
 سعد حسین سعد آئی۔ اے۔ ایس، وہاں ڈپٹی کلکٹر تھے۔ اُن کے زمانے
 میں وہاں اکثر مشاعرے ہوا کرتے تھے۔ ڈاکٹر قمر الدین کی پوسٹنگ بھی
 سنگاریڈی پر ہوئی تھی۔ مشاعرہ کے بعد ڈاکٹر قمر الدین نے اپنے گھر پر شاعروں
 کو چائے پر بلایا تھا۔ ڈاکٹر قمر الدین سے یہ میری دوسری ملاقات تھی۔ سنگاریڈی
 کے اُس مشاعرہ میں کلم قریشی سے بھی ملاقات ہوئی تھی۔
 اُن دنوں عزیز قریشی پر دو گرام انگریجو آل انڈیا ریڈیو، خاتون شعراء کا
 ایک مشاعرہ کرنا چاہتے تھے۔ وہ جانتے تھے کہ میں نہ صرف رسالہ خاتون دکن،
 سے وابستہ ہوں بلکہ روزنامہ سیاست کے شعبہ شعر و سخن سے بھی تعلق رکھتا
 ہوں، اس لئے انہیں یقین تھا کہ میں شاعرات کو آل انڈیا ریڈیو کے مشاعرہ میں
 مدعو کرنے کے سلسلہ میں اُن سے بھرپور تعاون کروں گا۔ ایک دن انہوں نے مجھ
 سے خواہش کی کہ میں شاعرات کو مدعو کرنے کے سلسلے میں اُن سے تعاون کروں۔
 میں نے یہ ذمہ داری قبول کی۔ اُس مشاعرہ کے لئے تقریباً ۱۵ شاعرات کو مدعو کیا گیا
 تھا۔ میں نے نئی شاعرات میں انجم قمر سوز کا نام بھی تجویز کیا۔ اس سلسلے میں ایک
 عمدہ خط ڈاکٹر قمر الدین کو لکھا۔ یہ شاندار یادگار مشاعرہ آل انڈیا ریڈیو کے
 احاطہ میں مدعو سامعین کی موجودگی میں ہوا تھا۔ مشاعرے کی اس محفل میں شہر
 کے ممتاز شاعروں، ادیبوں، دانشوروں اور باذوق خواتین و حضرات کی کثیر
 تعداد نے شرکت کی تھی۔ گرما کا موسم تھا، فضا میں خوشگوار ماحول کی
 بھینی بھینی خوشبو پھیل گئی تھی۔ سارا ماحول معطر تھا۔ مشاعرہ سننے والے

اس قدر شائستہ تھے کہ محسوس ہو رہا تھا کہ سب کے سب ایک ہی خاندان کے لوگ ہیں۔ آدابِ محفل، اندازِ گفتگو، ملاقات کے طور طریق، سارے ماحول میں تشگفتگی کا احساس دلارہے تھے۔ میں اپنے شاعر دوستوں کے ساتھ پہلی صف میں بیٹھا ہوا تھا۔ خواتین کی نشستوں کے لئے مشاعرہ گاہ کے دائیں جانب علیحدہ انتظام تھا۔ مشاعرہ کے آغاز سے قبل کسی نے مجھ سے کہا کہ شعبہ خواتین سے کوئی محترمہ آپ سے ملنا چاہتی ہیں۔ میں اُن صاحب کے ہمراہ چلا گیا۔ جیسے ہی میں خواتین کے سکشن کے قریب پہنچا تو ایک اجنبی مگر جانی پہچانی آواز نے مجھے مخاطب کیا اور اپنا تعارف کراتے ہوئے کہا کہ میں انجم قمر سوز ہوں۔ ویسے میں نے بھی دیکھتے ہی اندازہ لگا لیا تھا کہ یہ انجم قمر سوز ہی ہیں۔ میں نے انجم قمر سوز کو اس مشاعرہ میں پہلی دفعہ دیکھا۔ اس محترم تعارف کے بعد میں اپنی صف میں چلا گیا، پھر میں نے نشست سنبھال لی۔ کچھ دیر بعد مشاعرہ شروع ہوا۔ انجم قمر سوز نے پُر سوز ترنم میں ایک خوبصورت غزل سنائی۔ سامعین نے داد و تحسین سے نوازا۔ انجم قمر سوز کا یہ پہلا مشاعرہ تھا جس میں انہوں نے پردہ سے باہر آکر کلام سنایا تھا۔ مشرقی تہذیب سے آراستہ اس مشاعرہ نے اپنے پُر سوز کلام سے ساری محفل کو متاثر کیا تھا۔ اس مشاعرہ کے بعد سے انجم قمر سوز سے ملاقاتوں کا سلسلہ جاری ہوا۔

محفل خواتین کی "پہلی غزلوں کی رات" کی تیاریاں شروع ہو چکی تھیں۔ میں نے صدر محفل خواتین عظمت عبدالقیوم سے انجم قمر سوز کا تعارف کروایا۔ انجم قمر سوز محفل خواتین کی رکن بن گئیں۔ عظمت نے آپا نے میرے

مشتورہ سے انہیں غزلوں کی رات، کاکنویسر نامزد کیا۔ غزلوں کی رات کے پروگرام کے سلسلے میں مجھے انجمن قمر سوز سے بار بار ملنے کا اتفاق ہوتا رہا۔ وہ اُن دنوں اپنی پھوپھی کے ہاں آغا پورہ میں رہتی تھیں۔ (سنگاریڈی بھی جایا کرتی تھیں)۔ عظمت عبدالقیوم کی مشاورت سے ہم غزلوں اور گلوکاروں کا انتخاب کیا کرتے تھے۔

پہلی غزلوں کی رات ۱۹۷۲ء کو نائش کلب میں منعقد ہوئی تھی جس میں شہر کی ممتاز شخصیتوں کے علاوہ اہل ذوق اصحاب نے شرکت کی تھی۔ اُس غزلوں کی رات کے بارے میں اُس وقت کے شائقے محفل کا خیال ہے کہ اُس محفل موسیقی کا تاثر آج بھی برقرار ہے۔ اُن کی رات بے حد کامیاب رہی۔ اس کامیاب محفل موسیقی کے بعد بھی انجمن قمر سوز سے ملاقاتیں ہوتی رہیں۔ کبھی مشاعروں کے سلسلے میں تو کبھی مجموعہ کلام کی اشاعت کے بارے میں۔ یہ ملاقاتیں جب زیادہ بڑھنے لگیں تو ہم دونوں تکلفات کے دائرہ سے باہر نکل کر بھائی بہن کے پاکیزہ رشتہ سے منسلک ہو گئے۔ یہ رشتہ اب بھی اسی تازگی، شگفتگی اور جذباتی ہم آہنگی کے ساتھ برقرار ہے۔

انجمن آہا ایک پارہ صفت شخصیت کی مالک ہیں۔ اُن کی مسکراہٹ سے زیادہ مجھے اُن کا ہنسی پسند ہے۔ میں اکثر اُن سے غماہ کرتا تھا، پھر خود ہی اپنے طور پر اُن کے گھر جاتا۔ انجمن آہا نے ہمیشہ خلوص دل سے میرا استقبال کیا۔ شعری مجموعہ سوزِ قمر، میرے مسلسل اصرار پر شائع ہوا۔ کتاب کی اشاعت کا سارا کام میں نے خود اپنے ذمہ لیا تھا۔ جناب فصیح الدین ریٹائرڈ

سشن نچ (والد محترم انجم قمر سوز) کی رہائش گاہ واقع سالار جنگ کالونی میں سابق گورنر ہمارا شہر جناب صادق علی نے "سوز قمر" کی رسم اہتمام انجام دی ہے جس میں مخصوص شاعروں اور ادیبوں نے شرکت کی تھی۔ انجم آپا کے مزاج میں پہلی ملاقات کے وقت جو گفتگو تھی، آج بھی برقرار ہے۔ آج بھی سرسبز و شاداب پھولوں کی طرح اپنے اہل خاندان، رشتہ داروں اور دوستوں میں اپنے خلوص کی خوشبو بامنی رہتی ہیں۔ انجم قمر سوز کی شائستہ طبیعت، شرافت نفس، مزاج کی نرمی اور روابط کی پاسداری نے مجھے ہمیشہ متاثر کیا۔ میں ان کے رکھ رکھاؤ، انداز گفتگو اور لب و لہجہ کے تنکھے پن کے علاوہ ان کی شعری، ادبی و تہذیبی صلاحیتوں اور سلجھے ہوئے انداز فکر کا قائل ہوں۔ انجم قمر سوز ایک خوشحال گھرانے کی چشم و چراغ ہیں، جن کا سارا گھرانہ شعر و نثر کے ماحول سے سرشار رہا کرتا ہے۔ ان کی والدہ کو موسیقی سے بے حد لگاؤ ہے خاص طور پر کلاسیکی گائیکی ان کی فطرت کا خاصہ ہے۔ ان کے والد محترم مولوی فصیح الدین خالص حیدرآبادی رنگ کے ایک باوقار شخصیت کے مالک ہیں۔ انجم قمر سوز کے بھائی نسیم احمد اپنے دور کے ایک نمایاں طالب علم رہے ہیں۔ ان کی بہنوں میں خاص طور پر رضیہ حبیب علی ادبی ذوق رکھتی ہیں۔ حسن اتفاق سے انجم قمر سوز اور میں ایک ہی محلے ملی پٹی میں رہتے ہیں۔ اتنی قربت کے باوجود زیادہ تر فون پر ہی گفتگو رہتی ہے۔ فون پر گفتگو سے ایسا بھی محسوس ہوتا ہے کہ فاصلے کس قدر گھٹ گئے ہیں۔



انیس قیوم فیض

”خاتونِ دکن“ سے وابستگی کے بعد حیدرآباد کے بعض نئے لکھنے والوں کی تحریریں رفتہ رفتہ مجھے متاثر کرنے لگیں جن میں طالبات بھی تھیں۔ طالب علم بھی اور بعض اُردو کے اساتذہ بھی۔ ان کے علاوہ معروف اہل قلم مرد و خواتین کی تخلیقات سے بھی میں متاثر ہوا۔ اس دوران مرد اہل قلم اصحاب کے ساتھ کچھ خاتون افسانہ نگاروں، ادیبوں اور شاعرات سے بھی ادبی خطوط کا سلسلہ جاری رہا۔ رشتوں کی پاکیزگی اور شائستہ روابط نے بھی احساس دلانا شروع کیا۔

’خاتونِ دکن‘ کے سلسلہ کا شائستہ اور پاکیزہ رشتوں کا ایک بہترین نمونہ انیس قیوم بھی ہے۔ مجھے اُن دنوں جتنی تحریروں سے سالانہ پڑا اُن میں سب سے زیادہ موثر صرف انیس قیوم کی تحریر ہوتی تھی۔ انیس کے خطوط موتیوں میں ڈھل کر نکلتے تھے۔ میری تمام بہنوں میں انیس پہلی بہن ہے جس نے مجھے سب سے زیادہ خطوط لکھے ہیں اور ہر خط میں کبھی نہ ختم ہونے والی بھائی بہن کی محبت کی خوشبو رہتی تھی۔ یسپا میں سکونت کے زمانے میں بھی انیس مجھے پابند سے خطوط لکھا کرتی تھی۔ انیس قیوم اُس وقت ایک افسانہ نگار کی حیثیت

سے مشہور ہو چکی تھیں۔ جب وہ بی۔ ایس سی کی طالبہ تھیں تو ان دنوں زیادہ تر افسانے بانو اور بیسویں صدی میں شائع ہوتے تھے۔ جب خاتونِ دکن، ادبی حلقوں میں مقبول ہونے لگا تو مجھے حیدرآباد کے بہت سے اہل قلم خواتین و حضرات کا تعاون حاصل ہونے لگا۔ "خاتونِ دکن" کے لئے شاعروں اور ادیبوں سے خط و کتابت میں ہی کیا کرتا تھا۔ انیس کو میں نے ہمیشہ بہترین مشورہ دیا۔ ایک دن راکھی پونم کے موقع پر مجھے پوسٹ کے ذریعہ ایک راکھی ملی۔ اس راکھی میں کچھ ایسی پاکیزگی اور کشش تھی کہ مجھے ایک دن انیس کے گھر جانا پڑا۔ انیس کے گھر والوں نے میرا خیر مقدم کیا۔ غالباً انیس نے پہلے ہی اپنے گھر والوں (والدین) سے میرا غائبانہ تعارف کرایا تھا۔ ادبی ہم آہنگی کے ساتھ ہماری طبعی توجہ نے کچھ ایسا رنگ اختیار کیا کہ ہم بھائی بہن کے پاکیزہ رشتہ میں بندھ گئے۔ انیس نے بی۔ ایس سی اور بی۔ ایڈ کرنے کے بعد ایوننگ کالج (جامعہ عثمانیہ) سے ایم اے اُردو اختیار کے ساتھ کامیاب کیا۔ تعلیمی امور میں وہ مجھ سے مشورہ کیا کرتی تھی۔ میں نے نیشنل ہائی اسکول (چھتہ بازار) میں ٹیچر کی حیثیت سے ملازمت دلوائی۔ انیس نے اس اسکول میں تقریباً ۴ سال تک کام کیا۔ اس اشار میں اس کی شادی ہو گئی۔ انیس کے شوہر فیاض اقبال اس وقت ایر فورس میں انجینئر تھے۔ وہ ایک سنجیدہ، کم گو، سلیبے ہوئے عمدہ انسان ہیں۔ ان دنوں وہ کلف ایر، ابوظہبی میں انجینئر ہیں۔ ان دنوں کی ازدواجی زندگی بے حد کامیاب ہے۔ شادی کے بعد انیس اور اقبال میرے گھر آئے اور میری اہلیہ اور بچوں سے مل کر بہت خوش ہوئے۔

میں نے انیس کے افسانوں کا مجموعہ "گھر کا دیوار" اپنی نگرانی میں شائع کیا۔ دوسری کتاب "حیدرآباد میں اردو افسانہ نگاری" میں بھی میرا تعاون رہا۔ اس کتاب کی اشاعت کے لئے محکمہ تعلیمات کے علاوہ ادبی ٹرسٹ اور نفاذ اردو ٹرسٹ نے رقمی امداد دی تھی۔ "حیدرآباد میں اردو افسانہ نگاری" انیس قیوم کے ایم۔ اے کا ڈسٹرکٹیشن تھا۔ "خاتونِ دکن" میں انیس کے بہت سے افسانے شائع ہو چکے ہیں۔

انیس مجھے ہر سال پایبندی سے راکھی باندھتی رہی۔ اپنے شوہر کے ساتھ ساٹ برس تک لیبیا میں رہنے کے بعد گزشتہ تین سال سے حیدرآباد میں ہے۔ وہ جب بھی حیدرآباد آتی، مجھ سے ملنے کے لئے اپنے شوہر کے ہمراہ دفتر سیاست آجاتی، پھر دونوں میرے گھر آجاتے۔ یہ ان کا ایک طریقہ تھا۔ انیس ان دنوں شاداں اسکول میں درس دیا کرتی ہے۔ انیس کا لڑکا فرار، شاداں کا لچ آف انٹرمیڈیٹ میں زیر تعلیم ہے اور بیٹی فرحان، میٹرک کا امتحان دے رہی ہے۔ ماں باپ کی طرح یہ دونوں بھائی بہن نہایت خوبصورت اور صحت مند ہیں۔ میرے گھر کے لوگ انیس کا بہت خیال رکھتے ہیں۔ انیس نے میرے بڑے لڑکے شمس الدین عارف کی شادی کے انتظامات میں بڑا حصہ کھڑا کر لیا تھا۔ انیس اس طرح میرے گھر آتی ہے جیسے ایک حقیقی بہن، اپنے پورے حقوق اور اعزازات کے ساتھ اپنے بھائی کے ہاں آتی ہے۔ انیس ہے بھی اس قابل کہ اس کا خیال رکھا جائے۔

زندگی کچھ اس قدر مسرت و ہنسی ہے کہ اب انیس سے جینوں ملاقات

نہیں ہوتی، لیکن فون پر غیر وحافیت کا سلسلہ جاری رہتا ہے۔ جب ایس
اپنی شادی کے بعد پہلی دفعہ اپنے شوہر کے ساتھ میرے گھر آئی تو اس نے
اپنے کان کی خوبصورت سونے کی بلیاں میری چھوٹی لڑکی زینت نسرین
کے کانوں میں پہنا دی۔ زینت نسرین اپنی پھوٹی کے اس پر غلو صی تحف
کو تمام تحفوں میں سب سے اہم تحفہ سمجھ کر خوشی محسوس کرتی ہے۔

■ ■



منظف النساء ناز

احاطہ سکریٹریٹ میں محکمہ قانون سے وابستہ ایک برقعہ پوش لڑکی پر جب پہلی دفعہ میری نظر پڑی تو میں ایک لمحہ کے لئے رک گیا۔ اس کے ہمراہ محکمہ تعلیمات سے وابستہ ایک لڑکی شمشیر بھی تھی۔ یہ دونوں جی۔اے۔ ڈی اور محکمہ تعلیمات کے موٹر پر موجود تھیں۔

ان دنوں سکریٹریٹ اردو اوسوی ایشن کی سرگرمیاں عروج پر تھیں۔ آل انڈیا ریڈیو اور دیگر ادبی و شعری پروگرامس کے سلسلے میں مجھے سکریٹریٹ میں کام کرنے والے باصلاحیت فنکاروں، شاعروں اور ادیبوں کی تلاش تھی۔ سکریٹریٹ میں بہت سی ادب دوست لڑکیاں کام کرتی تھیں۔ یاد نہیں کہ منظف النساء ناز سے میرا تعارف کہاں اور کس جگہ ہوا تھا، البتہ اتنا یاد ہے کہ محکمہ قانون سے وابستہ ایک آندھرائی ڈرامہ آرٹسٹ عبدالغفور نے تعارف کرایا تھا۔ منظف النساء ناز سے تعارف کے بعد میں نے ان سے سکریٹریٹ اردو اوسوی ایشن کی سرگرمیوں میں شامل ہونے کی خواہش کی۔ منظف النساء ناز سکریٹریٹ کی دیگر لڑکیوں کے ساتھ شریک انجمن ہو گئیں۔ میں نے منظف النساء ناز کو شعبہ خواتین کا پتھارچ بنایا۔ سکریٹریٹ کی جن لڑکیوں نے اردو اوسوی ایشن


سے وابستگی اختیار کی اور پروگرامس میں حصہ لینا شروع کیا، اُن میں سے منظر کے علاوہ شمسید، محسن، شیریں، قابل ذکر ہیں۔

منظر النساء ناز کو شاعری کا بے حد شوق تھا، وہ اُن دنوں افسانے بھی لکھا کرتی تھی۔ منظر النساء ناز ایک وقت میری شاگرد بھی بن گئی اور بہن بھی۔ میں نے سکریٹریٹ اُردو اسوسی ایشن کے مشاعروں کے علاوہ کشمیر کے بعض اچھے اور ثقہ قسم کے مشاعروں میں کلام سنانے کی ترغیب دی۔ جب محفلِ خواتین کا قیام عمل میں آیا تو وہ محفلِ خواتین سے وابستہ ہو گئیں۔ منظر النساء ناز کے شوہر فخر اللہین نیاز بھی شعر کہتے ہیں، لیکن وہ مشاعروں میں کلام نہیں سنانے۔ منظر کے ادبی ذوق کی تربیت میں نیاز صاحب کا بھرپور تعاون شامل ہے۔ شعروادب کی وساطت سے ہمارے روابط بڑھنے لگے۔ منظر بلا تکلف میرے گھر آیا کرتی۔ میرے اہل خاندان، منظر کی فراخ دلی کے ساتھ پذیرائی کیا کرتے۔ جب تک منظر النساء ناز سکریٹریٹ میں رہی، اسوسی ایشن کی سرگرمیوں میں بڑھ چڑھ کر حصہ لیتی رہی۔ جب اس کا تقرر انگریزی بورڈ (ویدت سودھا) میں ہوا تو اُس نے وہاں کی بزم اُردو کی سرگرمیوں میں دلچسپی لینی شروع کی۔ بزم اُردو کے زیر اہتمام بہت سے اچھے اچھے مشاعروں کے انعقاد میں تعاون کیا۔ منظر النساء ناز کا پہلا مجموعہ کلام "بات پھولوں کی" میری نگرانی میں شائع ہو چکا ہے۔ رسم اجراء کی تقریب اعلیٰ بیمانے پر مولانا ابوالکلام آزاد ریسرچ انسٹیٹیوٹ میں منعقد ہوئی تھی۔ منظر النساء ناز کے شعری ذوق کو محسوس کرتے ہوئے میں نے صدر محفلِ خواتین عظمت عبدالقیوم سے خواہش کی تھی کہ منظر النساء ناز

کو محفلِ خواتین کا رکن بنائیں۔ عظمتِ عبدالقیوم نے نہ صرف رکن ہی بنایا بلکہ شریکِ معتمد و خازن کی ذمہ داری بھی سونپ دی۔ مظفر ایک اچھی شاعرہ ہی نہیں ایک اچھی آرگنائزر بھی ہے۔ محفلِ خواتین کے لئے مظفر کی خدمات ناقابلِ فراموش ہیں۔ مظفر النساء ناز کی حیدرآباد کی شاعرات میں اپنے مزاج کی شائستگی، طبیعت کی پاکیزگی، سلیقہ شعاری اور وضع داری کی وجہ سے اپنا ایک خاص مقام رکھتی ہے۔ مظفر نے شہر کے مشاعروں کے علاوہ اضلاع کے بعض خاص خاص مشاعرے بھی پڑھے ہیں۔ محفلِ خواتین کی سرگرمیوں کے سلسلے میں ہم عظمتِ عبدالقیوم کی رہائش گاہ ”خیابان“ امیر پیٹا میں اکثر ملا کرتے تھے۔ عظمتِ عبدالقیوم، مظفر کو بہت چاہتی تھیں، محفلِ خواتین کی سرگرمیوں میں اُس پر بھروسہ کرتی تھیں۔ عظمتِ عبدالقیوم کے تفویض کردہ ہر کام کو وہ سلیقہ سے انجام دیا کرتی تھیں۔ وہ آج بھی محفلِ خواتین کی شریکِ معتمد اور خازن ہے اور پُر اعتماد فضاء میں کام کر رہی ہے۔ مظفر النساء ناز، مشرقی ماحول کی ایک ایسی ہندب خاتون ہے جس کی سادگی اور بھولا پن قابلِ رشک ہے۔ خاموشی، کم سخن، بُرد باری اور بزرگوں کا احترام اس کی طبیعت کا خاصہ ہے۔ مظفر سُستی زیادہ ہے اور بولتی کہہتی وہ مجھ سے ہمیشہ نرم لہجے میں گفتگو کرتی ہے۔ ایک سعادت مند، محبت شناس اور سچے دل سے پیار کرنے والی بہنوں میں مظفر النساء ناز کا بھی اہم مقام ہے۔ کبھی کبھی میں کسی بات پر ناراض ہو جاتا ہوں تو مظفر سہم جاتی ہے، خفا ہو جاتا ہوں تو رنجیدہ ہو جاتی ہے۔ کبھی کبھی لہریں آجاتی ہے تو کُسل کر گفتگو کرتی ہے۔ کبھی میرے ساتھ

ممتاز شعراء رئیس اختر اور فیض الحسن خیال کو دیکھتی ہے تو کہتی ہے، یہ دونوں آپ کے ہازوب بند ہیں۔ ہم تینوں کی ہمشالی دوستی پر وہ خوش ہوتی ہے۔

اگر انسانی رشتوں کی بنیاد بے لوث خلوص، پاکیزہ جذبات اور شرافتِ نفس کی آئینہ دار ہو تو ایسے رشتے کبھی نہیں ٹوٹتے بلکہ جیسے جیسے دن گزرتے جاتے ہیں، اُن رشتوں کی تازگی اور تنگنگی میں اضافہ ہوتا جاتا ہے۔ یہ بھی سچ ہے کہ منظر، شبنم سے دُھلے ہوئے لمحوں کی پہچان ہے۔



شفیع قادری

میری تمام بہنوں کی محبت اپنی جگہ مسلمہ سہی لیکن شفیع قادری نے عالمہ الطاف کی طرح میری زندگی کے تمام روشن پہلوؤں کو سوج کی کرنوں سے جالیا ہے۔

میری شاعرانہ زندگی کو نقد و نظر سے روشناس کرنے کے علاوہ میرے فکر و خیال کو ہمیز کیا ہے۔ ایک ذہین و فطین مبعثر کی طرح میری شخصیت اور فن کے مختلف گوشوں کو اجاگر کرتے ہوئے مجھ کو اپنی پہچان کا احساس دلایا ہے اور میرے شعری سفر کی خوشگوار اور مشکل پسند راہوں کی نشان دہی کی ہے۔ اُس کے باوجود شفیع کا یہہ احساس ہے کہ میرا شعری سفر اُس وقت تک نامکمل رہے گا جب تک کہ میں احساسات اور جذبات کی مختلف پگھلائیوں سے گھرتے ہوئے جبرأت کی منزل تک نہ پہنچوں۔

شفیع، دل و جان سے چاہنے والی بے لوث جذبات سے معمور میری بہن ہی نہیں، میری ایک ایسی طاقت بھی ہے جو مجھے با حوصلہ جیتے کا فن بھی سکھاتی ہے وہ ایک باخبر رہبر کی طرح میری شخصی، سماجی اور شاعرانہ زندگی کو ایک ایسی منزل پر دیکھنا چاہتی ہے، جہاں تک پہنچنے کی لوگ آرزو کرتے ہیں۔ وہ میری پکی اور پُر خلوص ہمدردی نہیں بلکہ ایک ایسی شخصیت کی مالک بھی ہے جو دنیا کو ہمیشہ اپنی نظر سے دیکھنے کی تلقین کرتی ہے۔ وہ روشنی کی تلاش کے لئے سب سے

پہلے اپنے وجود کو مرکز بناتی ہے۔ شفیقہ کا خیال ہے کہ انسان کے لئے پہلے اپنی شناخت ضروری ہے تب کہیں اُس میں دوسروں کو پہچاننے کی صلاحیت پیدا ہوتی ہے۔ اس کا فلسفہ حیات، انسانی اعلیٰ روایات کی پاسداری کرتا ہے۔ اس کے دل میں زندگی کے ایک ایک لمحہ کو صدیوں میں بدلنے کی خواہش کروٹیں لیتی رہی ہے۔ اس کے خیال میں صرف روشنی ہی مقصدِ حیات نہیں ہے بلکہ وہ سمجھتی ہے کہ تاریک مہ گذاروں سے بھی روشن چراغ نمودار ہوتے ہیں۔ شفیقہ ایک ایسی عطا ہے جس میں سچائی، صداقت اور حُسنِ مروت کے سارے سامان پیدا ہیں۔ ایک روشن حقیقت کی طرح زندگی کے تمام حُسن کو اپنی آنکھوں میں سمونا چاہتی ہے۔ یہ ساری باتیں اُس کی حرکیاتی زندگی کی آئینہ دار ہیں۔

شفیقہ ایک دن مجھ سے ملنے کے لئے دفتر سیاست آئی۔ اُن دنوں وہ

پروفیسرِ معنی تبسم کی نگرانی میں "حیدرآباد کے علمی و ادبی اداروں" پر ایم فل کے مقالہ نگار رہی تھی۔ پروفیسرِ معنی تبسم نے اُسے میرے ہاں بھجوایا تھا۔ شفیقہ مجھ سے ملنے سے پہلے عابد علی خاں صاحب میرِ سیاست کے پاس گئی تھی انہوں نے کہا کہ نیر صاحب آفس میں ہیں، وہاں جا کر مل لیجئے۔ شفیقہ نے مجھ سے اپنا تعارف کر دیا لیکن وہ تو میرے قبیلے کی لڑکی نکلی۔ بنجارے مختلف قبیلوں میں بٹ بھی گئے تو کیا، ایک دن اپنے قبیلے میں آکر مل جاتے ہیں۔ شفیقہ میری قرابت دار نکلی۔ بسیدر میں میرے خاندان کے بہت سے لوگ رہتے ہیں۔ ویسے بھی ہمارے جدِ اعلیٰ بیحد کے ایک صوفی منش بزرگ حضرت سید قطب الدین حسینی بخاری کے ساتھ بسیدر سے ہناباد آئے تھے۔

ایوانِ اُردو میں کسی نے مجھ سے کہا تھا کہ بیدر کی دو اتھائی ذہین لڑکیاں
 حیدرآباد یونیورسٹی میں ایم فل کر رہی ہیں۔ ان دونوں نے خواہر لال نہرو یونیورسٹی
 دہلی سے امتیازی حیثیت سے ایم اے کیا تھا۔ شفیق نے دورانِ گفتگو اپنے بھائی
 پروفیسر کلیم اللہ قادری کا حوالہ دیا (جو کینس یونیورسٹی میں ایک مشہور سائنسٹ
 ہیں) اور دوسرے بھائی صبیحہ اللہ کے بارے میں بھی بتایا۔ شفیق کے تعلیمی معاملات
 میں میں نے بہت زیادہ ساتھ دیا ہے۔ ایم فل کے بعد جب اُس نے پی ایچ ڈی
 کے لئے جامعہ عثمانیہ میں اپنا نام رجسٹر کروایا تو میں نے کتابوں کی فراہمی کے سلسلے
 میں بھی تعاون کیا۔ آل انڈیا ریڈیو سے ادبی پروگرامس دلوائے۔ اخبار سیاست
 میں مضامین چھپوائے۔ ویمنس کالج میں پارٹ ٹائم لکچر شپ کے لئے کوشاں رہا۔
 ایم فل کے مقالے کی اشاعت کے لئے میں نے ادبی ٹرسٹ اور نظامس اُردو ٹرسٹ سے
 گرانٹ دلوائی۔ حیدرآباد کے علمی و ادبی ادارے کے نام سے کتاب چھپوائی۔
 اس کتاب کے بعد ریڈیائی پروگرامس میں نشر شدہ مضامین پر مشتمل کتاب 'تعارف'
 شائع کیا۔ اس کے علاوہ ایک بڑے بھائی کی طرح اُس کی سرپرستی کرتا رہا۔ المدینہ
 کالج آف ایجوکیشن محبوب نگر میں ہمیشہ لکچر ملازمت دلوائی۔ جب شاداں کالج
 آف ایجوکیشن قائم ہوا تو عظمت آپا کے تعاون سے وہاں لکچر کی حیثیت سے اُس
 کا تقرر ہوا۔ جو تیر و ڈھکی کالج کی لکچر بنی۔ شفیق نے شاداں کالج میں عظمت خیاں
 کے نام سے ایک ادبی انجمن بنائی۔ وہ پابند صوم و صلوة، دیندار اور مذہبی علوم سے
 آراستہ لڑکی ہے۔ — برجستہ تحریر اور ادبی و سیاسی موضوعات پر
 اظہار خیال کا لکھ اُسے حاصل ہے۔ مشرقی تہذیب کی پروردہ ہونے کے باوجود

روشن خیالی اس کا وصف ہے۔

شفیقہ نے تین دفعہ بیرون ملک کا دورہ کیا ہے۔ پہلی دفعہ ۱۹۸۳ء میں ۳ ماہ کے لئے کنیڈا گئی تھی۔ دوسری مرتبہ ۱۹۸۵ء میں کیلاس (امریکہ) چلی گئی۔ تیسری مرتبہ جنوری ۱۹۹۱ء میں شکاگو گئی۔ جب کبھی وہ بیرون ملک سے انڈیا آتی ہے تو کچھ ہی دن بعد اپنے حیدرآبادی رنگ میں ڈھل جاتی ہے۔

شفیقہ بہت سی اعلیٰ صلاحیتوں کی مالک ہے، اس کو ادب عالیہ کا بہت شوق ہے۔ اچھی کتابیں جمع کرنا اور پڑھنا اس کا محبوب مشغلہ ہے۔ اس کے خاندان کا سلسلہ بیدر کے ایک صوفی منش عالم دین ولی صفت بزرگ حضرت امام المدرسین سے ملتا ہے۔ بیدر میں محلہ مدرس پورہ ان ہی کے نام سے بسایا ہوا ہے۔

شفیقہ سے میرا رشتہ اس خاتونِ تقویٰ نظام کا ایک ایسا حصہ ہے جس کو تشنگانِ عرفانِ محبت، قلندری کو اُجالوں کی سرزمین کا ورثہ سمجھتے ہیں۔ شفیقہ سے میرا رشتہ، 'خونی رشتوں'، 'دودھ کے رشتوں اور انسانی رشتوں کی ایک ملی جلی کیفیت کی حیثیت رکھتا ہے۔ وہ میری عزیز ترین بہنوں میں مختلف خصوصیات کے سبب ایک اعلیٰ مقام رکھتی ہے۔ وہ شدت سے مجھے محسوس کرتی ہے۔ میں بھی شدت کی اسی سطح پر پہنچ کر عبادت گاہوں کی پاکیزہ و معطر فضاؤں میں ضم ہو جاتا ہوں۔ شفیقہ کے نام "سفر جاری ہے" کا انتساب بھی ان ہی جذبات کا آئینہ دار ہے۔

شفیقہ جب پہلی بار امریکہ جاری تھی تو یوں محسوس ہو رہا تھا کہ

شانہ وہ لوٹے گی نہیں، اُس موقع پر شفیع نے میرے پوتے لڑکے
نعیم الدین پرویز کو ایک قیمتی ایپھورٹائیڈ امریکن کیمرا اور میری آخری لڑکی
زینت نسرینا کو سونے کے ٹھکے اور بالیاں دے کر بے حد خوشی محسوس کر رہی
تھی، گھر کے تمام لوگوں سے اپنی دلہانہ وابستگی کا اظہار اپنے مختلف عمل
کے ذریعہ کیا کرتی تھی، مگر میرے لئے سب سے قیمتی شفیع کے آنسو تھے جس
نے میرا دل بہن بھگو دیا تھا، اُن میں سے کچھ آنسو اب بھی پلکوں پر جھلکاتے
ہیں، خاص طور پر اُس وقت جب اُسکی آنکھیں اشکوں سے
بے نیاز ہو جاتی ہیں۔



کویتا کرن

کویتا کرن سے میری پہلی ملاقات شعر و نغمہ کے ماحول میں ممتاز گلوکار و ٹھل راؤ کے میوزیکل اسکول "سنگیت سادھنا" میں ہوئی۔ ایک شام جب میں سیاست آفس میں اپنے ادبی کام میں مصروف تھا تو میرے دوست و ٹھل راؤ مجھ سے ملنے کے لئے آئے اور مجھ سے خواہش کی کہ کچھ نغمہ لکھ سکے۔ ان کے ہمراہ سنگیت سادھنا اسکول چلوں جہاں مجھے ان کے ایک دوست امبا جی راؤ ایڈیشنل سپرنٹنڈنٹ پولیس کی ہونہار لڑکی سے نہ صرف تعارف کرانا ہے بلکہ اس کو اپنے حلقہ تازہ میں شامل کرنا ہے۔

جب میں وٹھل راؤ کے ساتھ "سنگیت سادھنا" پہنچا تو وہاں موجود لڑکیوں میں مجھے حیدرآبادی تہذیب سے آراستہ ایک لڑکی سب سے الگ دکھائی دی۔ مجھے دیکھ کر اس نے اندازہ لگایا کہ میں کون ہوں۔ وٹھل راؤ کے تعارف کرانے سے پہلے ہی اس نے مجھے حیدرآبادی انداز میں سلام کیا۔ اس تعارف کے بعد میں کویتا کرن سے کچھ غزلیں سنیں اور یہ محسوس کیا کہ اگر مناسب انداز میں اس کی شاعرہ کی شعری تربیت کی جائے تو ایک دن یہ ہونہار شاعرہ اردو شعروادب میں اپنا مقام بنا سکے گی۔ کویتا کرن اس وقت اُردو رسم الخط سے کچھ زیادہ واقف نہیں

تھی، اس لئے وہ (دیوناگری) ہندی رسم الخط میں اُردو غزلیں لکھتی تھی۔ میں نے کویتا سے پوچھا کہ تم اُردو زبان سے اچھی طرح واقف ہو تو پھر اُردو رسم الخط میں غزلیں کیوں نہیں لکھتیں۔ کویتا نے جواب دیا، مجھے اُردو رسم الخط میں لکھنے میں تکلف محسوس ہوتا ہے۔ (اب کویتا اُردو رسم الخط میں لکھی ہوئی کتابیں روانی کے ساتھ پڑھنے لگی ہے) کویتا نے مجھ سے یہ بھی کہا کہ ریڈیو اور ٹی وی کے ذریعہ غزلیں سننے کے علاوہ آڈیو اور ویڈیو کیسٹ سے غزلیں سن سن کر مجھے اُردو شاعری سے دلچسپی ہونے لگی اور میں نے اپنے منتشر خیالات کو شاعری کے روپ میں ڈھالتا شروع کیا۔

کویتا کرن ابتدار میں اپنے جھوٹے بھائی شمیم کے ذریعہ بغرض اصلاح میرے ہاں غزلیں سیاست آفس بھجواتی رہی۔ حسن اتفاق سے اُن دنوں شہر میں کٹا اچھے مشاعرے ہوئے۔ میں نے کویتا کو "مغل خواتین" کے بارے میں بتایا اور شریک معتمد مغل خواتین مظفر النساء ناز سے کہا کہ اس نئی شاعرہ کی مغل خواتین میں خاطر خواہ پذیرائی ہونی چاہیے۔ وہ مغل خواتین کے جلسوں میں شریک ہونے لگی۔ کچھ دنوں بعد جب کویتا نے کچھ اور غزلیں کہہ لیں تو مشورہ سخن کے لئے مجھے اپنے گھر واقع ملے پلی آنے کی خواہش کی۔

جب میں پہلی دفعہ کویتا کے گھر پہنچا تو وہ مقررہ وقت پر میرا انتظار کر رہی تھی۔ جیسے ہی میں نے اسکوٹر اسٹانڈ کی وہ دروازہ کے قریب آکر ٹھہر گئی۔ دستک دی تو اس نے فوری کہا "آئیے بھائی"۔ میں نے جب اس کا ڈرائنگ روم دیکھا تو مجھے بے حد خوشی ہوئی، اس کا ڈرائنگ روم صاف

ستھرا' ہر چیز اپنی جگہ سلیقہ سے رکھی ہوئی تھی۔ ڈرائنگ روم میں نہ تو ہندو کلچر کی چھاپ تھی، نہ مسلم تہذیب کا رنگ۔ کویتا کھلے پوشاک، اس کی گفتگو اس کے رہن بہن، اس کی نشست و برخاست، حیدرآبادیوں جیسی ہے۔

ملنے جلنے سے پتہ چلتا تھا کہ وہ خالص حیدرآبادی تہذیب کی دین ہے۔ دوران گفتگو جب کویتا مجھے بھائی کہہ کر مخاطب کرتی، تو مجھے بہت اچھا لگتا تھا۔ میں نے کویتا سے کہا تم پہلے میری بہن ہو، بعد میں میری شاگرد۔ ایسا کہنے پر وہ بہت خوش ہوئی۔ ایک دن وہ اپنے شوہر، بچوں اور اپنی بہن مینا کے ساتھ میرے گھر بازار روپل لاسیڈ علی چوترہ) آئی۔ دوپہر سے شام تک رہی۔ ہم نے پنچ مل کر کیا۔ میری اہلیہ اور میری لڑکی زینت نسرین نے ان ہمانوں کی تواضع کی۔ جب میں اپنے نئے گھر ملے پٹی میں منتقل ہوا تو وہ اپنے بھائی کے ہمراہ میرے گھر آتی رہی۔ جب کبھی کوئی تازہ کلام ہوتا، میرے ہاں آتی یا اپنی والدہ کے مکان (واقع ملے پٹی) مجھے بلواتی۔ یہ سلسلہ اب بھی جاری ہے۔ گھر آنے سے پہلے فون ضرور کرتی تاکہ میں گھر پہ موجود رہوں۔

کویتا ایک خوش گو، خوش فکر شاعرہ ہے۔ اس میں یہ صلاحیت ہے کہ وہ فی البدیہہ شعر کہہ سکتی ہے۔ شہر کے حالیہ فساد پیدائش نے بہت ہی متاثر کن نظم بھی تھی جو سیاست میں شائع ہوئی۔ اس نظم کی اشاعت کے بعد اس کی مقبولیت اور اضافہ ہو گیا۔ کویتا ایک کم آمیز شاعرہ ہے۔ وہ مشاعروں میں بہت کم شرکت کرتی ہے۔ اس کی شاعری کے ابتدائی زمانے میں صفدریہ گزلز پائی اسکول میں اسکول کی سلور جوہلی تقاریب کا مشاعرہ ہوا تھا۔ یہ مشاعرہ کویتا

کی شاعرانہ زندگی کا یہ پہلا مشاعرہ تھا۔ اس مشاعرہ میں کویتا کو خوب داد و تحسین سے نوازا گیا۔ اس مشاعرہ کے بعد اُس کی شاعرانہ زندگی نے ارتقاء کی ایک نئی کروٹ لی۔ بعد ازاں اُس نے کئی مشاعرے پڑھے جن میں اس کو کافی سراہا گیا۔ کویتا کرن کی یہ خواہش تھی کہ اس کا مجموعہ کلام جلد از جلد شائع ہو جائے۔ اُس کی خواہش کے پیش نظر میں نے اُس کے کلام کا انتخاب شروع کیا۔ کویتا کے والد امبا جی راؤ صاحب نے اپنی بیٹی کی حوصلہ افزائی میں کوئی کسر اٹھا نہیں رکھی۔ وہ کویتا کی ہر خوشی کا خیال رکھتے ہیں۔ امبا جی راؤ ایک خالص حیدرآبادی مزاج کے انسان ہیں۔ وہ نہ صرف اردو زبان سے ہی دلچسپی رکھتے ہیں بلکہ وہ اچھی طرح اردو لکھنا پڑھنا جانتے ہیں۔ وہ اپنی بیٹی کو شہر کے خاص خاص مشاعروں میں خود لے آتے ہیں، کویتا کو مشاعروں میں داد ملتی ہے تو خوش ہوتے ہیں۔ کویتا نے شکر جی میموریل گل ہند مشاعرہ کے علاوہ کئی بار ایڈیو سے اپنا کلام سنایا ہے۔ دور درشن کے پروگرام 'انجمن' کے علاوہ نیشنل پروگرام دنٹ ورک مشاعرہ میں بھی کلام سنا چکی ہیں۔ یہ سلسلہ اب بھی جاری ہے۔ تحت میں شعر سناتی ہیں، پڑھنے کا انداز متاثر کن ہوتا ہے۔

امبا جی راؤ ایک دن اپنی بیٹی کے ہمراہ میسے گھرانے اور مجھ سے خواہش کی کہ کویتا کا مجموعہ کلام جلد از جلد شائع ہونا چاہیے۔ کویتا نے اس دو سال کے عرصہ میں زائد ایک سو غزلیں کہہ لی تھیں۔ کچھ ہی دن بعد کویتا کا پہلا مجموعہ کلام جو صرف غزلوں پر مشتمل ہے "پرہیزان" کے نام سے شائع ہوا۔ کتاب کی اشاعت کے بعد ادبی حلقوں میں کافی ہل چل رہی۔ مولانا ابوالکلام آزاد بیہوش

انسٹی ٹیوٹ میں عظیم الشان پیمانے پر رسم اجراء کی تقریب منعقد ہوئی۔ جناب
 عابد علی خاں مدیر سیاست نے رسم اجراء انجام دی۔ جناب سید ہاشم علی اختر
 سابق وائس چانسلر عثمانیہ و علی گڑھ یونیورسٹی نے صدارت کی۔ جسٹس
 گوپال راؤ اکھوٹے، ڈاکٹر موہن لال نگم ڈائریکٹر سالار جنگ میوزیم اور پروفیسر
 مفتی تبسم صدیقی شہید اردو جامعہ عثمانیہ نے یہاں خصوصی کی حیثیت سے شرکت کی۔
 میں اس تقریب کا کنوینر تھا۔ محفل کے اختتام پر ہاشم علی اختر صاحب اور ڈاکٹر
 راج پسر گوڈ نے خاص طور پر کویت اور اس کے اہل خاندان کو مبارکباد دی
 مجھے خوشی بہتی کہ کویتا کو اپنے خواب کی تعبیر مل گئی (اس کا مجموعہ چھپ گیا)۔
 اُس نے سوچا بھی نہ تھا کہ اردو حلقوں میں اس کی شاعری کی اس قدر پذیرائی
 ہوگی اور اردو شاعری کی بدولت ہی اس کی پہچان ہوگی۔
 کویتا کوں مجھے ہر رات کھی یونم کے موقع پر راکھی بانڈھتی ہے اور بالواسطہ
 اس بات کی خواہاں رہتی ہے کہ بھائی بہن کا یہ پاکیزہ رشتہ ہمیشہ اسی تازگی
 کے ساتھ برقرار رہے۔



کتاب کا آخری صفحہ

ہمیں اپنے معاشرہ میں کچھ ایسے لوگ بھی مل جاتے ہیں جو زندگی کا حصہ نہ ہوتے ہوئے بھی زندگی کا اٹوٹ حصہ بن جاتے ہیں۔ طویل فاصلوں پر رہتے ہوئے بھی اپنی قربت کا احساس دلاتے ہیں۔ جن کی سانسوں کی گرمی اور جن کے فکر و خیال کی توشیحو پیراہن جسم و جان کو ہمیشہ مہکاتی رہتی ہے اور جن کی لمحاتی گفتگو بھی مدیوں کا سفر طے کرتی ہے۔ ایسے لوگ ہمارے آس پاس ہی رہتے ہیں جو اپنا دکھ درد آپس میں بانٹ لینے کی تمنا کرتے ہیں۔ وہ اپنی پہچان کے لئے احساس کے دروازے پر دستک دیتے رہتے ہیں۔ اگرچہ رشتے ایک دوسرے کی پہچان اور سماج کے نظام کے لئے بنائے گئے ہیں لیکن کسی بھی رشتے کے درمیان اگر محبت نہ ہو تو رشتوں کا کوئی مطلب ہی نہیں ہوتا۔ محبت رشتوں کو نہ صرف باقی رکھتی ہے بلکہ رشتوں کی تخلیق بھی کرتی ہے۔ ہر انسان کا دوسرے انسان سے رشتہ ہوتا ہے۔ یہہ اور بات ہے کہ ہم اپنی کم فہمی کی بنا پر اس رشتے کو پہچان نہیں پاتے۔ دراصل محبت مرکز ہے اور رشتہ دائرہ۔

یہہ منتشر لوگ بے تاج بادشاہوں کی طرح پاکیزہ جذبات کا احترام کرتے ہوئے رشتوں کے تقدس کا تحفظ کرتے ہیں۔ ایسے لوگوں کی داستان بہرہ و فائز ہی نہیں ہوتی کہیں نہ کہیں ان کے لئے آس کے دروازے کھل جاتے ہیں۔ نقاب اڑھمی ہوتی شب کا آنکل ڈھلک ہی جاتا ہے۔ سناٹے آواز میں بدل جاتے ہیں۔ رشتوں کا ہجوم بڑھتا ہے۔ سوجتا ہے۔ اس ہجوم میں کس کو کس نام سے پکارا جائے، کیونکہ جذبہ محبت تمام رشتوں سے اعلیٰ و ارفع ہے۔





صلاح الدین نیر	نام
۲۵ / جنوری ۱۹۳۵ء	تاریخ پیدائش
حیدرآباد (آدھراپردیش)	مسکونت
پوسٹ گرانجویٹ (عثمانیہ یونیورسٹی)	تعلیم
	مطبوعات (شاعری)
گل تازہ (۱۹۶۵) - زخموں کے گلاب (۱۹۷۲)	
صنم تراش (۱۹۷۸) - شکن در شکن (۱۹۷۹)	
خوشبو کا سفر (۱۹۸۳) - رشتوں کی مہک (۱۹۸۶)	
سفر جاری ہے (۱۹۸۸) - یہ کیسا رشتہ ہے (۱۹۹۰)	
عظمت عبد القیوم فن اور شخصیت ۱۹۸۸	(مطبوعات نشر)
عظمت خیاباں (عظمت عبد القیوم) ۱۹۸۹	